
יחזקאל כראנשטײן 





״דנבר בזאן פון ליד״ פג\ בואבאבועזבי 2 \ 


בײ אונדזערע אומשטענדן און ארימקײט איז די דערשײנונג פון 
א בוך בכלל׳ א געשעעניש. און די דערשײנונג פון א זעלבסטשטענדיק 
בוך איבער אונדזערן א דיכטער, דערצו נאך א שוכן עפר — אן 
אבסאלוטער נס. 

באלד נאך דעם טויט פון אונדזער דיכטער זישא לאנדוי, א זעל־ 

טענע פערזענלעכקײט בײ ײדן — זײנען ארויס פון דרוק זײנע לידער. 
.אונדזער אזוי־גערופענע קריטיק איז געװען אײדל גענוג די לידער 
צו רעצענזירן. רעצענזירן און — חלילה ניט מער ... אין די מערסטע 
פאלן האט מיען דאן בײ אונדז לאנדוין כמעט װי מבטל געװען. אײן 
קריטיקער אונדזערער האט אפילו געהאט דעם טרויעריקן מוט צו 
איראניזירן איבער דעם פארשטארבענעם דיכטער, אונטער דעם קעפל 
פון דעם דיכטערס א בוך — ״עס איז גארניט ניט געשען״ . . . 
קײנער האט זיך נאטירלעך ניט אײנגעשטעלט פאר דעם כבוד פון 
זישא לאנדוי. און די נאאױוע לײענער אונדזערע, אזוי גוט װי א 
סך שוין גארניט נאאױוע שריפטשטעלער אונדזערע — האבן זיך ביי 
יענער געלעגנהײט אפגעזעגנט מיט זישא לאנדוי און די לידער זײגע 

— לעולם ועד. דערפאר אלײן, און נאטירלעך אויך צוליב א סך אנדערע 
טעמים — האב איך זיך שטארק דערפרײט מיט דעם בוך ״דער מאן 
פון ליד — װעגן זישא לאנדוי״, פון דעם ױנגן דיכטער־עסײזאיסט 
א. טאבאטשניק. 

מ׳באדארף אלײן זײן א פאעט און ניט דװקא א ליטעראטור־קרי־ 

טיקער פון ״גאטס גענאדן״, אויף צו קעגען דערשפירן דעם ״ריטם 
אין דעם גורל פון פאעטן״. און א. טבאטשניק איז א פאעט. האט ער 
עס טאקע דערשפירט אויף דעם סאמע סובטעלסטן אופן, און רעדט 
טאקע װעגן דעם אין דעם סאמע ערשטן פאראגראף פון זײן זײער 
געלוגגענער און טרעפלעכער עסײ ״דער מאן פון ליד״, אזוי הויך 
און קלאר װי מעגלעך. 

דאס װאס עס איז ניט מעגלעך בײ דעם פראפעסיאנעלן ליטע־ 
ראטור־קריטיקער, צוליב זײן דאגמאטישן צוגאגג צו דער ליטעראטור 

— אראפצונעמען פארגעסענע װערק ״פון די פארשטויבטע היסטארישע 
פאליצעס״ און מיט זײ אויפשטורעמען ״די פעסטונגען פון שאבלאן״ 

— איז סאמת יא מעגלעך בײ דעם דיכטער־עסײאיסט. און א. טא־ 
באטשניק איז א דיכטער־עסײאיסט, דערצו נאך זײער און זײער א 

באגאבטער — וואם האט יא די נײגונג זיך עמאציאנעל אײנצולעבן 
ניט נאר אין ווערק הײנטצײטיקע און אקטועלע, נאר ער באזיצט אויד 
דעם כח און מוט מיט זײן אינטואיציע זיך אײנצולעבן און צו באלעבן 
די װערק ״פון די פארשטויבטע פאליצעס׳/ אין זײ ארײנצובלאזן א 
נײעם רוח חײם און זײ אויפסנײ ארויסצופירן צו דעם םאמע פאדער־ 
גרונט פון אונדזער אויפמערקזאמקײט און ליטעראטור־פראבלעמאטיק. 

״דער גורל פון פאעטך — דאם ערשטע קאפיטל פון טאבאטשניקס 
בוך ״דער מאן פון ליד״ — שלאגט גלײך אן דעם טאן פון דעם 
'סאמע חשיבות׳דיקםטן צוגאנג צו אײנעם פון אונדזערע סאמע בעסטע 
פאעטן, זישא לאנדוי — װאם איז נאך בײם לעבן פארזײטיקט און 
פארװינקלט געװארן, מצד אונדזערע אזוי־גערופעגע ליטעראטור־פאר־ 
זארגער. און באלד נאך זײן טויט, נאך דער דערשײנונג פון זײנע װערק 
— כמעט װי פארגײנט געװארן. 

טאבאטשניק ברענגט דא בײשפילן ״אין דער געשיכטע פון דער 
דער װעלט ליטעראטור״, װי אזוי װערק װאס זײגען צומאל באטראכט 
געװארן ״פאר נישט מער װי לײכטע פען־שטיפערײען״ זײנען ״שפע־ 
טער גערימט געװארן, װי ערנםטע, קלאסישע װערק״ און — פארק׳ערט. 
און װי עס קריםטלט זיך —אזוי ײדלט זיך קאנטיק אויך. פאר א 
בײשפיל קען דא דינען אוגדזער זישא לאנדוי, װאם האט ״ערשט נעכטן 
. . . געװירקט . . . געפירט און פארפירט . . . און שוין איז מען 
גרײט . . . אים אפגעבן אין די ארכױון פון דער ליטעראטור״. און 
טאבאטשניקן, װאס האט אן יעדן צװײפל אלײן א סך געלערנט בײ 
זשא לאנדוין — געפעלט ניט, און מײן װײניקײט אװדאי און אװדאי 
ניט — אזא אײנשטעל, בגוגע אײנעם פון אוגדזערע אריגינעלםטע 
דיכטער. טאבאטשניק װײזט אן אויף די נײקײטן װאם זישא לאנדוי 
חאט ארײנגעבראכט אין אונדזער פאעזיע, דעם ״באלאדן־מאגיער, די 
שעפערישע קאקעטישקײט, די סטיליזירטע פרומקײט, די ראפינירטע 
פשטות, שפיל מיט פאלקס־נוסח״, און גאר א סך אנדערע אײגנשאפטן 
פון לאגדוים ליד, װאם חאבן זיך בײ אוגדז אזוי אײנגעאײנגט און אײנ־ 
געבירגרט אין דעם אוצר פון אונדזער פאעזיע, אז דער געניטערער 
און בעםערער לײענער אונדזערער, קען זײ ניט און װעט זײ ניט 
פארבײגײן אומבאמערקט. און מיט רעכט װײזט ער אן, װי ״ם׳איז 
פארזען געװארן דער זין און גײסטיקער תוך פון לאנדוים שאפן״. און 
אז ״לאנדוים לידער דארף מען זען אין ליכט פון דער טרובאדורן־ 
טראדיציע״, װאם אוגדזער פראפעסיאנעלע קריטיק האט אגב אין 
׳לאנדוין אפילו נישט באמערקט. טאבאטשניק קומט דעריבער צום 
אויספיר, אז ״לאנדויס לידער דארף מען זען אין ליכט פון די צילן, 
װאס ער האט זיך געשטעלט; אין ליכט פון זײן װעלן זיך דערשלאגן 

צו א פאעטישער פארמע׳ װאם זאל זײן ניט אזוי דער אויםדרוק פון 
דער ארומיקער װירקלעכקײט, װי א באדינגלעכע טעאטראלישע רע־ 
אליטעט׳ װאם רעגט׳ רײצט׳ פארװײלט און בארואיקט״. אזוי אנטפלעקט 
פאר אונדז טאבאטשניק אויף דעם אײנפאכםטן אויפן ״דעם זין און 
באדײטונג פון לאנדוים ,מאן פון ליד׳־דיכטונג.. .״ און עם באקומט 
זיך א בילד פון לאנדוים דורכאויםיקער אנדערשדיקײט און די דער־ 
גרײכונגען זײנע אין אידײאישן זינען, דורך ... שפיל און מאםקאראד...״ 

טאבאטשניק, װי א באגאבטער דיכטער־עםײאיםט — װערט דא 
באהערשט פון א מערקװירדיק־ש׳עפערישן, געזונטן און אויך אנא־ 
ליטישן צוגאנג צו זײן טעמע. זײן ערודיציע דינט אים דא, װי בײ 
יעדן שעפערישן מענטשן — װי אן עמוד האש װאם באלײכט זײן 
טעמע און דעקט פאר אים אויף אלע טונקלקײטן װאם קומען אים 
אנטקעגן. עם קומט אים דא אבער נאטירלעך אויך שטארק צונוץ 
זײן ליבשאפט, דאם װאם עם פעלט גראד, ניט זעלטן, דעם דאגמא־ 
טישן ליטעראטור־קריטיקער — דער חםידישער ברען, התלהבות און 
אײגענער שעפערישער אנטײל אין דער דיכטונג בכלל, װאם טײלט 
זיך אפ און שײלט זיך ארוים מיט אזא באזונדערער בולט׳קײט פון 
דער אזוי־גערופענער םטאטישער און אביעקטױו־קאלטער אטמאםפערע 
פון דער אלגעמײנער ליטעראטור־קריטיק. דערפאר איז דא דער 
רעזולטאט, בײ דעם דיכטער־עםײאיםט א. טאבאטשניק — א מער 
קאנקרעטער, דער עיקרשט — א מער עמאציאנעלער, װי בײ דעם 
דאגמאטישן ליטעראטור־קריטיקער, און די װירקונג אויף דעם לײענער, 
און איך האלט זיך פאר א לײענער — מער איבערצײגנדיק. 

אין דעם צװײטן קאפיטל פון זײן בוך טײלט טאבאטשניק ארוים 
דעם ״עלעמענט פון באוחאוםטזײן״ בײ זישא לאנדוין, װי א צוגאב 
״צו דעם געמײנשאפטלעכן . . . װאם לאנדוי האט געהאט מיט די 
אנדערע ,ױנגע׳״ מיט װעלכע עד האט זיך אידענטיפיצירט. דער 
״עלעמענט פון אינטעלעקטועלער זעלבםט־דערקענטעניש״ װערט דא 
באלויכטן, און עם באקומט זיך בײ טאבאטשניקן א קלאר בילד פון 
דער םינטעטישער דיכטערישער פערזענלעכקײט זישא לאנדוי, װאם 
האט זיך לויט טאבאטשניקן אויםגעטײלט און ארויםגעטײלט פון די 
״ױנגע״ מיט זײן זעלבסטבאװאוםטזײן און אינטעלעקטועלער זעלבםט־ 
דערקענטעניש, און גלײכצײטיק אויך ״אנטבלויזט די פסיכיק פון די 
(דיזעלבע — י. ב.) ,ױנגע׳ ״. און טאבאטשניקם פארדינסט ליגט דא 
אין דעם, װאם ער װיחט דא אן אויף זישא לאנדויס צושטײער ״צו 
דער ליטערארישער אויםפורעמונג פון די ,ױנגע״׳, װאס טײלט זיך 
ארוים מיט דער זעלבםטשטענדיקײט פון זײן — לאנדוים — באװאוסט־ 
זיניקײט. 

צו טאבאטשניק שבח זאל דא אגב געזאגט װערן, אז זײן פאר־ 
ליבטקײט אין זײן טעמע — זישא לאנדוי — מאכט אים נישט בלינד. 
די עכטקײט זײניע, די עכטקײט פון א ראפינירטן דיכטער־עסײאיםט 
— שטערט אים אפילו נישט אויפמערקזאם צו מאכן אויף די לויז־ 
קײטן און שװאכקײטן לאנדוים, דארט װאו ער געפינט זײ. אזוי װײזט 
ער, למשל, אן װי אפט האט אין ״לאנדוים פריסטע לידער . . . 
געקלונגען מאני לײבס דיקציע״, און װי אפט איז בײ אים ״דער 
טאן, דער מעטאד געװען א מאני לײבישער״. די זעלבע עכטקײט 
טאבאטשניקם דינט אים אבער דער עיקרשט, װי געזאגט — צו בא־ 
לויכטן דעם ״עלעמענט פון באװאוםטזײן, פון אנאליז, פון קריטיק, 
מיט װעלכע לאנדוי האט בארײכערט די פאעטישע דערפארונג פון 
די,ױנגע׳ ״ און װאם ״איז אים אויך בײגעשטאנען... בעת ער האט 
זיך אנגעהויבן אפשטויםן פון זײ, כדי קאנטיקער, אײגנארטיקער, און 
זעלבסטשטענדיקער צו װערן״. 

אין דעם קאפיטל ״דער בונט קעגן,פאעזיע׳ ״ ברענגט טאבאטש־ 

ניק ארוים לאנדויס ״בונט קעגן זיך . . . און קעגן דער פאעטישער 
פאראפערנאליע .. .״ װי ער רופט עם. עם װערט דא אנגעװיזן אויף 
לאנדויס זוכענישן זיך צו באפרײען פון די פארשײדנסטע אנגעקלי־ 
פענע שאבלאנען, דורך דער איראניע, װאס איז ״אײגנארטיקע חכמה 
און דער כאדינג פאר אינטעלעקטועלן גלײכגעװיכט״. עם װערט דא 
בולט ארויםגעבראכט לאנדוים קאלירפולער בגד ״אויף דעם װעג 
צו דער קאמעדיע פון מאסקעס״ װאם האט שפעטער אזוי דאמינירט 
לאנדוים ליד. דער אזוי־גערופענער ״טרױק און טאן״ לאנדויס ״װאס 
האט אים גענומען אויםטײלן צװישן די פאעטן פון זײן דור״, װערט 
דא פון טאבאטשניקן געמאלן מיט אײגנארטיקן כח, עם װערט דא 
אינטערפרעטירט װי אן עטאפ אין לאנדויס שאפן, דער דינער אי־ 
בערגאנג לאנדוים צו ״לויז־געבונדענע, אבער זאפטיקע לידער״ — 
״מיט לידער װי לײכטע פעליעטאנען״ — מיט דעם כח פון ״אײנשטו־ 
דירטן איראנישן שמײכל פון קולטױוירטער אפאטיע״. 

אזוי דרינגט פאבאטשניק ארײן אין דעם טיפסטן מהות פון 
לאנדוים ליד, װאס איז שוין בײ אונדז כמעט װי אפגעפרעגט און פאר־ 
רוקט געװארן אויף ״די פארשטויבטע היםטארישע פאליצעם״. 

אזוי פרישט אפ און באנײט אונדזער אינטערעס טאבאטשניק, 

אין די דיכטערישע שאפונגען פון אײנעם פון אונדזערע אײגנארטיקסטע 
פאעטן. 

אין דעם באשטײט זײן פארדינםט און גרויםער אויפטו. 

״די פעליעטאן־לידער״ װערן דא באשריבן ״װי א פארשפיל צו 
א מער פארטיפטער .. . דיכטונג, צו א פולערן און רײכערן פעריאד 

אין זײן (זישא לאגדוים—י. ב.) שאפך/ װאם האט אים צוריקגעבראכט 
צום ״לאנד פון פרידן״ און שפעטער אים דערהויבן צו דער קרוינונג 
פון האבן געװען און פארבליבן ״דער מאן פון ליד״ און אויד — 
״עםטעט פאר עקסעלאנם״. 

טאבאטשניק גײט נאך אונדזער דיכטער מיט דעם זעלטענסטן 
געדולד פון א מיטשעפערישן דיכטער־עםײאיסט, און װיקלט באלד 
פאנאנדער ״די געמיט־און־םטיל עגדערונגען״ אין זישא לאנדוים שאפן. 
ער װײזט דא אן אויף די אײנפלוסן פון די ״נײסטע שטרעמונגען 
אין דער אײראפעאישער פאעזיע״ אויף זישא לאנדויס ליד, דער עיקרשט 
— די װירקונג פון די ״רוסישע פאסט־סימבאליסטן, די אקעמיסטן 
און קלאריסטן״ און די ״גרעסטע װירקונג״ פון מיכאאיל קוזמין׳ ״װאס 
האבן אין זײערע לידער און מאניפעסטן געפרײדיקט און געפאדערט, 
קלארקײט, געשטאלטיקײט . . .״ דא קומט אגב צום אויסדרוק טא־ 
באטשניקס אײגענע, דערמאנטע ערודיציע און אלגעמײנע ליטעראטור־ 
קענטעניש, װאס פארגרינגערן און פאראײנפאכן אזוי זײנע שעפערישע 
אויסטײטשוגגען פון זישא לאנדויס לידער, דורך װעלכע, ער — לאנדוי, 
״האט ... געװאלט (לויט מײן מײנונג אויך באװיזן — י. ב.) װײזן, 
װי אזוי אפילו אין די ענגע דלד אמות, אין די קלענסטע זאכן און 
אלטעגלעכע געשעענישן, קען קומען צום אויסדרוק די פארהערלעכונג 
פון דער שײנקײט, װאס פילט אן די װעלט . . .״ און װאס פאלט 
אזוי צונויף מיט דעם פון זישא לאנדוי פארגעטערטן מיכאאיל קוז־ 
מינס עסטעטישער קונסט־טעאריע װאס איז באשטאנען דערויף, אז 
עס איז ״אן עסטעטישער, מאראלישער און רעליגיעזער חוב פאר 
מענטשן, און באזונדערס פאר קינסטלער, צו זוכן און געפינען פרײד 
און פרידן אינעװײניק, אין זיך, און פון די פאנעפלטע הײכן זיד אומ־ 
קערן צוריק צו דער גרינער ערד״. און טאבאטשניקן געלינגט דא 
באמת ארויסצוברענגען דעם פאעטישן און רעליגיעזן תוך פון לאנדויס 
לידער, אין װעלכע ער זינגט־אויף מיט התלהבות: 

״איך פיל אין יעדן ריר 

א גוטע װײטע פרײד״• 

און אז — 

״אלץ צו װאס דו רירסט זיך צו, איז פרײד, און פרײד און פרײד״. 

גלײכצײטיק מיט אט דער פארהערלעכונג פון לאנדויס מאטױו 
פון ״פרײד און פרײד, און פרײד״, װײזט אבער טאבאטשניק אויד 
אן אויף דער אומפאעטישקײט פון א טײל פון לאגדויס לידער. ער 
איז אבער קלוג גענוג אויך אנצואװײזן אויף דעם ״דרך״ פון דער 
אומפאעטישער פשטות װאס דינט דא בײ לאנדוין, לויט טאבאטשניקס 

אײנדרוק — װי ״א װײטערער טראט אין דעם באפרײען זיך פון 
שאבלאנעה רעטארישער פאעזיע״. אין דעם אײגנטלעך ליגט דער 
גאר גרויסער פארדינםט און זינלעכער אויםטײטש פון טאבאטשניקס 
עםײ ״דער מאן פון ליד׳/ אין װעלכער עס װערט ארויסגעבראכט 
לאנדויס ״עכטע, מאראלישע ליריק״. און ״הינטער דער לויטערער 
מאלערישקײט — עכטער עקםטאז׳/ דער הויפט עלעמענט און אײגנ־ 
שאפט פון לאנדוים ליד — װאם װערט דא אגב פון טאבאטשניקן 
באצײכנט, װי ״בלויז די ערשטע מדרגה׳ דער ערשטער עטאפ אין 
דער זעלבסט־דערציאונג און פארװאנדלונג לאנדויס. עם װערט דא 
קלאר ארויםגעבראכט דער פולער ״קעגנזאץ (לאנדוים — י. ב.) צו 
זײנע פריםטע לידער״. 

טאבאטשניק מאבט אונדז דא װידער אויפמערקזאם, אז נישט 
אומעטום איז ״די פארם, אדער אפילו בלויז די פערזן־טעכניק, א 
גוטע״. דאם שטערט אים אבער גלײכצײטיק נישט צו באטאנען, װי 
א געניטער און עכטער עסײאיםט מיט א קריטישן ארײנבליק און 
צוגאנג צו זײן טעמע — אז אין דיזעלבע לידער ״װערט צום ערשטן 
מאל רעאליזירט לאנדוים אידעאל פון אינטימער, געלײטערטיער פריד־ 
לעכקײט, און װאס אין זײ װערט ענדלעך קינסטלעריש פארװענדט די 
דורך־דער־צײט דערװארבענע איבערצײגונג, אז קײן שום דרויםנדיקע 
קראפט קען נישט מאכן ,די נשמות העל״. דאם קען געטאן װערן 
בלויז דורך אויםשלאגן אין זיך א קװאל פון אינערלעכער גליקזעליקײט״. 

טאבאטשניקן געלינגט אנצואװײזן אויף דעם עקםטאז אין לאנדויס 
לידער װאם גיבן זײ ״זײער פרײען, אינםפירירטן פלום פון טאנישע 
אקצענטן.. .״ און אז ״אין זײ איז פאראן מער דינאמיק װי פלאסטיק״, 
אויםטײטשנדיק דערבײ, אז ״דארט װאו פארן פלאםטישן דיכטער איז 
א מוז צו שילדערן, איז פאר דעם עקסטאטישן דיכטער גענוג בלויז 
צו אינטאנירן . . .״ און אזוי װײטער און װײטעו־. און דער אופן 
װי אזוי טאבאטשניק טײטשט אוים און פארטײטשט לידער, איז באמת 
אינטערעסאנט, באלערנדיק, לאגיש, שײן און דערפרישנדיק. עס רעדט 
יזיך דא, אגב, װעגן דער ״אינערלעכער עקזאלטאציע״ און װעגן די 
״זשעסטן״ אין לאנדויס ליד, װאם קײנער האט גאר בײ אונדז, מיר 
דוכט — װעגן דעם בכלל ניט געדעדט ... 

אין דעם קאפיטל ״דער מאן פון ליד און מאן פון גלויבן״ װערט 
אויפגעלײטערט דער װײטערער טראט אין לאנדוים שאפן — די משפחה־ 
לידער און די רבײם־באלאדן, װאם װארצלען בײ אים אויך אין דער 
״. .. שטרעבונג צו א לויטערן געמיט, װאם גײט איבער אין עקםטאז״. 
דא װערט רעאליזירט ״ . . . די פערזענלעכקײט, װאם קען זיך 
אויםטאן פון דער װעלט און מיט דעם כח פון גלויבן און אײנבילדונג 

שאפן פאר זיד א װעלט פון אילוזייעס, װאס איז רעאלער פון יעדער 
װאר״. לאנדוי װערט דא פון טאבאטשניקן געשילדערט װי דער 
מײסטער פון ליד׳ װאס האט ״ ... זיך געפילט נאענט אין גײסט מיט 
יעדן אײנעם׳ װאס האט געקענט ,ניט יאאיק׳ חלומען״. און דער 
װאס האט געקאנט זישא לאנדוי בײם לעבן און פילט זיד אויד הײמיש 
אין דער װעלט פון זײן ליד׳ װעט מיט טאבאטשניקן אײנשטימען׳ אז 
״ . . . דער מאן פון ליד װי א דערשײנונג אין ספערע פון גײסט׳ 
איז נאענט מיט דעם בעל שם טוב — דעם מאן פון גלויבן״. און אין 
אט דער גײסטיקער קרובה׳שאפט ״ . . . צװישן דעם ,מאן פון ליד״ 
און דעם מאן פון גלויבן, דערקענען דעם זין פון זישא לאנדויס דיכטן 
... עסטעטיזם. דער עיקר פון דער דאזיקער עסטעטישקײט איז ניט 
אזוי די קונסט לשם קונסט (וואס איז בײ אונדז פארשריגן געװארן 
—י. ב.), װי שאפן לשם װאד זײן״. דא, מיר דובט — האט טאבאטש־ 
ניק בארירט דעם סאמע װיכטיקסטן הויכפונקט פון דער דיכטונג 
בכלל, און די דיכטונג פון זישא לאנדוי — בפרט. װײל ״שאפן — װי 
דער דאזיקער באגריף האט זיד מאניפעסטירט אין לאנדויס פאעטיק, 
איז די רײנסטע עקזאלטאציע . .. און פילן אין זיד בלויז דעם פלוס 
פון רײנעם דויער, פון ,ניט דאאיק׳ גליק״. און מיט רעכט װײזט 
טאבאטשניק װײטער אן, אז צוליב דעם האט לאנדוי ״ ... געפרײ־ 
דיקט דאס ,רײנע ליד׳, װײל בלויז דאס רײנע ליד איז אי דער אויסדרוק, 
אי דער סטימול פון דער דאזיקער העכסטער עקזאלטאציע״. 

אין דעם קאפיטל ״די גאלדענע הארף״ װײזט טאבאטשניק אן 
װי לאנדוי געפינט אין זײן פארקלײדונג און פארװאנדלונג ״ ... די 
פאזע און דעם טאן, װאס סינטעזירן די פארשײדענע אײגנשאפטן פון 
זײן דיכטונג״. עס איז אזוי צו זאגן ״ ... דער סינטעז פון לאנדויס 
פארשײדענע ראלן און פארװאנדלונגען: דעם ליריקער און דעם אנ־ 
שטעלמאכער, דעם פאראדיםט און םטיליזאטאר, דעם עסטעט און 
העדאניםט״. 

טאבאטשניקן געלינגט דא װידער פארצושטעלן זישא לאנדוין 
אין זײן אמתן ליכט, אראפשײלן פון זײן פאעטיק די אלע קארעס און 
מאסקעם זײנע, און די פארװאנדלונגען זײנע װאס האבן זיך פאר־ 
קערפערט אין די פארביקםטע לידער זײנע, באלאדן, ליריק, מלחמה־ 
און־שפיל לידער, און פאר אונדז זײ קלאר מאכן אויף דער באזע 
פון זײן דורכאויס עמאציאנעלן צוגאנג צו זײן טעמע און די דער־ 
מאנטע ליטעראטור־קענטעניש זײנע. 

אזוי באנעמט טאבאטשניק און טײטשט אויס דעם קינםטלערישן 
װערט פון לאנדוים ״פארשטעלטע״ לידער און דערפירט אונדזער 
״מאן פון ליד״ צו דער מדרגה פון האבן געװען ״ .. א טיף־זוכנדיקער 

דיכטער, א דיכטער װאם האט דורך זײנע לידער געשטרעבט צו א 
באזינונג פון לעבן און צו א באזינטער אויסלעבונג׳/ אין דעם לעצטן 
קאפיטל פון זײן בוך•. ״פארװאם אנטפלעקונג דורך פארשטעלונג״. 
ער װײזט אן, װי ״די װײטערדיקע װידערשפרוכן װערן בײ אים 
נישט געלײזט, נאר אויפגעלײזט אין די עכאס און ריטמען, אין די 
מעלאדיעס און פאעטיש־איראנישע און טראגיש־קלאונישע זשעסטן 
פון די ,פארשטעלטע לידער׳ זײנע. די אומיםטנדיקע ,לײכטזיניקײט׳, 
די ,אידײענלאזיקײט״, דערמאנט אונדז טאבאטשניק — איז לאנדויס 
כאראקטעריםטישער ענטפער אויף דער צײט־פראבלעמאטיק, נישט 
װײל אים האט געפעלט א חוש פאר די פראבלעמען, נאר װײל ער 
האט נישט געגלויבט, אז אין ליד דארף מען זײן פראבלעמאטיש 
. .. דאם ליד ... דארף אלײן זײן אן אקט פון אויםלײזונג; דארף 
פארװיגן, פארשפילן, און אין דער שפיל גאנץ מאכן מיט דעם װארט, 
װאם לאזט זיך ניט מתקן זײן דורך טאט״. 

דאם איז אין קורצן דער דיכטערישער אני מאמין פון זישא לאנדוי, 

לויט דער אפשאצונג פון א. טאבאטשניק. 

זאלן עס געדענקען אונדזערע לײענער און אויך — אונדזערע 
ליטעראטור־קריטיקער . .. 

טאסאטשניקס בוך עפנט זיך מיט זישא לאנדויס ליד — ״איך 
בין דער מאן פון ליד״ און אויך מיט א שטימונגםפול ליד פון דעם 
מחבר אלײן — פון א. טאבאטשניק — װאס שליםט זיך מיט די פאלגנ־ 
דיקעפערזן;: 

״מען װעט דיך ניט פארגעסן װי לאנג אין אידיש־לאנד 
װעט קלינגען פרײ דאס ליד פון אמתן פאעט״. 

און פארענדיקן פארענדיקט זיך דאם בוך אויך מיט א ליד פון 
טאבאטשניקן, װאס פארענדיקט זיך אזוי: 

״ס׳האט זײער הירש לעקעחט געשאסן אין פאן־װאל, 

און האט דערשאסן מײן בלױען נאכטיגאל״• 

דאם לעצטע ״פארשטעלטע״ ליד װעגן זישא לאנדוי פון א טא־ 
לאנטפולן דיכטער און געניטן אויסטײטשער פון די לידער פון 
מאן פון ליד. 

אזוי האט בײ אונדז אין דעם יאר נײנצן הונדערט 1 אײן און 
פערציק א. טאבאטשניק רעהאביליטירט זישא לאנדוים ארט אין אונדזער 
ליטעראטור און דיכטונג, אויף א זעלטן שײנעם, קלארן, געלונגענעם 
און דאנקבארן אופן. 

צו א. בואבאפושגי 2 \ 


דײן ליד און דײן עםײ — 
גרודעם ערה בײטן צװײ. 

דו אלײן — אינדערמיט 
צום אקער צוגעשמידט — 

די זעאונג פון דעם םוןפ, 
אין דײן גאנג בארג־ארויןז 

אנטקעגן דעם אפגאנג, 
װאם בלוטיקט שטיל און לאנג 

און פירט דיך װײט אװעק 
און לײזט דיך אויך אין װעג, 

בײם שטילן בלאען ראנד 
פון װײםן מארגן־לאנד .. . 




די בלוטיקע מגילה 




די בלובגיסנו !)וגילה 

(ײדישע גאם פון אכרהם סוצקעװער) 

װי דער אויפשטראם פון ים קומט געזאנג אין מײן ברוסט. 

בײם ים — א. סוצקעװער. 

דער גריל, און אביסל שפעטער — דאם געזאנג פון פײגל, האט 
מיר אויפגעריםן די אויגן און אויפגעטאגט אין מיר מײן באװאוםטזײן. 
און אז איך בין באלד צו זיך געקומען פון אן אומרואיקן שלאף, האט 
די נאכט נאך לאנג געפלאטערט און קוים־קוים גיע׳גוסס׳ט אין די 
זיך שאטנדיקע ליכטפלעקן פון דעם באגינען, װאם האט זיך געװעקט 
און גערויטלט מיט דעם חן פון א כלה בײ דעם מזרח־ראנד פון הימל. 
איך האב נאך רעכט ניט אויםגעריבן מײנע פארזשמורעטע אויגן און 

— שוין האב איך זיך גיעפונען אין דער םביבה פון אברהם םוצקעװערס 
״ײדישע גאם״, װאס האט מיך נאך פון נעכטן געהאלטן געשפאנט, 
באאומרואיקט, און צװישן חלום ואון װאר זיך צוגעקושט צו מײן 
צוקאפנם... 

סוצקעװער, װאס האט ארײן־און־ארויםגעפיגקלט אזוי פיל ממשות־ 

דיקע װיזיע אין־און־פון אונדזער װארט, האט בלויז ״. . . ליב דאס 
װארט פון אײן געשמאק, װאס זאל אין זיך ניט פעלשן .. .״ צוליב 
אט דער גרויםער מאנא־ליבע זײנער צו דער עכטקײט פון װארט, 
האט ער אפילו פארײדישט א דורכאויס גײ װארט אין אונדזער דיכטונג 

— דאם פרעמד־װארט ״היבריד״ (אפשטאמונג פון א םך מינים) — 
דער היפוך פון װארט פון אײן געשמאק, כדי בולטער צו מאכן און 
דורכאוים באטאנען דעם זינלעכן באדײט פון זײן װארט בכלל, אין 
שײכות מיט זײן דיכטונג. און אין דער גארער פולקײט פון זעלבן 
װארט זײנעם, דערגרונטעװעט ער זיך אפילו צו א שטיקל פלאם װאם 
פינקלט מיט באזונדערן רײץ ״. . . אין שװארצאפל פון טויט . . .״ 

אין זײן געצוימטן ליד ״צום דינעם אדלערל אין קאפ״ (ז. 181 ), 

זינגט ער װעגן דעם אזוי 5 

װי גרויס עס זאל ניט זײן מײן דור — איז גרעסער נאך זײן קלײנקײט. 
נאר אײביק איז דאס װארט מיוט גאר זײן מיאוסקײט און פראכט. 

מיאוסקײט און פראכט מעגן זיך טאקע אויפהאלטן אין דער 
אײביקײט פון װארט. אין דעם פאל פון םוצקעװערס װארט, פיגורירט 

אבער בכלל גיט קײן מיאוסקײט. און די פראכט׳ זאל דא באטאנט 
װערן — פארגעמט בײ אים אלעמאל דעם אויבגאן. 

אין זײן גאגג אין אונדזער דיכטונג איז סוצקעװער דורכאויס 
אינדױוידועל, אין דעם זין פון װעלן און טאקע אויך גײן באזונדער 
און — אלײן, מיט זײן אײגענעם לשון׳ אופן פון גראם־המצאות און 
אויפרײס פון װערטער׳ אריגינעלן אויפהעל פון די זעלטנסטע װיזיעס 
און דורכאויס זעלטענע און זעלבסטשטעגדיקע מאטױון פון מארטי־ 
רערשאפט, אויף דער פאן פון זײנע■ בלוטיקסטע דערפארוגגען. 

״מײן שטים זאל װאנדערן באזונדער צװישן אלע רײדער״, אין 
זײן ליד ״פאריז״ — איז דעריבער ניט נאר די תפילה פון זײן אײגן 
הארץ, נאר קאן דער עיקרשט אויך דינען װי א שליסל צו זײן דיכ־ 
טערישער פערזעגלעכקײט, װאס װערט אלץ איגטערעסאנטער און 
רײפער, קאלירפולער און אויך — װיל איך צוגעבן — מער פראבלע־ 
מאטיש, מיט יעדן נײ־צוגעקומענעם פאעטישן װערק פון זײן פעדער 
און, לויט די אומגעװײנלעכע דערפארוגגען זײנע, װאס האבן אזא שארפן 
אויסדרוק געפונען אין די לידער זײנע. ער איבערטרײבט אויף א 
האר ניט, װען ער זינגט, אז — 

דורך מיר אלײן דעם װאנדער פונם װאנדערפאלק אין מערק. 

און תפילה טו איך צו א קלארקײנו דורכזעאיק געשליפן. 

א קלארקײט װי בײם דיכטער װען עם עפנט אים זײן װערק 

א רגע בלויז די ניט־אנטפלעקטע אפגרונטן און טיפן. (ז. 195 } 

און אט די קלארקײט אלײן פאר׳שותף׳ט זיך אגב צו דער עשירות 
פון זײן געדאנק, װאס שלאגט מיט האפענונג, טרײסט און בטחון. 

סוצקעװערס ״ײדישע גאס״ לעבט און באװעגט זיך אין דער די־ 

נאמיק פון זײן װיזיע. שוין די ערשטע דרײ װערטער פון זײן בוך 
בשורה׳ן זיך ארײן אין דײן באװאוסטזײן מיט דער העלקײט פון דעם 
אבסאלוטן גלויבן זײנעם, אז ״דו ביסוט ניט פארגאנגען״ — ײדישע 
גאס. און ניט פארגאנגען איז זי דערפאר, װײל עס איז ״אומערדיש 
דײן גבול״. דאס װאס ס׳איז אבער יא גילטיק פאר דעם פאלק אין 
אונדזער דיכטערס װערק, איז אבער ניט גילטיק אויף דעם דיכטער, 
װײל ער — װי מיר דוכט, איז דװקא יא ערדיש, און אין זײן ערדיש־ 
קײט, לאזט ער זיך פון זײן ײדישער גאס װיקלען װי אין א בלוטיקער 
מגילה, לויט זײן טרעפליעכן אויסדרוק — אין שטײנערגער צערטלעניש. 
און קרוינען לאזט ער זיך — װי איר דערפילער, מיט דער מאגיק, 
גבורה און פארנעם פון דער גארער עשירות פון זײן פאעטישן אויפ־ 
שװאונג. 

װאס מערער איך לײען און לעב זיך ארײן אין סוצקעװערס 



און נישט — נײן 

לידער־װעלט׳ אלץ מער פראבלעם װערט ער פאר מיר׳ װי פאר א 
לײעגער. 

דער עלעמענט פון ליטשעטנז׳ איז בײ אים כמעט װי איגגאנצן 
ניט בנמצוא. און יעדער ליד זײנס לאזט זיך ניט גאר אנאליזירן׳ 
נאר בעט זיך ממש צו שרײבן א פירוש איבער זיד׳ אויף אזוי פיל 
זײנען די לידער זײנע אנגעלאגלט און איבערגעלאדן׳ ממש איבער־ 
געפילט — מיט אינהאלט׳ שפראך־באנײאונג׳ ריטם און אריגיגאליטעט 
פון מעיטריק־און־גראם עשירות׳ װאם װאלט באמת מער װי גענוג 
געװען צו װערן די אויסדערוױילטע טעמאטיק פון א באגאבטן און 
אביעקטױון ליטעראטור־פארשער און קריטיקער׳ פאר א גאנץ לעבן. 
װי אן אילוםטראציע צו דעם געזאגטן׳ קען כמעט דיגען יעדער ליד 
םוצקעװערס׳ אן אויסנאם. נאר — לאמיר דא נעמען זײן ״טרײסט־ 
ליד״ פאר א בײשפיל. חוץ אלע פאעטישע אײגנשאפטן פון דעם ליד 
— אין דעם זין פון שפראך־איגאװאציעם׳ ריטם־און־גראם חידוש׳ 
אטעמט דאם ליד מיט םך גלויבן אין דער אבםאלוטער אײביקײט 
פון דער ײדישער גאם׳ אויף דער פאן פון אן איבערגעלאדענער 
עשירות פון געדאנק און בילד. ער װײםט למשל צו דערצײלן און אויך 
באטאנען׳ דערצו גאך אין זעלטן אויסגעהאמיערטע פערזן — אז 

ביסט צװישן די פעלקער א מאנונג׳ אלצאײנס צי דו װײסט 

אדער װײסט ניט; 

עס װעלן דין העק ניט צעהאקן, 

עס װעט ניט צעדרײען קײן ראד. 

פון אקסל אויף אקסל טראגסט װײטער די אלטע■ 

גראניטענע לוחות — 

עס לײעסט די צוקונפט זײ׳ אײדער 
זי טוט זיך פארװאנדלען אין איצט. 

עס גיבן א הײב זיך װי ימען פון װעגן דײן מאנונג מלוכות׳ 

און ס׳ציטערט דער װעלטישער סדר 
װאו דו האסט דײן נאמען פארקריצט. 

און װײטער — 

דײן פאלן איז שטענדיק א בשורה: 

די אויסלײזונג רײסט זיך פון קײט. 

װי אנגעגליט אײזן אין װאסעך׳ פארשטאלט איז דײן 

שװאכקײט אין װײטיק׳ 

און װער עס דערפילט אזא גבורה — 

דער האט שוין זײן לעבן באשײדט. (ז. 13 ) 

ער דערצײלט און באטאנט, אז אלע װאם האבן געמארדעט די 
ײדישע גאם, מוזן און װעלן צעפאלן, אפילו ליגן אין שאנד צופוסנם 
פון דער ײדישער גאס ״װאו ס׳דרימלט א נײער באשאף״, און אז זי 
— דיזעלבע ײדישע גאס — װעט שמעלצן אין איר פורעם ״די נאד 
ניט געבוירענע צײט״ 

צו פארבײגײן אזא ליד פון טרײםט און ניט רײדן װעגן דעם, 

מײנט דאסזעלבע װי בלינד זײן צו דער שײנקײט פון א רעגנבויגן, דעם 
אויפלויכט פון באגינען, אדער גאר טויב זײן צו דעם געזאנג און ריטם 
פון דעם אײגענעם הארץ. 

װי א צװײטע אילוםטראציע צו דעם געזאגטן, זאל דא דינען 
דאס ליד ״א שטים פון הארץ״, װאם איז דורכאוים מוםטערהאפט און 
בכלל כאראקטעריסטיש פאר סוצקעװערן, אין דעם זין פון קינסטלע־ 
רישער געשטאלטונג און שלימות. 

אין סוצקעװערס געמיט טויכט א גלויבן אין דער גערעכטיקײט 
פון ״שוין פארשװעכטן װארט״, װעמענס װײטער ױרש ״מוז װידער־ 
שפעניקן זײן קנעכטשאפט״. דאם זעכצן שורה׳דיק ליד איז פארפאנ־ 
צערט מיט אזא טרעפלעכער עשירות פון געדאנק, װאם רײסט אויף 
דײן געמיט און פארשמידט דיך צו דער המצאה פון דעם דיכטער, װאם 
זוכט א זין פאר דײן פײן, אין דעם דעװיז פון — 

פארװאנדל זיך אין איר אנטפלעקער — 

צוליב דעם פון אים אלײן אנטפלעקערישן אמת, װאם װײסט, אז — 

ס׳איז דא א גאנג. איז קלעטער, שפרײז, 

קויף אוים דעם דורותדיקן שטרויכל■ 

דער טויט איז מוחל יעדער גרײז, 

נאר זײן א קניעסט איז ער ניט מוחל. (ז. 18 ), 

זײנע מאנונגען און שטראף־רײד, און דװקא אין נאמען פון 
ליבשאפט צום פאלק — פאלן אפט ארײן אין דער הארטנעקיקײט, 
טעמפעראמענט און כאראקטער פון אונדזער אלט־הײמישער נבואה ן 

א דארן זײט איר איצטער, ניט קײן דור — 

פארברענטע שערבלעך אײער קװאל און שפינװעבם 

אײער צירונג. 

ער שאנעװעט דערבײ זיך אלײן אויך ניט און רופט אויס פאטעטיש• 

איך האק מײן שארבן אן א שטײן און זוך 

אין שפליטער זײנעם טרײסט פאר אײך, די לעצטע. 

װײל איך בין אויך אן אות אין אײער בון, 

און מײן זון איז װי אײערע אין פרילינג א פארקרעצטנג 

דער דיכטער אונדזערער מאכט אפילו ניט דעם באשײדנסטן 
פארזוך זיך אלײן ארויםצואנדערשן פון פאלק׳ און ער באטאנט — 
אז ער אלײן איז אויך ניט מער װי ״אן אות אין אײער בוך״, צו 
װעלכן ער פאר׳גורל׳ט זיך אויף תמיד• ער בעט בײ זײנע ברידער, זײ 
זאלן אים העלפן זוכן די טרײםט דערפאר, װײל װי זײ אלײן, פילט ער 
און װײסט, אז 

זי מוז דאך זײן ו אויב ניט — איז אן א האפט 
דעם מארגנס גאלדיק־אויסגעװעבטע פאנען. 

^ נאר ס׳פאסט פאר אײער שװאכקײט ניט איר קראפט, 

מיך עקלט דער געדולד פון אײך, איר לעצטע פון מיליאנען! 

(ז. 21 ). 

די פאעמע ״דער נביא״ אטעמט אויך מיט דיזעלבע אײגנשאפטן 
פון נבואה׳שער גבורה. עם קומט דא צום אויםדרוק דער באשײד פון 
דעם דיכטערם זינגען: זײן מוסר, חוזק און טיפסטע זעאונג פון נקמה 
און שטראף, פאר אלע געמײנהײטן און עװלות קעגן אונדז, פון שונא 
און אויך מצד אונדזער אײגענער פחדנות, דערפאר — 

װײל שכל האט געהאט די משוגעת ... 


נאר איר, די קלוגע, װי די קעלבער גײט, 

איר קלוגנג 

און די, װאס האבן אונדזער פײנט געטײט — 

זײ רופט איר אן: משוגע. מ. 46 ). 

אין זעלבן נביאישן טאן איז אויך פארטראכט און אויםגעפירט 
די פאעמע ״געזעגעניש״ — די ״שטאט פון מײן געזאנג״(װילנע אװדאי), 
װאס דער דיכטער װיל ניט באװײנען — די ערשטע און װײטיקדיקםטע 
ליבע זײנע . . . דאס גרויםקײט פון דער פאעמע ליגט דא װידער 
אין דער טראגיק פון דעם אינהאלט און אויך אין דער קללה פון דעם 
דיכטער, װאס דונערט מיט צארן און נביאיש־פאטעטישן אנזאג, אז •— 

ניט די װאס האבן דיך געשענדט — 

ניט זײ װעסטו געהערן. 

זײ װעלן בלינדע פויזען אויף די קני צו דײנע טויערן 
,און דערנער װעלן זײער בלינדקײט נאך א מאל צעשטעכן. 

מ. 70 ). 

און טרײםטן טרײסט יער זיך דערמיט, אז 

.., אויב עם העלן מער ניט בלײבן אין מײן שטאט קײן ײדן— 

איז װעלן זײערע נשמות װאוינען אין די געסלעך. 

און דער װאס װעט ארײן אין הויז װאם איז פוסט — 

װעט ער בײנאכט דערהערן א געװײן פון קלײנע קינדער 

און ס׳העמט װעט װי א ריבאײזן צעראצן אים דאס לײב. 

און דול װעט ער װערן — 

און לויפן װעט ער — אז דער שטן װעט אים ניט דעריאגן. 

מ. 71 ). 

און ער אלײן — דער דיכטער אוגדזערער װאם איז געװאקםן 
אינם שאטן פון איר פראכט — װעט אינגאנצן דיך טראגן ״װײטער — 
װי א בלוטיקע מגילה״• 

די בלוטיקע מגילה — אונדזער ײדישיע גאס׳ אין סוצקעװערם — 
״ײדישע גאס״. 

זײן צוגעבוגדנקײט און ליבשאפט צו דעם פאלק װײסט ניט פון 
קײן גרעניץ. און די יםורים פון פאלק פארזשליאקען זיך אין זײן 
געמיט ביז צו אבםאלוטער אויפלײזונג׳ װאס פארװאגדלט זיך אין אים 
אויף מארגן אין אזא טרויער װאם לײטערט זיך אין זײן פורעם — 

א, װי דאס שערבל זײג איך ביזן אדעדדיקן דנא 

ארויס פון אײך די זוניקע יסורים 

און פאל ארײן אין גארניט .,, נאר אויף מארגן בין איך דא. 

דער וטרויער איז געלײטערט אין מײן פורעט, 

און איר דערקענט אין מײן געשטאלט די אימהדיקע שעה 

װאס אויסגעריסן האט פון אײך דער שטורעם. (ז. 184 ). 

אזוי האלט זיך אויף און װערט פאראײביקט ״די אימה׳דיקע שעה״ 

װאס דער שטורעם האט ארויסגעריסן בײ דעם פאלק׳ אין דעד דער־ 
מאנטער אײביקײט פון סוצקעװערם װארט אין זײן דיכטונג. 

םוצקעװער װאס האט אויפגעריסן און צעשפליטערט אונדזער ײדיש 
װארט מיט אריגינעלן כח און עס געשטעלט אין דינםט פון די צארט־ 
און־דינסטע נױאנםן פון זײגע דורכאויס אײגענע עמאציעס, האט אפילו 
דאס שװײגן און שטיל זײן(זע: װאו שטילקײט ראנגלט זיך מיט שװײגן, 
אין םוצקעװערס נײםטן בוך.• אין פײער־װאגן.) געגעבן דעם געהעריקן 
אויםדרוק אין דעם װאונדער פון א םך פון זײנע שוין באלד אומ־ 

צײליקע לידער׳ װי למשל ער זינגט אין זײן לירישער פאעמע ״איך 
האב געזוכט דאס ניט־אנטפלעקטע שװײגן״! 

און װאונדער איז גננשען: א גאלדן פונקל 
האט דורכגעשװיגן מײן געלײמטע צונג, 

און גאר די װעלט אין אשיקן געטונקל 
איז אויפגעגאנגען בראשיתדיק און ױנג 
צוזאמען מיוט מײן גײסט. דאם האט דאס שװײגן 
זײן מלאן־װארט מיר פאטעריש פארטרויט. 

אצינד װעל איך שוין קענען שטײגן שטײגן 

אהין װאו עס דערקלעטערט ניט דער טויט. (ז. 177 ). 

װעמען נאך האט בײ אונדז ״דאס שװײגן זײן מלאך־װארט . . . 
פאטעריש פארטרויט״ ר און װער נאך װי סוצקעװער האט בײ אונדז 
אזוי טרעפלעך איבערגעדיכטעט דאס שװײגן אין אזא זעלבסטפאר־ 
שטענדלעכקײט אין ריטם און אין װארט ?■ 

סוצקעװער װאס איז זײער געװאגט אין זײן אופן פון זינגען 
און ביז גאר אריגינעל אין אלע זײנע אויסדרוקס־מיטלען, פארמעסט 
זיך אפילו צו זען און אויך צו אינטערפרעטירן דעם צער־און־אומרו 
פון זײן מענטש־קאמפלעקס נאכן טויט: 

איך טרוים שוין ניט מער װי געװעזן, איך װאר איצט, 

די שטילקײט, װאס פרעםט זיך אלײן, איז מײן לשון. (ז. 24 ). 

דאס איז די מענטאליטעט פון א מענטשן, װאס האט זיך יארן 
לאנג באװעגט, װי א פארטיזאן׳ אויף דער גרעניץ װאס צװישן פאק־ 
טישן, אזוי־גערופענעם — פײנלעכן לעבן, און די ערגסטע מיתה־ 
משונה׳ס פון פיל־פנימ׳דיקן טויט. דערפאר זאל מען אים גלויבן, אז 
כאטש ער װײסט שוין ניט, אין זײן העכסטער פארװאנדלונג — צו 
װעמען תפילה צו טון 

נאר א תפילה זאגן מוז איך, עמעץ גאר א נאענטער 
פײניקט זיך אין מײן נשמה און די תפילה מאנט ער, — 

װעל איך אן א זינען 

פלאפלען ביז באגינען. (ז. 25 ). 

דאס איז די תפילה פון אן אויסגעפרואװטן דיכטער, װאס איז 
דורך דעם חושך פון דער העכסטער פארצוױיפלונג דערגאנגען צו דער 
זעאונג און שפירונג פון װיסן און אויך קענען דערצײלן מיט װיזועלער 
קלארקײט, אז — 

דורך מיר, דורך מײן דמױן זײ ציען זיו אלע. 

יאון יעדער געבינט דארט זײן חלום און — זיך. 

עס װערט מיר אין ליכט פון מײן בלינדקײט נתגלה 
פון װיפל נשמות געקלעפט איז מײן איך. (ז. 28 ). 

דער איך פון א זעלטענער דיכטערישער פערזענלעכקײט/ װאס 
האט זיך דערגרונטעװעט צו דעם טיפסטן תהום און טדאגיק פון 
אונדזער פאלק, צײט און דור׳ און איר אויך פאר׳פנימ׳ט אין דער 
דינאמיק פון זײן דיכטונג, מיט די זעלטנסטע שפראך־מיטלען פון זײן 
געבענטשטן טאלאנט און געװיסנהאפטן אײנשטעל פאר דעם גורל און 
גײםט פון זײן פאלקן 

װי בײם באשיצן אן עופל — 

איך לויף מיט ײדישן װארט, 

נישטער אין איטלעכן הײפל, 

דער גײםט זאל ניט װערן דעדמארדט. 

און װײטער — 


א, װי מיך פײניקט א שײמע 

פארטראגן אין רויכיקן װיניט! 

ס׳װארגן מיך לידער געהײמע: 

— באהאלט אונדז אין דײן לאבירינט 1 (ז. 32 }. 

און די לידער זײנע — די געהײמע, װאם ער האט אויף א װאונ־ 
דערלעכן אופן באהאלטן און אויפגעהיט אין דעם לאבירינט פון זײן 
דיכטונג, גיבן זיך אונדז אלעמאל איבער אין דער גארער שיינקײט 
פון זײן ברויזנדיקן טעמפעראמענט; זײ האבן מיט זיך שוין צום 
װיפלטן מאל באשטעטיקט דעם באפעל און אויך די רעאליזירונג 
זײערע, װאם האלט זיך אויף און גאלדיקט זיך ארײן אין דעם לא־ 
בירינט פון זײן שעפערישער פערזענלעכקײט — די קאלירפולע דיכטוגג 
זײנע. און די דיכטונג זײנע — זאל דא געזאגט װערן, איז ניט נאר 
ניט קײן צופעליקע, נאר — אין קעגנטײל, א דורכאויס באװאוםט־ 
זיניקע. אפטער — אן אקט פון התחײבות צום פאלק און אײגענעם 
געװיסן! אן אויפרײם פון א זעלטן שײנעם און פארשלאסענעם אוצר, 
װאס זוכט און געפינט אויך דעם געהעריקן תיקון אין פראכטפולע 
און אינהאלטרײכע לידער, צוליב דעם, װײל — 

און איך װיל דאך, גאט גננטרײננר, 

דיר פארטרויען מײן פארמעג, 

און געטרויען װיל ער עס דורכאויס דערפאר — 

װײל עס מאנט אין מיר א פײער 

און אין פײער — מײנע טעג. (ז. 39 ). 

די מאנונג פון דעם פײער אין אים — דאס זײנען די טעג פון 
יאגן זיך און לויפן מיט צער און מיט װײטיק, אין פײער און אין בלוט 
— צו נישטערן אין יעדן הײפל, אז דער גײסט — דער גײסט פון דעם 
פאלק! — זאל ניט װערן דערמארדעט ... און עס באקומט זיד אזוי 
דער זין פון דער מאנונג זײנער אין זײן געבעט־געזאנג: 

אונטער דײנע װײסע שטערן 
שטרעק צו מיר דײן וריסע האנט. 

בלויז דערפאר, װײל — 

מײנע װערטער זײנען טרערן 

. װילן רוען אין דײן האנט. (ז. 39 ). 

און די װערטער — זײניע טרערן! — טרעפן צו אונדזער הארץ 
און טרײסלען אונדז פאנאנדער מיט זײער פאטאס, בילדלעכקײט און 
װיזיע און עכטקײט פון דער איבערלעבונג זײנער. 

זײן ״ײדישע גאס״ בכלל, פיבערט מיט דער דינאמיק פון זײנע 
געטא־און־װאלד איבערלעבונגען, װאס דער דיכטער אלײן האט אויס־ 
געפיבערט מיט זײן לײב־און־לעבן, און מיט זעלטענעם כח זײ 
אויסגעבלוטיקט אין לידער גאנצע. גענוג צו דערמאנען אזעלכע 
רירנדיקע לידער, װי ״די װעלפיכע״, ״סובאטש־גאס צװאנציק״, צי 
גאר די ליכטיקסטע זעאונג פון ״דאס מײדל אין װאלד״, װאס 
״. . . קײנער קען דעם סוד ניט לײזן; װער איז דאס מײדל, װי 
זי הײסט״. מוצקעװער, װי געזאגט — איז אבער געװאגט. װײסט ער 
שוין גאר װי צו דערצײלן, דערצו נאך אויף זײן כאראקטעריסטישן 
אופן: אין פערפעקטע, אויסגעהאמערטע פערזן — פון אט דער 
זעלטעניער פארטיזאנקע, װאס באװײזט זיך אלעמאל מיט דעם צויבער 
פון א רואה ואינו נראה־טיפ, אין אן אנדערער געשטאלטונג, מיט 
אײן לײדנשאפטלעכן באגער: צו שפרײטן ״נקמה־ריח״ און לאזן 
פון זיך הערן ״דעם אויסלײז־ניגון״ װאס זי צעפײערט דארט װאו 
ס׳איז אלעמאל אזוי בלוטיק נויטיק — 

און קומט זי — גלױוערנו נאך וױ קודם 
איר מאסקע. נאר זי װערט פארגופט 
מיט יעדער הענגענדיקן בוידעם. 

װי מעסערס אטעמט זי די לופט. 

און אײדער זי האט ציחט צו קלערן 
איז אנגעגרײט די צאל. און באלד 
באפאנצערט מיט אזוי פיל שטערן 
זי פירט ארויס און ברענגט אין װאלד. 

אלע פארבלײבן שוין אין װאלד. נאר זי — מיט א זעקעלע 
ציאנקאלי אויף איר ברוסט — איז שוין װידער אין װעג און — 

זי שנאפט דעם שטח מיט די נאזלעך. 

דורך גארער לענג פון נאכט — איר טראט. 

און װען די שאטנס בליען ראזלעך — 

דורך נעפל־פײער שװימט די שטאט. (ז. 8 ־ 57 }. 

און עם באקומט זיך דער זין און אויםלײז־ניגון פון דעם מערקװיר־ 

דיקן ״מײדל פון װאלד״, װאם קריגט א תיקון אין דעם נעפל־פײער 
װאס זי אלײן איז גורם און אין װעלכער יעס שװימט די שטאט. 

דער גורל. פון פאלק באאומרואיקט אלעמאל אונדזער דיכטער. 

און טײלנדיק אלײן זײן גורל, װערט ער קײנמאל ניט מיד צו 
זינגען װעגן אים אונטער די ערגסטע אומשטענדן. אפטמאל — פנים 
אל פנים מיט דעם טויט. אין דעם זין זײניען די ״עפיטאפן״ זײנע, 
זײער כאראקטעריםטיש. אט זײנען מוסטערן פון דער פאעמע: 

געבליבענע \ בעת אײער פרײד זאלט איר ארבן 
די טרערן פון יענע• װאס צאנקען אין קלעם. 

פארגעסט ניט און אטעמט ארײן אונדזער שטארבן. 

פארגעסט ניט צו לעבן אויף קידוש השם. (ז. 135 ). 

אזוי רײדן אונדזערע אומגעקומענע קדושים, דורך דעם מויל, 

הארץ און געװיםן פון אונדזער דיכטער אברהם םוצקעװער. 
און אט רעדט דער ליריקער אלײן: 

איך טראג מיט זיך א רויטן ציגל 
פארשריבן מיט א שװארצן קויל: 

דער טורעם ברענט פון בײדע פליגל, 

פארפלויגן איז מײן לעצטע קויל. 

באקלאגט זיך אונדזער דיכטער און באלד קומט זײן אײגענער פארזאג 5 

איך שפרינג אצינד פון זעקםטן גארן 
און זינג דעם פאלק מײן לעצטן ליד. 

פארצײכן מיך אין דײן זכרון: 

איך הײס: דער אומבאקאנטער ײד. 


(ז. 140 ). 

צום גליק איז עם ניט און איך פארהאף אויך, אז עם װעט באך 
לאנג־לאנג ניט זײן — דאם לעצטע ליד פון אונדזער פיל געפרואװטן 
דיכטער. 

מיט דעם כח פון זײן מענטאליטעט טראגט זיך םוצקעװער װי 
א בליץ איבער תקופות און דורות באלד פארגעםענע׳ און לעבט פאר 
אונדז אויף אויף א װאונדערלעכן אופן׳ די זעאונגען פון פארגעםענע 
מענטשן׳ תקופות און םביבות. דער ״טויטער בערלינער זײדע״ לעבט־ 
אויף אין םוצקעװערם ליד און רעדט צו זײן אײניקל אזוי: 

לײז מיך אויס פון װערעמדיקער אײביקײט אצינדעה 
װײל אין קען שוין מער אין אט דער פינצטערניש 

ניוט ארטן... (ז. 153 ). 

מ׳דארף באמת זײן א גאר גרויםער מענטש־און־ײד, אין מארך, 
פלײש און בלוט פון אלע רמ״ח אברים — צו קענען אזוי טראכטן 
און רײדן, אין נאמען פון א לאנג פארגעםענעם און טויטן זײדן. 

און רעדט ער פון פוילן, אין זײן זײער רירנדיקער, טיף־םאטי־ 
רישער און גאליקער פאעמע ״פוילן״ — װײסט ער צו באטאנען, אז — 

מײן שטאם האט אריבערגעפלאנצט דא א װאונדער 
געבראכט פון בארג סיני דורך מדבר, נביאים-(ז. 159 ) 

און װי עם האבן זיך אריבערגעפלאכטן די לידער פון פויליש מיט 
ײדיש, װי ײדן ױינען געפאלן צוליב דעם, אז דער פוילישער אדלער 
זאל שטאלץ זײן — 

נאר קוים האט פארקנעכט דיך דער קנעכטישער שונא — 

האסטו שוין בײם טרײבן די ײדן אין בוינע 
א שרעקלעכע פרײהײט באקומען װי קײנמאל, 

און האסט אויפן פײער געגאסן נאך בוימל. (ז. 160 ). 

םוצקעװער װײםט אבער גלײכצײטיק אויך צו דערצײלן אין 
זײן עכטקײט, פון די זעלטנסטע ליכטװינקלען אין דעם פינצטערן 
און פארפינצטערטן פוילן: װי די טײערע אמאליע — די נאנע — 
האט אין געטא געכראכט אן אנגעלײגט מתנה — א זעקל מיט פולװער 5 
פון א פויער װאם איז געהאנגען אינמיטן דער שטאט מיט אן אויפשריפט• 
״געהאלפן א ױדע״, און ענלעכע פאלן. און — אין זײער אלעמענס 
זכות, פארקלערט ער א תפילד,: 

פאר די, װעלכע לעבן — די ליכטיקסטע פרײדן. 

און פאר די פארשניטענע — רו אין גן עדן, (ז. 161 ). 

אין זײן װאנדער איבער פוילן׳ װערט ער צעפרעםן פון דעם 
זשאװערדיקן טעמפן בזױן׳ װאם נאך דער מלחמה רויען נאד אלץ 

ארום אונטער דײנע פארשרפ׳עוטע דעכער 
װי גיפטיקע עקדישן פוילנם פארשװעכער. 

און ער רופט אוים מיט פאטאם: 

און כאטש מיר איז שװער צו דערטראכטן זין םטראפיק 
דײן צוקונפט — דאך איז שוין בײ מיר ניט קײן ספק, 

אז װאו נאר עס װעט זיך איר מזל ניט ריכטן — 

ס׳געװעזענעי װעסטו ניט קענען פארריכטן. (ז. 3 ־ 162 ). 

און נאך דעם װי ער בלעטערט פאנאנדער אין פײערדיקע םטראפן א 
היבש ביםל געשיבטלעכע מאמענטן אין דעם אקארשט פארשניטענעם 
ײדישן לעבן אויף פוילישער ערה פארענדיקט ער די פאעמע אזוי: 

און אין, װאם אהער בין גיעקומען כדי צו 
געזעגענען זין — נעם ארויף אויף מײן פלײצע 
דעם אוהל (אוהל־פרץ) און װאנדער אװעק מיט זײן ניגון 
װאס גאר די פארגאנגעניש טוט ער צעװיגן 
און װעט מיר א װעג אין די מארגנם פאראקערן: 

״—אט גײען מיה 

די נשמות פלאקערן!״ (ז. 165 ). 

אזוי אקערט םוצקעװער אויף א װעג אין די מארגנם, פאר זײן 
ײדישער גאם. 

די שפינאזע־לידער זײנע אטעמען מיט קאםמיש־מיםטישער שײנ־ 

קײט: 

אין װעלטישער זעאונג 

פארנעם אין מײן טויזנוט־געשטאלטיקײט נאענט און הארן. 

און אט — א געשעאונג: 

אין שפיר דורן די גלידער פון גראזן און בײמער 

דעם שארן. (ז. 188 ). 

װי א בײשפיל פון םוצקעװערם נײגונג צו מיםטיציזם און אימ־ 
פולםױון פלאטער צו װײט־קאםמישע הויכן׳ קען אויך דיניען זײן ליד 
״דער לײכטער״ (ז. 172 ), אין װעלכן ער דערהויבט און דערהויכט זיד 
צו דער םימבאליק פון א ליכט אוים געלע װאקםן אין זעלבן לײכטער, 
װאם דערקלעטערט זיך צו אים — אין זײן זעאונג — פון דערנער ארוים, 
און װאם פארבלײבט פונדעםטװעגן א םוד, װײל דער דיכטער אונדזערער 
קען לײדער ניט דערגרײכן צו די שטערנדיקע הויכן.. . 

די ״לידער פון פארשאלטענעם שמײכל״ נעמען ארום די םאמע 
דינםטע נױאנםן פון א פארגאנגענעם טראגיש־אומגעקומענעם לעבן׳ 
װאם םוצקעװער זעט אין דעם מעלאנכאלישן אפשפיגל פון טעג׳ אין 
דער אבםטראקטער פארװאנדלונג פון נעפל, שאטן און גרא — דער 
רעזאנאנם פון א שטים אין דעם אויפרויט פון — 

די שארפע ליפן האבן מין געגראבן װי א רידל, 

ארויסגעגראבן פון מײן גײסט פארשאטענע בריליאנטן. 

און װאלםטו ניט געאקערט, װאלט איך זײן א שטומע פידל 

מיוט א קלאנגען־ים אן אומבאקאנטן. (ז. 61 ) 

און םוצקעװערס פארשאטענע בריליאנטן באפלײשן און באהויטן 
זיך אט דא, מיט דער מאגיק און חידוש פון זײן גארעד אריגינאליטעט 
און מוזיקאלישער גראם־װירטואזיטעט, אין װעמענס זכות עם געלינגט 
אים, א דאנק זײנע דיכטערישע המצאות — פון זיך ארויסצו׳כישופן 
דעם קלאנגען־ים אין זימ גארער פראכט, אויף דער פאן פון א פאר־ 
טיפסטער טראגיק. צוליב דעם גיעפינט ער א שוץ אפילו אין א נעפל, 
װאם רעדט צו אונדז אין אן אומגעװײנלעכער שפראך פון בילדער 
אויפגעקלארטע, א םודותדיקע װעלט אין װעלכער 

חוץ נעפל און בײדן — איז קײנער ניטא. (ז. 62 ) 

און די אילוזארישע װעלט פון זײן אומגעקומענער געליבטע, װערט 
דערפירט צו דעם םימבאל פון א גראע קרוין. און אין דער טראגיק 
פון זײן איבערלעבונג, טרײםט ער און באניגנט זיך מיט דעם דעװיז* 

דײן שאטן אבער, װאס ער שארשעט װי דײן זײדן קלײד — 

האסטו צו מיר ארויפגעשטראלט. דײן שאטן איז מײן פרײד. 

(ז. 65 ). 

די פרײד פון א נשרף — דעם מקונן פון א פאלק, בײ דעם איבער־ 

ברוך פון זײן טראגישסטער תקופה; דאם געװײן־געזאנג פון א בלו־ 
טיקער מגילה — דאם ניט־פארגאנגען געזאנג פון אברהם םוצקעװערם 
ײדישע גאס. 



ראגו ״פליבגיגז״־געואבג פ\ן זזײגן גרארע 


אויף דער באזע פון אונדזער ביטערסטער דערפארונג, אין דעם 
אנגעזיכט פון אונדזערע זעקס מיליאן קדושים׳ קרבנות פון זאאלאגישן 
פאשיזם — באנײט זיך אונדזער ליד און עס קומט־אויף אין אנגסטן 
דאס געזאנג פון אונדזער תקופד״ דאס געזאנג פון אונדזערע פליטים 
— װאס איז אין זיך כולל און װעט ערשט אין דער צוקונפט, אויף 
א מער קאנקרעטן און קריסטאליזירטן אופן אין זיך כולל זײן דאס 
פארצװײפלטע געזאגג און טיפסטע טראגיק פון אונדזער מארטירער־ 
שאפט, — דעם פײנלעכן װײ־געשרײ פון אונדזער טײלװײז פארשניטן 
פאלק, װאס באדארף און זאל אונדז פארפאלגן אין דער װײטסטער 
אײביקײט פון די צוקונפטיקע דורות, ביז צו דעם סוף פון אונדזערע טעג. 

חײם גראדע, װאס האט בײ זײן סאמע ערשטן אויפטריט אין 
אונדזער דיכטונג אויפגעציטערט אונדזערע הערצער מיט זײן קאטע־ 
גארישן ״יא״ן ער װאס האט שוין דאן געזוגגען־ 

״ ... איך מוז זיך דורך דער נאכט דער שלאפלאזעך 

דערשלאגן 

דעם קומענדיקן טאג צו זאגן: יא! 


מײן לײדנשאפט פארטיף איך ביז צו איבערצײגונג, 
פאר מיר איז אלץ אין לעבן אומבאדינגט. 
איך קען ניט זײן דער פויגל אין די צװײגן, 
װאס װיגט זיך סתם אזוי און זינגיט. 


יאו — דאס ענטפערן די שטערן; אמן, 
אויף מײן יאמער, װאס פארקלײדט זיך אין געזאנג. 
אלץ, װאס האט אי יא אי ניט קײן נאמען, 
קעמפט אין מיר אנטקעגן אונטערגאנג. 


איך װײס; די שטערן זײנען װײט און אײביק. 

נאר איך, דער קראנקער מענטש, בײם בלויען שויב 
װעל מײן הארץ, װאם איז ניט מוטיק און ניט גלויביק, 

אפילו מיט געװאלד באפעלן: גלויבןו — 

ער האט געהאט די טרויעריקע זכיה און ביטערסטע הערפארונג 

מיטצוגײן ״אינאײנעם מיט אלעמען״ — װי ער אלײן דריקט זיך אויס 
— אויף די פינצטערםטע װעגן פון אונדזער גרוילעכםטער װירק־ 
לעכקײט, און אויף זײן אײגן לײב־און־לעבן דורכשוידערן די אומבא־ 
גרײפלעכםטע גסיםה־װײען פון אונדזער כלל. אונדזער נאציאנאלער 
בראך־און־אומגליק האט אים טאקע שטארק צעװאונדיקט׳ אים צײטנ־ 
װײז געטריבן צו דער העכםטער פארצװײפלונג. אין לעצטן סך־הכל, 
אבער, האט עם אים שטארק געקמעפטיקט און מיט אן אינטענםיװן 
כוח געשטויםן צו באהערשן זײן דיכטעריש װארט און װערן אײנער 
פון אונדזערע פאטעטישםטע דיכטער־פערזענלעכקײטן און אויסגע־ 
שפראבנסטער זינגער פון אונדזער העכסטער טראגיק. 

חײם גראדעם ליד, װי עס האט בכלל זיך אויםגעשטאלטיקט אין 
זײן גאנג בארג־ארויף אין אונדזער הײנטצײטיקער דיכטונג, באװעגט 
זיך אין צװײ ריכט־שנורן: דינאמיק און סטאטיק. 

זײן דינאמיק פארכאפט מיט דעם עמאציאנעלן כוח פון זײן װארט 
און בילדלעכקײט, װאם גיט זיך צו אונדז איבער מיט דער גארער פײ־ 
ערלעכקײט פון זײן לויפנדיקן ריטם: 

קום ארויס פון דײן גרוב, 

היל נויך אײן װי א נעפל, 

בלי ארײן אין מײן שטוב, 

מיט די בײמער פון עפל. 

און די סטאטיק זײנע װירקט אויף אונדז מיט דעם סקולפנןארישן 
כאראקטער פון זײן זעלטענער פלאסטיק, װאם רופט אין אונדז ארוים 
די קלארםטע זעאונגען פון אויםגעטאקטע פיגורן: 

פארשטײנערט װי א ספינקס, מיט א פארקרימטן פרצוף, 

איך ליג ארײנגעװאקסן אין א בערגל לײם. 

זײן פאעטישע עמפינדלעכקײט אטעמט מיט חידוש און ער 
איב״ערראשט אונדז אלעמאל מיט זײן דערפינדערישן אסאנאנם װאם 
פארבאפט ממש מיט דער מאגיק און פרוכטבארקײט פון זײן אנװענד. 

חײם גראדעס ליד פון זײן בוך ״פליטים״ האט דורכגעמאכט א 
סך גילגולים און קלימאטן. איבעראל און אומעטום האט עם אבער 
אנגענומען דעם לבוש פון שפראכלעכער בילדלעכקײט, װאס רופט 
צו זיך ארויס דעם גרעםטן אינטערעס מצד דעם לײענער, צוליב דער 
עשירות און שײנקײט פון זײן ליריק, װאם טרײסלט אונדז ממש אויף 
מיט דעם עמאציאנעלן פאטאס פון אונדזער נאציאנאלער טראגיק. 

חײם גראדע, װאס האט׳ מיר דוכט, זעלטן װען געבלאגדזשעט אין 
זײן ליד, זיגגט טרעפלעד? 

.. . אײן ברודער דעס אנדערן האט נישט באנומען, 

ביז דער וטאג איז אװעק און די נאכט איז געקומען. 

און װאם די נאכט האט פאר אונדז געבראכט, איז דא גישט 
נויטיק צו באטאנען. 

אין זײן ליד ״א ברױו״ זינגט גראדע אזוין 

אין שלום־צײט װאלט איך נאך לאנג געבלאנדזשעט און 

געשטאמלט, 

אין קריג האט איר מיט אײנמאל אויסגערײפט, 

און אײער ליד איז אויך א נס אין וטויט־געפאר ... 

װי דאמאלט 

װען ס׳האבן קוילן ארום אײך געפײפט. 

און א נס אין טויט־געפאר איז ניט נאר זיץ ליד בכלל, נאר ער 
אלײן איז כולו גס דערמיט, װאס צוזאמען מיט זײן ליד האט ער זיד־ 
אלײן, צו אונדזער גרויס־גרויסן גליק און אומבאשרײבלעכער פרײדי 
— אייד ארויםגעראטעװעט פון דעם אויף אונדז ארויפגעצװאונגענעם 
גהינום אויף דער פארשאלטענער ערד, און צו להכעיס אלע אומשטענדן 
האט ער דעם כוח און די פאעטישע גבורה פאטעטיש אויםצורופן: 

.. . איך צײטיק אצינד װי א בוים אין סוף זומער . .. 

און זײן יעדעם ליד אין זײן ביד ״פליטים״ באשטעטיקט עס אויף 
דעם רירנדיקםטן אופן. 

חײם גראדע איז בכלל װײט פון צו זײן א צופעליקער דיכטער 
בײ ײדן. װי א דיכטערישע פערזענלעכקײט מיט אן אונױוערםאלן 
פארנעם און אויסגעשפראכענע נאציאנאלע אםפיראציעס, װי מיר װעלן 
באלד זען — פערזאניפיצירט זיד אין אים דער דירעקטער אויפשטראל 
און קאנםועקװעגטער המשד פון דורות־לאנגער ײדישער שאפונג. און 
זײן ליד, װי ער אלײן — איז אויד ניט צופעליק, נאר —• טיף דורכ־ 
געטראכט אול אייד טיף און באװאוסטזיניק דורכגעפירט. זײן בא־ 
װאוסטזיניקער צוגאנג צו זאכן, מענטשן און געשעענישן, גיט זיד 
איבער צו דעם לײענער פון זײנע ליהער אויף דעם אוממיטלבארםטן 
און גלײכצײטיק ליריש־קלארםטן אופן. װי א בײשפיל זאל דא דינען 
אן אויםצוג פון זײן ליד ״א קאמער אן פענצטער״ פון דעם ציקעל 
״דער דיכטער״. גראדע זינגט: 

פון ביכער א שטויס װי פזן שארבנס — אין קאמננר, 

די פינצטערניש איז נאך געװארן געדיסטער, 

ביז.אין האב צעבראכן דעם שטײנערנעם קלאטער, 

מיט נאכט אין די אויגן און פראםט אין די גלידער 
בין איך אין פרימארגן ארוים זינגען לידער, 

ארוים פון דער פינצטער — א דיכטער. 

אזוי לאזט ער זיך דערקענען װי א דיכטער, אויף דעם פשוטסטן 

אופן. 

זײן יחום־שטאם איז פארװארצלט אין אלטע דורות און זײן װעלט־ 
לעכקײט שפראצט ארוים פון טיף ײדישע מקורות. 

מײן יחום־שטאם אויף בלוטיק־דורכגעװײקטער ערד, 

דו װאלגערםט זיך דעם קאפ אין שטויב צעטראטן, — 

נאר איבער מײלן טויזנטער עם פלעכט מײן שאטן 
אין דיר זיך אײן — אין זאל נישט פאלן. .. 

אזוי קלאמערט ער זיך צו זײן ״אלטן דור״, בײ װעמען ער בעט זיךן 

פארשװינזזט ניט זײדעם מיט די בערד די פלאקםענע, 

איר, מאמעס אין די צניעותדיקע קלײדער, 

פארטוליעט ארום מיר די פנימער די װאקסענע 
און סודותדיק פארװיגט מיך װי אין קינדער־חדר. 


אן אײך בין איך א קבר־קראנץ א בלעכענער, װאס שארכט 
אין װינט אין הארבסטיקן מיט טויטן־קלאנג, 

און דער פארבײגײער מיט קאלטן שוידער הארכט 
װי טויטע צײנער קריצן א געזאנג. 

דאם איז אין קורצן דער יחוס פון אונדזער דיכטער — א רינג 
אין דער גאלדענער קײט פון אונדזער נםימדיק ײדיש לעבן אויף דער 
גארער װעלט• 

די ״פליטים״־לידער פון חײם גראדע זײניען דורכגעװײקט מיט 
דעם צער און צארן, יאוש און האפענונג פון אונדזער גורלדיקער און, 
קאטאםטראפאלער צײט, װאם האט אונדז פאראײניקט אין אומקום און 
מוז אונדז דער עיקרשט האלטן פאראײניקט אין אונדזער צער׳פולן 
אויפקום. 


אז דער שונא װאלט אונדז נישט גענויט, 
װאלט אײן ברודער מיט דעם אנדערן 
נישט געװאלט זיך קענען ביזן טויט, 
אויפן ראנד פון טויט און לעבן 

האט ער א באפעל געגעבן־. 

אינאײנעס ויך צונויפקלײבן און װאנדערן. — 

װער עס האט נאך דחמים וין געװענדט, 

יענעם װעלן מיר אלײן פארשטײניקן, 

אויב עס האט די ליבשאפט ניט געקענט 
אונדו פארבינדן קינדער פון אײן טאטן, 

װעט די אויסגעשונדענע, די געלע לאטע 
און דער טויט־האס אונדו פאראײניקן ... 

דאס װאס אונדזער פובליציסטיק מיט אונדזעהע פאליטיקאנטן 
פון אלע פארטי״ען צוזאמענגענומען האבן מיט זײער גאנצער מי און 
אנשטרענגונג אלעמאל פארפלאנטערט, האט פאר אונדז חײם גראדע 
קלאר געמאכט אין די דערמאנטע צװײ סטאנזן פון אײן גוט ליד זײנס. 
דערפון איז צו זען דעם שײכות פון געלײטערטער דיכטונג צו דעם 
רעאלן לעבן און דעם פאטענציעלן גײסטרײכן אײנפלוס װאס לידער 
קענען האבן אויף דעם לײענער אין דער פאסיקער און גינסטיקער צײט. 

דאס ״פליטים״־ליד גראדעס איז אויפגעקומען אין דער שוידער־ 
לעכסטער צײט פון אונדזער גורלדיקער תקופה. גראדע זינגט ניט זײן 
פליטים־געזאנג װי א זײטיקער דיכטער־באאבאכטער, נאר װי אײנער 
פון אונדזערע פליטים, װעמענס לײב־און־לעבן איז א טײל פון דעם 
גורלדיקן װאגל פון אונדזער פארפײניקטן דור. חײם גראדע זינגט* 

אין װאגל פס באנען אויף באנען, 

מיר וײנען שוין יענע מקנא 

װאס בעטן נישט װאםער א טראפן — 

און גאט אױ שוין וײער צוקאפן. — 

די אויגן װי מעסערס צעפינקלט, 

מיר ברעכן אדורך ויך א װינקל 
צו װאלגערן ויך אויף די װעגן 
אין נאכט און אין װינט און אין רעגן. — 

און ס-קלאגן אין נאכט עשאלאנען; 

א, װער װעט דעם בלוט־חשבון מאנען 
פאר לײב װאס װערט — מיסט אויף די װעגן, 

אין נאכט און אין װינט און אין רעגן. 

דאס קען בלויז געפרעגט װערן אין דעם אויפקלאג פון אײנעם. 

און אין אונדזער פאל איז עס חײם גראדע — װאס איז אלײן דער 
װאגלער און מיטװאגלער אין דער סביבה פון די שוידערלעכסטע 

גהינום־אומשטענדן פון אוגדזער שארית הפליטר״ דערפאר אלײן פאלט 
אוים אויף זײן גורל, אלײן צו װערן דער אויפמאנער פון אונדזער 
״בלוט־חשבון״, װי א צוגאב צו זײן אײגענעם קרעדא׳ אז — 

... דער חלום פון רום און די בענקשאפט נאך גליק 
זאל דיך נישט פארחעבן און פאנגען, — 

דער אמת זאל שטײן װי די זון אין דײן בליק, 

און הײליק אים דײנע געזאנגען. 

און חײם גראדעם אמת, װאס איז אויך אונדזער אמת — װערט 
פון אים טאקע געהײליקט דורך זײנע געזאנגען, אויף דעם רירגדיקםטן 
אופן. זײן אמת רײסט־אויף אונדזער געװיסן מיט דער דינאמיק פון 
זײן װארט: 


א הונט איז דער, װאם פאר זײן לעבן ציטערט — 

א בידנער הונט- 

מיך האט דער גורל אין די בערג פארשלײדערט, 

און מיך דערמאנט, 

אז װי דאס פאלק װאס לעבט אויף פעלדזן פרײ דארט 
בײם האריזאנט, 

געלעבט האט אויך מײן אורשטאם שטאלץ און מוטיק, 

געטרײ דעם פרײנט, 

און ביזן צענטן דור מײן פאלק האט בלוטיק 
פארפאלגט דעם פײנט . . . 

אזוי באשטעטיקט זיך חײם גראדעם פארװארצלטקײט אין דעם 
דורותדיקן דויער פון טיף־ײדישקײט, אין זײנע לידער. און פונדאנען 
נעמט זיך זײן נביאישער אויפגעשרײ: 

דײן האס זאלסט דערטרינקען אין דעס תלינס בלוט, 

און דו זאלםט םמ׳ען ביז צוס צענטן דור זײן זאמען. 

א שטאלצער טראגט ער זיך ארום מיט דער דערמאגונג פון זײן 
אורשטאם װאס ער צװיגגט אזוי אוממיטלבאר ארויף אויף זײן דיכטונג, 
מיט דעם כוח פון באװאוםטזײן. דער עיקרשט — מיט דער גבורה 
פון זײן װארט: 


... זײן װארט טראגוט ער אום װי אן אפגאט פון לײם, 

און איך האב געטראגן אין זיך עס. 

װײל — 

גערײפט האט דאס װארט אין מײן שטומקײט געהײם, 

ביז דאס איז געװארן מײן שליחות. 

װי אײנער טוט אוים זײן צעריסענע קלײה 
איך שײל זין איצט אויס פון מײן נאמען, 

און נאקעט איך טראג מײן ירושה פון פרײד 
פאר אים — פאר מײן ליכטיקן זאמען. 

און דאם װארט זײנס װאם האט גערײפט אין אים אין שטומקײט, 
װערט אזוי פארװאגדלט אין א ספעציפיש ײדישער שליחות זײגעה 
װאם לאזט זיך אידעגטיפיצירן אין אונדזער דיבטונג, װי זײן — חײם 
גראדעם אמת: זײן /,ירושה פון פרײד״ — אין חער דאנקבארםטער 
פארם פון װארער דיכטונג. 

. . . כ׳װעל פארהילכן די װעלט מיט געשרײ, 

װי דעם װאלד — א פארװאונדעטע חיה. 

שטורמט אויף זײן געװיםן מיט צארן. 

און דארט װאו ער איז עמיצן חושד אין פאלשקײט, דארט װאו 
עם דובט זיך אים בלויז אוים אז עמיצער װעט חלילה גרינגשעצן 
אדער פעלשן אין דער בלוטיקסטער טראגיק פון אונדזער דור, מעג 
עס אפילו זײן אין דער װײט־װײטסטער צוקוגפט — שטורמט ער אויף 
מיט דעם צארן פון א נביא און שעלט: 

און זאל פארשאלטן װערן 

דער — װאם װעט מיט דורות שפעטער, 

אן בלחט, אן האס, אן טרערן, 

מיט קאלטער פען אויף קאלטע בלעטער, 

װעלן א בארעכטיקונג געפינען 

אויף אונדזער טויט — אין אונדזער זינד-, 

און אין דעם אומקום פון א קינד 
װעט ער ארויםזוכן — א זינען, 

זאל ער װי מיר פון װײטיק װערן — בלינד ... 

װײל — 

איצט װײסן זײ, זײ זײנען אומגעקומען — 

װײל זײ זײנען ײדף 

לאמיר עם אלע געדענקען און עס איבערגיבן אונדזערע קינדילר 
פון דור צו דור. 

חײם גראדע, דער דיכטער פון צער און צארן — אדער, װי ער 
אלײן באנאמענט זיך: דער ״נביא פון אונטערגאנג״ — קען אויך זינגען, 
און ער זינגט טאקע אויח — פון מונטערגאנג, און ער רופט אויך צו 
מעשים. אט איז אן אויםצוג פון זײן ליד ״דער נביא״ װאם באשטעטיקט 
עס אמקלארסטן: 

... ברידער געשל^וגענע, 

פון שטורם געשלײדערטע. 

הארץ־פרײד געטראגענש 
צער־אויסגעלײטערטע! — 

שטארק זײט, צום װ^ןפן — ױנג, 

און צו געשלעגן גרײט, 

גליאיק, פול האפענונג, 

זון — שוין אנטקעגן גײט. 

איך דער געשװארענער 
נביא פון אונטערגאנג, 

א נײ־געבארענער 

זינגיט איצט פון מונטערגאנג. 

אזוי װערט אוגדזער דיכטער נײ־געבארן דװקא אין דער תקופה 
פון אומקום. און באגײעגדיק זיך אלײן, באנײט ער אויך אוגדזער 
דיכטונג אויף דעם פארשידנארטיקסטן אופן. דער אנגעשלאגענער טאן 
פון ״מונטערגאנג״ שטערט אים אפער גלײכצײטיק אויך נישט, און 
אין דעם באשטײט די גרונט־שײנקײט פון זײן דיכטונג: דער שפיל פון 
קאנטראםטן — צו ברעגגען צום אויסדרוק די העכםטע פארצװײפלונג 
זײנע, אין פערפעקטע אויסגעהאמערטע לידער־ 

. . . ער האט געזאגט; דער גרעסטער תנננוג 
איז זײן א בערגל לײם אין פעלד . . . 

צי — 

. . . ס׳איז יעדער א םאקראטעס . . . זויפט 
דעם גיפט . .. נישט פרואװט פון פײן אנטלויפן... 

זײן ״געזאנג צו חײם נחמן ביאליק״ קען אן יעדן צװײפל און אן 
דער מינסטער איבערטרײבונג אנגעמאםטן װערן אויף אים אלײן — 
אויף חײם גראדען. ער זינגט; 

. .. דו ביסט א שטים פון נײ־געבורט . . . און דײן געשרײ 
האט זיך געהארטעװעט אין מירמל־שטײן. 

דערבײ װילט זיך נאך צוגעבן, אז חײם גראדעם װארט האט זיך 
װי א צוגאב צו /,מירמל־שטײן״ נאך מער געהארטעװעט און פאר־ 
הארטעװעט בײ דער טרויעריקסטער װאר פון אונדזער דור. גראדע 
בעט בײ ביאליקן: 

גיב קראפט, פאעט, דײן פאלק, װאס איז פון װײטיק — טויב, 

גיב רו בײנאכט און כוח אינדערפרי אים, — 

און אונדב די דיכטער זײננב גיב א הארץ, װאס גלויבט, 

און גאר דעם פײער פון די בני הנביאים. 

און חײם גראדע, לויט דעם אײנדרוק פון זײגע לידער — האט 
טאקע ״א הארץ װאם גלויבט״, דערצו איז ער נאך, אן יעדן צװײפל — 
טאקע אײנוער פון אונדזערע הײנטצײטיקע בני הנביאים, װאם — 

אינאײנעם מיט אלעמען װאלגער איך זיך אויפן װעג, 

אין די גריבער, 

פארגראבן די פנימער ליגן מיר פינצטער און װאיען, 

א קראנקער בין איך, װאס געדענקט נישט זײן נאמען 

אין פיבער, 

דאך לאזט מיך ניט אפ דער שגעון — 

איך שרײב. 

װען הימל און ערד מישן אוים זיך אין בלײענע שלאקסן, 

און ם׳קרימט־אויס דער טויט־שרעק מײן פנים דעם בלײכן, 

לײגט רואיק אװעק זיך א האנט אויף מײן אקסל: 

״פארצײכן!״ 

איך שרײב אין סכנה, און טרויעריק בין איך, 

געפײניקט פון ספק: 

װעט עדגעץ דער שטורם דערקײקלען מײן פארמעט? 

איך שרײב, און מײן ליד מוז נאך קלינגען לײכט םטראפיק, 

כאטש שװער איז מײן קאפ און מײן הארץ איז פון צער מיד. 

א פעלדזיקער אפברוך פון טאג איז מײן נאקעטע לײב, 

איך זיץ אויפן שװעל פונם זון־אונטערגאנג און איך שרײב. 

אזוי איז חײם גראדע מיטגעגאנגען מיט אונדזער שארית הפליטה 
אויף אלע והעגן און אומװעגן פון אונדזער פארװארלאזטער צעשפרײט־ 
קײט, און כאטש ׳ער האט נישט געדענקט ״זײן נאמען אין פיבער״, און 
געװען איז ער קראנק; און כאטש ער איז געװען ״געפײניקט פון םפק 
אויפן שװעל פונם זון־אונטערגאנג״, איז אים די טרויעריקע באשערט־ 
קײט פון מיטגײן מיט אלעמען אין װאגל דאך בײגעשטאנען און אים 
ארוים־און־אריפערגעהויבן איבער דעם חושך פון דער גארער נאכטן 
האט ער נישט אפגעלאזט דעם ״שגעון פון שרײב־און־פארצײכן״ און 
אזוי ארום איז ער עם געװארן אונדזער מקונן, אײנער פון אונדזערע 
בעםערע און פאטעטישע בני הנביאים, װעמענם ״פארמעט״ האט זיך 
געהײליקט און פארהײליקט מיט די פליטים־געזאנגען פון אונדזער 
מארטירער־דור און זיך דאך דערקײקלט צו אוגדזערע ברעגן און אין 

אוגדזעהע גבולן, אין דער פארם פון פאטעטישע לידער. און װײל מיר 
שעצן אזוי הויך דעם קולטור־היםטארישן און הויך־קיגםטלערישן 
װערט פון זײן פאעטישער ארבעט׳ געמען מיר אים אויף מיט דער 
גארער ליבשאפט װאם עם איז אין אוגדז פאראגען. 



איציגן פעפצד אין דעגו ליכבו פו\ וײןגג צפאגןןןגןם־ 
״איף בין א ײד״ און 
״שאטנם פון װארשעװער געטא״ 

די צײטן װען מ׳האט זיך נאך געקענט איבערשרײען צי איבער־ 

רופן, דירעקט זיך קריגן — מיט די פארשטײער פון דער ײדישער 
ליטעראטור אין דעם ראטנפארבאנד, װעגן דעם המשך און העגעמאניע 
פון אונדזער ליטעראטור, געהערן שוין איצט צו דעם װײטן עבר און, 
אין רעטראספעקט — זעען זײ שוין איצט אוים װי אן אידיליע. 

הײנט צו טאג, װען דאס ײדישע לעבן בכלל און די ײדישע 
ליטעראטור און אירע בעסטע פארשטײער אין דעם ראטנפארבאנד 
— בפרט, זײנען פאר אונדז װי פארזיגלט אונטער טויזנט אדער מער 
שלעסער, אדער גאר אין א פראצעם פון גארער ליקװידאציע — האבן 
מיר שוין מיער נישט מיט װעמען זיך צו קריגן, חוץ נאטירלעך מיט 
די צאן קדשים, די װאולגאריזירער פון אלץ װאס איז עטיש, שײן און 
ערלעך אין אונדזער לעבן און שאפן — אין אלע לענדער פון אונדזער 
צעשפרײטקײט, װאם באטראכטן עם פאר זײער ״חוב״ מבטל צו זײן 
אלע אונדזערע השערות, באהויפטונגען און חשדים, אין שײכות מיט 
ײדיש לעבן און ײדיש שאפן אין דעם ראטנפארבאנד. 

אונטער דעם צײכן פון אט דער צײט, איז דעריבער ניט שײך 
זיך צו קריגן גלאט אין דער װעלט ארײן מיט מענטשן, װאם קײגער 
האט זײ נישט אויטאריזירט צו רײדן אין נאמען פון די, װאם לאזן 
פון זיך־אלײן שוין לאנג, זײער לאנג — מער ניט הערן. 

דאס קלוגסטע, לויט מײן מײנונג — װאלט דעריבער געװען, 

צו לײענען, זיך ארײנלײענען און פרואװן זיך אויך פארטיפן אין די 
פארבליבענע װערק פון די םאװעטיש־ײדישע שרײבער, װאם זײנען 
לעת עתה נאך בנמצא, און פון זײ ארויםלײענען דעם סוד און אויך 
דעם באשײד פון זײער טומלדיקן אויפשטײג און — טראגישער ירידה 
אדער אומקום, 

איציק פעפער, װאס איז א דאנק זײן פאליטישער גלײכשאלטונג 
און דורכאויס שרײענדיקער, נישט אן װײניק חניפה — צופאסונג 
צום םאװעטישן רעזשים, אלעמאל געשטאנען בײם פאדערגרונט פון 
דער ײדישער ליטעראטור אין ראטנפארבאגד; איציק פעפער, װאס 
האט אלעמאל אלעמען אריבערגעשריגן אין זײן ליד מיט זײן מה יפית 

צום הערשנדיקן רעזשים בכלל׳ און סטאלינען — בפרט{ ער װאס האט 
דא ניט לאנג צוריק געזונגען: 

זאג איך םטאלין — מײן אין מאי׳ 

מײן איך טעג׳ װאס זײנננן נײ׳ 

אלע װעגן זײנען אפן׳ 

אלע מענטשן זײנען פרײ. 

זאג אין סטאלין — מײן איך יא׳ 

װאו דו רופסט מיך — בין איך דא, 

ביםט מײן הײנט און ביםט מײן נעכטן, 

ביסט מײן מארגנדיקע שעהו 

איז אין זײן גאנצער ליטעראטור־טעטיקײט אין דער סאװעטיש־ײדי־ 
שער ליטעראטור געװען און פארבליבן טויב־און־בלינד צו אונדזערע 
נאציאנאלע נויטן און, ניט זעלטן — אויף א װאולגארן אופן זיד גע־ 
זידלט און געשאלטן אויף דעם אדרעס פון אונדזער אלגעמײנער, 
שװער פארהארעװעטער ײדישער ליטעראטור און אירע בעסטער 
פארשטײער — אויסער די גרענעצן פון דעם פון אים פארהײליקטן 
סאװענטפארבאנד. 

אין די טעג פון דעם טרויעריק־בארימטן פאקט מיט נאצי־דײטש־ 

לאנד, װען דער דעװיז פון דער ראטנפארבאנדישער עפנטלעכער 
מײנונג איז גיעװען, אז ״פאשיזם איז א געשמאק־זאד״, איז איציק 
פעפער נאד אלץ געװען פארנומען מיט זינגען מה־יפית־לידער צו די 
הערשער פון דעם סאװעטנפארבאנד, מיט סטאלינען בראש. און 
ערשט שפעטער, און נאר א דאנק דער צײטװײליקער שותפות פון דעם 
סאװעטנפארבאנד מיט די דעמאקראטישע פעלקער פון דער װעלט, 
דעדצו נאד — נאד דעם װי דער היטלעריזם האט אומגעבראכט א 
דריטל פון אוגדזער פאלק, אויף דעם גרויליקסטן און אומגלויבלעכסטן 
אופח נאד דעם װי די נאציאנאלע שטימונגען האבן בײ די סאװעטישע 
פעלקער גופא אויפגעװאכט, א דאנק די טרויעריקסטע קאנסעקווענצן 
פון דעם צוױיטן, גלאבאלן װעלט־און־פעלקער בלוט־באד, ערשט דאן 
האט װי דורד אן אונטערערדישן קװאל פון איציק פעפערן מיטאמאל 
ארויסגעשלאגן זײן עיקרדיקער נאציאגאלער אני מאמין, װאס האט 
זיד מאניפעסטירט אין זײנע צװײ בעסטע, װאונדערבארע פאעמעסן 
״איד בין א ײד״, און ״שאטנס פון װארשעװער געטא״, װאס האבן 
אים אלײן, אפשר אומדירעקט — דערפירט צו דער טראגישער קרוינונג 
פון זײן לעבן, װאס האט, דוכט זיד, ערשט אט געפלאטערט מיט דער 
דערמאנטער לאזונג אין זײן ערשט־ציטירטן ליד א.נ. ״סטאלין״ (בוד? 
״רויט־ארמײאיש״, ז. 5 ־ 4 , אז — 

אלע װעגן זײנען אפן, אלע מענטשן זײנען פרײ• — 

דאס בוך ״שאטנס פון װארשעװער געטא״ איז אפשר איציק 
פעפערס געראטנסטע פאעמע, צוליב דער זעלטענער עכטקײט פון זײן 
סטיל, גראם־מײסטערשאפט און טעכניק׳ פונדאמענטאל מענטשלעכער 
טראגיק, סימבאליק פון װארשעװער ײנגל, שפראכלעפער נאכגיביקײט 
און זעלטענער גאנצקײט און פארנעם פון ד.ער פאעמע, מיט איר אומ־ 
געקינסטלטער אידיאמאטיק און מיטרײסנדיקער איבערלעבונג. 
דא, אין ״די שאטנס פון װארשעװער געטא״ װאס 

, זײ האבן נאך אלץ ניט דערזאגט זײער װידוי, 

זײ קענען נאך אלץ זײער רו ניט געפינען. 

װײל — 

זײ קומען אין הײזער, זײ זיצן בײ סישן 

און ניט װי קײן אורחים, װאם װארטן אויף עפעם 

װײל — 

זײ בלאנקען צוזאמען, זײ בלאנקען באזונדער, 

עם לעבט זײער פלאטער אין אונדזערע הויטן, 

עם לעבט זײער אומרו, עם לעבט זײעך װאונדער 
אין אונדזערע לעבנם, אין אונדזערע טויטן. (ז. 6 ־ 5 ) 

איז איציק פעפער מער ניט קײן אפגעפרעמדטער זון פון ײדישן פאלק, 
נאר אײנער פון פאלק, װאס לײדט־מיט באװאוסטזיניק מיט דעם פאלק׳ 
און װערט אויף א געפילפולן אופן א מיטלעבער פון דעם פאלקם 
װאונדער, פלאטער, אומרו, לעבן־און־טויט. דערפאר זעט ער די 
שאטנם פון װארשעװער געטא אין דעם גיעשטאלט פון ״געקעפטע נביאים״ 
װאם ״ ... טראגן מיט שטאלץ זײער גרויזאמען גורל .. .״ מיר גלויבן 
אים העריבער װען ער זינגט מיט אזא לירישן פאטאם: 

איך שעלט מײנע פינגער, װאם זײ זײנען פינגער 
און ניט קײן פאר׳םמ׳טע, פארגיפטעטע קוילן 
און ם׳בריט דער געװיםן, װאם כ׳אטעם, װאם כ׳זינג גאר, 

װאס כ׳בין ניט דאס ײנגל דאם ברוינע פון פוילן . . . 

דאם איז ניט נאר די טראגישע װידוי פון א צוריקגעקומענעם 
ײדישן דיכטער, נאר — דער װידערגעבורט פון א בײ אים פארגעםע־ 
ניעם נאציאנאלן אני מאמין, װאם בריט מיט דער שרפה פון א דערװאכטן 
געװיםן און רירנדיק געװײן אויף א גורל פון פינגער, װאס זײנען 
״ניט קײן פאר׳סמ׳טע, פארגיפטעטע קוילן״, אויף צו קענען מיט זײ 
אליץ שלאגן דעם גרעסטן און עקלהאפטםטן שונא פון זײן אײגענעם 
ײדישן פאלק. 

איך מײן, אז פאר איציק פעפער׳ װי מיר געדענקען אים פון 
פריער: װי א בוגה איז עם — א זעלטענע מדרגה. 

דאם ײנגל פון װארשע איז צו איציק פעפער װי א מלאך געקומען 
און געװעקט זײן געװיםן. און באגלײט האבן אים ״. . . טרערן פון 
קינדער און רופן פון קדושים . . .״ 

דאם ײנגל פון װארשע װעקט אונדזער דיכטער און רופט: 

.. . שטײ אויף; האט דאס ײנגל פון גיעטא באפוילן, — 

שטײ אויףו לאמיר פליען צו קברים פון פוילן. 

געבענטשט זײנען די, װאס געדענקען די קבריס, 

װאו ם׳ליגט אונדזער פאלק, אונדזער גרויס, אונדזער 

ארעמס . . . 

װען האט עם איציק פעפער פריער געזונגען מיט אזא פאטאם פון 
״אונדזער פאלק אונדזער גרוים, אונדזער ארעמם״ ? 

פליט ער״ דער דיכטער — מיט דעם ײנגל פון װארשע און אים 
דוכט זיך ״אז אן אײביקײט איז שוין פארגאנגען״, און ער פרעגט 
מיט וױי: 

װער פליט עס? עס פליט אונדזער װײ, אונדזער צארן, 

צי ס׳פליט אונדזער מוט, װאס איז רײפער געװארן? (ז. 10 ) 

זײן אײגענער נאציאנאלער מוט, װילט זיך זאגן — איז דא זיכער 
רײפער געװארן. דערביי ענטפערט ער זיך־אלײן: 

נאר װער ס׳זאל ניט פליען, וועט קומען בשלום, 

אויב ס׳טראגט איס אין װעג דער געװיסן, װאס רוט ניט, 

אויב ס׳איז נאר פון שימלדיק װאסער זײן בלוט ניט, 

אויב ס׳איז נאר זײן טרוים און זײן שװאונג ניט קײן חלום. 

(ז. 10 ) 

אזוי ארום, קומט צום אויםדרוק, די דערװאכונג פון איציק פעפערם 
אײגענעם געװיםן װאם האט קאנטיק טאקע ניט גערוט, און אין אט 
דער פאעמע געקראגן א תיקון. אן אנצוהערעניש אויף דער דערװאכונג 
פון זײן געװיםן, האט זיך אגב שוין געמערקט אין זײנער א פריערדיקער 
ארבעט. איך האב דא אינזינען זײן ליד א.נ. ״צו מײן טאכטער״, אין 
זײן בוך ״רויט־ארמײאיש״, װאו ער זינגט (ז. 8 ־ 67 ): 

. . . איז זײ ניט צע-׳כעס׳ט, און פארביסן, 

די פאלשקײט צערײס מיט די צײןן 
װער ס׳לעבט מיט א רײנעם געװיסן, 

בײ דעם װעט דער גורל זײן רײן. 

נעמען מיר דעם דעװיז פון איציק פעפער — ״די פאלשקײט 
צערײם מיט די צײן״ — און װענדן אים אן אויף דעם דיכטער אליין׳ 
קומען מיר במילא צו דער הנחדו און ■הםכמד״ אז פון דער מינוט אן װאס 
איציק פעפער האט אנגעהויבן צו לעבן ״מיט א רײנעם געװיםן״ו און 
די פאעמעם ״איד בין א ײד״ און ״שאטנס פון װארשעװער געטא״׳ 
באשטעטיקן עם קלאר — איז אויך זײן גורל, במילא רײן... און פון 
״שימלדיק װאםער (איז) זײן בלוט ניט . . .״ דערפאר אפשר װײסט 
ער צו זינגען פון דעם מענטשן װאס האט זײן שאטן און האט אויך זײן 
ניגון. אין דעם אפשר װארצלט אויך די פאטעטיק פון זײן אויפװײ! 

איז זאלן די שאטנס צום לעבן אונדז פירן 

און זאלן די קדושים אונדז לערנען צו שטארבן. (ז, 11 ) 

נאך די אלע ביטערע דערפארונגען אין דעם ״לאנד פון דער 
סאציאלער רעװאלוציע״, זאלן די שאטנס פון דער װארשעװער געטא 
אונדז פירן צום לעבן, און די קדושים אונדזערע — זאלן אונדז לערנען 
צו שטארבן: 

ם׳ארא מאדנע איראניע פון דעם גורל! 

אזוי לאזט אונתער דיכטער זיך פירן פון די שאטנס פון װאר־ 
שעװער געטא, און װאס ער טרעפט אן אויף זײן צער׳פולן װעג, װערט 
בײ אים פארװאנדלט אין עכטער און טראגישער דיכטונג. ער הערט 
אפילו דעם געברום פון קדמונימ׳שן ניגון ״בײם אנהויב פון װעלט 
און בײם ראנד פון בזױן״ און אויך דאם געװײן פון ״די שורות פון 
,בראשית׳, דאס בלוט און דאס װיגל . . .״ זײן זעאונג ברענגט אים 
ײדישע שטעטלעך אנטקעגן, און — 

זײ קוקן אויף מיר, װי פארגליװערטע גולמס. 

בית עולמס, בית עולמס, בית עולמם, בית עולמס. (ז. 15 ) 

די בילדער זײנע גרוילן מיט דער נאקעטקײט פון אן אומגלויב־ 
לעכער װאר, װאם רײםט־און־בײםט זיך ארײן אין דײן געמיט און 
באװאוםטזײן, מיט דעם גלױוער פון טויט. די פעלדער שװימען מיט 
בײנער פארזײטע, און — 

אויף װארשעװעך גאםן געבליבן איז קײנער, 

װאס זאל כאטש איר הײמלאזע שײנקײט באקלאגן. (ז. 19 ) 

און אז ער קומט ארײן אין די הײזער פון דער געטא, געפינט ער׳ 

אז — 


דא לעבט דער פארברעכן, דא װאוינט דער בזױן. . . 

און זײן אײנציקער און מוטיקער דעװיז איז׳ אז — 

מיר װעלן מיט אונזזערע הענט זײ צעהענגען! 

די דײטשוקן — דער פארברעכן און אויך דער בזיון פון אלע צײטן 
און דורות. 

דער ליריקער אין איציק פעפער׳ פארטיפט זײן טרויער׳ צעה 
צארן און אומגליק׳ און ער ײדישט גלײכצײטיק אויך זײן דערװאכטן 
געװיםן׳ װאםי איז בײ אים׳ ביז ניט לאנג צוריק — געװען פארדארנט • 
אונטער דעם װילדן אנװאוקם פון אן אײנזײטיקן פאליטישן קרעדא. 
מיט גבורה און ניט װינציקער נאציאנאלן שטאלץ׳ זינגט ער דעריבער 
װעגן זײן אין־אים־אלײן באלעבטן יחום: 

מײן אור־זײדע װאלט די מלבושים צעריסן, 

מיט אש זײנע קרויזן באקרוינט װאלט מײן זײדע, 

און איך האב גע׳ירש׳נט דעם רײנעם געװיםן, 

דעם אש און דעם טרויעו־ פון בײדע, פון בײדע. 


און איך האב גע׳ירש׳נט דורך טויזנטער יארן 
די שװערד און דעם צארן פון בײדע, פון בײדע. (ז. 25 ) 

דאם װאם איז פריער ניט מעגלעך געװען בײ איציק פעפערן׳ 
צוליב די דערמאנטע מאטױון — דער געפיל פון שטאלץ, נאציאנאלער 
יחום און אחרױת, די ירושה פון רײנעם געװיםן — האט אין יאר 1945 
יא אויפגעברויזט אין אים און אים אויך דערמעגלעכט צו באפרײען 
זײן געװיםן און באפרוכפערן זײן טאלאנט מיט דער פאעטישער גרויםקײט 
פון אחרױת׳פולן אויפזונג מיט געזאנג און געשריױ 

דער שװאונג פון מאקאבײער־העלדן 
און מורדים־בלוט אין מײנעם זידט, 

פון אלע שײטערם פלעג איך מעלדן: 

איך בין א ײח 


דאס װידערקול פון חיפה׳ר האפן 
הילכט אפ, װען ס׳טוט א קלונג מײן קול, 
די אומבאמערקטע טעלעגראפן 
דערטראגן מיר דורך ים און טאל 
דעם שלאג פון הארץ אין בוענעס אײרעס 
און פון נױ יארק א ײדיש ליד, 
דער שוידער פון בערלינען גזירות, 

איך בין א ײדו (בוך: ״רויטארמײער״, ז. 25 ־ 121 ) 

די באפרײאונג פון זײן נאציאנאלן באװאוסטזײן און געוױסן האט 
אים פסיכאלאגיש דערמעגלעבט זיך אײנצולעבן אין די הײליקע שאטנם 
פון װארשעװער געטא׳ װאס האט אין אים ארויסגערופן א זעלטענע 
עכטקײט פון פאעטישער יצירה אין דער זעאונג.־ 

זײ קומען מיט זײערע טרזימען זיך טײל 4 

זײ קומען דעם װאונדער פון געטא דערצײלן. (ז. 27 ) 

און הער װאונדער פון דער געטא אײגנט זיך דא צו צו זײנע 
געבלוטן װי צו א צוריקגעװאונענעם זון פון ײדישן פאלק, װאס װײטיקט 
מיט זײנע ^לײדן און באמיט זיך זײ אונדז איבערצוגעבן דורך דעם 
געציטער און אויפברויז פון זײן דיכטערישער נשמה. 

אזוי װיקלט ער פאר אונדז פאנאנדער די גרויליקסטע בילדער פון 
מלכות װארשעװער געטא, אין א ריטמישער שפראך, װאס כאפט אויף 
דינע זעאונגען און באלײכטן דעם חושך פון אונדזער אלעמענם חורבן, 
בשעת 

עס שיסן די העלדן פון װארשעװער געטא, 

װאס שטײען ביז קני אין דעם בלוט פון די קדושים. (ז. 34 ) 

און דאם װארשעװער ײעל, דער םימבאל פון די ״שאטנס פון 
װארשעװער געטא״ — און ״די פאן פון דער געטא אין פײערן פלא־ 
טערט״ — כאטש <— 

עס זײנען שוין גרא זײנע ײנגלשע לאקן, 

צעאקערט זײן שטערן איז װי בײ א זקן-״ 

דאם װארשעװער ײנגל װערט דא געמאלן פון איציק פעפער מיט 
דער זעלטענער גבורה פון א פאעט א גיגאנט, װאם רופט צו זיך ארוים 
באװאונדערונג און גרויס דרך־ארץ מצד דעם לײענער, װאם זעט אים 
— דאם באמאלענע ײנגל — אין זײן פולער גרויס און הארטנעקיקײט,! 
װי — 

ער שטײט װי א דענקמאל פון שטײן א געטאקטער, 

די שטאלץי און דעם װײ פון א דור איצט טראגט ער, 

דער װארשעװער ױנג מיוטן קאפ פון א זײדן. 


ער שטײט װי א דענקמאל און קוקט אין דעם מארגן, 

װאס ליגט נאך אין חשכות פון צײטן פארבארגן. (ז. 38 ) 

צו מאלן א מענטשן, דערצו נאך א ײנגל, אין א ים פון גארער 
מענטשלעכער רשעות און טראגיק, װאם טראגט העם שטאלץ און װײ 
פון א דוח שטײן װי א דענקמאל און קוקן אין דעם מארגן, דערצל 

גאך אין אזא פאעטיש קאגדעגםירטער פארם — באדארף מען האבן 
דעם כוח פון א גרויםן קיגםטלער. און איציק פעפער האט עם הע־ 
מאגםטראטױו באװיזן מיט זײגע ״שאטגם פון װארשעווער געטא״ און 
דער עיקרשט, מיט זײן צעגטראלער פיגור — דאם װארשעװער ײגגל 
— אין װעלכער ער האט ארײגגעװײטיקט די דיגאמיק פון א דור, אין 
װעלכן ״די קרויגען פון רום טראגן העלדן צוזאמען״, און •— 

נקמה! אײן װאונטש גליט אין אונדזערע שארבנס, 

אײן טרוים נאר — די פאן פונם פאלק זאל ניט שטארבןן 

(ז. 45 ) 

און די פאן פון דעם פאלק שטארבט גיט, װען דאם פאלק אלײן 
גײט אפילו אוגטער — װײל ם׳ואיז דא אזא װאוגדערלעך אויג װאם איז 
געבעגטשט צו זײן אפן און זען ״דאם רואיקע שװימען פון שפעטערע 
יארן״, און עם זעט אויך ״ ... די צײטן, װאם זײנען אנטלאפן״.ן 

ם׳איז דא אויך כדאי צו באמערקן דעם אופן, װי אזוי איציק פעפער 
אפערירט מיט די גראמען. זײן דערפינדערישער גראם, װי; געטאקטער, 
מיט — איצט טראגט ער, דערמאנט אן חײם גראדע און אברהם סוצ־ 
קעװער, װאס האבן בײדע אויפגעטאן װאונדער אויף אט דעם געביט. 
פעפער איבערטרעפט דא אפט זיך אלײן. עס קומט אים אויך שװער 
גיט אן, צוליב זײן שפראך־פארװארצלטקײט אין דער פשטות פון 
אונדזער ײדיש לשון. 

און כאטש די ערד ברענט אונטער די פיס און דער הימל — 
איבער דעם קאפ, פלאטערט גאך אלץ די פאן פון דער געטא ״ ... הויך 
איבער חורבות און הויך איבער דעכער .. .״ װי א סימבאל און אנזאג 
אויף אײן װאונטש — נקמר,! און אײן טרוים — דערלײזונג! דערפאר 
אזא זיכערער אויפשװאונג פון גלויבן און דערהויבונג בײ אונדזער 
דיכטעח 

אין קוק אויף זײן הויכקײט און כ׳פיל זיך דערהויבן. 

עם הויבט אונדז דא בײדע אײן מוט און אײן גלויבן. (ז. 47 ) 

דער מוט און דער גלויבן װערט דא פון דעם דיכטער מיט כוח, 

װי װאסער פון דעם שטײן פון דעם מדבר — ארויםגעשלאגן, פון דעם 
קאשמאר פון די ״שאטנס פון װארשעװער געטא״, אין דער מינוט, װען — 

דער משפט איז נאענט און דו ביםט דער עדות, 

און דו ביסט דער שופט. די שעה האט געשלאגןו (ז. 50 ) 

די טרויעריקע װאר איז פארט אבער אנדערש; דאם װארשעװער 
ײנגל שװײגט, און ם׳איז ניטא װער עס זאל דערצײלן דעם סוף פון 
אן עדד,. . . דער דיכטער װערט צעריםן פון װײטיק און צארן. אים 

דוכט זיך, אז אפילו זײנע װערטער ״װאס פלעגן װי גינגאלד צעשפילן 
זיך״, האט אפשר אויך דער תלױן געהאנגען . . . און װידער זינגט 
ער אויף דאם ליד פון פײן, טויט און שאנדע: 

װען ס׳קומט נאר דער אװנט — זיך װאקסן צוזאמען 
די הענט מיט די צװײגן, די מענטשן מיט שטאמען, 

און ס׳הענגען בײנאנד דא דער רב און דער בעדער, 

דער עושר, דער בעטלער, די שנור און די שװיגער, 

זײ זײנען װי געסט פון א װעלט א ניט־היגער. מ. 52 ) 

און אין דעם רוישן פון שטאנגען הערט ער אפילו, אז ״װען פרץ זאל 
לעבן — װאלט פרץ געהאנגען!״ און װי אין א קינא, לאזט ער פאלן 
בילדער אויף בילדער, װאם גרוילן אײנס דאס אגדערע אריבער מיט 
דער נאקעטקײט פון חרוב׳ע לעבנס: 

די ערד האט פארגלײכט זײ. מען ליגיט דא אלצאײנע — 

דאס קינד פונם װיגל, די גרײז־גרויע זקנה, 

דער נאר און דער חכם, דער דאקטאר, דער חולה — 

זײ ליגן דא אלע געלעםטערט, געקוילעט. 

דאס בלוט זײערס קאכט איבער גאסן געפלעטע, 

ךער מארן ליגט צעטראטן אויף חורבות פון געטא. (ז. 55 ). 

דער ײדישער מארך, כאטש פארגװאלטיקט און טויזנטפאך גע־ 
שעגדט — לאזט זיך אבער ניט פארמעקן פון זכרון און פארגעסן, 
װײל — 

די שאטנס פון װארשעװער געטא דערצײלן, 

װי ער איז געפאלן און האט זיך געהויבן. 

צו הוין איז זײן יחום, צו שטאלץ איז זײן גלויבן, 

אז ער זאל זײן גורל מיט װערים צעטײלן. (ז. 57 ) 

דערפאר אוגטעשטרײכט איציק פעפער מיט דער עכטקײט און קלאר־ 
קײט פון א דורכאוים ײדיש־באװאוםטזיניקן דיכטער, אז — 

זײ לעבן אין אונדז מיטן בראך, מיטן װײטיק, 


די שאטנס דו שטאלצע פון װארשעװער געטא .. . 

און ניט װי קײן םפינקסן פון שטײנער געטעסעט. 

זײ לעבן, װי שפורן פון גנאד און פון חסד, 

װי פונקען, װאם װעלן פארלאשן ניט װערן, 

װי פאנצערס געװעבטע פון מוט און פון טרערן. (ז. 58 ) 

דאם איז דער גורל פון די שטאלצע שאטנס פון דער װארשעװער 

געטא, לויט דעם דיכטערישן דעװיז פון איציק פעפער — צו לעבן ״אין 
אונדז מיטן בראך, מיטן װײטיק׳/ אין פולן הסבם מיט זײן גורל׳דיקן 
יחוס פון גנאד און פון חםד — פאנצערם געװעבטע פון מוט און פון 
טדערן. 

איציק פעפער האט אין זײן איצטיקן גילגול פון גלויבן און פאר־ 
גלויבטקײט אין נצח ישראל בכלל, און אין דעם כוח פון ײדישן מענטשן 

— בפרט, װי א ײד און װי א מענטש, מיט א דורכאוים ײדישן בא־ 
װאוסטזײן, זיך אלײן איבערטראפן און, אמװינציקםטן אין אײן מאמענט 

— אפילו דעם רבונו של עולם פאר׳שותפ׳ט צו זײנע און אויך אונדזערע 
לײדן. איציק פעפער זינגט: 

און אויב ס׳װעט אין זײערע ײדישע נעגל 
אײן קוילער כאטש פאלן דערשטיקוט און דערװארגן 
און װעט ניט דערלעבן דעם אויפגאנג פון מארגן, 

װעל אין אינם קבר די זין מײנע בענטשן, 

די ברכה פון גאט און די ברכה פון מענטשן, 

זאל לויכטן אין זײערע הײליקע נעמען. 

דערבײ קומט אויך א תפילה פון זײן הארצן, אז — 

... אויב ס׳װעט פון פײער, פון שלאכט און פון קלעמען 
זיך ראטעװען אײנער . . . אײן ײד פארבלײבן, 

טא זאל ער דעם אומגליק פאר דורות באשרײבן... 

(ז. 61 ־ 60 ) 

און דער אײנער װאס איז — אין דער פאעמע — פארבליבן, איז 

— דאס װארשעװער ײנגלו די פאן און דאם ײנגלי פלאטערט ער, דאס 
ײנגל — צוזאמען מיט דער פאן פון דער געטא. און כאטש ער װײםט 
״אז קומען צו אים װעט שוין קײנער ניט, קײנער . . . ״ שטײט ער 
פונדעסטװעגן אלײן און װאונדערט זיך: ״װי קען ער אויםהאלטן״, און 
״פון אנגסטן און לײדן װערט גרא דא די פאן מיטן ײנגל צוזאמען״. 
ער האט נאך צוױי קוילן: 

אײן קויל פארן שונא, די צװ״זטע — די צװײטע- 


. דער טויט איז זײן לעבן. די פאן — זײן צװאה. 

זי איז זײן ירושה, זײן גלויבן, זײן האפן, 

מיט איר איז זײן װעג צו דער אײביקײט אפן, 

די פאן פון דער געטא — זײן אײנציקע טרײםט איז 
און נאר זײן געװיסן דער ײנגלשער װײס עס ... (ז. 7 ־ 66 ) 

אזוי לעבט דער אײנציקער אײנער — דאם װארשעװער ײנגל, 

און אים נאר אלײן געהערט די גאנצע װארשעװער ירושה — ״ די״ 
לײדן און פרײדן, דער צער פון דורות, פון דורות דער צארן . . .״ 
און אין רעטראםפעקט קומען־אויף בילדער פון זײן פארשװעכטער 
קינדהײט, אין זײן היפשלעך פארעלטערטן זכרון — װאס ציען זיך 
ביז צו די גרויל־טעג פון דער װארשעװער געטא, און אומגעריכט 

אזוי הויבט זין אן די נײגנ הגדה: 

געװען איז א װעלט דא, געלננבט האט א שטאט דא .. . 

(ז. 71 ) 

און נאך אלע גילגולים און חיבוט הקברם פון די שאטנם פון דער װאר־ 
שעװער געטא 

זײ האבן דעס װעג צו דעם זיג ניט פארגעסן... ( 1 . 71 ) 

דערװײל האט דער טויט זיך דערקליבן צו דעם עלנטן װארשעװער 
ײנגל און אין זײן פארצװײפלונג, װארפט אויף זיך דאם ײנגל ארויף די 
פאז — 

ער קוטעיט זיך אײן אין איר רום, אין איר װײטיק, 

און טוט זיך א װארף פון צעשײטערטן גארן ... 

אזוי איז די פאן ניט געלעסטערט געװארן . . . 


און ס׳טראגט זיך דאס ײנגל די פאן אויף די אקסל. 

די הענט — װי פליגל, די אויגן — װי שטראלן. (ז. 4 ־ 73 ) 

ער טראגט זיך און ער פאלט ניט, צו להכעים די שענהער, װי 

.א צײכן פון קײנמאל ניט לעבן און קײנמאל ניט שטארבן.. .״ 

— דאם טראגישע געזאנג פון דער גרעסטער און טראגישםטער תקופה 
אין דעם ײדישן לעבן, אין דער אפשפיגלונג פון דעם שװאנען־ליד 
פון איציק פעפער, אויף דער שװעל פון אן איבערברוך אין זײן אײגענעם 
לעבן און שאפן. 




״צ\ לגיבוכרכ ברט־גף׳ פב\ ריױל ז־שיכריבנן 2 \י 

מיט יעדן נײעם ליהער־בוך מיט װעלכן עס באנײט־און־בארײ־ 

כערט זיך אונדזער דיכטונג די לעצטע יארן נאך דעם חורבן׳ קומט־ 
צו א נײער איכה־טאן, װאם אונטערשטרײכט אזוי צו זאגן די באטאנונג 
פון דעם באטרעפנדן דיכטערס צער־און־צארן, יאוש און געפיל פון 
שטאלץ זײן, אויף זײן אנגעהעריקײט און צוגעבונדנקײט צו אונדזער 
פארפײניקט פאלק 

דער יחידישער איכה־טאן פון אונדזערע דיכטער לויפט אן מיט 
דעם אימפולס פון א שטראם װאם פאלט אראפ מיט דעם כוח פון א 
װאםערפאל און גיםט זיך ארײן אין דעם היכל פון אונדזער דיכטונג, 
װאס װעט מיט דער צײט קריגן דעם געהעריקן רעזאנאנם פון אן 
עכטער און קאלעקטױוער איכה־סימפאניע אין דעם אוצר פון אונדזער 
אלגיעמײנער ליטעראטור, װאם באנײט זיך טאג־טעגלעך מיט די װערק 
פון אירע בויער און טרעגער. 

און כאטש ניט אלע פון אונדזערע דיכטער זיינען באזעלט מיט 
דעם כוח און מוט אונדז צו בהענגען צוזאמען מיט זײער בארעכטיקטן 
צער־און־צארן אויך די ליכטיקע זעאונגען פון גלויבן און האפענונג 
אויף א בעסער לעבן פאר אונדז, איז טאקע מער װי א פרײד עם יא 
צו באמערקן אין די זעלטענע אויסנאמען בכלל, און בײ אײנעם װאס 
רוקט עס ארויס װי אן עיקר־מאטױו •— בפרט. 

רײזל זשיכלינםקי, װאם האט געהאט די ביטערע דערפארונג 
מיטצומאכן דעם גאנצן חורבן אונדזערן אין דער פארשאלטענער היט־ 
לער־תקופה, געהערט צו די װינציק לעבן־געבליבענע דיכטער אונ־ 
דזערע, װאם באטאנט אין דעם פערצן שורהדיקן ארײנפיר צו איר 
בוך ״צו לויטערע ברעגן״, אז — ״אין איצטיקן ביכל װיל איך ברענגען 
נישט נאר דעם אפקלאנג פון אומקום, פון װאנדער און װאגל, נאר׳ 
אויך א שטראל פון האפענונג, װעלכן איך האב מיטגעבראכט פון דער 
גאסטפרײנטלעכער רוםישער ערד און ער גײט־אויף בײ די ברעגן פון 
אונדזער צוגעזאגטן לאנד׳/ 

און אט דער ״שטראל פון האפענונג״, באטש בלויז א םימבאלישער 
— גיט זיך אונדז איבער מיט דער פולער הארציקײט פון דער דיכטערין 
װאם זינגט: 

אונדזער ערד איז אײביק, 

װי דער הימל, װי דײנע אויגן; 

װי די פײגל װאס זײנען 
איבער אונדזערע קעפ געפלויגן. 

און קײנער װעט נישט צוימען 
אונדזער גאנג איבער איה 
אונדזער פלי, אונדזער זײן — 

באבעשי, איך שװער עס דיח (ז. 37 ) 

רייזל זשיכלינסקים לידער זיינען אײנגעפאסט אין א ראם פון 
ײדישן באװאוםטזײן, װאס װערן דוערצו נאך בא׳חנ׳ט מיט דער כאראק־ 
טעריסטישער צניעות און נשמה־ציטער פון א טיפיש ײדישער טאכטער. 
װאס טראכט און באנעמט אלץ מיט א באזונדער ביבלישער רואיקײט —• 

פון יענער זײט טיר 
איז יעקב אװעק 
מיט דער ברכה — 

און באזאלצן די ערד מיט זײנע טריט. (ז. 47 ) 

איר ײדישער באװאוםטזײן איז אין איר אבער בדרך כלל גובר 
די ביבלישע רואיקײט, װען זי װערט אלײן ארײנגעשטויםן װי א לע־ 
בעדיקער עדות פון דעם בלוטיקסטן געראנגל פון דעם מענטש מיט 
דער חיה — דײטש. 

— מיך האט מען דאך באגראבן לעבעדיקערהײט! — (ז. 5 ) 

שרײט זי אוים מיט װײטיק. איר ײדישער באוחאוםטזײן פארפעלט אבער 
דערבײ נישט צו אונטערשטרײכן, אז — 

מײנע ײדישע אויגן 
טרינקען אלע פארבן. 

מײנע ײדישע אויגן, 

אפעננב 

קוקן פון די קברים ארויס 

און װילן ניט שטארבן. מ. 6 ) 

און טאקע דערפאר װאס איהע ײדישע אויגן רײםן זיך מיט גװאלד 
פון די קברים ארויס און װילן אויף אן אמת נישט שטארבן, זײנען זײ 
װאך צו אלע שװײנערײען װאם דער דײטשוק האט אונדז אפגעטאן און 
זײ זײנען אפילו נישט בלינד צו גאט אלײן, װאם ״. .. האט באהאלטן 
זײן פנים״ בשעת דאם אלץ איז מיט אונדז געשען. דערפאר זוכט זי 
אויך מער נישט איר ברודער דוד ״אויף דער .ערד״ — 

איך װעל דיך איצט זוכב מײן ברודעד 

אין הארבסטיקן שװײגן. (ז. 11 ) 

אזוי פארגעשטאלטיקט זיך בײ רײזל זשיכלינסקי איר צער־און־ 

צארן אין דין־דינע און צארטע לירישע לידער, װאס װיברירן מיט דעם 
רײץ און חן פון איר צעװאונדיקטער נשמה, און עס באקומען זיך ביי 
איר הײנטצײטיקע געלײטערטע קינות אויף דעם גורל פון אונדזער 
אומה — 

אזויפיל לעבנס פארשניטענע ציטערן 
אויף די לאנגע װיעס פון מײן קינד, 

אזויפיל לעבנס פארשניוטענע קלאגן 

אין מאי, אין פרילנגדיקן װינט. (ז. 8 ) 

זי כאפט אויף די פארשניטענע לעבנס אונדזערע מיט איר קינסט־ 
לעריש אויג און װארעם ײדיש הארץ, און גיסט זיך מיט זײ צונויף אויף 
א טרעפלעכן אופן: 

מיט מײנע ײדישע אויגן 

קוק איך דער לבנה אין פנים ארײן: 

— קינד, דאס בלוט אין דײנע אדערן איז רײפער זאפט 
פון טרויער און פײן. 

ער האט זיך געלײטערט בײ די וטײכן פון בבל 
און בײ די ברעגעס פון ניל — 

האט מײן מאמע אין א שטעטל פון פוילן 
געדאװנט און געװײנט 

אין א שול. ז(. 13 ) 

דאס בלוט פון איר קינד, ״. .. דער רײפער זאפט פון טרויער און 
פײן״ — װערט דא, מיט דעם כוח פון איר ײדישן באװאוסטזײן, ארײנ־ 
געפאסט אין א נאציאנאלער ראס װאס פארקײטלט איר ביטערן גורל 
אין א שטעטל פון פוילן, צו די טײכן פון בבל און די ברעגעס פון ניל. 
און אין דעם געשיכטלעכן הינטערגרונט פון איר הײנטצײטיק ליד, 
װארצלט אן יעדן ספק אן אײגנארטיקײט פון פארם. און כאטש זי זינגט 
װײטער אין דעמזעלבן ליד, אז — 

מײן קינד קלאפוט מיט פארמאכטע װיעס 
אין די טויערן פון דער װעלט. 

פארצװײפלט זי ניט פונדעסטװעגן און זינגט, אין קעגנטײל — אין 
הסכם מיט איר פריער הערמאנטן ״שטראל פון האפענונג״ — אז 

דער הימל איז נאך פול מיט שטערן און הבםחות, 

װי אמאל איבער יעקבס געצעלט. 

זי װײסט אבער גלײכצײטיק אויך, אז די אזוי גערופענע װעלט שטומט 
מיט גלײכגילט׳ און אז 

ס׳איז מײן שטוב שוין פול מיט שיך, 

די שיכעלעך פון מײן קינד װײנען. 

איך זוך זײ אין דעם בארג ארום, 

נאר איך קאן זײ נישט געפינען. 

און ניט נאר קאן זי זײ ״נישט געפינען״, נאר — דאס גאגצע פאלק 
איז מיטאמאל נישט געװארן! זינגט זי טאקע מיט װײטיק אין איר ליד 
״אינמיטן דער װעלט״ן 

דא האבן ײדן געלעבט 
א רײ נאך א רײ. 

די לעצטע• פון א דור 
פארשטײנערט פון צער. 

די לעצטע פון א דור: — װיפל פײן, בלוט־און־טרערן עס וױינט 
ארויס פון אט דעם אײנציק קאנדענסירטן פערז... 

אזוי ציטערט־אויף דער גורל פון אונדזער אומה אין איר ליריק, 

װאס דעקט־אויף אונדזערע װאונדן, אונטערשטרײכט און דערמאנט, 
אז — 


פרעמדע מענטשן זײנען געקומען אין דארף, 

מיט רויב אין די אויגן, 

מיט מאדד אין די הענט. (ז. 36 ) 

די בילדער פון רשעות װאס קריגן דא א תיקון אין.עכטע ממעמקים־ 
לידער, ברענגען צום אויסדרוק די שארפסטע אנקלאגע קעגן דײטש? 
רעגן צו פראטעסט קעגן דעם גלײכגילט פון דער גארער צױויליזירטער 
װעלט צו דער פארשקלאפונג, שחיטות און פארניכטונג פון ײדישן 
פאלק, און װעקן אין אונדז דעם געפיל פון נקמה מיט א כוח װאס איז 
זעלטן בײ א פעמינינען דיכטער: 

ברענג מיר דאם בלוט פון דעם שונא אויף דײן מעסער. 

ס׳מעג שוין זײן פארטריקנט, ס׳װעט לעשן מײן הארץ. 

ס׳װעט לעשן די שנאה, װאס ברענט אין מײנע אויגן, 

און מײנע גרויע האר װעלן צוריק װערן שװארץ. 

ברענג מיר דאס בלוט פון דעם שונא אויף דײן מעסער, 

װעל איך קושן דײנע הענט לאנג און פרום. 

ברענג מיר דאס בלוט פון דעס שונא אויף דײן מעםער, 

און איך װעל דיר שענקען די רויטםטע בלוס. (ז. 25 ) 

די אויםגעהאמערטע פערזן פארװאנדלען די פעמיניטעט פון דעם 
דיכטער אין א דורכאוים מענלעכן כאראקטער. דערפאר דינען זײ דעם 
צװעק, ברענען זיד ארײן אין דײן געװיםן, אילומינירן דײן געמיט 
און רופן דיך צו מעשים . . . 

אין קעגנזאץ צו דעם פאטער יעקב װאם איז אװעק איבער דער 
װעלט מיט א ברכה, איז רײזל זשיכלינםקי אנטלאפן פון פוילן מיט 
דער קללה פון דעם נאצי־פאשיזם איבער איר קאפ, װאם האט אונ־ 
טערגעצונדן די װעלט און װעמענם ״בלוטיקער שטראם האט אפגיעװישט 
... מײן לײענער, און מײן הײם אויםגעריםן מיטן ווארצל״. זי האט, 
װי דער פאטער יעקב — ״באזאלצן די ערד״ מיט אירע טריט. און װאו 
איר טראט איז געפאלן, האט זי צוזאמען מיט דעם אפדרוק פון דער 
ערד דער פארבלוטיקטער, אויך מיטגענומען דעם װײטיק און פײן, 
צער־און־צארן, דעם בלוט־געװײן פון קינדער, טאטעם און מאמעם, 
ױנג און אלט, װאם זי האט לדור דורות פאראײביקט אין לידער. אזוי 
האט זי אויפגענומיען דאם געװײן פון א פרוי אין אםטראכאן, און זי 
פרעגט: 

אפשר ביסטו פון אוקראינע געקומען, 

און די כװאליעס פון דניעפער גײען נאך דײנע טריט, 

אפשר רוישן װײסרוסישע װעלדער 
אן אויפהער שארף אין דײן געמיט? 

און זי טראגט איר אונטער איר מוטערלעכן ענטפער: 

גײ װײטער פאראויס, טראג שטאלץ אויף דײן פלײצע 
דאס אײגענע אומגליק און דעס גרויען עול. 

זאג הויך אין דער פינצטער די נעמע,ן פון אונדזערע שטעט: 

מאסקװע, קיעװ, לענינגראד, סעװאסטאפאל. (ז. 36 ) 

םימבאלן פון העראאישן קאמף און װידערשטאנד אין די טעג פון אומקום 
און חורבן. 

פון אט דעם װאגל שטאמט אויך אפ די װאונדערלעכע פאיעמע 
״טאניע״. טאניע, װאם 

לאנגע טעג איז זי געהאנגען אין װינט 
און לאנגע נעכט זיך געװיגט אויף דער תליה 

איז געװען די שטאלצע פארטיזאנקע, װאם 

דא װעלן אין פרילינג קנאספן אירע ליפן, 

צעריסענע, צעפלאצטש צעביסענע ביז בלוט. 

דא װעלן אין פרילינג קנאספן אירע ליפן, 

פארזיגלט מיט דעם נאמען, װאס איז שטארקער פון טויט, 

און װען פארטיזאנען אין טיפע שנײען 
טראגן דעם טויט דעם שונא אין רוקן — 

פירט זײ פאדאויס די טויטע טאניע, 

צינדט זי אן דאס פײער אין זײערע בליקן. 

אזוי קריגט די העראאישע טויטע טאניע א תיקון אין דעם לעבן 
פון דיי בראװע פארטיזאנען, װאס ״טראגן דעם טויט אין רוקך מיט 
טאניעם אפבילד אין זײערע פײערדיקע בליקן. און איר נאמען װערט 
דערהויבן צו א סימבאל ״װאס איז שטארקער פון טויט״. און בשעת 
מע לײענט אט די פאעמע׳ פילט מען ממש װי עס 

שארכט דער שנײ אונטעד מיליאנען פים, 

עם גײען ארמײען, עם גײען באטאליאנען, 

און טאניע איז דאס העלע, װאס גלאנצט אין זײערע אויגן, 

דאם בלוט פון איר הארץ רוישט אין זײערע פאנען. (ז. 4 ־ 35 ) 

דאם איז דער כוח פון עכטער דיכטונג װאם לאזט רוישן דאם פאר־ 
גלױוערטע בלוט פון א טויטער העלדין אין די לעבעדיקסטע פאנען 
פון די אנגרײפנדיקםטע פארטיזאנען. 

און אז די דיכטערין קומט שוין צוריק אין דער חרובער פוילן, 
דארט װאו 


קלײנע קינדער האבן געװײנט פאר די שטערן — 

זײ האבן געװאלט עסן. — 

פרעגט זי זיך אלײן און ענטפערט• 

װאס זוך איך דא נאך אין דעם שטעטל? 

עס באגעגנט מיך די דזשאבאטע סטאשע. 

זי לעבט, זי שפאצירט נאך מיט זעלנער, 

איז שיכור און װי שטענדיק נישט געװאשן. (ז. 17 ) 

די איראניע פון דעם גורל, װאס האט אפגעהיט און אויפגעהיט 
דעם אפפאל און אויף אן אומברחמנותדיקן אופן אומגעבראכט אזוי פיל 
אומשולדיקע לעבנם. און כאטש זי גיט צו, אז 

מיר לעבן װײטער אויף אט דער ערד, 

װאס האט אײנגעזאפט אונדזער בלוט און טרער. (ז. 20 ) 

און כאטש זי בעט מיט טרערן: 

ערדו 

לאז מיך נאכאמאל דערפילן 

דעם דיח פון דײנע גראזן. (ז. 53 ) 

װײסט זי אבער און באטאנט, אז 

מײן מאמע װעט נישט קומען פון גאז־קאמער צוריק. 

אירע אײניקלען אויך נישט. 

און אין װעל אויך נישט קומען מער אהער 
מחט מײן טרער. 

איך נעם נאר בלויז א שטײן פון דא — 

מײן מאמעס פוס האט אויף אים געטראטן. 

אין פרעמדע■ פארװאגלטע ניעכט 
װעט ער מיר זײן א קישן צוקאפנס. 

און זי בעט: 


קויפט, שכנים, קויפט. 

קויפט דאס שטיקל ערד. (ז. 21 ) 

און זי רופט אוים פאטעטיש• 

איך גײ אװעק פון דיר, שטעטל. 

דער אײנציקער אויםװעג, לויט דעם מאוימ׳דיקן סך־הכל פון 
אונדזער טראגעדיע. 

און זי איז טאקע אװעק, אויף ניט צו קומען מער צוריק- און פונ־ 
װײטנם, אין דער פרעמד — אין רעטראםפעקט: 

אין געװירבל זע איך מײן שטעטל, מײן הײם, 

די קלײנע פענצטער פארקלעפטע אין לײם. 

די בלומען װאס האבן אויפן פענצטעד געבליט. 

די שאטנס װאס האבן אין די נעכט מיך באהיט. 

די בלויקײט װאס כ׳האב מיט דער מילך געזויגן. 

די מאמע זוך איך, אירע בלויען אויגן. (ז. 40 ) 

די פארגאזטע מאמע איז אבער מערי נישטא. זי לעבט אבער פארט 
אין העם דיכטערם געמיט, בלוט און געבײן. זינגט זי װעגן איר אזוי: 

מײן מאמעס אויגן טרערן אומעטום: 

אין די שנײען, אין די הימלען, 

װי אין א בעכער פון א בלום. 

דער ביטערער גורל פון אלע אונדזערע אומגעקומענע מאמעם ... 

און כאטש זי קען נישט פארהיטן איר קינד ״פון שלעבטע חלומות״ 

און זי װײסט אבםאלוט, אז 

דײן בעטל — א הילצערן שיפל 
אויף שװארצע כװאליעם פון האם — 

איך ריר מיט די ליפן דײן קעפל, 

ס׳איז דוכט זין שטיל אינדרויסן די גאם? 

שטוריעמט דא װידער אויף איר ײדישער באװאוםטזײן מיט באױיטן כוח 
און זי רופט אויס: 

נאר נײף 

געשפאלטן האט זין די שטילקײט, 

אונדזער בלוט שרײט װי דער יםי 
יארטויזנטער ברענען מיר — דער דארן — 

און װערן נישט פארצערט פון דעם פלאם. (ז. 90 ) 

אזוי באקומט זיך דער זין פון אוגדזער גורל אויף דער ערד אין 
א טײלװײזער גאציאגאלער פארם, אין די דורכזיכטיקיע לירישע לידער 
פון רײזל זשיכליגסקי, װאס הויבן זיך ארוים׳ ארויף־און־אריבער דער 
חורבן־תקופה און פירן צו דורסאויס, פון איר אלײן אויסגעחלומטע — 
לויטערע ברעגן. 



״א טזטןב אין מזברגבטר״ פון יצזזןן יאבאנגאװיבוש 


די שטעטל־מאטױון אין אונדזער ליטעראטור, פון װעלכע מיר 
האבן זיך בלויז לפנים דערװײטערט און װאם זײניען אונדז אײגנטלעד 
אלעמאל נאכגעגאנגען װי א שאטן אין אונדזער גארער צעשפרײטקײט 
און, בדרך אגב — גורם געװען א שפע פון גרויסע ליטעראטור־װוערטן, 
זײנען בײ אונדז װידער איצט געװארן אקטועל. אין דעם אנגעזיכט 
פון דעם פולשטענדיקן חורבן פון אונדזערע שטעטלעך, צוזאמען מיט 
אונדזערע שטעטלדיקע ײדן מיט זײער גאנצן האב־און־גוטס, איז אונ־ 
דזער ליטעראטור טײלװײז צוריקגעפירט געװארן צו א נײעם בראשית, 
אין װעלכן עס נעמען אן אקטױון אנטײל א היפשע צאל עלטערע, ױנגע 
און גאר ױנגע — אנהײבער — שרײבער. 

די שרײבער פון אונדזער שארית הפליטה, און זײ זײנען צום 
אומגליק נישט גרוים אין צאל — זײנען אן יעדן צװײפל די בארופנםטע 
גואלי הדם. יעדער פון זיי באמיט זיך, אויף זײן אופן און מיט זײנע 
געגעבענע מיטלען — קינםטלעריש צו פאראײביקן אין דעם געמיט 
פון זײנע דערפארונגען נישט נאר די טראגיק פון אומקום אין חורבן, 
נאר אויך — אין רעטראםפעקט, װער אויף א ראמאנטישן און װער 
אויף א דורכאויס רעאליסטישן אופן, די םביבה, לעבנםשטײגער, װאך־ 
און־ױם טוב פון אונדזערע שטעטלדיקע ײדן אויף א מעשה׳דיקן אופן. 
אזוי ארום, װערן די שרײבער פון אונדזער שארית הפליטה די ױרשים, 
שליחי ציבור און רעמאדוליהער פון אונדזער זעקס־מיליאניקן קדוש 
אין ,אונדזער ליטעראטור. די נאענטםטע און אידיעאלסטע אויפגאבע 
זײערע — רעהאביליטירן דאם פארשװעכטע לעבן זײנם אין אונדזער 
ליטעראטור, װאם זאל אונדז תמיד דינען װי א דערמאנונג אן דער 
פרײד פון זײן שעפערישן קױם און אן דעם צער פון זײן טראגישן אומקום 
אין א װעלט פון אכזרױת, גלײכגילט און רשעות. 

יצחק יאנאסאװיטש, א פנים חדשות אין אונדזער ליטעראטור 
— אײנער פון אונדזערע ױנגע, צוגעקומענע און אויך צוזאגנדיקע 
דיכטער פןו דער שארית הפליטה, האט מיט זײן פאעמע ״א שטוב אין 
שטעטל״ רעהאביליטירט פאר אונדז זײן שטוב אין זײן שטעטל, װי 
א מעשה׳דיקע װעלט פון פארצײטן, כאטש זי לעבט נאך אין אונדזער 
געמיט און זכרון װי א רעאלע װעלט װאם איז נאך כמעט װי פאר־ 
נאפלט צו אונדזער הארץ און ג׳עװיסן, און פון װעלכער עם ״. .. איז 
שוין קײן זכר ניט געבליבן״. 

די פאעמע, א נעראטיװע — איז געשריבן אויף דער פאן פון 

אונדזער ארימקײט אין שטעטל׳ ארום דעם לעבן פון א גארבער װאס 
ברענגט מיט זיך אגב׳ פרישט־אפ און באלעבט א שלל מיט פאך־ 
װערטער בײ א פארגעסענעם ײדישן פאח גארבערײ — און גיט זיד 
דיר איבער מיט דער תמימות פון אירע טיפן און דער גארער טראגיק 
און שײנקײט פון א לעבן װאס האט זיך פארװאנדלט אין א מעשה ... 

״דער שטילער טאטע״, די גארע נויט און דלות פון יאנאסאװיטשעס 
״שטוב אין שטעטל״ — שנײדט זיך דיר אײן אין דײן זכרון מיט זײן 
עגױות, ״בלויע אויגן תהילימ׳דיק פארטרערט״ און 

... שװארץ גיעװאנטענע קא 9 אטע, 

אן אלטפרענקיש אויסגעדינטע 

װאם האט, מיט בלײכן שבת־ליכט באשײנט, 

אן אפגעטראגענע פון אים אראפגעװײנט, 

אן אויסגעבליאקעטע פון אים אראפגעטרויערט 

מיט אלטער בענקעניש, אין יעדן קנײטש פארלויערט. (ז. 8 ) 

און דאך, מיט איר אמאליקײט — באשײנט זײן שבת־ױם טוב׳דיקן גוף. 

אמאליקײט — דער אײביקער באגלײטער פון אונדזער ארימ־ 

קײט, נאך אין די אידילישע צײטן פון פאר דעם חורבן, באזינט זיד 
דא מיט א רײכער גאלערײ פון הײמישן טיפאזש און שטעטלדיקן 
קאלאריט. און בינו לבינו גײט אזוי דער ,״שטילער טאטע״ אדורך 
אונדזער װעלט 

אין שטױול יוכטעננב להבדיל װי א פויער, 

מיוט א דינעם ײדישלעכן טרויער. (ז. 15 ) 

און דער ״דינער ײדישלעכער טרויער״ װערט דא בפירוש דער 
אראמאט פון דער שטוב און אויך פון גאנצן שטעטל. 

אוגדזערע שטעטלדיקע שטעטלעך פון אמאל האבן אלעמאל גע־ 

שמ׳ט מיט דעם חן פון זײער תמימות, אקטועלער שײנקײט און לעגענ־ 
דאריק אין דעם מויל פון אוגדזערע זײדעס, באבעס, טאטע־מאמע, 
פעטערס און מומעס, װאס האבן מיט זײער לעבן און מעשה׳דיקײט אפט 
גערײצט די פאנטאזיע פון אונדזערע קינדער. 

אין זײן פאעמע ״אן אורח אין פראסט״, לעבט יצחק יאנאסאװיטש 
אויף א לעגענדע: די לעגענדע אליהו הנביא — אויף א הינטערגרונט 
פון א פארטיפטן טרויער, אין ד.ער צײט פון די טבת׳דיקע פרעסט, 
בײם אנגעזיכט פון עלנט און גויט אין זײן שטוב אין זײן שטעטל, 
בשעת א קינד האט זיך צעקלאגט: כ׳בין הוגגעריק! — און די מאמע 
האט געענטפערט: נישטא קײן ברויטי 

די קינדער שלאפן אײן אונטער דעם צײכן פון הונגער. און װעז 

זײ נעמען זיך װעקן׳ באמערקן זײ פלוצים, װי 

געשטאנען איז אין שטוב א פרעמדער ײד 
מיט א טארבע אנגעהאנגען אויף דער ברוסט — 

אינגאנצן װי א בעטלער פון יאריד, 

מיט א הילצטערנעם, א לאמען פוס. ( 1 . 19 ) 

דער /׳שטילער״ טאטע בלײבט פארשעמט און דערשלאגן. ער 
פארענטפערט זיך. 

עם איז נישטא בײ אונדז קײן ברויט 
שוין טעג ... שוין אפשר װאכן. 

און דער פרעמדער ײד, מיט א מאדנע װארעם קול — זאגט: 

נו אויב אזוי, װאס דארף מען זיך דא שעמען? 

איר זײנט בײ גאט נישט אײנציק, װי איר װײסט, 

די נויט איז גרוים .. . און אב הרחמן הײסט: 

אויב מ׳האט אלײן נישט — בײ א צװײטן נעמען. (ז. 20 ) 

אזוי װערט אומגעריכט, אינמיטן װאך — שבת. די שטימונג בײט 
זיך צו אזא עקםטרעם, אז אפילו די צארט־רירנדיקע מאמע 

. . . איז צום סוף פון בעט אראפ, 

צום טיש געגרײט. 

דאם שבת׳דיקע טישטוך אויפן גאנצן טיש — 

װי קײנמאל אין דער װאכנס נישט — 

הײנט אויםגעשפרײט. (ז. 5 ־ 22 ) 

זי פארענטפערט זיך אפילו פאר דעם אורח פאר דער בײזקײט פון 
אירע פריערדיקע רײד, װאם האבן נאך געגלױוערט אין דעם חלל פון 
דער שטוב און זי זאגט: ״. .. נישט אײך האב איך געמײנט .. .״ און 
דער ליבער אורח עצה׳ט איר: 

די גאװה װארפט אװעק, װי ם׳װארפט דער בוים 
פון זיך אראפ דעם דארן בלאט. 

בײ אונדזער האר — דערזעלביקער בעל יחסן איז 
װי דער גביר — דער פושט יד. (ז. 25 ) 

. . . און ערשט שפעטער כאפט זיך דער ״שטילער טאטע״, אז 
״. . . דער אורח האט אין שטוב געפעלט״. און אין לעצטן ם״ח בא־ 
קומט זיך א קאלירפול און נײ װארט־געמעל אויף אן אלטער טעמע, 
װאם אטעמט מיט דער נײקײט פון יצחק יאנאםאװיטשעם עפישער 
םטיליםטיק. 

און דאס איז דער אײנדרוק פון דעם גאנצן בוך, װאס איז גע־ 
שריבן אין פרײען פערז און לײענט זיך װי א פארצײטיקע מגילה אין 
דעם היינטצייטיקן נוסח פון א מאדערנעם פאעט, וואס האט געװאגט 
אויפסנײ זיך צו פארמעסטן אויף אן אלטמאדישער טעמע: דאס שטעטל 
— און פאר אונדז אויפגעװאונדערט א װעלט, אויף דער שװעל פון 
ערב אונטערגאנג, װען — 

עם איז די שנאה אויפגעגאנגען 
מיט זידלװארט און צײנגעקריץ, 

זי איז אויף ײדנס קעפ געהאנגען 
מיט טעמפן מארד און מעסעדבליץ, 

זי איז נאן יארנלאנגן לויער 
ארויס אצינד — א פײער־בארג, 

מיט העק און דרענגער בײ דעם פויער 

איז זי געקומען איצט אין מארק. (ז. 108 ) 

ביז — 

בײ ײדן האט דערװאכט אן אלטע בענקשאפט: 

די בענקעניש צו ווערן אויסגעלײזט 
האט זיך אין הארץ אין ײדישן צעשריגן. 

דערפאר, קאן זײן, דאס שטעטל האט א טרײסט 
דערהערט אצינד אין נײעם הארא־ניגון. (ז. 9 ־ 180 ) 

נישט אלע, װי מיר װײסן איצט, כמעט קײנער — האבן אבער 
געהאט די זכיה און דאס גליק זיך אקטױו צו באטײליקן אין דעם 
נײעם הארא־ניגון, טײלװײז אפשר צוליב דעם, װאס יעדער האט 
געװארט -- 


אז יענער זאל פון ארט 
דער ערשטער רירן 

און פונעם גלות אינעם אײגן לאנד אװעק. (ז. 110 ) 

ביז ס׳איז פאר אלעמען געװארן שפעט . . . און אז אײנער, דער 
יונגער ברודער עלייע האט שוין יא געװאגט און איז פלוצים אװעק 
אין ״ארץ״, האט אומגעריכט די ״שטוב אין שטעטל״ אינגיכן באמערקט— 

זײן נאמען, אין צײטונגסרעם, 

אײנגעהילט אין ליניעס שװארצע, 

הא׳ט אנגעזאגט: ער איז געפאלן 

מיט אן אראבער־קויל אין הארצן. (ז. 112 ) 

די פאעמיע ״גלות״, מיט װעלכער דאס מעשה׳דיק בוך ״א שטוב 

אין שטעטל״ װערט פארענדיקט, איז דא דעריבער נישט קײן צופאל 
און דינט װי א סימבאל פון המשך׳ װײטערדיקן אויפטויך פון אלע 
אונדזערע אומגעקומענע שטעטלעך אין דעם געמיט פון אונדזער הײנט־ 
צײטיקער דיכטונג, װאם באמיט זיך זײ צו רעהאביליטירן אויף תמיה 
װי עם האט עם איצט געטאן דער דיכטער יצחק יאנאסאװיטש מיט זײ 1 
שטוב אין זײן שטעטל, װאס קאן און זאל אונדז דינען װי א גוטער 
אדערויף אויף װײטערדיקע ליטעראטור־ארבעטן פון זײן פעדער. 



״אגיעזװיץ״ פון ױנזף (נומער א־ס 826 ו) 


צו דעם עמק הבכה פון אונדזער חורבן־ליטעראטוה איז איצט 
צוגעקומען א נײ בוך: אוישװיץ. אוישװיץ — אײנער פון די קענטיק־ 
סטע און בלוטיקסטע קין־צײכנס אויף דעם שטערן פון אונדזער אומה 
— האט איצט געקראגן א נײעם תיקון אין אונדזער דיכטונג — מיט 
אן עודף צו דעם ארגיניעלן נאמען פון דעם מחבר: ױסף ראגעל׳ נומער 
א־ 18260 — װאס אונטערשטרײכט די אידענטיטעט פון דעם באטרעפנ־ 
דיקן אויםגעבהענטן נומער אויף דער האנט פון אונדזער דיכטער׳ 
ױסף ראגעל. 

מיט א באנײטן װײטיק אין הארצן און א ציטער אין דער נשמה 
האב איך דאם בוך גענומען אין די הענט ארײן, און מיט ניט קײן 
אויסגעטראכטע אויפגעטרערטע אויגן זיך ארײנגעלײענט אין די 
לידער פון דעם יונגן יוםף ראגעל, װאס האט געהאט די טראגישע 
זכיה און גרויםן אומגליק צו טײלן דעם גורל פון אונדזער פאלק אין 
די פינצטערםטע יארן פון דער היטלער־תקופה. 

דאס בוך, װאס באשטײט ס״ה פון דרײ ציקלען פארהעלטניס־ 
מעםיק קורצע לידער — שפיגלט אפ דעם געמיט־צושטאנד, װײטיק־ 
און־פײן פון דעם דיכטער, אין דער אזוי גערופענער אוישװיץ־סביבה, 
אין דעם שאטן פון פארניכטונג, שרעק, פײן, הונגער, דורשט, עלנט 
און טויט. 

שוין דער ארײנפיר צום בוך שלאגט אן דעם טאן פון ״. .. ברויט, 

קאװע און גאז־קאמער . . .״ און ״. . . דעם װעג קײן אוישװיץ, די 
לאםט־װאגאנען אין װעלכע מ׳האט אונדז ארײנגעקװעטשט צו 120 
מעגטשן אין א װאגאן״, אין װעלכע עם האט זיך געהערט דאם געשרײ 
״פון די פאר׳חלש׳טע און האלב־אויסגעגאנגענע אין די װאגאנען, 
װעמעם צאנקענדיקע ליפן האבן זיך געבעטן װאםער און דערנאך — 
שטרעקן זיך זײערע ליפן צו שתגה .. .״ אט די אלע און אםך אנדערע 
גהינום־איבערלעבונגען, װאם ציען זיך װי א רויטער שנור איבער 
די לידער פון ױסף ראגעל, זײנען די הויפט טעמאטיק פון זײן איצטיק 
ליד. איך זאג איצטיק, װײל אפג׳עזען פון דעם צער־און־צארן, װײטיק 
און שאגדע װאם שרײט ארוים פון זײגע איצטיקע לידער, האט ער נאך 
אין אוישװיץ גופא, אין די העכםטע מאמענטן פון זײן פארצװײפלונג, 
געהאט דעם כוח און מוט צו זינגען: 

נעם פעסט אין האנט דעם שליםל פון גלויבן 
און 

גלויבו (ז. 82 ) 

און אט דער גלויבן זײנעה װאס האט זיך שוין דאן אין אים פאר־ 
גרונטפעםטיקט און איז אים אויך בײגעשטאנען זיך־אלײן ארויםצו־ 
ראטעװען פון דעם היטלער־גהינום, װעמען ער באזינגט אזוי רירנד 
אין זײן בוך ״אוישװיץ״, װעט אים אויך אן יעדן צװײפל ארויספירן 
פון זײן איצטיקער פארצװײפלונג׳ כאטש ער באטאנט אפילו אין זײן 
דערמאנטן, בדרך אגב — זײער פאטעטישן ארײנפיר צו זײן בוך, אז 
״. . . איך פיל װי אן אײנזאמע, ארומגײענדיקע מצבה מיט אן אויס־ 
געברענטן נומער אויף דער האנט . . .״ — און אין דער צוקונפט 
אים באװעגן אױך צו שרײבן לידער פון גלויבן אין א שענערער װעלט, 
נישט פון אזעלכער אין װעלפער עם איז אים ביז איצט אויםגעקומען 
צו לעבן, לײדן און שאפן. אן אנװאונק אויף דעם איז אויך פאראן 
אין דעם אנזאג פון זײן מאמען: 

פארשטילט װעט װערן ם׳געװײן אין דער נאכט, 

און קנאספן פון גלויבן 
װעלן צעבליען זיך אויפסנײ■ 

שרעק זיך נישט, שרעק זיך נישט קינד, 

גלויב. (ז• 22 ) 

און מײן אײנדרוק איז, אז ױסף ראגעל גלויבט. 

די לידער פון ױםף ראגעל זײנען פאר׳טובל׳ט אין א ים פון 
שװײם, בלוט און טרערן. זײן געזאנג איז געװענדט צו א װעלט פון 
נעכטן — א װעלט פון גארן אומקום. אין ױםף ראגעלם װעלט פון 
אומקום איז אב׳ער אויך פארװארצלט דער סוד פון זײן געראנגל פאר 
זײן קױם, װאם האט דא געקראגן א תיקון אין דעם געזאנג צו זײן 
מאמען, װעמענס ״. .. טרערן האבן מיך פון שײטער אויםגעהיט״. 
די הײליקסטע טרערן פון א מאמעז 

זײנע משפחה־לידער מאכן בכלל א רירנדיקן אײנדרוק, מיט דער 
עכטקײט און טראגיק פון זײן איפערלעבונג. זעט, אדרבה — װי ער 
זינגט װעגן זײן טאטן: 

כ׳האב הײנט מײן טאטן נישט דערקענט — 

א צעשלאגענער, בארד און פיאות אפגעשוירן, 

מיט א גויאיש היטל אויפן קאפ, 

איז ער אין שטוב ארײנגעקומען. 

און װײטער — 

די בלוט־פאםן, דער מגן־דוד אויםגעברענטער 

אויף זײן לײב, האבן אונדו אלץ דערצײלט ... (ו. 14 > 

די טראגישע בילדער פון אונדזער אומקום־תקופה קריגן דא בײ 
אים א בײשפיללאזן תיקון און גיבן זיך אונדז איבער מיט דער גאנצער 
טראגיק פון זײן דערפארונג, װאם האט זיך ארײנגעבהענט אין זײן 
ױנגן לעבן און װײנען איצט ארוים קאנקרעט׳ מיט אזא זעלטענער 
קלארקײט פון די לידער זײנע. 

זײן מאמעם ניגון, װאם ער האט אין געהײם אפגעהיט און גײט 
אים אלעמאל פאראוים און נאך, זעט אוים צו זײן דאמינירנדיק איו 
העם אויפזינג פון זײן ליד, כאטש אים דוכט זיך, אז — 

אפילו מײן מאמעם געװײן, 

אין גאנג צום שײטער, 

האט דער װינט פארלאשן... מ. 25 ) 

דאם געװײן װי דאם געװײן, אבער דער ניגון פון זײן מאמעם 
געװײן — דער ריטם פון איר לעבן, האט זיך אין זײנע לידער אויף 
תמיד פאר׳דיבוק׳ט און אויפגעהאלטן, װי אן אײביקע דערמאנונג אך 
די טעג פון אוישװיץ. 

ױםף ראגעל זינגט פון גײן א שטילער צו דער עקידה אזוי: 

אין דער הײם — דרײ שװעסטער און א ברודער פארבליבן. 

דער טאטע — וײט נעכטן שוין נישטא ... 

כ׳האב גענומען ס׳שטיקל ברויט, װאס האסט נישט דערעסן, 

טאטע, און געגאנגען מיט תפילה אויף די ליפן װי דו. . . 

און די תפילה זײנע, װאם איז דא זײער כאראקטעריםטיש פאר אים — 
איז אים קאנטיק בײגיעקומען, װײל אלע, זײן גאנצע משפחהו — זײנען 
אומגעקומען. נאר ער, ער נאר אלײן — איז פארבליבן. 

איז עם אפשר נישט םימבאליש, װאם דװקא ער — דער זינגער 
פון אוישװיץ, איז פארבליבן װי א גואל הדם, אום צו קענען מיט טרערן 
און בלוט פארצײכענען לדור דורות, אין לידער פאטעטישע, דאס 
בלוט־געװײן־געזאנג פון אונדזער אומקום אין אוישװיץז 

דער פאטאס פון די לידער זײנע דריקט זיך דער עיקרש אויס 
אין דעם אוממיטלבארן אופן פון אויפנעמען דעם גזר פון דער היטלער־ 
תקופה דורך דעם פשטות׳דיקן, םטאאישן, אבער טיף־װײטיקדיקן צו־ 
גאנג פון זײן מאמען: 

פארמאך נישט די לאדנס מננר, 

קינד, 

נישט נויטיק שוין . . . 

לאז דעם טויוט ארײן 
פרײ. 

און אלץ װאם זי הײסט אים מיטנעמען צו דער עקידה איז: 

איך — מיט מײן קרבן־מנחה־םידור. 

דו — מיט דײנע תפילין 

און מ׳טאטנם קמיע װאס האםט אין קעלער־בונקער געפונען, 

אט־א דאם בלויז װעלן מיר מיטנעמען. (ז. 36 ) 

װאם קען נאך זײן מער תמימות׳דיק און טראגיש, װי אט די 
ירושה פון דורותז 

אזוי װערט דעם דיכטערם הײם פארװאנדלט אין א ״געװײן פון 
פענקשאפט״, װאם ער נאר אלײן הײליקט אין לידער. און אז ער קומט 
שוין אן אין אוישװיץ, אן אויסגעלײדיקטער פון אלץ — פילט ער 
נישט אנדערש, װי 

אז אוין דער שאטן װאם איבער מיר, 

אויך ער שארט זיך פון מיר אװעק... (ז. 47 ) 

און װי אײנער פון פאלק, שטײט ער נאקעט אין רײ און — װארט ... 
און װײםן װײםט ער, אז 

אלע װעגן אהער — זײנען שטום. 

דא — אומאויפהערלעך גםיםה־געװײן 

גײט ארום, (ז. 55 ) 

דאם שטומקײט פון די װעגן אהער, קײן אוישװיץ — דאם אומ־ 
אויפהערלעך גסיםה־געװײן, צוזאמען מיט אלע אנדערע גרוילן פון 
אוישװיץ, האבן זיך אויפגעהיט אין די לידער פון ױםף ראגעל, װאס 
װײסט צו דערצײלן• 

אויפן זאמלפלאץ — אויף תלױת הענגענדיקע קערפערם... 

און זײ, נאר אײנער אן מורא באװײנט — דער װינט. 

דער גרויזאמםטער אמת פון אוישװיץ: נאר אײנער אן מורא באװײנט 
אונדזערע קדושים — דער װינש 

ױםף ראגעלם זעאונגען זײנען אנדערש דערמיט, װאס זײ זײנען 
נישט קײן אויםגעטראכטע (װער קען עם בכלל אויסטראכטן אזעלכע 
קאשמארן?), נאר — דורכאוים קאנקרעטע, דערצו נאך אויף דער פאן 
פון כולו טראגיק. אט זעט, װי ראגעל זינגט װעגן זײן שטאט: 

אויף יענער זײט פון לאגער 
װײט אריבער די װעגף 
זע איך א ברענענדיקן דארן 
לײכטן װאונדערלעך אזוי און גרויס. 

ארום אים — פון שטע,ט גאנצע פארפײניקטע 
פלאמען גײען־אויף, געטלעך־הײליקע. 

אין זײ אויך דיך דערקען איך, 

שטאט מײנע ... (ז. 62 ) 

און כאטש ער זינגט אין אן אנדער ליד: 

פארװײנט, פארשעמט גײט וטאג אװעק; 

נאכט קומט אן דורך אלע װעגן. 
קרעמאטאריע־רויך פון אומטעום — 

קומט אונדז אנטקעגן . . . (ז. 79 ) 

און זינגען זינגט ער װעגן דעם טאג װאס גײט אװעק פארשעמט׳ און 
דער נאכט װאס קומט אן דורך אלע װעגן׳ מיט װײטיק און פאטאם׳ 
װײםט ער אבער אויך װי צו באזיגען דעם אויםגעברענטן נומער א־ 18260 
אויף זײ האנט• ער זינגט: 

איך, װאס טראג פון שײטער דעם בלוטיקן סימן, 

בײ יעדן שטויבעלע אש פון אײך פארבליבן — 

איך שװער; 

ברידער, האט שײטער אײער חלום אין מיטן בלי 

איבערגעריםן — 

װע,ל איך — 

אײער חלום װײטער שפינעןו 
הײליק און אײביק. 

ס׳איז אן עדות 

פון מײן האנט דער בלוטיקער םימן; 

א־ 18260 , 

אין אט דער שבוער״ װײטער צו שפינען דעם חלום פון אונדזערע 
אומגעקומעגע שװעםטער און ברידער, באקומט זיך דער זין פון ױםף 
ראגעלם לידער אויף דער טראגישער טעמאטיק פון אוישװיץ׳ װאס 
הײליקן שוין איצט דעם אגדעגק פון אונדזער אומקום, און זײ קענען 
שוין גלײכצײטיק אויך דינען װי אן אנזאג און אנרעג אויף מער שעפע־ 
רישע און אויך העלערע לידער פון זעלבן מחבר, אויף דער באזע פון 
א דורםאויס נײער און ױשרדיקער װאר, די מעגלעכקײטן דערפאר העלן 
שוין איצט ארויס פון דער פשטות פון זײן לעקםיק און דער קלארקײט 
פון זײן סטיל, װאם אײגעגען אים צו, צו דער שעפערישער משפחה 
פון אוגדזערע הײנטצײטיקע דיכטער. 



״א ליכבו פאר א גראשן״ פזן פרץ גזיךא 1 גז 2 \י 


די שײנקײט פון דיכטונג ליגט אפט פאר׳םוד׳עט אין דעם שעפע־ 

רישן פראצעם פון דעם דיכטערם בלאנדזשען און זוכן. עם טרעפט 
נישט זעלטן׳ אז דער בהדרגה׳דיקער אופן פון שטײגן, זיגזאגישן אראפ־ 
פאל און באנײטער דערהויבונג, שטילער פארטיפונג און קוים בא־ 
מערקבארן אויפװאוקם פון דעם דיכטער, צעפאלט און צעשפליטערט 
זיך אין גרויםע װערק פון אויבנאויפיק גאר קלײנע זאכן, װי עם איז 
דער פאל בײ ליריקער. צומאל באקומט זיך אויך דער זין פון דעם 
דיכטערם ארבעט בכלל, אין זײן בלאנדזשען און זוכן גופא. עם טרעפט 
אבער אויך, װי אין דעם פאל פון י. ל. פרץ — אז דעם דיכטערם 
אומרו פלאטערט מיט אלע רײץ־און־קאלירן פון א רעגנבויגן און 
מער, און מיט יעדן נײ־געשאפענעם װערק זײנעם, אפילו מיט א פון 
פריער געשאפענעם און צום װיפלטן מאל אויפםנײ באארבעטן װערק, 
פיבערט ער אויף מיט דעם קאלירפולן אויפבליץ פון םטיליםטישע 
חידושים, נײע צויטן און שפראכלעכער באנײאונג, װאם דערפירן אים 
אנטפלעקעריש צו א גאר נײעם אנהויב. ס׳איז אזוי ארום נישט אוים־ 
געשלאסן די השערה, אז אין דעם אײגנטלעכן זוכן און בלאנדזשען 
פון דעם דיכטער, דאם אפװארפן און בײטן די פארם, דאם בארײכיערן 
זײן לעקםיק, די באנײאונג פון זײן סטיל און טעמאטיק, זאל פיבערן 
און העלן א דיכטערישע פערעזענלעכקײט. 

שעפערישע דיבטער בכלל, גיעפינען זיך אלעמאל אין דער בחינה 
פון אנהײבעח מיט יעדן נײ־באשאפענעם װערק זײערן, אנטפלעקן 
זײ פאר זיך און אויך פאר אונדז, א דורכאויס נײעם בחאשית. 

און דאם װאס איז מעגלעך בײם שרײבן, איז אן יעדן צװײפל 
אויך מעגלעך בײם לײענען און אויפנעמען א װערק. האב איך זיך 
דעריבער בײם לײענען און אויפנעמען דאם לידער־בוך פון דעם מיר 
אומבאקאנטן דיכטער פרץ מיראנסקי געפונען אין דער ענלעכער בחינה 
פון אן אנהײבער־שרײבער, װאם בלאנדזשעט און זוכט. לויט מײן 
אפשאצונג, װי מיר דוכט — װעלן מיר באלד זען, אז מײן מי איז נישט 
געװען קײן אומזיםטע און אז איך האב געפונען װאס איך האב געזוכט־ 
א דיכטער אין טאגן אויף דער שװעל פון אנהײב. 

פאר א הײנצײטיקן ײדישן דיבטער בכלל, און א דיכטער װאם 
האט מיט נםים איבערגעלעבט דעם היטלער־גהינום — בפרט, איז 
כמעט װי אוממעגלעך אנצושלאגן אן אפטימיםטישן טאן אין זײן דיכטונג. 

פרץ מיראנםקי, הער דיכטער פון בוך ״א ליד פאר א גראשן״ 

— איז, מיר דוכט — א גליקלעכער אויםנאם. דער דיכטער האט זײער 
א סך געלערנט פון אונדזער אומגליק׳ װאס ער האט אין זײן װיזיע 
צוריקגעפירט צו זײן און אונדזער אלעמענס ״אורטאטן אברהם״, װאס 
האט דעם דיכטער געעפנט די אויגן און אים געמאכט זען — 

װי װעלף װאס לויערן אויף רויב, די גוים פון דער װעלט. 

אין שעפסן־פעלן אנגעטאן, אין לעמער־בלוט די הענט, 

מיט קין־צײכנם אויף די קעפ — א װאלפיש אויג צעברענט. 


און אויפן װעג די זײדעס מײנע — יארצײט־ליכט אין קלויז, 

אויף שײטערס אנגעצונדענע, אלץ גײענדיק פאראויס. 

װי פאקלען לויכטנדיק אין נעכט פון קאלטן שטערן־לאש 

און אויף די קעפ לויכט אוין בײ זײ א צײכן—דער של ראש. 

ס׳איז רויט דער װעג פון זײער בלוט, א רויטער איז 

דער שטויב. 

נאר זײער טראט שרײבט אן אין זאמד, מיט כתב מיט 

װײסן, גלויבי 

אין װײטן שײנט א װײסע ליכט באהאלטן און אנטפלעקט, 

כ׳ה^ןב אויפגעריםן ברײט מײן אויג און האב דערקענט 

מײן װעגו 

אזוי האט זיך פרץ מיראנסקי ארריםגעהויבן פון דעם דערמאנטן 
גיהנום דא, אויף אונדזער ערד, און אין פײער און אין בלוט, בײם װײטן 
.אפשײן פון װײםן ליכט, דערקענט זײן װעגן אלײן זיך אויםגעטאן 
פון זײן יאוש, און מיט צאן־און־ניעגל זיך פארפאנצערט מיט א גלויבן, 
װאס דינט און װעט אים דינען װי אן עמוד אש אין זײן דיכטערישער 
שאפונג. 

צוליב אט דעם גלויבן װערט אים כמעט גרינג בײצוקומען אלע 
נםױנות. און כאטש ער זעט ניט צ. ב. די פון אים אלײן באמאלענע 
שײנקײט פון דער שיף אויף דעם אטלאנטיק, װאס ער דערהויבט אגב 
צו דעם םימבאל פון װידערגעבורט, געלינגט אים אבער פארט, מיט 
דעם כוח פון זײן װארט און דער גבורה פון זײן גלויבן, די טראגיק 
פון זײן איבערלעבונג יא צו דערפירן צו א זיך־באנײענדיקן אנהײב; 

ס׳האט שטילער די זון אויף די טיפן צעשאטן איר כתב 

און מיט העראגליפן געשריבן דעם סוד פון באשאף. מ, 21 ) 

אראפװארפנדיק פון זיך דעם יאוש, האט פרץ מיראנםקי פונ־ 
דעםטװעגן יא אויסגענוצט זײן טרויעריקע דערפארונג און, אויף א 
בילדלעך־דינאמישן אופן אונדזער טראגיק ארויםגעװײטיקט װי דעם 

כוח פון א הינטערגרונט פאר דעם םימבאלישן המשך פון אונדזער קױם! 

אין װײטן ליגט אין אש מײן שטננטעלע — 

א שװארצער פלעק אין שקיעה־פלאם. 

דײן גופל איז דאס ערשטע בלעטעלע 
װאס גרינט אויף מײן פארברענטן שטאם. 

מיט ליפן שטײ איך מיט צע׳תפילה׳טע 

און זינג, מײן נײעם לעבן אויס. (ז. 19 ) 

״דער שװארצער פלעק אין שקיעה־פלאם״ װערט פון אים פאר־ 
װאנדלט אין אן ערשטן בלעטעלע, װאם דערהויבט זיך צו דעם םוד 
און װאונדער פון א נײעם לעבן׳ כאטש אים אלײן דוכט זיך נאך׳ אז 
ער זינגט זײן געזאנג בלויז צוליב דעם — 

װײל עס װילט זיך מיר װײנען ... (ז. 11 ) 

און עם באקומט זיך א זין אין דעם אויפזונג זײנעם פון א נײעם לעבן. 

װי א דיכטער מיט קערנדיקע םמנים פון געװיםן און אחרױת 
פאר זײן װארט־און־ליד, חאט אויף פרץ מיראנםקין די מלחמה געהאט 
א שעפערישן אײנפלום און גורם געװען, זײן דיכטונג זאל אין אונדז 
באנײען דעם גרעםטן װידערגעפיל צו מלחמח. מיראנםקי װײםט צו 
דערצײלן, װי 

א שטאט האט די אויגן פארמאכט 
און זי װארט אויף איר שחיטה. (ז. 29 ) 

ער מאכט דיר ממש אויף די אויגן, שפיצט אן דײניע אויערן און מאכט 
דיך זען און הערן װי — 

דער טויט אויף זילבערנע, אײזיקע פליגלען 

און װעיט באלד די גאםן מיט בלוט, װי מיט טרױואקס 

פארזיגלען. (ז. 29 ) 

די דינאמיק פון זײן איבערלעבונג איז אזוי קאנקרעט, אז דו 
זעםט מיט אים און דו הערםט, װי 

עס פלאקערט, עס ברענטו 

עס שטרעקן די גאסן צוס הימל, װי בלוטיקע הענט, 

רויטע פלאמען. 

א װאנט קומט זיך אויף מיט א װאנט 

און, מען פאלט אום צוזאמען... (ז. 30 ) 

און צוזאמען מיט די װענט קומט אום דער מענטש׳ דער טאטע, די מאמע 

און אויפן פענצטערברעט 
הענט צוגענאגלט 
מיט א באיאנעט, 

דאם מוח׳ל צעפלעט, 

ןןן עופ׳עלע דאם קינד . . . 


און אויפן װעג, װאם גאלדיקט זין אװעק, 

א שװאדצעד פלעק, — 

א דײטשישן םאלדאטם 

א פלײצש ... (ז. 32 ) 

דאס איז דער אויפזינג פון דער גארער טראגיק אונדזערער, אין 
דער גרויסער נאכט פון דער פינצטערער היטלער־תקופד, — די שאנד 
פון אוגדזער יארהוגדערט. 

און כאטש אונדזער דיכטערס חלום איז געװען זײער באשײדן, 

ער האט ס״ד, ניט מער װי געװאלט — א שטיל לעבן ״אן גלאנץ, אן 
גאלד״, איז אים פונדעסטװעגן ביז איצט ״. . . צו מײן לעבן שװער 
צו טרעפן.. .״ װײל — 

עם טאפטשעט אום א קאנטיקער מײן װײ אין מיר 
און ם׳װאיעט, װי א װיסט מײן רו 
אן אפגעריםענע פון קײטןו... (ז. 34 ) 

דער גורל פון א דור אין א תקופה פון אומקום. 

דער דיכטער װײסט צו דערצײלן, און דערצײלן דערצײלט ער עס 
אונדז מיט גרויס פאטאס — װי 

עם בלוטיקט די לבנה אין מולד 
אין שעה׳ן, אין שפעטע, 

און ם׳ליגט אינם חושך דערטרונקען, געקוילעט 
די ײדישע געטא ... (ז. 35 ) 

און אויף א מערקװירדיק אינטערעסאנטן אופן פארברידערט ער דעם 
לעבעדיקן פארטיזאן פון אונדזערע טעג, צו דעם טויטן װילנער גאון, 
אין װעמענס געד,ער ער שרײט ארײן די קללר, און אלע גרוילן פון 
אוגדזער אומקום, און ער װעקט און רופט ארויס דעם אקט פון נקמד״ 
װאס בארעכטיקט זיך אין דעם אויסגעשרײ פון דעם פארטיזאן װאס 
טענד,׳ט — 

מײן בלוט הײםט מיר טויטן די שונאים, 

באצאלן פאר שלעכטם. 

און דער טויטער װילנער גאון םאלידאריזירט זיך מיט העם לעבעדיקן 
פארטיזאן און רעכטפארטיקט דעם אקט פון נקמה מיט דער ברכה! 

געבענטשט זאלן זײן די װאס צאלן 

דעם חוב אפ פאר בלוט ... (ז. 38 ) 

דיער טראגישער ם״ה פון מיחאנםקים מלחמה־איבערלעבונגען 
רעדוצירט זיך צו דעם םימבאלישן ציפער — צװײ: דער דיכטער און 
זײן שװעםטער. 

דער געדולדיקער און דערפארענער לײענער באדארף זיך נישט 
אפעםן דאם הארץ פון דעם רעטארישן און טײלװײז דעקלאראטױון 
טאן אין װעלכן פרץ מיראנםקי פאלט אפט ארײן אין דעם אויפװײ פון 
זײן דיכטונג. די שפראך׳ ריטם׳ בילדלעכקײט און םטיל פון א םך 
לידער זײנע׳ מיר דוכט: די מערםטע — זײנען מכפר די דעפעקטן 
װאם פלעקן זיך דא און דארטן דורך בײ אים. און דער פאטאם פון 
זײן טעמאטיק פארדעקט אלץ׳ אין זײן דורכאויםיקער תשוקה צו 

... הארטעװען מײן שנאה, 

די קינדער מײנע זאלן אינם פריסטן זײן 
װי קנאספן גרינע 
אײנזאפן מײן פײ 4 
מײן פײנטשאפט ארבן, 

מײן בלוט מײן שרײאיקם זאל ניט װערן בלאס, 

װען איך װעל שטארבן! ... (ז. 39 ) 

און זײן שרײאיק ־בלוט קריגט באלד א תיקון אין דעם הארץ און 
אין דעם מח פון העם לײענער, װאם פאר׳שותפ׳ט זיך צו דער איבער־ 
לעבונג פון זײן פײן און שנאה צו די פײניקער אונדזערע. 

פרץ מיראנםקים פארהעלטניםמעםיק קלײן בוך׳ קלײן — אין 
זין פון כמות, איז פארלידערט מיט א םך דורכאוים פאטעטיש־פאעטישע 
און גרויםװערטיקע לידער. דער דיכטער זעט און זינגט מיט װײטיק 
װעגן דעם אויפבלי פון דעם שכנם הויז אין זײן םניפעשאק, װאו — 

בוימער קארשן בײ דעס פלױט 
האבן מיך באגעגענט 
מיט מײן ױנגסטער שװעסטערס בלוט 
טראפנװײז בארעגנט. 

בלוט — רק בלוט פון אײגענע, פון גאנצן פאלקו אויף יעדן שריט 
און טריט — חרובע הײזער, גאםן און שטעטלעך. און זײן געפיל פון 

נקמה האט דעם בעסטן תיקון געפוגען אין דער פאעטע ״א שטעטל 
אין ליטע״, װאו — 

די הײזלעך אויף קײנעמם באראט׳ 

דערצײלט האבן מיר די געשיכטע 
פון שוחט, געקוילעט װאס ה^ןט 
פאר זיך, פאר זײן פאלק און זײן גאט. (ז• 

די פאעמע טראגט דעם כאראקטער פון א הײנטצײטיקער פײער־ 
מגילד״ — די געשיכטע פון א שוחט, א גרײז, מיטן נאמען ר׳ יאשע 
פון אט דעם שטעטל אין ליטע, װאו די נאציס האבן זיך איבער אים 
איזדעקעװעט אויף דעם שענדלעכסטן און שוידערלעכסטן אופן. מ׳דארף 
אלײן לײענען אט די אין פײער און אין בלוט געשאפיענע פאעמע, אום 
צו קענען דערפילן דעם שוידער, װײטיק, צער, צארן, שאנדע און — 
דער עיקרשט, די גבורה פון דעם שוחט הקדוש ר׳ יאשע ז״ל, װאס 
האט אים דערפירט צום אקט פון נקמד״ װאס פרץ מיראנסקי זינגט־ 
אויף מיט גרויס־דיכטערישן כוח, פאטאס און גבורה. 

געכארכלט אין בלוט האבן גארגלען, 

אין גםיסה געצוקט האבן הענט. 

אין שחיטה איז יאשע א רגיל, 

ס׳האט קראפט אים געגעבן זײן פײן. 

דעם חלף האט ער אויפן נאגל 
געפרואװט, ס׳זאל קײן פגימה ניט זײן, 

אין שארף זאל קײן פגימה ניט זײן. 

ביז װאן דער קאיאר דער צעבלויטער 
האט אויסגעזאגט װאס ס׳איז געשען . . . 

א רויטן פון בלוט צװישן טויטע 
האט מען ר׳יאשען דערזען, 

מיט אויגן, װי טוי אין זון, לויטער, 

מיט דלאניעס צום הימל געשטרעקט, 

אײן פסוק ״אל נוקם ונוטר״ 

האט שטיל זײנע ליפן באװעגט 
און מער ניט געמאנט און געפרעגט. 

עס זיינען די דײטשן פון בושה 
און צארן געווארן אזש װײס. 

נאר ס׳האט װי געלײמט זײ די קדושת 
די הייליקע רײנקייט פון גרײז. 

און ער קעגן זײ איז געשטאנען, — 

א הירש קעגן װעלפישע צײן 
און שרײענדיק רחום וחנון 
האט ער זײ געקוילעט אלײן, 

האט ער זײ געקוילעט אלײן ■ • • (ז. 50 ־ 49 ) 

און שפעטער׳ װען דער שוחט הקדוש האט נאכאמאל טויט אין זון זיר 
געװיגט אויף דער תליה — 

און איצט איבער ליטװישע זאמדן 
אויף שטעגן פארװאקסענע שפרײזט, — 

דעם ײדישן שוחט׳ם דעם למדנ׳ס 
אלט ײדישער בתרישער גײסט 
פון שוחט געקוילעט װאס האט 

פאר זיך, פאר זײן פאלק, פאר זײן גאטו... (ז. 50 ) 

דער גײםט פון דעם ״אל נוקם ונוטר״ אלײן׳ קריגט דא א תיקון 
אין דעם אויפ׳גילול פון זײן אורקראפט׳ אין דער העראאיק פון אונדזער 
הײמישן ײדישן שוחט ר׳ יאשע׳ אין דער קרעפטיקער פאעמע ,/א 
שטעטל אין ליטע״ פון פרץ מיראנםקי. 

״די באלאדע פון הירשקע גליק און דעם םניפעשקער רב״, דאם 
״פרץ־ליד״ און דאם רירנדיקע ליד א. נ. ״צו. ..״, זײנען געשריבן 
אויף דער פאן פון זעלבן אומגליק. איז דא ניט שייך ווידער צו ציטירן, 
ארומרײדן און באנײען דעם אויפמיש פון צער און צארן, בלוט און 
טרערן. װעל איך זיך דא בלויז באניגענען, מיט רעקאמענדירן צו 
אונדזערע לײענער פרץ מיראנםקים בוך ״א ליכט פאר א גראשן״, צום 
לײענען און געדענקען דעם דיכטערם צושטײער צו אונדזער חורבן־ 
ליטעראטור, װאם װעט אן יעדן םפק דינען װי א דערמאנונג אין 
דעם אומפארגעםלעכן צער פון אונדזערע טעג, נעכט און^יארן פון 
דער פינצטערער היטלער־תקופה. 



״נאכבג אגיף באלעגגסנגנג״ פגן יגבף רגבינשבוײן 


יוסף רובינשטײן׳ דער אײביק פארליבטער דיכטער אין זײן פאר־ 
מלחמהדיקער ווארשע, האט אין זיין שווערן וואגל, בשעת־און־נאך דעם 
היטלער־מבול — די ײדישע װארשע געמאכט פאר דער הויפט־טעמאטיק 
פון זײן ליד. און דאם ליד זײנם, װאם האט זיך געטובלט אין דעם 
געיאמער פון אונדזער חורבן, איז פון אים דערפירט געװארן צו דער 
װיװע פון א שטאט, װאס װעט, א דאנק זײן באמיאונג, פארבלײבן אין 
דעם געמיטי פוןיאונדזער דיכטונג, װי אן אײביקע דערמאנונג אן א 
פארשניטענעם גרוים־ײדישן ישוב מיט אן אײגענעם פנים, װאס װעט 
אלעמאל לעבן אין אונדזעל זכרון װי א נר תמיד, װאם רײצט מיט דעם 
צויביער פון א װעלט, װאם לאזט זיך ניט פארגעםן. 

ױםף רובינשטײן האט דעם כוח צו מאלן מיט א זיכערער האנט, 
הערצו נאך אין א בילדלעך ריטמישער שפראך אויף א דורכאוים רא 
מאנטישן הינטערגרונט אין רעטראםפעקט — זײן װארשע מיט אירע 
נאלעווקעס, םמאטשע, קארמעליצקע, ליעשנא, מארשעלקאװםקע און אנ־ 
דערע באקאנטע און אויך אומבאקאנטע װארשעװער גאםן, מיט דער 
ליבשאפט פון א מענטשן, אין װעמענם אדערן עם װיברירט דער 
גורל און געראנגל פון די גאםן פון זײן שטאט, גלײכצײטיק מיט דעם 
גורל און געראנגל פון אירע מענטשן; 

דו, מײן ליבער ברעג פון װײסל, 

ברעג פון אומעט און פון פרײד! 

נישט נאר בלויז מיט ליבע מעשױת 

האיט דער אװנט דיך פארװײט. (ז. 

גיט ער אונדז אנצוהערן. 

אים איז דורכאויס אײגן דער מענטש װאם זוכט אין זאמד א הײם, 

און אים, דעם מענטש פון עלנט — װידמעט ער זײן ליד. ער איז גלײכ־ 
צײטיק אבער אויך װאך צו דער גאם, אפילו געסעלע־-װי גרויס 
אדער קלײן עם זאל ניט זײן: 

ליגט א געםעלע געפענטעט, 

נישט אהער און נישט אהין. (ז■ 

ער װײםט אבער אויך צו דערצײלן פון א מחיצה צװישן אויבן 
און אונטן: 

אויבן דארט, אויף גארנם ברייזטש 
ברענט עלעקטרע גאנצע נעכט. 


אונטן ליגט פארקנוילט דאם געםל, 

שװער געהויקערט פון איר לאםט. (ז. 95 ) 

םאציאלע אוגטערשײדן צװישן אויבן און אונטן װאקסן דא אומ־ 
מיטלבאר ארויס, אויף דער באזע פון צװײ עקםטרעמען־ פון 

אונטן רעדט מיט קולות פראםטע 

האחטע נויט און זארגן־שפראך. (ז. 99 ) 

און פון אויבן — 

ראש צעטאנצט און צעטרומײטערט 

שרײען פענצטער ליכטיק פרעך. (ז. 95 ) 

רובינשטײנס פאר־מלחמהדיקע װארשעו.. . 

דער צװײטער טײל פון בוך א.נ. ״גורל״, װאס איז געשריבן גע־ 

װארן אין די װאגל־יארן 1949-1939 — טראגט שוין אויף זיך דעם 
חותם פון גאר א צעװײטיקטער צײט. די ״חומש־מאטױון״ אפילו, 
װאס זײגען געשריבן אין דעם טאן־און־געמיט פון א ביבלישער רו־ 
איקײט, זײנען װיזיאנעריש ארײגגעװײטיקט אין דער בלוטיקער מאזאאיק 
פון דעם חושך פון אונדזערע טעג. ױסף רובינשטײן זינגט אזוי: 

א, קינד מײנם, הער זיך צח דו זאלםט די שטערן פאלגן, 

ס׳איז עשױם װילדער ברום, װאם גײט אויף פון דעם װאלד, 

ער װעט מיט פײל און בויגן שטענדיק דיך פארפאלגן, 

דײן קול איז רו און טרוים, זײן שטים איז רויט און גװאלט! 

(ז. 111 ) 

אזוי רעזאנירט זיך עשו׳ס װילדער ברום פון אמאל, זײן שטים 
װאס איז רויב און גװאלט — אין דעם גאנג און אין דעם בלוטיקן 
געראנגל און געזאנג פון אונדזערע טעג. און כאטש ער װײס גישט 
װאם דער פאטער יעקב האט אין זײן חומש־חלום דאן געטראכט, האט 
ער אבער יא דעם כוח צו פארבינדן דעם צער פון הײנט מיט ,/יועקבס 
חלום״ פון נעכטן און אויפצוגליען אין אונדזער געמיט, די זעאונג און 
דעם טראט פון דעם אויפגײענדיקן טאג. ער זינגט: 

נאר מיר װאס איז באשערט געװען צו לעבן.אין א דור, 

צו זײן דער זון פון זינדיקסטן, דאך הײליקסטן יארהונדערט, 

איך האב זיך אלץ געלערנט צו פארשטיץ די גרויע װאה 
איך האב דערפילט דעם גאנג פון קומענדיקע װאונדער. 

װײל װער עס האט גענעכטיקט אויף א שטײן אמאל אויף 

דר׳ערד 

און האט די נעכט געטײלט מיט שריפה־שײן און שטערן 
װעט אויסלעשן אין אויג בײ זיך די אנגעגליטע טרער 
און װעט דורך טויבער נאכט דעם טראס פון טאג דערהערן. 

(ז. 120 ) 

אזוי ד,אט ױסף רובינשטײן דערפילט דעם גאגג פון קומענדיקע 
חזאונדערן מיט דעם כוח פון זײן דיבטערישער װיז״ע ד,אט ער אויס־ 
געלאשן בײ זיך און אויך בײ אונדז אין אויג די אנגעגליטע טרער׳ און 
אין אונדז ארויסגערופן די אילוזיע פון א װײטערדיק לעבן אין לידער, 
געשריבן אויף ״חומש־מאטױון״. 

די פריער־דערמאנטע װארשע רובינשטײנס׳ מיט דעם פולן חן 
פון איר און זײן ראמאגטיק, פארלירט זיך מיטאמאל אין א נעבל פון 
גארן אויפלײז־ 

און יעדער נײער טאג איז װי א פרעמדע טיר, 

װאם קען זיך ליכטיק־ברײט מיר געבן א צעעפן. 

און ס׳קען גאר זײן אומזיםט מײן װארטן הינטער איר, 

איך װעל דארט אנקלאפן, נאר קײנעם שוין ניט טרעפן. 

(ז. 124 ) 

... דער דיכטער גײט שוין ארום אויף דער װאר, אין א װעלט 
פון דורכאויס פארשטעגדלעמע זאכן . . . און אין זײן פארצװײפלונג 
רופט ער אויס: 

מיר, פארלוירענע אין פלאנטערדיקן דויער, 
פארצװײפלטע מיר װארטן אויפן קץ. (ז. 134 ) 

ס׳אר אן עקסטרעמער איבערגאנג פון חלום צו װאר, אין אנבליק 
פון װיסן, אז — 

איצט ליגט אין אש פארשאטן שזין מײן גלויבן... (ז. 149 ) 

ױסף רובינשטײן איז אבער נישט פון די דיכטער װאס לאזן זיך 
לאנג באהערשן פון יאוש* זײן אינטוואיציע דינט אים אויך דא װי אן 
עמוד האש אין זײן שאפן, פירט אים ארויס פון דעם חושך פון דער 
נאכט און באלײכט זײן װעג מיט בטחון. ער זינגט: 

און מעגן דעכער נאך װי אבל׳דיקע הענט 
מיט טרויער גרויען אויף מײן קאפ פארבראכן, 

נאר מײנע פענצטער װעלן לויכטן פון די װענט, 

דורך אלע נעכט מיט גלויבן און בטחון. ( 1 . 150 ) 

גלויבן און בטחון — דער טרײסטנדיקער דעװיז פון א שעפערישן 
דיכטער אויף זײן װעג צו אלץ נײע און נײערע דערגרײכונגען פון זײן 
ליה װאס איז שוין איצט באפעסטיקט מיט א זעלטענער צילבאװאוסט־ 
קײט׳ קלארקײט פון א ריטמישער שפראך, און א בילדלעכקײט װאס 
פארכאפט מיט דעם רײץ פון א פשטות׳ װאס איז אלעמאל אײגן א 
דיכטונג װאס איז עכט׳ רײף׳ ליב און אײגן. 

״א פיבער־חלום אויף די נאלעװקעס״ אטעמט מיט דער שײנקײט, 
רחבות און פארנעם פון א װיזועלער נײקײט, אויף דער פאן פון א 
פאטאס, װאס לײזט זיך אויף אין דעם מיסטעריעזן אומענד פון דער 
װעלט און מארגנט װידער אויף אין דעם געמיט פון אונדזער דיכטער, 
װאס זעט און אנט װי ■- 

אין דעם שאטנדיקן לויער 

טרוימט א גלעקל אין א טויער ... (ז. 169 ) 

װי דער אנזאג אויף א נײ־לעבן, װאס װערט בײ אים פארװאנדלט אין 
דעם חלום פון — 

שװעלן קרומע 

גרויען שטויביק, 

שװעלן פרומע 

װארטן גלויביק. מ. 169 ) 

װאס װערן פון אים ארײנגעװאונדערט און ארײנגע׳חלומ׳ט אין דעם 
מיסטישן שײן פון הײמישן ערב־שבת, מיט דעם אײגנארטיקן געצאפל 
פון א ״שויבן־טרוים־בטחון״. און אויף דער פאן פון אט דעם מערק־ 
װירדיק־אריגינעלן חלום טויכט פאר אונדז אויף אונדזער באקאנטע 
ארימקײט מיט אלע חנ׳ען פון אירע נויטן, ביז דער סאמע לעצטקײט 
פון דעם גרויליקן קאשמאר, װאס שפאנט אװעק אין דער אומענד־ 
לעכקײט ״מיט אומרו און מיט צער״, און חלומ׳ט אויס די זעאונג פון 
א משיח װאס אט — איז ער שוין טאקע דא, און פלוצים — אויס, 
מער נישטא .. . 

דער גרויס־װערט פון אט דער פאעמע ליגט אין דער נײקײט 
פון רובינשטײנס נוסח, װאס רײסט זיך צו שלמות דורך דעם אנװענד 
פון אן אײגנארטיקן סטיל, ריטם, לשון און בילדער, װאס האלטן דיך 
געשפאנט מיט דעם װאונדער פון דער פאבולע, אומגעריכטער עשירות 
און רײץ פון זײן געדאנקן־גאנג און עמאציאנעלן אויפשפיל פון א 
װארט־סימפאניע. 

יחזקאל בראנשטיץ 


״א נאכט אויף נאלעװקעם״, דאם קרוינװערק פון בוך — פאר־ 
שפיצט׳ פאר׳המשכ׳ט און פאר׳םך־הכל׳ט אויף א באזונדערם אריגיניעל־ 
פאעטיש־טראגיש בילדלעכן אופן׳ דעם דיכטערם ײדישע װארשע װאם 
פלאטערט־אויף אויף דעם םינטעטישן הינטערגרונט פון טראדיציאנעלן 
אמן, יהא שמיה רבא, אין דעם אנגעזיכט פון מאדערנע ״פארביקיע 
ליאנעם פון נעאנען״ מיט דעם גילגול פון א ײד פון צפת, א ײד א 
מקובל, װאם ״. .. װארט אלץ אויף משיח׳ן, דעם קץ פון אלע קצן.. .״ 

דער הויכער ױנגערמאן מיט פאות און קאפאטע באװײזט זיך 
דא אין דעם ליכט פון גרוים־שטאטישער רעקלאמע 

אינאײנעם מיט דעם דרײסטן, אויפגעפלײצטן שטראם, 

צוזאמען מיט א הויכער פלאטערדיקער פאן ... 

אזוי איז הײנט די נויט אין גאס ארויס 
מיט אירס א ליד 

איט מיט דער װעלט פון אומרעכט זין צעקריגן. .. (ז. 183 ) 

דער דיכטער רוישט אויף אין דעם בלוט פון זײן העלד א פרײד 
א װײטע, נאך אינגאנצן נישט קײן היגע — און באפעלט אים זיך צו 
קריגן מיט א — 

. . . װעלט פון אומרעכט, 

פון הארן און פון קנעכט ... (ז. 183 ) 

און כאטש ער םפק׳ט און אים דוכט זיך אז — 
די פאן 

זי קוקיט מיט חשד אים אן: 

— װער ביםטו, װער? 


און זי װארנט אים־ 


— געדענק 
איך בין דײן טרײםט, 
איך בין פון איצט אן דײן געװיסן, 
איך בין דײן טרוים צו װעלכן האםט באגערט 
און װײס, 

אז גרײט מוזטו איצט זײן נישט נאר דײן בלוט פארגיםן, 
נאר אויך מײן נאמען הײליקן מיט אויפגעפאכטן שװערד. 

(ז. 184 ) 


גײט ער דרײםט — 


דורך נאסט, 

דורך נאלעװקעס 

און װארשע. ( 1 . 185 ) 

מיט א מוט גע׳ירש׳נט פון זײהעם און אים דוכט׳ אז אזוי איז אקאסטא 
געגאנגען דורך די געטא־געםלעך פון אמםטערדאם. 

אזוי פארבינדן זיך םיטואציעם ענלעכע בײ רובינשטײנען דורך 
געשיכטלעכע גורלות, און דער דערמאנטער ״הויכער ױנגערמאן מיט 
פאות און קאפאטע״ װערט בײ אים פארװאנדלט אין דעם םימבאל פון 
די פון אים גלאריפיצירטער ײדישער װארשע. און כאטש די פאן גיט 
זיך א װאקל און פאלט צו זײניע פים, גיט ער זיך א רים און שוין — 

נויט פאן אין האנט 
ננר שפרײזט 

אריבער נאכט און קעפ, 

אריבער הויכנב שװינדלענדיקע טרעפ ... ( 1 . 188 ) 

און ער גאלאפירט ארײן אין דעם אין־םוף, װי א דערמאנונג אן נצח 
ישראל, װאם ױסף רובינשטײן האט פאר אונדז אויפגעװאונדערט און 
אויפגעזונגען מיט דער זעלטענער גבורה און פארנעם פון אן אײגנ־ 
ארטיקן דיכטער. 



א געלגנגעבנןר §ןב\זײב 

(״אזוי איז א ױגנט פארגאנגען״ פץ ש. סימכאװיטש) 

ש. סימכאװיטש איז דער דירעקטער אויפװאוקם פון אוגדזער 
װײ־און־װאנדער. זיין ערשטלינג: אזוי איז א יוגנט פארגאנגען — א 
פאעטישער פארזוך אין זיך אלײן צו אינטענסיפיצירן דעם תהום פון 
אומקום, און אויך דעם וחאונדער פון אויפקום צו רעהאביליטירן׳ דורך 
דעם אין־פײן און אין־װײ אפגאנג פון זײן־און־אונדזער ױגנט. 

די שװארצע הילע און אויך די װידמונג פון בוך ״צום הײליקן 
אנדעגק פון מײן פאטער, מוטער, שװעםטערלעך, ברודערל, ױגנט־ 
חברים און אלע קדושים פון געטא־אטװאצק״ — ציטערט־אויף דײן 
הארץ און פירט דיך באלד ארײן אין דער טראגישער װעלט־און־םביבה 
פון א ױגנט, װאם דער דיכטער באנאמנט גלײך מיט דעם עפיטאף: שבעה. 

םימכאװיטש, װאס האט באלד אגגעהויבן גײן, רײדן און אויך 
דערצײלן אן שטאמלעניש — זינגט װעגן זײן ױגנט אזוי: 

פון געםלעך פון ענגע, פון ארימע ײדישע הײמען, 

די אלטע יסודות זײ האבן צעטרײסלט, צעשטורעמט; 

מיט לערעס מיט נײע, מיוט גלויביקע ביכער געהײמע, 

װעלטן צעשטערט אוךװעלטן באנײטע געפורעמט. מ. 13 ) 

בײ א פארהעלטניםמעםיק ױגגן עלטער, בײ זײנע סאמע ערשטע 
טריט אין אונדזער דיכטונג — טײלט ער שוין דעם טראגישן גורל 
פון פאר׳םך־הכל׳ן פאר אונדז, אויף זײן אײגענעם זאגערישן אופן — 
דעם אויפקום־און־אומקום פון א גאנצער ױגנט. צוליב דעם טאקע 
שטעקט ער אונדז אן מיט דער עכטקײט פון זײן זינגען: 

עס האבן אלע טויערן פון דעם לעבן זיך פארמאכט, 

און אין סודות זיך פארשלאסן מיט די שטערן. 

מיר גלויבן אים דערפאר, װען ער זינגט װײטער אין זעלבן ליד, 

א.נ. ״שאטנם״ — 

און ס׳װערט מיר פלוציס אזוי אומעטיק און באנג, 

װאס איך האב ניט געטײלט מיס אײך די לעצטע לײדן, 

און ס׳דעמערט אויף אזא פארהוילענער פארלאנג, 

מיט אײך זיך צוריק באהעפטן און ניט שײדן... (ז. 16 ) 

צוליב דעם שוין אלײן׳ זעט ער דאם לעבן װי אין חלום: 

און ס׳יאמערט מײן הארץ און הערט ניט אויף קלאגן. 

דורך שטעט און דורך לענדער אין װאנרער און װאגל. (ז. 17 ) 

דער װאנדיער־אוךװאגל- די טראגיק פון אונדזער מאוימדיקער 
צײט און דור — זאל געדענקט װערן- האט אבער םימכאװיטשן געמאכט 
פאר א דיכטער מיט לשון- װאם װײםט צו דערצײלן פון א טויבער װעלט- 
װאם שטומט מיט גלײכגילט בײ דעם אויםמארד פון אונדזער פאלק 
און ער באטערקט אפילו- װי אן אמתער זעער — װי 

^ גאט אלײן האט זיך אין יענעם טאג פון שרעק באהאלטן... 

(ז. 18 ) 

אין אט דער פשטות פון קענען זעען גאט אלײן פון שרעק זיך בא־ 
האלטן- װארצלט- מיר דוכט- דער דיכטערישער פארנעם פון א צו־ 
קונפטיקער גרוים־דיכטערישער פערזענלעכקײט. דערפאר אלײן טאר־ 
ניט און זאל־ניט םימכאװיטש פארזינקען אין יאוש. כאטש ער אלײן 
כאראקטעריזירט זיך װי אן אפגעהאקטער צװײג פון אזא דור- װאם 
קען זיך שוין אין ערגעץ ניט פארפלאנצן — װײל- שוין איצט- מיט 
זײן ערשטלינג־בוך — האט ער זיך שוין ארײנגעפלאנצט אין אונדזער 
דיכטונג. און אויב ער- םימכאװיטש — ורעט זיך באמיען נישט צו 
נעמען פון אלעם גרײטן- אלעמאל אין זינען האבן אז ער איז צו אונדז 
געקומען בימי הפענאמען אברהם םוצקעװער- אין אן אנגעלאדענעם 
און איבערגעלאדענעם שײער פון דורכאוים רײפע ליטעראטור־װערטן 
בכלל- איבערהויפט אויף״דעם געביט פון פאעזיע — מעגן מיר און 
קענען פון אים א םך דערװארטן- דער עיקרשט צוליב דעם- װאם ער 
אלײן באטאנט שוין- אז ״. . . איך בין א גאנצער ארוים פון דער 
שחיטה״- כאטש 

מײן ליד איז בלויז אן אנגעפילטער לאגל- 

מיט מײן מאמעס אויסגעװײנטע טרערן; 

איך טראג אים אין מײן מדבר׳דיקן װאגל 

אויף אלע מײנע בלינדע װעגן... (ז. 24 ) 

װײל א דיכטער- זאל באטאנט װערן- באדארף און זאל טראגן א שטאל־ 
צער- װי חײם גראדע טוט עם למשל — די ירושה פון א מאמען- װען 
אפילו עם האט זיך בלויז פאר׳םך־הכל׳ט צו אן אנגעפילטן לאגל מיט 
א מאמעם אויםגעװײנטע טרערן. מיט דעם כוח פון װארער דיכטונג 
באדארף אויך א דיכטער קענען אויפרײםן די בלינדע װעגן און מיט 
דער גבורה פון זײן װארט באװײזן דעם װאונדער פון יהי אות 

םימכאװיטשעם ליד איז שוין איצט באזעלט מיט א פאטאם װאם 
איז פארװארצלט אין דער טראגיק פון אונדזער אומקום- װאם האט 

אים דערהויבן צו דער מדרגה פון װערן א דיכטער, גלײך בײ זײן 
ערשטן ארויםטריט. הערט װי םימכאװיטש זינגט: 

און אז מען האט געפירט צום טויט די גאנצע עדה, 

װי שײטערס האבן הײמען שוין געברענט; 

איז ער געגאנגען װי אברהם צו דער עקדה 

מיט ױנגםטן קינד געארעמט אויף די הענט. (ז. 28 ) 

רײפערע דיכטער פון ש. םימכאװיטשן װאלטן זיך געמעגט אי־ 
בערנעמען מיט דער װאגיקײט און גאנצקײט פון א םך פערזן זײנע, 
אחוץ דעם פאטאס פון קידוש השם און צער׳פולן טרײםט פון ״. .. 
ברענען װי דער דארן װאם װערט ניט פארברענט״. 

מ׳קען אװדאי געפינען און ברענגען מוםטערן פון פערזן בײ ש. 
סימכאװיטשן, װאם באזירן זיך אויף רײנער רעטאריק, װי! ״. . . די 
װעלט איז א ים א צעװיגטער אין שטוףעם״ — אבער, ניט אין דעם 
גײט עס. נאך מער: דאם איז גאר די ארבעט פון א באברילטן און 
פראפעסיאנעלן ליטעראטור־קריטיקער װאס ״מאכט א לעבן״ פון זוכן 
און באשטעטיקן יענננמס שװאכקײטן און חםרונות, און נאטירלעך אויך 
— פאזיטױוע װערטן. װאם מיך האט אבער פאראינטערעםירט אין ש. 
סימכאװיטש איז, דער זעלטן געלונגענער ערשטער ארויםפאר זײנערן 
דאם פאזיטױוע אין זײן איצטיקער דיכטונג, װי א גוטער אדערויף אויף 
װײטערדיקע דערגרײכונגען און קומענדיקע ארבעטן. און דאם האב 
איך געפונען אין זײנע טרעריק־טרויעריקע לידער. 

און כאטש ער באקלאגט זיך אויף מיד זײן פון דורותדיקן לײדח 
און כאטש ער האט ביז איצט געזוכט א טרײסט אין די רײד פון א 
מענטשן און, לײדער — ביז איצט ניט געפונען, פרײט מיך אבער צו 
קאנסטאטירן, אז םימנים פון גלויבן אין א בעםעהער װעלט מערקן 
זיך שוין אפילו איצט אין דעם ציקל לידער זײנע א.נ. ״האפענונג״, אין 
אזעלכע לידער זײנע, װי: ״איך גלויב״: איך גלויב אין ליכטיקײט 
װאם װעט נאך קומען ... און ״נאך לוינט זיך צו לעבן״ — אן אנזאג 
אויף א מער אפטימיםטישן בליק אויף דעם לעבן: נאך לוינט זיך צו 
לעבן, נאך לוינט זיך צו זײן... װײל — ״. .. א מענטש איז נאך דא!״ 
דעריבער װילט זיך זאגן צו דעם ױנגן, טאלאנטירטן און שװער־ 
געפרואװטן דיכטער ש. סימכאװיטש! דארט װאו א מענטש איז נאך 
דא, איז — אין דער פאטענץ — אלץ נאך פאראן א יש. און צװישן־ 
און־איבער אלץ איז אויך פאראן א מעגלעכקײט, אויף דער באזע פון 
זײן ערשטן ארויספאר אין אונדזער דיכטונג — פאר אים אלײן צו 
װערן דער דיכטער פון לידער פון פרייד, ליכט און דערהויבונג, וואס 
זאלן זײן א שטאלץ פאר אים אלײן און אויך א כבוד פאר אונדזער 
ליטעראטור. 



צגגישן ^זלגגג 

(״א חתונה אין הארכםט״ פץ נחום כאמזע) 

ערשט ניט לאנג צוריק, האבן מיר אין פוילן געהאט א היפשע 
פלעיאדע ױנגע ײדישע דיכטער, װאם האבן אין אונדז געװעקט א םך 
האפענונגען אין זײער אויפשװאונג אין אונדזער דאן־צוזאגנדיקער 
דיכטונג, װאם האט זיך רעזאנירט אין אונדזער געמיט און געדעכעניש, 
א דאנק זײער העראאישן און בראשיתדיקן צושטײער צו דעם אוצר 
פון אונדזער ליטעראטור. 

איז געקומען דער מבול, די היטלער־תקופה, און — אלץ אפגע־ 
װישט־ דעם דיכטער און זײן ליד, אלע אונדזערע אנגעזאמלטע אוצרות, 
און אויך •— דאם פאלק. 

צװישן די װינציקע װאם האבן זיך על פי נם געראטעװעט, געפינט 
זיך אויך דער דיבטער נחום באמזע, װאם האט אין זײן װאגל זיך דער־ 
שלאגן צו אונדזערע גבול׳ן און באלד באװיזן ארויםצוגעבן אן אפקלײב 
פון זײנע לידער, א. נ. ״א חתונה אין הארבםט״. 

די אונטערשריפטן בײ א םך פון זײנע ליהער, זאגן עדות אויף 
דעם פײנלעכן װאגל־װעג, װאם נחום באמזע האט ביז איצט אדורכ־ 
געמאכט. 

נחום באמזע באזיצט און ער װערט באהערשט פון א זעלטענער 
םובטעלער מענטשלעכקײט אין זיך, װאם גײט פאראוים זײנע לידער 
און אײגנט אים צו צו אונדזער הײנטצײטיקער דיכטונג, אין װעלכער 
ער פילט אוים זײן אײגענע פונקציע, אויף דער באזע פון א הינטער־ 
גרונט צװישן חלום און װאר. 

בשעת אנדערע דיכטער פון זיץ דור, דער דור פון אומקום — 

האבן פארקערפערט דעם צער־און־צארן פון זײער צײט און דור, דעם 
אומקום פון אונדזער אומה — אין דורכאוים צארנדיקע לידער פון 
פראטעםט און אומקום, אויף דער פאן פון מאוים׳דיקע בילדער אין 
דער תקופה פון אונטערגאנג, האט זיך באמזע געראטעװעט מיט דעם 
כוח פון זײן דורכאוים ראמאנטישער באציאונג צו אונדזער לעבן דעם 
פארשװעכטן, און זײן ליד אויםגעזונגען אין רעטראםפעקט, אין א 
בענקשאפט צו דעם עבר, װאם האט אים אגב נישט דערלאזט צו פאר־ 
זינקען אין יאוש. דערפאר אפשר באװעגט זיך זײן ליד צװישן חלום 
און װאר און שטעלט מיט זיך פאר א קאלירפולן םינטעז פון דעם װאם 
איז געװען און איז שוין מער נישטא. 

זײן באװעגן זיך צװישן חלום און װאר האט ארויםגעפירט צום 
פאדערגרונט דעם שטעטל־מאטױו אין אונדזער זיך אלץ באנײענדיקער 
דיכטונג אויף א דורכאויס ראמאנטישן הינטערגרונט, ביז צום פארכלינען 
זיך. עס האט אים אבער נישט פארבלענדט די אויגן און זיכער נישט 
פארטויבט זײן געהער, צו דעם בלוטיקן אויפגעשרײ פון אונדזער 
צײט, װי עם זאגט עדות זײן ליד ״זון פארגאנג אויפן ים״. 

אויף דער גילרערנער בריק פון זונפארגאנג 
שפאן איך אין חלום צום האריזאנט. — 

נאר אין, מיט מײן ײדיש װארט, 

שפאן אויף דער גאלדערנער בריק 
פון זון־פארגאנג 

און ם׳איז מיר טרויעריק און באנג, 

א גאטו 

אין בונטן שפיל פון פארבן 

האב איך דערהערט דעם סוד פון שטארבף (ז. 96 ) 

דער ״םוד פון שטארבך פארפאלגט אים אומעטום און פאראומערט 
אים זײן לעבן. און אין חלום שפאנט ער נישט דװקא צום האריזאנט 
אלײן. אומעטום און אלעמאל, װען גאר די טראגיק פון אונדזער לעבן 
רודערט אויף זײן געמיט, זעט ער און אנט דעם טרויעריקן ס״ח פון 
אונדזער פאר׳אבל׳ט לעבן, און מיט דעם כוח פון זײן ליד רופט ער 
אין זיך ארוים די אילוזיעם פון די פארגאגגענע טעג, װאם װירקן 
אויף אים און אויך אויף אונדז, פילזײטיק. 

װינטן — אפגעלעבטע יארן — פלאטערן פאר די פענצטער— 

מאמעם פרואװן קינדערלעך די קלענסטע 
מיט שײנע מעשה׳לעך פארװיגן, 

נאר קינדער װײנען — ם׳איז זײ קלאר דער ליגן. 

אזוי כאפט ער אויף אפילו דעם ליגן פון די ״שײנע מעשה׳לעך״ 

מיט װעלכע אונדזערע פאראומגליקטע מאמעס האבן אין זײער הילפ־ 
לאזיקײט געפרואװט פארװיגן אונדזערע אומגעקומענע קינדערלעך און 
מיט זײ צוזאמען אומגעקומען . . . און אין זײן ליד ״א חתונה אין 
הארבםט״ באטאנט ער מיט װײטיק, אז ״. .. אלע האבן מיך אפגענארט״. 

און כאטש דער חלום איז זײן אײנציקער אנהאלט און רעטונג 
פון פארצװײפלונג, פילט ער אבער מיט אלע זײנע חושים, אז אפילו 

דער חלום איז א לץ — ער מאלט א ליגן. 

דער חלום װאס באקומט זיך אין באמזעם ליד, אטעמט אבער פארט 



׳א און נישט — נײן 

פארשי^ט דער װעג און אטגעברענט דאס שטיבל — 

פון אלע דארט בין אין אײנער נאר פארבליבן, (ז, 100 ) 

און אז דער גורל פאר׳משפט אײנעם צו בלײבן אײנער פון אלע, 

איז דעם אײנעם גאטירלעך זײער גישט גוט און עס גײט אים פאקטיש 
גארגישט ניט אײן. זינגט ער טאקע: 

איך האב שוין גארנישט פון מײן הײם, — 

פון אלע טעג איז נאענט די נאכט, 

װאס קומט אין חלום מיך דערמאנען, 

פון אלע װעגן איז נאענט דער שליאך, 

װאם פיחט צום קבר פון מײן מאמען. (ז, 101 ) 

אלץ, אלץ, אפילו די נאכט װאס איז נאענט — דערמאנט װים 
בלויז אין חלום. און דער חלום װידער דערמאנט אים בלויז אין זאכן 
װאס שוידערן אונדז אויף מיט די קאנקרעטע בילדער פון זײן ליד: 

. . . און דו האםט געװיזן מיט דײן האנט צום טאל 
(איבער אונדז האט געגרוילט דער מולד): 

— אט דארט האבן זײ, די שכנים, אמאל, אמאל, 

מיך געמארדעט און מײן קינד געקוילעט. 

זי האט געשוידערט; ס׳איז באמת א װאונדער, 

װי איך גײ מיט דיר אצינד אויף דער ערד. 

װײל ס׳האט דער מערדער מיט זײן שװערד 
צעטײלט מײן גוף באזונדער און מײן קאפ באזונדער. 

און איצט איז װינטער, אזא װאונדערלעכער שנײ 
איז אויסגעפאלן אויף יענע ערטער. 

און מאדנע, װאס איך, א טויטע, גײ 

ארום שפאצירן להכעיס מײניע מערדער. (ז. 111 ) 

דאס איז דער װאונדערלעכער חלום אין דעם געמיט און מױל פון 
א שעפערישן דיכטער — צו לאזן א טויטע ארומגײן ״. . . שפאצירן 
להכעיס מײגע מערדער״, און אויך דער װילן און גלויבן (אין דעם 
ליד ״פון מײן חרוב הויז״), אז — 

פאר אלץ, פאר אלץ מיר װעלן נאך באצאלף 

דאס איז דער גבורה׳דיקער און עקשנות׳דיקער אויפטויך פון דעם 
בטחון אין דעם דעװיז פון עם ישראל חי, 

און כאטש דער חלום איז בײ באמזען בדרך כלל גובר די װאר, 

דינט ער אים פונדעסטװעגן אומעטום און אלעמאל װי א םטיליםטישער 
מעטאד אין זײן ליד, אויפצודעקן אונדזעהע װאונדן׳ און אזוי ארום 
אונדז דערמאנען אין אונדזער חשבון מיט דער גרויזאמער װעלט: 

— איך קלער און קלער, 

װאו נעמט מען איצט ציגן, 

אז ס׳האט דער װאלף אלע שוין פארצוקט, 

אפילו דאס ציגעלע דאם װײםע 

פון אונדזער שײנער מעשה. (ז. 104 ) 

ם׳אר א טיף־פארטיפטע טראגיק נחום באמזע האט פאר אונדז 
דא אויםגעדיכטעט: ם׳ציגעלע דאס װײםע פון אונדזער שײנער מעשה, 
האט דער װאלף שוין אויך פארצוקטז 

װאם, פרעג איך — קען שוין ערגער זײן און טראגישער דערפוןז 
דער דיכטער גײט ארום װי אין א טשאה און אין דעם װאונדער 
פון א חלום גרוילט ער אויף: 

זע, אזוי פלוצים איז אלץ אװעק: 

איך האב געלײגט זין בײ דער שײן פון טאג 
און אויפגעכאפט זין אין פארנאכט. א שרעק 
פון מײנע טיפענישן האט אנגעיאגט. (ז. 53 ) 

און אט די שרעק, װאס פארפאלגט אים אן אן אויפהער, װערט 
כמעט זײן קאמפאס װאס שמידט אים צו אין חלום, צו דער טרויעריק־ 
סטער װאר פון אונדזער צײט. 

מײן הײם איז לאנג שוין אפגעברענט. 

נאר דער װינט בלאזט דאס אש מיר אין די אויגן 
אין דער פרעמד. 

א חלום נישט געשטויגן נישט געפלויגן 
פירט מיך דורך א שפינװעבס־בריק 
צו מײן הײם צוריק. 

מײן הײם איז אפגעברענט. נאר דאס אש 
פון אירננ חורבות 
ברענט אלץ מײן בארװעס 
אויף די פרעמדע שטראזן. 

אין טרוים טראג איך ארום א פלאש 
פון זײפן־שוים 

און טו צום הימל עס צעבלאזן. (ז. 113 ) 

דאס איז דער טראגישער ס״ה פון א חלום אין א דורכאויס פאר־ 

קערטער, אומגעלומפערטער און נישט־פאראויםגעזעענער װאר. און אז 
ער קומט שוין אויף אן אמת צוריק אין דער אזוי גערופענער באפרײטער 
פוילן׳ קומט די נאקעטע װאר און דערצײלט אים׳ אז -- 

דורך אױואנס םעדער צעבליטע 

האט מען מײנע ברידער געפירט צו דער שחיטה. — 

און ם׳קען זײך אז דאס ברויט חאם אין עס, 

איז געװאקםן אויף מײן ברודער — דעם מת. (ז. 120 ) 

אזוי װערט צערונען דער חלום פון נעבטן׳ בײם שײן פון דעם 
טרויעריקםטן ם״ה פון דער גרויליקםטער װאר פון הײנט. 

אן אמתן אפרו און צופרידנשטעלנדיקע דערגרײכונג, אין פארם, 
שפראך און אויך דיכטעריש־פילאםאפישן אינהאלט, געפינט באמזע 
אין זײנע פראכטפולע איבערדיכטונגען פון לי־טאי־פע, װאם לײענען 
זיך מיט גרוים הנאה, װי אריגינעל־פארטראכטע לידער, װאם אטעמען 
מיט חבמה און גארער שײנקײט און פארכאפן דיך פון דעם אנהײב ביז 
צום םוף. 



״שמ־יל ןאל דײן״ בגן יצןזגן בצךלעעך 


װער עם װיל זיך באקענען מיט דעם געמיט־צושטאנד פון א 
הײנטצײטיקן ײדן, װאם איז דערצו נאך שטאלץ מיט זײן אפשטאם׳ 
טראץ דעם גהינום װאם מיר האבן ערשט דורכגעמאכט אויף דער 
פארשאלטענער ערד — דער זאל זיך באמייען ארײנצוקוקען אין דעם 
היכל פון אונדזער מאדערנער דיכטונג און ער װעט װײט נישט באדארפן 
גײן צו געפינען דאם װאם ער זוכט. 

עם מאכט ניט אוים װאם א םך ״חכמים״ אונדזערע, ״פראפע־ 
סיאניעלע שװײגערם״ אזוי צו זאגן, האבן זיך דעררעדט צו דער /,חכמה״ 
פון פארדאמען די. װאם שרײבן יא איבער־און־װעגן אונדזערע בי־ 
טערםטע דערפארונגען אין דער אזוי־גערופענער היטלער־תקופה, אלײן 
גישט האבנדיק געװען ״דארטן״. די טענה אז קײנער װאם איז ״דארטן 
גישט געװען און אלײן נישט איבערגעלעבט דעם בראך און אומגליק 
װעגן װעלכן ער שרײבט״, האט נישט קײן ״רעכט״ זיך צוצורירן צו 
אזא טעמאטיק, איז, לויט מײן מײנונג — פאלש און.דורכאוים אומ־ 
.גערעכט פון יעדן שטאנדפונקט. דאנטע, למשל, װי יעדער אײנער 
װײסט — איז זיכער פריער נישט געװען אין גהיגום און דיערנאך 
ערשט, אויף דער עצה פון גארנישט־זאגנדיקע שװײגערם פון זײן דור 
— אנגעשריבן זײן גהינום. 

שרײבן, פאר א שריפטשטעלער מיט געװיםן און טאלאנט, איז 
נישט נאר א פרײדיקע צי טראגישע איבערלעבונג און א מוז, נאר אויך 
תון דער עיקרשט, א נאציאנאלער און געזעלשאפטלעכער חוב און 
אחרױת. און ײדישע דיכטער װאס זײגען נישט גלײכגילטיק צו דעם 
גורל פון זײער פאלק, טארן ניט שװײגן װען דאם לעבן פון זײער 
פאלק שטײט אין קאן, אפילו דאן, װען זײ אלײן, די באטרעפנדיקע 
שריפטשטעלער — זײנען װײט פון דעם עמק הבכה און װערן אלײן 
ניט דירעקט ארײנגעצויגן אין דעם פאלקם־אומגליק. זײער ײדיש 
הארץ און אינטואיציע איז אין אזא פאל גרוים גענוג צו דערשפירן 
אויף דעם סובטעלםטן אופן די געפאר פון אונדזער קױם און זײ אלאר־ 
מירן גענוג, אין זײ ארויםצורופן די שטומסטע אנונגען פאר דעם 
צארן װאם גיסט זיך אין װײטע ניט־דערגרײכבארע װינקלען פון דער 
ערד אויף אונדזערע קעפ. און אויב דיכטער װאם זײנען אין מאי־ 
דאנעק, טרעבלינקע, פאנאר און אנדערע פינצטערע גהינום־אינדזלען 
נישט געװען, האבן בשעת מעשה און דערנאך װעגן דעם יא געשריבן, 

קומט זײ נישט נאר צו פארדאמען דערפאר, נאר, זײ פארדיניען אין 
קעגנטײל, די גדעםטע לויב און אנערקענונג פאר קענען זיך אינטו־ 
איטױו ארײנלעבן ואין אזעלכע מוראדיקע גהינום־סיטואציעס און אויף 
א קינסטלערישן אופן ברעגגען צום אויםדרוק אונדזערע געפילן אין 
װערק, װאם רעגן אונדז בטבע אן צו מרידה קעגן דער רשעות װאם 
װערט קעגן אונדז באגאנגען און אוין צו קאנקרעטע מעשים. 

אונדזער הײנטצײטיקע ײדישע דיכטונג האט אין זיך ארײנגע־ 

זאפט דעם גאנצן צער־און־צארן פון אונדזער תקופה און אויף א 
רירנדיקן אויפן זיך אפגערופן אויף דעם פײן, יסורים און װײ־געשרײ 
פון אונדזער פארשניטן פאלק. 

ײדישע דיכטער איבער דער גארער װעלט האבן זיך צוגעאײגנט 
צו אונדזער גרויםן פאלקס־אומגליק, און יעדער אײנער האט אויף זײן 
אופן, לויט די קינסטלערישע מעגלעכקײטן זײנע — געבראכט צום 
אויסדרוק זײן אײגענעם צער־און־צארן, פראטעםט, יאוש און האפענונג 
לגבי די נויטן פון אונדזער פאלק, װאם האט פון זיך ארויםגעטײלט 
דעם סאמע גרעסטן קרבן, אין פלײש, מארך און בלוטז — אויף דעם 
מזבח פון דער געשיכטע פון דער מענטשהײט, אין דעם געראנגל פון 
דעם איצטיקן דור הפלגה. 

יצחק בערלינער, נישט זײענדיק קײן צו פראדוקטױוער דיכטער 
— האט נאך אין דעם יאר 1941 זיך אפגערופן אויף דעם טראגישן 
אומקום־פראצעם פון אונדזער פאלק, מיט א גאנץ בוך לידער און 
פאעמעם א. נ. ״עד מתי״. דער דיכטער מלך ראװיטש, האט אין יענעם 
בוך זײנעם פארעפנטלעכט א פאררעדע, אין װעלכער ער האט צװישן 
אנדערס געשריבן: ״בערלינער אין ניט קײן פיל־שרײבער און דאם איז 
פיל, זײער פיל װערט. צו זײנע פערציק יאר איז,עד מתי׳ דאס צװײטע 
לידער־בוך זײנס. עקםטרעמע טעזע — דאס ערשטע בוך זײנס, און 
עקסטרעמע אנטיטעזע — דאם צװײטע. אן א טעזע און אן אן אנטי־ 
טעזע קען דאך א םינטעזע ניט באשאפן װערן. . . און די םינטעזע 
װעט זײן, װעט זיכער זײן, דאס דריטע בוך בערלינערס, דאם גלײכ־, 
געװיכטיקםטע, דאם באלאנסירטע״. איז אט איז געקומען דאס דריטע 
בוך בערלינערם, אין זיבן יאר -ארומ — װאס האט לויט ראװיטשעם 
און אונדזער אלעמענם װאונטש געזאלט זײן ״. . . די םינטעזע, דאס 
גלײכגעװיכטיקםטע״ דאס באלאנםירטע . . .״ װערק, װאס עס איז 
לײדער נישט געװארן. און נישט געװארן איז עם גישט חלילה צוליפ 
בערלינערם שולד, נאד פשוט, צוליב דעם טרויעריקן פאקט, װאם דער 
מבול און אומקום פון אונדזער פאלק, האט זיך צום אומגליק נאך ביז 
דאן ניט אפגעשטעלט. עס איז געװען װי דאס פאלק זאגט: ״דער 
מענטש טראכט און גאט — לאכט״. און די לידער און פאעמעס פון 



92 יחזקאל בראנשטײן 

יצחק פערלינערם נײ בוך ״שטיל זאל זײן״ איז גאר געװארן א המשך 
— א טרויעריקער המשך פון די פריערדיקע צער־און־צארן לידער פון 
זײן בוך ״עד מתי״. דערפאר דער אויפזינג זײנער־ 

כ׳האב ליב געהאט זען דעם ציטערן פון שטערן 
אין נחת בארוט. 

איצט קוק איך צום הימל דעם שװארצן און לערן— 

כ׳זע טראפנדלעך בלוט. 

װאם קליגגט װי א פארענטפערונג פאר נישט ברענגען דעם געװאונטשטן 
םינטעז פון זײן שעפערישער טעטיקײט. און זיך אלײן אויפםנײ גאר 
דערזען װי ״. .. אן אבל אין שרעק .. .״ 

זײן אבלות שטערט אים אבער גלײכצײטיק נישט פון זיך ארוים־ 
צוברויזן זײן שטאלצע ײדישקײט, װאם דינט אים װי א לײטמאטױו 
אין זײן באגער צו ברענגען צום אויםדרוק זײן געפיל פון פראטעםט, 
נקמה און האפענונג. בערלינער זינגטז 

כ׳װעל נישט פארקרימען אין פארגיעבונג־שמײכל מײן 

פארהארטעװעטן פנים 

כ׳װעל אײביק כאװען די נקמה אין זיך און מיט לאגלען 

האם זי שפײזן, — 

די לעצטע גסיסה־בליקן, פון די קינדער און פון 

פארמעטענע גרײזן, 

זײ װעלן שטענדיק מיר אין מײנע אויגן קוקן און 

זײ װעלן מאנען — 

פאר װארשע און פאר לאדזש, פאר יעדער שטאט, פאר 

יעדן פײן און גרויל און שטרויכל. 

כ׳װעל חתמענען אין זיך א שבועה אזא הארטע 

שװײגנדיקע־שטומע, 

אז איך — אין דער פרעמד געבליבענער, געראטעװעטער 

יתום פון מײן אומה — 

איך בין נישט מוחלי — איך בין נישט מוחל!- 

דער אויפגעװײן און אויפגעשרײ פון זײן ״איך בין נישט מוחל״ 

איז אבער נישט גענוג פאר אונדזער צעװאונדיקטן דיכטער, װעמענס 
געװיסנהאפטיקײט און עכטקײט שרײט ארוים פון יעדן ליד זײנעם. 
אין זײן צעװײטיקטקײט אויף דעם גורל פון אונדזער פאלק, קומט אפט 
צום אויםדרוק זײן געפיל פון שולד און חרטה פאר האבן ״. .. גערא־ 
טעװעט זיך על פי נם .. .״ װאס איז אגב זײער כאראקטעריםטיש פאר 
זײן געװיםנהאפטיקײט? 

... און איך האב געראטעװעט זיך על פי נס — 

איצט מוז איך באהאלטן מײן פנים פאר שאנד-״ 

און אין אן אנדער ליד זינגט ער מיט װײטיק. 

טעג װי פולע לאגלעך טראג איך אויף מײן קערפעה 
כ׳גײ אויף שפע־װעגן דא אין װײטן לאנד — 

קוקן װעלט אין פנים איז מיר איצט א זזרפה, 
אויסצוזינגען לידער איז מיר איצט א שאנד- 

זאט מײן אויג מיט זונליכט און מיט הימל בלויען, — 

כ׳װאלט די אויגן מיר פאדשיט מיט הײסן זאמד- 

קוקן װעלט אין פנים איז מיר א בזױן, 
אויםצוזינגען לידער איז מיר איצט א שאנד — 

ער קאנסטאטירט און פרעגט מיט ביטערקײט. 

דו האםט פאר טויטע ברידער מיך דערנידעריקט, 

פארשעמט — 

פארװאס האםטו געשאנעװעט מײן לעבן אין דער 

פרעמדז - 

און װיפל ער טרויערט ניט׳ און טרויערן טרויערט ער גענוגז — 
באקלאגט ער זיך אלץ, אז ״איך טרויער ניט גענוג, מײן גאט — איך 
בין ניט װערט דײן גאב״. 

אזוי פירט אונדז יצחק בערלינער ארײן אין זײן װעלט פון טרויער, 

א װעלט װאס גרוילט מיט קאנקרעטע בילדער פון אומקום, ײדישן 
װײטיק, פראטעסט קעגן מענטש־און־גאט! געפילן פון חרטה און בושה 
קעגן די שענדלעכסטע דערפארוגגען פון אוגדזערע קדושים, יאוש און 
אויך האפענוגג אויף דערלײזונג. אין זײן פארצװײפלונג װיל ער 

.. . רוען, װי חונה המעגל, 

אין זיבעציק־יעריקן שלאף — 

דערנאך װעל איך אויפשטײן געלײטערט 
מיט דמױן גערײניקט און קלאר — 

ס׳װעוט װערן פארװישט און דערװײטערט 
מהלך פון גרויליקער װאר- 

ער פרואװט זיך פארטײען דעריבער אין א חלום, אפצואװערן 
זײן אויפמערקזאמקײט פון דער טרויעריקסטער װאר — 

. . . א חלום פון מארגן, — 

ניט קײנעם פארגאזט און ניט קײנעס דערװארגן. .. 

אומגעריכט אבער דערזעט ער פלוצים, װי — 

... די װאר שטײט אינמיטן דער װעלט און זי לויערט. 

די זון איז פון בעט פון איר שווארצן געקראכן. 

דער טאג האיט געשפאנט אויף פארבלוטיקטע שטיגן 
צעבעךגלטע קברים אע לײדיקע װיגן — — 

און איך האב געחלומט א חלום — א ליגן. . .״ 

און כאטש ער זעט אומעטום: ״. .. ס׳איז נאכט — ם׳איז נאכט און אז 

. . . די חוצפהדיקע וועלט איז אויכעט שטום 

באטאנט ער פונדעםטװעגן — 

און מיר — מיר װעלן שטום ניט בלײבן ביז דער 

לעצטער ענד- 

מיוט רינג מיט בלוטנדיקן נעמען מיר די װעלט ארום — 

די װעלט די רוצחישע מיט קין־צײכנס אויםגעברענט 

און אונדזער גאט שליידערט ער אין פנים ארײןן 

האט גאט דער שוכן 

מיט זײן בליק געמאםטן די מיליאסן רויכעלעך און רויכך 
די מיליאנען פלעמעלעך צעגליטע — 

די אנגופיקע גופך 
האט ער צוזאמענגערופן 
זײן מלאכימדיקע סװיטע- 

ער האט אראפגעלאזן די אויגן 
און זיך פארשעמט . . . 

און פארשעמט װעט ער אויף תמיד בלײבן אין די געדענק־לידער 
פון דעם צארטן דיכטער יצחק בערליגער׳ לדור דורות . . . און מיר 
אלײן װעלן אויך געדענקען בערלינערן צוליב די לידער זײנע װאס 
װעלן אוגדז אלעמאל דינען װי א דערמאנונג אין די גורלדיקע טעג פון 
אונדזער טראגישסטער תקופד״ וואם האט פאר די אויגן פון דער גארער 
װעלט אויף דעם אוממענטשלעכסטן אופן פארטיליקט א גרויםן טײל 
פון אונדזער פאלק. אט איז אן אויסצוג פון זײן ליד ״יזכור״; 

כ׳מאך דיר, װעלט, הבדלה — 

בורא מאורי האש — 

ױד — דער ערשטער אות איז 
און זאיך כואוד װאואוד רעיש. 

אין דעם רוים באװעגט זיך 
פײערדיק געשרײ, 

נאך װארט אנטפלעקט זיך: 

נון און כוף, מעם, הײ- 

יזכור און נקמה — 

ברידער צװײ צוזאם — 

קריץ־אײן זײער נאמען 
אין ישראלם שטאם. 

גײ מיט זײ אויף װעגן, 

מעסט ניט שטח, לענג, 

אז מען װעט דיך פרעגן, 

ענטפער: — איך געדענקו 

װעלן מיר אגנעמען דעם דיבטערס דעװיז און ״גײן מיט זײ אויף 
װעגן״, און װער, װען־און־װאו ״מען װעט אונדז פרעגן״, װעט אונדזער 
ענטפער אלעמאל זײן: ״איך געדענק!״ און צוזאמען מיט דעם ״איך 
געדענק״ וועלן מיר מיט אונדזער דיכטער אין זיך אויך צערטלען און 
כאװען דעם געפיל פון גלויבן און בטחון, װאס טויכט־אויף װי א ליכט־ 
שטראל פון א סך פון זײנע לידער אין דעמזעלבן בוך ״שטיל זאל זײן״. 
װײל, כל זמן 


. . , עס איז גלויבן פאראן און בטחון איז דא, 
עס װעט קומען דער טאג, עס װעט שלאגן די שע.ה- 



״גגגהײגזשבגאבו״ פךן אברהם גזגצ^ןנוגגגןר 

ביז נישט לאנג צוריק זײנען מיר אלעמאל געװאוינט געװען צו 
זען א ײדישן שרײבער, איבערהויפט א דיכטער — בלויז אין די 
ראמען פון זײן ארבעט: שרײבן. 

מיר האבן זעלטן װען געזען אדער געהערט פון א שרײבער, װאס 
זאל בפועל ממש פארװאנדלען זײן װארט אין א פון־אים־אלײן דורכ־ 
געפירטן אקט אין לעבן. אויב פאעטן ײדישע האבן בײ אונדז יא זיך 
פארנומען מיט פובליציסטיק אדער פאליטיק, איז װי געװיסנהאפט 
און ערליך זײ האבן נישט דורכגעפירט זײערע התחײבותן, האבן זײ 
בדרך כלל מיט זיך דאך ניט פארגעשטעלט קײן דירעקטן סינטעז 
פון װארט־און־טאט. דעריבער האבן זײ קײנמאל ניט געקאנט דיניען 
װי א מוסטערהאפטער בײשפיל פאר דעם פאלק, װאס פארגעטערט 
אלעמאל זײנע שריפטשטעלער, קוקט צו זײ ארויף און דערװארט פון 
זײ אלעמאל עפעס געװאגטעס און גרויסעס, אין שײכות מיט א דע־ 
מאנסטראטיװן אקט לטובת דעם כלל, װי א דירעקטן פועל ױצא פון 
זײער אײגענעם װארט, װאס װערט פילטרירט און געלײטערט אין 
דעם הארץ און בלוט פון דעם דיכטער. 

אונדזער הײנטצײטיקע ליטעראטור װאס איז אויפגעקומען פאר 
דער בלוטיקער היטלער־תקופה, קען זיך למשל נישט בארימען מיט 
דעם אקט פון א שרײבער װאס זאל האבן גענומען נקמה פאר די עװלות 
װאס װערן באגאנגען קעגן אונדזער פאלק, װי דער אקט פון א הירש 
לעקערט למשל, אין דעם נאמען פון דער ארבעטער באװעגונג. 

אויב שלום שװארצבארד ע״ה האט יא דורכגעפירט אן אקט פון 
נקמה קעגן פעטלױרען, איז ער ערשט דערנאך געװארן א שרײבער, 
דערצו נאך א שרײבער פון מעמוארן און — נישט פריער. (די פאר 
שװאכע לידער װאס ער האט יא אמאל פארעפנטלעכט, האבן אין 
אונדזער דיכטונג זיך קײנמאל ניט אנגענומען). 

ערשט מיט דעם אויפקום פון דער פינצטערער היטלער־ממשלה, 

װאס האט זיך מער װי אנגעשטרענגט אונדז צו דערנידעריקן און דעם 
מענטשי אין אונדז צו פארשעמען, האבן זיך אין אונדז דערװעקט גײע, 
כמעט אומבאגרײפלעכע — פאטענצן, װאס האבן מיטאמאל א שטויס 
געטאן אוגדזיערע שרײבער צום פאדערגרונט פון אקטועלקײט. און 
א סך פון זײ, טאקע פארװאנדלט אין העלדישע אויספירער פון יענעם 

נקמה־אקט קעגן אונדזערע שונאים׳ פון װעלבן זײ אלײן האבן הויך 
געטראכט, גערעדט און אויך געשריבן. 

עם איז גענוג א בלעטער צו טאן די אנטאלאגיע ״לידער פון 
די געטאס אין די לאגערך׳ װאס דער באקאנטער ױנג־װילניאנער 
שריפטשטעלער־פארטיזאן ש. קאטשערגינםקי האט צוזאמענגעשטעלט 
און זען׳ װיפל באקאנטע און אויך א היבשע צאל אנאנימע׳ דורכאויס 
אומבאקאנטע — דיכטעה מוזיקער און קינסטלער האבן אין געטאס׳ 
קאנצענטראציע־לאגערן און װעלדער, אקטועל אויסגעלעבט זײערע 
לידעה דאס געזאנג פון זײער בלוט־און־הארץ. אזעלכע דיכטער װי 
משה שימעל, הירש גליק, דיסקאנט, דזשעק גארדאן, כתריאל ברוידא, 
דוד בײגעלמאן, העלענא גרין, דאם ?נ־יאריק ײינגל־דיכטער יצחק 
בערמאן און צענדליקער אנדערע דיכטער, האבן נישט נאר געמוטיקט 
דאס פאלק מיט זײערע לידער אין דער גרויזאמםטער צײט פון אונדזער 
גרעסטן חורבן און אומקום, נאר — זײ האבן דער עיקרשט זײער װארט 
פארבונדן מיט אן אקט פון נקמה און מיט זײער אײגענעם אומקום 
אויף קידוש השם, אן יעדן צװײפל באװיזן א מוסטערהאפטן בײשפיל 
פון מםירת נפש לגבי דעם גורל פון אונדזער פאלק, װאם האט גורם 
געװען די העדאאיק פון דער װארשעװער געטא. 

אזוי האט די לעצטע יארן דער ײדישער שרײבער זיך פארשמידט 
צו זיין װארט; װארט־און־טאט האבן זיך פארגורלט און פאראײנסט; 
דער גבורהדיקער אויפגעשרײ אין אונדזער ליטעראטור האט באקומען 
א נײעם זין, דורך דעם אקטױון אנטײל פון א סך פון אונדזערע 
שרײבער אין די פארטיזאנקעם, װאס האט זײ דערהויבן צו אזא מא־ 
ראלישער הויך, װאס װעט אונדז אײביק דינען װי א מוםטערהאפטער 
בײשפיל װי אזוי צו לעבן און צו קעמפן פאר דעם לעבן װי א ײד און 
װי א מענטש, אין א װעלט פון אכזרױת און גלײבגילט צו אונדז, װי 
א מארטירער־פאלק װאס האט אויסגעהאלטן זײער א סך נסױנות און 
דאך באװיזן אויפצוהאלטן זײן אײגנארטיקײט, ביז דעם עקשנותדיקן 
אויפבלי און נאציאנאלן װידערגעבורט פון אן ארגאניזירט און אנערקענט 
פאלק — ישראל. 

אויף דעם גורל פון ״ױנג־װילנע״ איז אויסגעפאלן נישט נאר 
ארײנצושרײבן אײנעם פון די שענסטע קאפיטלען אין אונדזער ליטע־ 
ראטור, נאר אויך — דורך פײער־און־בלוט — זיך צו פאראײביקן אין 
אונדזער געשיכטע װי קעמפער, גואל הדמ׳ם פאר אונדזער חרוב לעבן. 

אברהם סוצקעװער איז אײנער פון די דיכטער פון ״ױנג־װילנע״ 

װאס האט דורכגעלעבט, דער עיקרשט — דורכגעליטן און אדורכגע־ 
פיבערט דעם גאנצן גהינום פון דער היטלער־תקופד״ װאס האט זיך 
אגב אין אים אויף תמיד פארדיבוקט און אויף אים אויך געהאט א 

געװאלדילן־קרעאטױון אייגפלום, וואם גייט אים נאך ווי א שאטן און 
שטױםט אים אן אויפהער צו אומאויפהערלעכער דיכטערישער באנײ־ 
אונג, אין זין פון שעפערישער אקטיוויטיעט, שפראכלעכע המצאות, 
גראם־חידושים ביז װירטואזיטעט, פארם־מײםטערשאפט, װיזיאנעריש־ 
קײט און אומענדלעך עמאציאנעלן אויפברויז, אויף א הינטערגרונט 
פון א בילדלעכקײט װאם פארכאפט ממש מיט איר דינאמישן אויפבליץ 
און לויטערע זעאונגען• םוצקעװערם פאעמע איז א םינטעטישע, טיף 
פארװארצלט אין דער טרויעריקםטער װאר פון אונדזער הײנט און 
נעכטן, מיט א פארטיפטן, װיזיאנערישן ארײנבליק אין דזנם מארגן. 
די פאעמע איז װי פון לאװע אויםגעגאםן; װארט־און־טאט זענען 
דא אזוי פארברידערט, אז איינם אן דעם צווייטן איז גארנישט צו 
באנעמען און אומצעטײלבאר, װי א םיאמער צװילינג. 

די פערזן זײנע פולםירן מיט קאכעדיק בלוט װאם אײגענען דיך 
צו צו דער פאטעטיק פון זייער טעמאטיק, פארכאפן דיך און לאזן 
נישט רוען, לאנג נאך דעם װי דו האםט זײ א םך מאל און װידער־ 
אמאל געלײענט. 

דאם בוך באשטײט פון צװײ און פערציק קאפיטלען, א פארליד 
און א נאכליד, װאם שליםן זיך ואײגם אין אנדערן װי רינגען אין א 
קײט,' און כאטש די אלע קאפיטלען זענען געשריבן אין אײן און דער־ 
זעלבער פערזנמאם, זענען זײ אבער נישט מאגאטאן, א דאנק םוצקעװערס 
זעלטענער שפראך־דערפינדערישקייט, דער עיקרשט — א דאנק דעם 
דינאמישן כאראקטער און פארנעם פון זײן טעמאטיק, װאם פארכאפט 
דיך מיט זײן אריגינאליטעט און הויכגראדיקן פאטאם. 

״געהײמשטאט״ שפיגלט אפ די טראגיק פון א פאלק זאלבעצענט 
װאם האט זיך פארגראבן אין די קאנאלן, נאך דעם חורבן װארשע און 
װילנע, 

און אײנער פון דעם פאלק זאלבעצענט איז דער דיכטער פון דער 

געהײמשטאט — אברהם סוצקעװער אלײן. 

די פאעטע איז געשריבן, אן איבערטרײבונג — מיט הארץ און 

מיט בלוט. 

יעדע שורה איז װי אויםגעהאקט פון גראניט און פארכאפט מיט 
דער אייגנארטיקייט פון םוצקעווערס פארנעם, שוואוגג און דינאמיק. 

זײן גראם איז איבערראשגדיק מיט זײן נײקײט. 

זײן שפראך — אן אומדערשעפלעכער קװאל פון אינאװאציעס, 
בויגעװדיקײט און טרעפלעכע המצאות, איבערגעלאדן מיט געפיל, בילד, 
געדאנקלעכקײט, זעאונגען און בליציקע אםאציאציעס. 

זײן ריטם — גראדליניק און מוזיקאליש, שטורעמדיק װי דער 
ים און פארכאפנדיק־פארפירעריש װי די מיסטעריע פון דער גאכט. 

םוקעװערם ״געהײמשטאט״ איז פארטראכט און געשריבן געװארן 
װי א װענדונג צו דעם מארגנקינד פון דער צוקונפט: 

דו מארגנקינד! קום נענטער און איך װעל 
פון װערטער־פארבן מאלן דיר א װינקל 
פארנאגלט אין דער װאר . . . 

און די ״װערטער־פארבן״ זײנע זענען בילדער־רײך, אנגעלאדן 
און איבערגעלאדן מיט פאטאס און צײכנס פון דער װאר, װאם ברענען 
דײן געװיםן מיט דער מוראדיקײט פון דער אקטועלער איבערלעבונג. 
װי א דונער שלינגט ער זיך ארײן אין דײן געהער און דונערט דיר אין 
אויער ארײן: 


. . . אנטפלעקעריש צעװיקל איך, באװײז 
געשטאלטן הײנטיקע, װאס ניט פארשװאונדן 
אין דער געדעכעניש פון צײט . . . 

און באװײזן באװײזט ער זײ, אין זײער פולער טראגישער נאקעט־ 

קײט, װאם פארגלױוערן דיר דײן הארץ. ער פארגעסט אויך נישט זײן 
לײענער און ער רעדט צו אים אזוי: 

געדולדיקער לײענער, זוך נישט ארומעט 

דעם דיכטערם פערזאן אין דער װילדער פאעמע.. — 

נאר אויב דו װילסט דװקא דערשנאפן דעם דיכטער, 

דערגײן זײן באציאונג צו זיך און צו יענעס — 

גראב טיפער זיך אײן אין די שאטנס און ליכטער 
פון זײנע חברים, דארט װעסטו דערזען אים ... 

האב איך אנגענומען דעם דיכטערם עצה, זיך פארטיפט ״אין די 
שאטנס און ליכטער פון זײנע חברים״ װאם ער האט דא באלעבט מיט 
דעם זעלטענעם כח פון זײן פען, און ״דארטן״ דערזען ״אים״ און 
געהערט װי ער תפילהט: 

א װערטער, שאטנס פון מײן בלוט און גאל, 

איך קלאמער זיך אן אײך און פרואװ דערצײלן, 

זײן פאעמע איז אבער א םך מער װי א ״פרואװ (צו) דערצײלן״, 

װײל זײן ״בלוט און גאל״ צירקולירן אין איר טאקע אויף אן אמת און 
פארשװענקען דײן גאנצן מהות בשעת דו לײענסט איר. — 

בײם סאמע אנהויב פון בוך טרעפן מיר דעם דיבטער אין דעם פון־ 
אים־באמאלענעם רעטראםפעקט פון א הארבסטזון. םוצקעװער זינגט: 

אין טיגל פון ײדפארגאנג האט זיך געשמאלצן 
א זילבערנער לײכטעת א קוימעך א רינע, 
צעשפליטערטע שויבך פארסאזשעטע האלצן, 

דער שולהויף, די בוינע, דער צארך די שנאה, 

די ביקס אויפן טורעס, דאס קינד אינם װיגל, 

און אלע געשטאלטן דערטרונקען אין שפיגל. 

ער לאזט זיך דא אבער נישט פארגליװערן און ער פרעגט 
אימפולםױו; 

צי װײל ס׳האט א חלום באפוילן מײן ראיה 
אדורכשנײדן שיכטן, באזינען די װארקײט ? 

און ער געפינט באלד דעם באשײד: 

עס האבן די גלידער געעפנט א װיע 
צו זען אין די לײדן א בלענדיקע קלארקײט. 

מיט גלאז אין וטשופרינע װי גלױוערים קאלטע 
האב איך זיך געשארט דורך די געםקעס די אלטע. 

אזוי דערזעט ער גלײך ״אין די לײדן — א בלענדיקע קלארקײט״ 

און עם װערט פאר אים באלד קלאר, אז ער באדארף, עס איז פאר אים 
א מוז, צו ״באזינגען די װארקײט״, דער דאנקבארער זין און ציל פון זײן 
״געהײמשטאט״־פאעמע. עס שטעלט אים אפ א פרוי און זאגט אים: 

פארמאגסטו קײן אנדערן, בעםערן װעג ניט — 

אהער, קום ארײן אין געהײמשטאט און פרעג ניט. 

אזוי קומט םוצקעװער אן אין דער געהײמשטאט, װאו עם איד. 

אים באשערט, װי מיר װעלן באלד זען — צו שפילן א גאר גרויםע 
ראלע און װערן דער דיכטער פון אונדזער פאלק זאלבעצענט. 

די פרוי שוין א זקנה, פארוים האט געהונקען, 

פארהויבן פון ברוק א פארזשאװערטע גראטע 
און מער איז די זונשײן אויף אונדז ניט געפאלן, 

מיר זענען אראפ אין דעם תהום פון קאנאלן. 

און דא, אין דעם ״תהום פון קאנאלן״, טײלט ער דעם גורל 
פון דעם פאלק זאלבעצענט, אויף זײן מארטירער־װעג צו ליכט און 
פרײהײט. עס נעמט אים באלד ארום א מורא און ער פרעגט פארביטערט• 

אצינד, מיט דער נארישער הויט אויף די לענדן, 

איך שװים אין געשטאנק, דורך א קלעפיקן פינצטער 



א און נישט — נײן 


1(01 


אין מויזלאך־געװעלבן. צו װעמען זיך װענדן ? 

אװאו איז אן אפרר א שטערן א מינדסטער? 

נישטא קײן באשייד, דער חושך פון קאנאל איז נישט איבער־ 
קלײבעריש און ער פארשלינגט אלץ־און־אלעמען — אינגאנצן. און 
סוצקעװער דערצײלט װײטערן דער 

זכרון געדענקיט נישט װי לאנג כ׳בין געשװאומען 
דורך כלערלײ רערן אי ברײטער, אי שמעלער, 

א שעה צי א יאר ? נאר מיר זענען געקומען 
צו עפעס אן אפגעשײדט ארט װי א קעלער. 

מיטאמאל אבער באפאלן אים ״שװארצאפל־געשטאלטן״, װאם בא־ 
שמעקן אים װי חױת . . . און יעדער אײנער נישטערט אין אים 
״זײן פארלוירנם״. 

עס לעבן נאך ײדן ? קומט דין א געװימל: 

נישט שוין זשע געבליבן בלויז צען ? (און דארט אויבן, 

געזען דורך א גראטע, אויף פיצעלע הימל, 

עס האבן ארומגעלופט זוניקע טויבן). 

— פון צען — האט אן אטעס געגרײזלט זיך בלוילעך — 

װעט װערן א פאלק, אויף להכעיס דעס מולך. 

אזוי האט בײ דעם ערשטן באריר פון דעם דיכטער מיט דעם 
פאלק זאלבעצענט אין אים גלײך אויפגע׳בטוחנט דער גלויבן, אז ״פון 
צען װעט װערן א פאלק, להכיעים דעם מולך״. און אין דעם ״װערן 
א פאלק״ להבא, נאך דעם בלוט־מבול — ״להכעים דעם מולך״, בא־ 
שטײט דאם זעלעכקײט פון סוצקעװערם מײםטערהאפטער פאעמע 
״געהײמשטאט״. 

דעם דיכטער ניעמט ניט לאנג זיך צו אריענטירן אין דעם קאנאל־ 

חושך אויף דער ארומיקער םביבה. ער זעט און באמערקט: 

דאס פאסיקל טאגליסט, װאס פאלט דורך א גראטע, 

אנטרינט װי א גנב אין תהום פון די רערן. 

בײ אײנעס א שאטן באמערק איך א לאטע, 

בײם צװײטן — די תפילין צעבליט אויפן שטעךן. 

און אינמיטן, גאר אומגעריכט — 

א קינדו — נאר בעת מעשה איז קײנער ניט זיכער, 

פארטײטשט מײן געברענגערין: כ׳האב פון א ברונעם 
דערהערט א געצאפל, דעס נפש געפונען. 

דא גיגוגט אפילו אויף דאס געזאנג פון ״מה טובו״ און — 

א האנט איז געשװאומען פון קאסמישע ברעגעס, 

פארװאנדלט די מענטשן אין לויטער לעגענדע. 

אזוי האט די װאר אונטער דרערד מין באגעגנט, 

װען סהאב מיט געקוילעטער שטאט זיך געזעגנט. 

אזוי האט אונדזער דיכטער ביםלעכװײז. .. אין איטלעכן שאטן 
דערשמעקט זיך אלײן — יענעם חלק . . . װאס האט אים געפיעלט׳ 
און ימיט דעם כח פון זײן װיזיע דעם חושך פארװאנדלט אין ליכט. 
זיך אלײן אינגאנצן רעהאביליטירט — און יעדן געשטאנק אפילו׳ 
מיט געװאלד . . . ״פארביטן אויף שטענדיק אויף ריח פון הײ־שניט 
אין פרישן פירמארגן׳/ װאס איז געװארן כאראקטעריםטיש און אויך 
םימבאליש פאר דעם קאנאל־לעבן אין דער געהײמשטאט. — 

םוצקעװער פירט אונדז איבער זײן אונטערערד־װאגל און שטעלט 
פאר אונדז פאר ״. .. אונדזער אײגן געבויטע מאלינע . .. אין דעם 
ערדענעם אויםגראב . . .״ און מיט א זיכערער האנט מאלט ער פאר 
אונדז אוים די אלע פארשוינען פון די קאנאלן — דאם פאלק זאלבעצענט, 
אין װעמענם גאנצן מהות׳ באװעגלעכקײט און געמיט־צושטאגד. עם 
גליט פאר אונדז אויף די פולסטע טראגיק פון אונדזיער אומקום־עפאכע. 

ויהי, און עם איז געװען אין דעם יאר 

תש״ג, חודש אלול, כ״ג. ניטא מער 
.אין װילנע קײן ײדן. די לעצטע טדאנםפארטן 
אװעק, ניט צו קומען, אין הארבסוטיקן יאמער. 

דאס איז דער ם״ה פון אונדזער ירושלים דליטע. און פון אײנעם 
פון די לעצטע טראגספארטן שפרינגט ארויס גדליה דער לערער. 
נידערט אהער ארונטער׳ און — ״מיטן געשטאנק זיך פארברידערט״... 
דערנאך זוכט זיך אפ א נײער ״. . . א פאליע באגאנד מיט זײן 
מאמען, דער פאכטערקע אםתר״. עם באװײזט זיך אויך אראנע — 

א פליט פון האמבורג, װאס רעדט ניוט קײן ײדיש — 

און צערטלט אין װאטע זײן גורל יחידיש. 

דער מוטנער שטראם ברענגט אויך ליפמאן דעם דאקטאר, דעם 
פרוש ר׳ גתן אין פארמעט געקלײדט, און אםתר ברענגט אויך א מײדל 
דבורל, און דבורל געפינט אונטער א גראטע א בלינדן. עם זוכט זיך 
אויך אפ א ״טראגעדיקע פרוי, װאם פון קבר אנטרונען מיט שנײ־ 
װײסע האר״, מיטן נאמען קרײנע. און דער סאמע לעצטער, דער צענטער 
— איז ער אלײן ־ אוגדזער דיכטער אברהם סוצקעװער. 

אזוי האט זיך פארגראבן דאס פאלק זאלבעצענט אין א װעלט װאס 
איז פארקאפויערט. נאר דאס ליכט פון גלויבן און האפעגונג האט זיך 
פונדעסטװעגן — צו להכעיס אלע אומשטענדן! באװעגט פאר 

די ליפן װי נישט קײן גיעזעעגע רויז . . .״ און, דער עיקרשט אויך 
״געעפנט א מארגן אין מארגן . . .״ און די עפענונג פון ״א מארגן 
אין מארגן״ װערט דער ליכט־שנור בײ אונדזער פאלק זאלביעצענט, 
אין דעם חושך פון דער געהײמשטאט. 

עס שטעלט זיך אײן א װירטשאפט און פאליע פארטײלט ״מיט 
אײנזען און כבוד״ א פונקציע פאר יעדן בירגער פון אונדזער גע־ 
הײמשטאט, אזוי באקומט זיך א בילד פון דעם פאלק זאלפעצענט, 
לויט די פונקציעס פון יעדן אײנעם. 

. גדליה דער לערער פארשרײבט די כראניק ״לזכר די קומענדיקע 
דורות״; ליפמאן, א דאקטאר — ״װעט אונדז פון מחלות פארהיטן״; 
קרײנע, ״װאס קלײבט זיך צו װערן א מאמע״ — װעט האדעװען דאס 
קינד װאס פאליעס מאמע האט אהער געבראכט. דערװײל װעט זי זיך 
צוגעװאויגען צו גײן ארום א קינד ״װעט שפעטער זײן גרינגער .. .״ 
און דעם בלינדן — אים װערט צוגעטײלט דער כבוד פון ״. . . זײן 
בײם ארײנגאנג א װעכטער .. .״ און 

דעם פליט אראנע, געשולט אין פינאנצן, 

האט פאליע באשטימט ער זאל װערן דער מײםטער 
אין אויפקלײבן געלט, עם באהאלטן אינגאנצן 
בײ זיך, אין א גרויםן מלוכהשן טײסטער. 

אזוי װערט אונדזער פאלק זאלבעצעגט פון סוצקעװערן אפילו 
אביסל באפעפערט מיט א טראפן איראניע ... אן אויסנאם װערט דא 
געמאכט מיט ר׳ נתן דעם פרוש. אים דערלויבט פאליע, אלײן צו 
באשטימען טאן װאס ער װיל. און אן קװענקלעניש בעט זיך ר׳ נתן 1 

רבותי, דערלויבט מיר צו זײן אײעך שוםטער, 

איך װיל כאטש מיט עפעס באהילפיק זײן, דינען. 

און אויםגעהערט האט מען די רײד װי א מוסטער 
, פון מענטשלעכער טרײשאפט, װאס נישט צו געפינען. 

און דבורל ״װעט װאשן קלײדער״. און דעם דיכטער אונדזערן אלײן, 
װערט צוגעטײלט דער כבוד צו מוטיקן דאס פאלק זאלבעצענט • 

און דו, חבר דיכטער, באזון אונדזער טרויעך מיט לידער ... 

א דאנקבארע ארבעט װאס ער האט דורכגעפירט מיט דעם פולן 
באװאוסטזײן פון אן אחרױתפולן, ציל־באװאוסטן דיכטערו ערנסט, 

געװיסנהאפט און עכט׳ מיט גרוים־דיכטערישן כח און װיזיאגערישקײט, 
עשירות פון שפראך־אינאװאציעם און גראם־חידוש. 

אזוי װאקסט אויס פאר אונדזערע אויגן דאם פאלק זאלבעצענט 
מיט אלע אײגנשאפטן פון אן אמת פאלק, װאם לעבט און קעמפט מיט 
מסירת נפש פאר דעם לעבן פון דעם מארגן, װײל — 

אזוי האט ער, פאליע, מיט שכל, באקלערטקײט, 

פארטײלט יעדער אײנעם זײן חלק באשעחטקײט, 

װי צװײגן דורך נאכטיקן רעגן באקארשנט, 

מיט הײמישקײט האט זיך צעבליט די מאלינע. 


און — 

דער הײנט האט בײם נעכטן דעם װילן גע׳ירשנט 
עם איז דא ארײן א תנכ׳ישע שכינה. 

די שײנקײט, גרויסקײט און פאעטישע גבורה סוצקעװערם ליגט, 

אין דעם כח פון קענען ארײנצװיגגען די ירושה פון נעכטן אין דעם 
פארבלוטיקטן הײנט. און די תנכ׳ישע שכינה האט באזעלט דאס פאלק 
זאלבעצענט מיט יענער כאראקטעריסטישער עקשנות אונדזיערער, װאס 
האט געצװאונגען די דרויםנדיקע װעלט צו װערן ״. .. דעם בלאטיקן 
מענטש אונטערטעניק . . .״ ביז די צײט איז געקומען, װי מיר װעלן 
שפעטער זען — און דאס פאלק זאלבעצעגט האט דעם חושך פארלאזן, 
מיט געװאגטקײט און שטורעם, און אויפסנײ אנגעהויבן דאם ליכט 
פון דעם טאג צו באד׳ערשן. — 

דאם קינד צאנקט. עס נויטיקט זיך אין פריש בלוט, לויט ליפ־ 

מאנם טעארייע. אסתר איז אבער רואיק. זי װיל בלויז האבן א ציגעלע 
״װעט ם׳קינד פון דער ציגענער מילך װערן פעםטער״. און — 

דעם זעלבן פארטאג איז די פדוי שזין געקדאכן 
פון גראטע ארויס צו מאטײקען דעם שכן. 

און כאטש זי באמערקט און לײעגט 

איבעד א גאם — א פלאקאט אין געשימער: 

״די שטאט איזט בעפדײט פאן דען ױדען פיר אימער״ 

קומט זי פונדעםטװעגן אן װאו זי װיל און באדארף אנקומען. זי בא־ 
מערקט אפילו ״אן עפלבוים גלאצט מיט אן אײנציקן עפל״ און אז זי 
טוט ״. .. גענענען צום עפל, איז פאלט ער אלײן איר אין האנט װי 
א קוש א צעשטראלטער״. אזוי קומט זי אן צום שכן ״מאטײקעס גע־ 
הויקערטער כאטע״ און דער גוטער מאטײקע ״ער גאפט א פארקלער־ 

טער״, װערט באלד הײמיש און אפילו ביז גאר פרײנטלעך צו אםתרן. 
עס טויכט אויף די פרײנטשאפט פון אמאל׳ און — 

דער טיש װערט באװאקסן מיט בלינעס אויף טעלער 
און אסתר דערצײלט װאס די צײט האט פארשװיגן. 

און אז מאטײקע האט — 

געהערט אז אויך פאליע ער לעבט, — האט דער פויער 
צעמײכלט זיך אזש, װי ער װאלט מיט זײן שמײכל 
געװאלט פון דער כאטע פאטרײבן דעם וטרויעה 
און תיכף באטראכט מיט א גראדיקן שכל: 

קומט בײדע. אהער. אויב דײן זון איז אזא נאר 
װי פריער, באדארף אים דער װאלה פארטיזאנער . . . 

אזוי דרינגט דער װאלה די פארטיזאנקע — ארײן אין דער 
געהײמשטאט, דורך דעם געפליםטער פון דעם גוטן מאטײקע -■ דער 
װאלד באדארף אים, פארטיזאנער ,.. — און ער דערצײלט איר מיט 
שטאלץ פון זײן זון אדאמעק, װאם ״דרעמלט פארשיט מיט קארטאפל״ 
און אויך פון זײנע קאמפן און שלאכטן מיטן שונא• און אםתר — זי 
איז אפנהארציק און באטאנט, אז — 

. . . אן פאליען איז שװער צו באשליםן . . . 

און זי שעמט זיך נישט און מאנט א ציגעלע פאר 

א קינד, עס איז קראנק און צעפײניקט פאר הונגער״. 

און אסתר פירט טאקע אויס װאס זי װיל: 

פארנאכט האט א פרוי אין געבלומטער פאטשײלע 
געטריבן א ציג מיט א פולינקער הײטער. 

דאס איז די ערשטע, דירעקטע — פארבינדונג פון דער ״געהײמ־ 
שטאט״ מיט דער דרויםנדיק׳ער װעלט. — 

דער געזונטער מענטש, פאליע — װאם האט זיך פרײװיליק פאר־ 

גראבן אין דער געהײמשטאט, איז אומרואיקן זײן געװיםן פלאגט אים 
און די אומרו זײנע — זי יאגט אים צו װײטערדיקע קאנקרעטע מעשים, 
ער פהעגט זיך אלײןן 

צי מעג ער זיך דא פארקאנאלעװען װײטער ? 

ער דערמאנט זיך אן די קאמפן אין דער געטא, אן אײגענעם 

טאטן, װאס איז ״געפאלן דעם זון אויפן ארעם״ מיט א שמע ישראל 
אויף די ליפן — 

נאר װײטער פון ״שמע״ האיט זײן בליק זיך געריסן, 

געבליבן א טשװאק בײ דעם זון אין געװיסן. 

און אט דער ״טשװאק״ ברענט, װעקט, רופט און מאנט — ער 
לאזט ממש נישט רוען. און צוליב דער מאמען װאם ער האט נישט 
געװאלט איבערלאזן אין געטא װאם ״איז פול מיט מערדײרים״ זענען 
בײדע צוזאמען אהער אנטרונען ״אין מלכות פון מײז און בריליאנ־ 
טענער בלאטע״• 

און ױין געװיםן מאנט בײ אים און פרעגט: 

צי האט ער פארשװעכט פון א קעמפער די װערדע, 

באדארף ער זין שלאגן אין ברוסט אויף חרטה ? 

און צו זײנע ״ברידער אין דער פינצטערניש״ זאגט ער אזוי: 

אין קען מער נישט װארטן אויף■ גוטע באפרײער, 

כ׳װיל קעמפן אין װעלדער- 

אים עקלט יעדער באװיעג פון זײן ארעם, אים דוכט זיו — אז 

עס קנײפן מין פינגער געװאקסן אויף קברים: 

— קויף־אויס אונדזער אומקוס, דערפיל אונדזער האפןו 

,איז װי קען אין אנדערש אן ענטפער זײ געבן ? 

ניט מיר — עס געהערט צו די טויטע מײן לעבן. 

אזוי באלויכט דעם געװיסן — דער צעפײניקטער געװיםן פון א 
צום טויט פארפײניקט פאלק: — פון א פאלק זאלבעצענט, אברהם 
סוצקעװער — אין דעם חושך פון זײן געהײמשטאט, װאם רײםט 
שטיקער פון זיך אלײן מיט דער טאפעלער מאנונג: אויסקויפן אונדזער 
אומקום — דערפילן אונדזער האפן! 

און אז דער פרוש ר׳ נתן ״געהילט אין יריעות אנשטאט אין 
געװענדער״ פשטלט אויס און פרעגט ״. .. דאם הרגענען װיז חשובער 
אײדער צו העלפן א ײדן?״ און יער באפעלט פאליען צו מאכן זיך 
קלערער, אים דערמאנענדיק דערבײ, אז — 

מיר זענען דעם אשמדאי איבערגעענטפערט. 

און נאך דעם װי ער דערמאנט, אז ס׳איז ״פאראנען דא א טראגעדיקע 
פרוי און א בלינדער״ און, ער װארנט — אז ״די פרוי דארף בקרוב 
געבוירן . . .״ און אז עם טליעט נאך בכלל א פאלק זאלבעצענט מיט 

זײן אמת, באװאונדערט ער פונדעםטװעגן פאליעם רײםן זיך צום קאמף, 
גאך נקמה• און כאטש ער װיל נישט ״בינדן מיט שטריק זײנע פליגל״, 
די פליגל פון פאליעם געדאנק װאם איז אנדערש פון זײגעם — תחיגה׳ט 
ער פוגדעםטװעגן אוים זײן געפיל צו אים אין א בענטשונג; 

געבענטשט זאלםטו זײן מיט דער ביקס אינס װאנדננר — 

און ערשט נאך דעם װי דער פרוש האט באגאםן די נעגל, איז ער 
״מיט כװנה אװעק צו א גראטע דורך א זײטיקן שטעגל כדי דארט 
מחדש צו זײן די לבנה״. 

אזוי אינקארפארירט און פאר׳שותפט דא אונדזער דיכטער דעם 
עקשנותדיקן אקט פון עבודת הבורא, דורך דער תמימות פון דעם 
פרוש — א גלײכבארעכטיקטער בירגער אין דער מלוכה פון דער גע־ 
הײמשטאט — אין דעם אנגיעזיכט פון דער העראאיק פון םוצקעװערם 
פאלק זאלבעצענט. 

עם מישט זיך דא אויך ארײן די עראטיק, װאם איז אפילו דא, 

אין דער קאנאל־װעלט, קאנטיק אומפארמײדלעך — אױף א הינטער־ 
גרונט פון אומגעריכטער שײנקײט, אין קעגנזאץ צו דער הײליקײט 
פון קידוש לבנה, װאם װערט פון םוצקעװערן דערהויבן צו דעם םימבאל 
און אקט פון ואונױוערםאלער קדושה. פון אײן זײט האפקען ײדןג 
אוי, שלום־עליכם! און פון דער צװייטער זײט — 

א מזרמל־געשװײג װי א שנײדיקער פאדים 

און רײסט זין פאנאנדער בײ ערשטער בארירזנג. 

ס׳איז דבורל. זי שטיקט אירע זודיקע פחדים 
אין טונקלעניש גלימצערט איר צארן װי צירונג. 

און — 


אין טראפן פאראײביקט איז שוין די לעגענדע, 

פארשפיגלט, פארזיגלט דעס לעבנס געראנגל. 

םוצקעװער שפילט דא אויף די ראמאנטיק פון ער־און־זי, אויף א 
צערטלעכן און דין־דיגעם אופן. די בילדער בײטן זיך װי אין א קינא 
און — 

עס ענטפערט די שטומקײט מיט זילבערנע רינגען, 

מיט מויזן־געפליעסק און געפײפלטן שפרינגען. 

די אומפארמײדלעכע ראמאנטיק פון דער געהײמשטאט בײ א 
פאלק זאלבעצענט, אויף א הינטערגרוגט פון אײגנארטיקער דיכטערי־ 
שער שײנקײט: 

און העט בײ דער גראטע מ׳האלט נאך אין טאנצן 
בײ פרישן לבנה־װעבם פול מיט הנאה. 

ביז װאנען דער מולד צעפאלט זיך אינגאנצן 
אין ליכט־זײלן אקערשט געבוירענע, בלאע. 

און זילבערנע כרובימלעך פלאטערן, טויכן 
אין װאםער, דערטרינקען זיך, שימערן װידער. 

זײ שמעלצן פאנאנדער מיט װארעמע הויכן 
די פינצטערניש, טוען באלײכטן די גלידער. 

דאס פאנאנדערשמעלצן ״מיט װארעמע הויכן דאס פינצטערניש״ 

איז דא נישט קײן צופאל, זיכער נישט קײן קאפריז פון א דיכטערישן 
אײנפאל — נאר, דורכאויס, סימבאליש פאר דער גאנצער אין צער־ 
געלײטערטער געהײמשטאט, װאס שטרעבט דורכאויס׳ מבטל צו זײן 
דעם חושך און ברענגען ליכט פאר דער גארער װעלט, אין ערשטער 
רײ — דער ײדישער. — 

אויפן זארעטשער בית־עלמין אין א רעגן׳ רײסט אסתר ״מיט 
די נעגל די בײניקע ערד״. דאס איז זי אהער געקומען מקבר זײן 
״דאס קינדל״. 


זי ברענגט עם מיט ליבשאפט אין קבר: שלאף רואיק! 

(אזוי װי א קינד ם׳ערשטע מאל אין חדר). 

װי געפעלט אײך די פאטעטיק און נשמה־ציטער פון אט דעם 
פארגלײד ? 


א בליץ װײזט א ײדישן אות װאו־ניט־װאואיק, 

ער איז דעם בית עלמינם אמטפלעקער, באשײדער. — 

פונװאנען קומט דבורל? 

... װײם דען דער פײטן פון װאםערע װעלטן 
עם צויבערט צו אים אין געהײמשטאט זײן דיכטונג? 

דער ענטפער אי?: 

זי קומט אומגעריכט װי די פרײד, װי די אומפרײד. 

אזוי אויך דבורל. און 

אן דבורלען — גײט עפעם פארלוירן אן עיקר. 

עם װײנט די באשאפונג צעךיםן אויף שטיקער. 

איז געקומען די דיכטונג פון אברהם סוצקעװער און דורך זײן 
באפלײשן־און־באבלוטן דבורלס געשטאלט אין אונדזער דיכטונג אויף 

אײביק, האט ער די באשאפונג אפגעהאלטן פון װײנען און װערן 
״ציעריסן אויף שטיקער״ן איר א שטויס געטאן צו א נײעם בראשית 
מיט דעם כח פון זײן אינטואיציע, און אדרבה, זעט װאס עס באקומט זיד: 

איר פנים װי דורנזעאיק־ראזלעכער פארפאר 
אנטקעגן א פלעמל, ס׳באװאבן זי שטאלצע 
פארהויבענע צעפ, און די אויגן — אלץ שארפער 
װי אן דער לבנה־שײן שלײפן זײ װאלט זי, 

און שטראלן געבויגן אין אװנטיק װאסעך 
דערמאנען דיר גלײך אירע הענוס, װען זײ גיבן 
מיט צארטער באװעגונג א לײנטן פאר׳מסר, 

אז איבער דעם אומקום עם קיניגט דאס ליבן. 

די חענט פלעגן קארמען קלאװישן מיט קלאנגען, 

דער עכא פון זײ איז נאך אלץ נישט פארגאנגען. 

אזוי באלעבט דא םוצקעװער דעם עכא פון די קלאנגען װאס 
דבורל פלעגט ארויםכישופן פון אירע הענט. און דאם ליבן, קיניגט 
דא באמת מיט אלע חנען פון סוצקעװערם געהײמשטאט, װאס צוי־ 
בערט מיט דעם רײץ און חן, אימפולםױון און דערצײלערישן כאראקטער 
פון זײן דיכטונג. 

געבראכט אין קאנאל האט איר אםתר, און — 

ס׳האט אסתר באמעךקט די פארהוילענע יעגער 
און דבורלען גענומען צו זיך אויף געלעגער. 

און אפילו ״גדליה, װאס פירט דא א פינקם — ער לוגט א צעברענט׳ער 
אין פינצטערניש״ און עם טרעפט אפט — 

י אז אונטער איר נארע אװעק איז ער שלאפן, 

און דא, בײם פאלק זאלבעצענט אין די קאנאלן — באשאפט זיך 
״די םימפאניע פון מײז״, װאם װערט פאר אונדז אויפגעשפילט און 
מײםטעריש דורכגעפירט פון אברהם םוצקעװער, מיט דעם זעלטענעם 
כח פון זײן ריטמיש־שפראכלעכער עמפינדלעכקײט און דערפינדע־ 
רישקײט, חידוש פון גראם, דער שטורעם־קאנאל מיט זײנע פינצטערע 
פײכטע געװעבםן באקומט לשון און לעבט־אויף דורך דעם כישוף פון 
דיכטונג, װאם ״קומט אומגעריכט װי די פרײד, װי די אומפרײד״ — 
און באםימנט יעדן אויפרוי פון דער בלאטע, זומפ, ״שטראם פון א 
װאנע מיט ריח פון זײפן״, דעם באריר פון שטיקלעך גלאז, דאם פלוי־ 
שעכץ פון בלעכלעך און טשװעקעם און װאסער געהירן, מיט די פאר־ 
שידנארטיקסטע טענער פון מוזיק, װאס שפיגלען זיך אפ אין דעם 

אויםגעדיבטעטן געמיט פון םוצקעװערם דבורל. און בײם לײענען עם, 
פילט איר ממש דעם רעזאנאנם פון ״פארבארגענע טענער׳ געשליפן און 
אײדל״, װאם ״האבן די רער אין א גארטן פארװאנדלט״, כאטש _ 

אנשטאט סאלאװײען — גאר מײז אין די טשאוטעם י 
צעשטורעמטע יאגן פון זײטיקע לעכער 
און שפרינגען זין װאוילעריש אונטער די גראטעם, 

און דבורל, װאם פילט ניט די שטראמען — װיל א װערק פון די 
טענער באשאפן. און עם באקומט זיך דערפון טאקע א װערק׳ אן 
אמת קונםט־װערק — פון אברהם םוצקעװער, װײל די זעלטן פײנע 
פאנטאםטיק װאם םוצקעװער אײגנט צו צו דבורלען אויף א הינטער־ 
גרונט פון קאלירפולער בילדלעכקײט, געהערן צו די גרונט־שטריכן 
פון םוצקעװערם דיכטערישן פארנעם און דערגרײכונג אין אט דעם 
בוך, און ״די מויזן־םימפאניע״ — אײנע פון די שענםטע פערל אין 
דער קרוין פון זיין דיכטונג. —• 

עם קומט פאר אן אליארם ו דאם װאםער פארשװענקט דעם חלל 
פון דער געהײמשטאט. אלע לאזן זיך ״אין שטראמיקן קיניגרײך 
בלאנקען און זוכן א מיקלט א צװײטן״. עם טויכן דא אויף בילדער 
פון רעטונג ־ פאליע טראגט דעם בלינדן, אםתר — די ציג. און ליפמאן 
— די טראגיקע פרוי. נאר אײן ר׳ נתן טראגט — 

דעם אפשײן פון םפירות אץ זעאונג פארשלאםן — 

דער צושטײער פון דער געהײמשטאט צום אויפהאלט, אונטער די 
גרויליקםטע אומשטענדן — פון אונדזער נאציאנאל־רעליגיעזן לבוש 
פון אונדזער צער׳פולן לעבן. דערװײל װערט דבורל פארפאלן און 
ר׳ נתן נעמט גרימען? 

פארלוירן די תורה אינמיטן דעם שװימען, 

נאר פלוצים: 

דערזען האט דער פרוש בײם טײן א דערפרײטער 
זײן תורה, פארכאפט אין שטאכעטן, צעריסן, 

מיט אותױת צעגריזשעט פון מײז, און דער צװײטער 
מיט בליציקער בײטש פון דער ליבשאפט געשמיםן — 

האט דבורלען דערשמעקט ערגעץ העט אויף אנטאקאל 
מיט קאלטע פארגלױוערטע ארעמם װי שטײנער, 

אזוי װערן דא פארצװילינגט די בליציקע ״בײטש פון ליבשאפט״ 

צו דער פרוי — דעם מענטשן, מיט דער דערפרײענדיקער ליב־ 

שאפט פון פרוש צו דער תורה. האט טאקע ליפמאן ״געבראכט צום 
באװאוסטזײן״ אונדזער דבורלען׳ און דער פרוש — ער האט גערא־ 
טעװעט אונדזער תורה. — 

אין דער פונק־נײער דירה װאס דאס פאלק זאלבעצענט האט פאר 
זיך אויפגעבויט ״אין א מאדנער געשװינדקײט׳/ דערצײלט דער 
בלינדער פון יענער צײט, בשעת דער האקנקרײץ האט געפלאטערט 
װי ״דער הערב פון מעת לעתן״ און ״די שװארצע דערגרײכער״ האבן 
געהוליעט אין א פאלאץ װאו נאפאלעאן איז געזעסן ״לזכר פון װילנע 
אן ײדן״. — ״װי ער (אלײן) איז געשלאגן געװארן מיט בלינדקײט״. 
עס פלאקערן דא אויף גרויליקע בילדער פון א שחיטה אין געטא׳ ביז 
צו דעם העכסטן פונקט פון פארצװײפלונג׳ װען ס׳װערט ״שוין בעסער 
אלײן זיך פארסמען״. האט ער דעם ציאן קאלי װאס ער האט אין 
א קנאפ געטראגן אינזינען געהאט צו פארטײלן אין חלקים פאר אלע. 
פלוצים אבער, נאך דעם װי אלע זײנע ליבע האבן זיך פארסמט — 
איז זײן טײל ציאן קאלי ״ניט געװארן, און אלײן איז ער פארבליבן 
מיט אײגענעם שארבן״ װי ״דעם טויטס א פארטראכטונג״, און דא 
װידער, ״אײדער עס האט נאך דער בלינדער געענדיקט״ — בליצט־אויף 
א פלאם ״. .. װי די זון װאלט געפאלן״. עם באפאלט אלעמען א שרעק. 

נאר פאליע צע^לאכט זיך. דאס האט ער פון אויבן 
געצויגן עלעקטרישן שטראס פאר דער װאוינונג. 

און דאם װאס איז ערשט געװען ״דעם טויטס א פארטראכטונג״, 

װערט — אין אנגעזיכט פון דעם ״■עלעקטרישן שטראם״ מגולגל אין א 
סימבאל פאר דעם פאלק זאלבעצענט, װאם רײסט זיך מיט צאן־און־ 
נעגל צו ליכט, נקמה און באפרײאונג, — 

עס רוקט זיך אונטער די נאכט פאר ױם כיפור מון ״פונדאנען, 

פון ירושלים של מטה״ גליטשט זיך ארוים ר׳ נתן ״. .. אײנער אלײן. 
אין געקריך און געהיפער .. .״ און שלעפט זיך 

אװעק אויפן שולהויף צו זאגן סליחות 
װי פאר דער מלחמה. דערזען האט עד דע.מאלט 
צעגראבט און צעבערגלט זײן געטלעכן יחוס, — 

א חלוס פארװאנדלט אין לײס, װאו עס פלעמלט 
דער נאכטיקער טוי, און דער בײניקער זקן — 

געזאלבט האט אין דעס זײנע אשיקע ל^ןקן. 

אזוי חרובט־אויף פאר אונדזערע אויגן דער טרויעריקער ם״ה 
פון אונדזער ירושלים דליטע, אין ״א חלום פארװאנדלט אין לײם״ — 
און מיט װײטיק פרעגט אונדזער דיכטער? 

װאו זענען די ײדן, די דאװנעה די לערנטר, 

דער ניגון ארום די געבײען פארפלאכטן? 

ער טאפט זיך אלײן מיט די פינגער פון דעדנער, 

צי מ׳האט אים צוזאמען מיט זײ נישט געשאכטן. 

און דא־ערשט קינהט־אויף זײן צער אויף דעם גורל פון אוגדזער 
פארשניטענער אומה! 

װאו זענען די ײדן, — א, פאטער אין הימל ? 

א נם, װײז א נס אינם טאג פון משפטים, 

עס זאלן דיר כאטשבי די טויטע געטדויען! 

און שװעביקערהײט, מיט צעשײטערטן אטעם, 

ער פליגלט ארײן אין דער קלויז פונם גאון. 

אבער װאם טרעפט ער דארט? 

בלויז װענט. ,אויך דער באלקן צעפליקט און צעבויגן. 

און דעם דיכטער דוכט, אז די שטערן ״זענען קיץ שטערן נישט׳ 

נאר — ײדן ו״ און די אמאל לעבעדיקע װילנע װערט דא באלעבט מיט 
דעם כח פון םוצקעװערם אויפגעאקערטער לעקםיק׳ א בויגעװדיקע 
און א ריטמישע׳ װאם פארכאפט ממש מיט דער מאגיק פון א שלל אומ־ 
געריבטע גראמען און פלאמיקע װיזיעם איבער אונדזער גרויםן חורבן! 

די שטעדן דאס זענען פון שולהויף די ײדן, 

זײ טוען װי פדיעד, אן מינדםטן געענדער: 

מע בלעטערט די שסץ, מע האנדלט, מע ארבעט, 

דער רבי זאגט תהילים, דעם אײביקן האר בעט. 

אזוי װערן די שטערן פארװאנדלט אין ײדן — אילוזארישע — 

װאם לעבן גאך און געדײען, אין זכרון — װי אין די קלאמפערשט 
״גוטע צײטן״ פון פאר דעם איצטיקן בלוט־מבול. און אז דער שטן, 
װי אים דוכט זיך — װיל אים ברענגען צו א נםױן, לאזט ער פון 
זיך די זעאונג זײגע נישט רויבן, און װי בלײ צעשמעלצט ער זײן 
שליטה ״מיטן פלאם פון גלויבן״. 

און מעגסטו מיט פעלדזן פארשטעלן די עדה — 

זי לעבט, װי מיד לעבן דערװײלע נאך בײדע. 

די טרויעריקע װאר זאגט אים אלצאײנם אבער אונטער! 

נאר אונטן — די קלויזן, די שטיבלעך זײ ליגן 
װי קלאנגען צעהאקטע פון יענעם־א ניגון. 

און די קלאנגען פון ״יענעם־א־ניגון״ ציגדן אן די געבליטן און 
לאזן נישט רוען. 

און כאטש פון די הונדערט שולן איז נאר אײנע פארבליבן׳ און 
פון דער אײגער אפילו איז גאנץ בלויז — 

א מירמלנע■ זײל אין דער פוסטקײט פארגלידערט — 

טרײסט ער זיך דערמיט׳ װאס 

די האנט פון באשעפער האלט אונטער דעם תמצית 

און ער 

פארװארפט ארום זײל זײנע ארעמס װי רײפן 
און הארכט צו דעם גרילן־געזעג פון די שלײפן. 

אזוי גיסט ער אויס זײן הארץ אין א תפילה ארום דער אײנציק־ 
פארבליבענער זײל. 

און ענדיקט ער — טונקלט ארײן דורך די שפאלטן 
א ליכט פון אנטלאפענעם דור. איז דערזעט ער 
צעװאלגערטע ספרים, — און טוט זײ באהאלטן 
אין טארבע, זײ װעלן אים נוצן אויף שפעטער. 

און דאס ״ליכט פון אנטלאפענעם דור״ לאזט נישט אפ, רעגט און 
רופט, װעקט און מאנט. און אין דעם צויבער פון די פארצערטע 
בילדער דערהערט ער פלוצים א שארך, װי דאס סימבאלישע ״ליכט 
פון אנטלאפענעם דור״ װאלט אגגענומען א קאנקרעטע פארם. און — 
אומגעריבט דערהערט ער טאקע אויף דער װאר, װארעם־הײמישע 
װערטער: 

— גוט־מארגן ר׳ ײד, א גוט־מארגן אײך, שכן! 

און פאליע באװײזט זיך און דערצײלט, אז זוכנדיק א תיקון דורך די 
נאכטיקע שעהן, האט ער געפונען 

א באמבע, װאס האט נישט באװיזן צו פלאצן. 

איך דארף זי װי לעבן אין אונדזערע■ װענט פיר, 

אין אונדזערע װאסער־געבויטע פאלאצן. 

און װען מ׳האט צוריק אין גיעהײמשיטאט גענידערט — 

האט ספר מיט באמבע געהײם זיך פארברידערט. 

אזוי האט אוגדזער געהײמשטאט אויפסנײ זיך באזינט און גע־ 
קראגן אן אמתן תיקון, אין דער פארברידערונג פון ײדישן ספר מיט 
דער ניט־ײדישער באמבע. — 

דאם פאלק זאלבעצענט האט א געטרײען און איבערגעגעבענעם 
פרײנט אין מאטײקען, װאם 

חוץ עסנװארג ברענגט אונדז מאטײקע אויך גלויבן, 

אז מירן דערהערן גאר אנדערע לידער. 

נאך יעדער זײן קומען דערפילט מען זיך פרײעח 

דער שונא אין װאסער, דער שונא אין פײער. 

און אונדזער געהײמשטאט רײםט זיך און בענקט מיט אלע פיבערן 
פון איר נשמה נאך ״די אנדערע לידער״. דערװײל איז עפעם געשען. 
דער גוטער מאטײקע באװײזט זיך ניט, שוין היבשע עטלעפע װאכן. 
דער הונגער װידער ״פארשטומט נישט״. 

מע קליגלט זיך לאנג. נאר עס קען די אסיפה 

ניט לעשן דעם הונגער מיט מײנונגען טיפע, 

און דער פרוש און אםתר זענען דערבײ נאך אלץ ״פאר׳עקשנטע, 

עםן נאך אלץ נישט קײן טרפות״. געשעט א נם? אראנע, דער שפײז־ 
מיניםטער פון דער געהײמשטאט — געפינט א ציבעלע א צענעצטע. 
טײלט ער יעדן אײן א חלק. נאר זיך אלײן — לאזט ער גארנישט 
נישט איבער. קיבעצט אים ליפמאן־ ״—װילםט נישט אנדערש נאר 
בײליקז״ איז דער ענטפער א פשוטערן ציבעלע־ריח, טענהט ער — 
קאן חלילה פארראטן, ״װען אויםקומען װעט צו אנטלויפן װי קראטן. 
ם׳איז נישט אזוי נאריש; דער ציבעלע־ריח איז עפעם נישט ארישז״ 

אזוי איראניזירט די געהײמשטאט איבער דעם גורל אירן, בײם 
אנגעזיכט פון אומקום. 

און אז מע טראכט — דערטראכט מען זיך צו עפעם. 

עם פאלט ליפמאניען אײן אויפצוזאמלען ״דאם װארעמע בלוט פון■ 

דער שטאטישער בוינע״ און עם װערט דערפון אויך א מאכל פאר 
אונדזער פאלק זאלבעצענט. און דער פינקם־שרײבער גדליה דער־ 
שלאגט זיך צום ״געניאלן״ געדאנק, אז װען מײז שװימיען אנטקעגן א■ 
בװאליע און פאנגען דאם פרעםעכץ, פארלירן זײ אפטמאל א בריעקל, 
און — 

די שפײז פלעגט מען שלינגען באשלאגן מיט שחײםן. 

דער ״מויזן־װעג״ האט די אכילה געהײסן. 

דאם איז געװען די ״אכילה״ פון א פאלק זאלביעצענט אין דעס 
לעבעדיקן קבר פון םוצקעװערם און אונדזער אלעמענם געהײמשטאט. 

גדליה, א מענטש אין די מיטעלע יארן — האט אין די שחיטװג 
נישט פארלוירן קײן מאמען, קײן שװעםטער, קײן קינד. האבן די אבלע 
שכנים אויף אים געקוקט מאדגע: 

מע האט ניט פארגונען, געקרימט זיך אין צארן 
װאס ער האט קײן אײנציקן פרײנט ניט פארלארן. 

נאר זינט מ׳איז דערגאנגען: ער איז דער בעל־כראניק, 

און איטלעכנס טראט װערט דורך גדליהן געװאויגן — 

האט עולם זײן גאל שוין פארביטן אויף האניק, 

פון דעמאלט — צום לערער זיך אנדערש באצויגן. 

א מענטשלעכע שװאכקײט! 

אזוי באלעבט פאר אונדז םוצקעװער די םאמע מענטשלעכסטע 
שװאבקייטן ביי אונדזער פאלק זאלבעצענט אויף דעם םאמע שװעל פון 
אונטערגאנג. און דא פאלט אײן גדליהן, בײם םאמע אנגעזיכט פון 
הונגער — ״דאס ציגיעלע קוילען״. און אז אלע כמעט פראטעםטירן. 
פארטײדיקט אים בלויז אײנער — דער לערער. 

געשװאלענע געטער, װאו איז אײער שכל? 

גדליה האלט זיך אבער ביי זײנעם: 

גוט ױם־טוב אײך מתיס, לשנח הבאה 
בירושלים של מעלה אין פרידןו 
אזוי באגריםט צו כל נדרי, אט דא־א, 

דער לערעד די נײ־אנגעקומענע ײדן. 

און אויף א װיזיאנערישן אופן לעבט דא בדרך אגב אויף םוצקעװער 
״דעם ױם־טוב־גערוך פון אמאליקע טישן״ און — 

אין מיטן דער תפילה, װען ם׳טובלט זיך פײער 
אין שטעכיקע טרערן װי גלאזיקער שפליטער — 

געשען איז דאם אומגליק, א מארד אומגעהײער 
א רויטע געשטאלט אין צעבליטן געװיטער 
א שפרונג האט געטאן מיט א ׳מע׳ אומגעריכטן 
צעװישן די בלײכע פארקיטלטע דאװניער. 

די אלטע און יונגע מאראנען האבן די װאר נישט פארשטאנען, 

און דער פרוש האט אפילו ״געמײנט ם׳איז דער גואל...״, גדליה אבער 
פיבערט מיט ליבשאפט צו דבורלען: 

— פאר דײנעטװעגן האב איך געקוילעט, װײל תמיד 
מיך פײניקט דײן בלײכקײט, דײן שײנקיחט, זײ מוחל, 

געװעלט דיר פארלינדערן, שטילן דעם הונגער. 

פארגיב מײן רציחה, דעם פײנלעכן שטרויכל, 

און האט זיך צעװײנט װי א בחור א ױנגער. 

דער ראמאנטישער אויפשפיל פון א צעװײטיקטן ײדישן מענטשן, 
קריגט דא א תיקון אין דער פון סוצקעװערן באשאפעגער מאזאאיק 
פון א טיף־רעליגיעזער אטמאספערע בײ אונדזער פאלק זאלבעצענט 
צו כל נדרי. — 

דער װילן צו לעבן און דער געפיל פון נקמה איז נישט נאר 
פארכאפנדיק בײ אונדזער פאלק זאלבעצענט׳ נאר אפילו דערפינדיע־ 
ריש׳ געניאל — אויב איר װילט — און דורכאויס נסימדיק. פארנעמט 
זיך דא טאקע פאליע ״מיט שאפן א גולם״. 

נאר ניט פון קײן לײם. — פזן געפאלענער באמבע — 

אונטער די סאמע מיסטעריעזסטע אומשטענדן פון קאנאל־לעבן׳ כמעט 
מיט גארנישט — מיט די אײגענע צען פינגער. װײל — 

ניטא קײן געצײג. מיוט א פשוטן שטײנדל 
צעזעגט ער אויף צװײען א שטעקעלע אײזן 

און בשעת מעשר״ באשװערט דער ױנגער און געװאגטער מכשף דעם 
געבונדענעם חומר: 

— דו פילעזודיק אײזן, געבונדענער חומה 
דעם גאנג פון מײן װילן איצט מוזטו פארנעמען. 

דו פולװער מיט פליגל, פארטרוי זין דײן שומה 
װײל װעמען דען אנדערש פארטרויען זיך, װעמען? 

געבונדענע קראפט, זיך אלײן אומבאװאוסטע, 

דערהער אין דײן שטויבן־געװעב מײן באשװערונג. 

איך בלאז אין דיר אטעם און אויפלעבן מוזטו, 

זאלםט אין זיך דערפילן די גלוםט פון צעשטערונג. 

אזוי װערט ״די גלוסט פון צעשטערונג״ די דערהויבנדיקסטע 
תפילה פון אונדזער פאלק זאלבעצענט, װעמענס האפענונג מוז זיד 
אנטפלעקן אין דעם פלאם פון זײן יצירה. און דער לעצטער פארזאג 
זײנער איז: 


. . . מיטן כוח פון שנאה 

װער לעבעדיק, לעבעדיק, הײליקע מינעו 

און מיט דעם כוח פון זײן אינטואיטױוער זעאונג הערט ער ממש דעם 
מעטאלענעם ענטפער װאס װארעמט זיך אויף אין זײן בלוט.- 

— בין גרײטו און ער זוכט אינם חלל די טראפן, 

די װערטער פון גולם װאס ער האט באשאפן, 

אזוי איז מקוים געװארן די תפילה פון דעם ״גלוסט פון צע־ 

שטערונג״ װאם האט זיך פארקערפערט אין דעם חומר פון א ״הײ־ 
ליקע מינע״! — 

גדליה איז פארשװאונדן׳ א חודש נאך ״יענעם כל נדרי״. זײן 
געלעכטער װאם הענגט אבער אין דער לופטן, דערגײט פון קאנאל, 
און לאזט נישט רוען. באשליםט מען צוזאמען אים כאפן און ברענגען. 
און אז מ׳זוכט — געפינט מען. 

איז אונטערן הײליקן ארט אסטראמבראמא, 

אנטקעגן גאטסמוטער, דער לערער געהאנגען 

א נאקעטער, װי ס׳האט געהאט אים זײן מאמע. 

אזוי איז דעם רומל צוגעקומען א שטומע לװיה, װאם איז אגב 
זײער רירנדיק מיט איר טויזנטפאכן צער און םימבאלישער קרוינונג 
מיט אביםל ״ישראל־זאמד״ װאם א ײד האט ״פון א נאט אין פאזוכע 
ארויםגעשלעפט און גדליד׳ן באשיט׳ ער זאל האבן מנוחה״. און אײנער 
פון דעם פאלק זאלבעצענט האט אפילו פארפלאנצט א ברעטל אויף 
זײן קבר, װי אן אײביקע דערמאנונג אן גדליה זאלקינד, װאם איז 

געשטארבן אין יאר... װען געװען איז דאס לעבן 

אן אפקום, דער טויט — א גענאד פונם הימל. 

דער יחוםדיקער גענאד פון אונדזער פארפײניקט פאלק. 

צוריק פון דער לװיה, האט דער .עולם ״דערשפירט עפעם גאז״. 
אונדזער פאלק זאלבעצענט איז שוין אבער צוגעװאוינט צו עפעם 
ערגערם דערפון. דערטאפט טאקע באלד פאליע א געפלאצטע גאז־ 
רער, ,און מיט א טוך א נאםער אויפן מויל ״פארליאפעט ער די שרעק־ 
לעכע שפאלטן״. און כאטש ער האט זיך ״קוים־קוים שוין געהאלטן״ 
און ליפמאן מינטערט אים מיט װאםער, בליצט ער אויף דורך צײנערישע 
קריצן מיט הבטחד,: 

דער גאז װננט נאך אפשר אמאל אונדז באשיצן. 

א נבואהשע האפענונג װאם איז שפעטער טאקע מקוים געװארן. 

דער גיפטיקער אטעם שאנעװעט אבער דערװײל נישט קײנעם. ער 

פארזויערט דאס קװאליקע װאסער בשתיקה 
און 

פאמעלעך, פאמעלעך אין דבורלען געדרונגען. — 

נאך דעם װי גדליה איז געשטארבן, איז די געהײמשטאט נאך 
אלץ פארבליבן מיט א גאנץ פאלק זאלבעצענט. בײ דער לװיה איז 
צוגעקומען קאפל דער שמידער, װאם האט זיך געיאװעט פון די נא־ 
ראטשער װעלדער. און כאטש 

עם האבן אים אנדערש באגעגניט די טײכב 
פארפרעמדט האט געשארשעט די נאנטע בעריאזע, 

צום פויערל מינדסטן ער קען זיך נישט גלײכן. 

די װערבע האט עפעס געביטן איר פאזע. 

האט ער זיך פונדעםטװעגן יא צוגעהערט צום פאליאק װאס האט אים 
דערצײלט אויפן אויער, אז טויזנטער אײערע /׳זשיאן וױקאנאלאך״׳ 
ד,אט ער געװאגלט אין חושך — 

ביז װאנען געפונען די ײדן־מלוכה, 

און, משטײנס געזאגט, אויכעט די ײדן־מנוחה. 

אזוי האט דאס פאלק זאלבעצענט אויפגעהאלטן זײן אידענטי־ 

טעט, פון האבן געװען־און־פארבליבן א פאלק זאלבעצענט, נאך דעם 
.װי גדליה איז געשטארבן. — 

דער הונגער לאזט דערװײל נישט אפ. פרעגלט מען אויס די 
ציגענע פעל. דער דאקטאר אלײן איז זיך דערבײ מתעסק — און 
-מ׳גרײט צו א װארעמעס ... װעמענם אפטעם איז 

א זיבן מעת לעת פון דער צונג ניט פארשװאונדן. 

דערװײל פארלויפט זיך אזא מעשר,: בײם לײגן זיך שלאפן איז 
פון אראנעס אן ארבל ארויסגעפאלן א גאלדענער צענער . . . דאם 
פאלק איז אים בפאלן מיט טעגות גערעכטע און געפרעגט: װי אזוי 

באהאלט מען א גאלדשטיק אזוי פיל מעת לעתן 
װען בײטן מע קען די מטבעה אויף עסן? . 

:אראגע בלײבט אבער קײנעם נישט שולדיק קײן ענטפער; 

— ס׳איז שולדיק אן אגדערער ... ם׳יאר דרײ אונדרײםיק ... 

און ער דערצײלט טאקע פון זײגע ביטערםטע דערפארונגען אין דעם 
הושך פון דער היטלעריםטישער הערשאפט: 

און װען אין פאנאר מ׳האט באפוילן זיך אויסטאן. 

אװעקגעבן ערב דערשאס יעדער שפרינקל, 

באגלי^ט דורך א האגל נאגײקעם און פויסטן — 

דערמאנט כ׳האב זיך דעמאלט דעם גאלדענעם פינקל 
און עטלעכע גאלדשטיק פארשלונגען װי פילן. 

און װען כהאב זיך אויפגעכאפט אונטער הרוגיס — 

געזוכט אין מײן מיסט און געפינען. דער װילן 
צו לעבן — ער לעבטו נאר דער טויט — נישט גענוג אים.— 

אויפםנײ מיך געפאנגען, געטריבן צום שײטער. 

א בלענד מיט א גאלדשטיק — זיך אויסגעקויפט װיחטער. 

אזוי װערט בדרך אגב געעפנט א שפארונע צו דער גרעםטער 
טראגיק אונדזערער — דער טרויעריק בארימטער פאנאר, װאס האט 
פארשלונגען אזוי פיל אומשולדיקע לעבנם אונדזערע׳ און אויף א 
מײסטערישן אופן אנטפלעקט פאר אונדז סוצקעװער דעם טײװלשז 
כוח פון ״דעם גאלדענעם פינקל״. און אראנע פרעגט־ 

װי קען איך מײן אײנציקן שיצער פארהאנדלען? 


דער האמבורגער פליט האט אויפגעהערט רײדן. 

צװײ טרערן װי טרױואקס פארזיגלען דאס מויל איס. 

און הויקערדיק־שװער איז געװען צו באשײדן 
זײן רײנװאשן זין דעם ארומיקן עולם. 

זײן אנטלויפן אבער ״צומארגנס פארטאג״ אין שטאט ארײן, איז געװארן 
דער בעםטער באשײד צו דער אומגעריכטער רעטעניש־ אראנע . . . 

װאונדערלעך שײן איז פארטראכט און אדורכגיעפירט דאס קאפיטל 
״די נײע אײראפע״. 

אין א בילדלעכער שפראך מיט א ראמאנטישן הינטערגרונט 
ברודערט־אויף ״די ליבשאפט פון אײן זײט, פון צװײטער — די שנאה״. 
די עשירות פון שפראך פאלט אויף א מערקװירדיקן אופן צונויף מיט 
דער מאלערישקײט פון דער נאטור, װאם שפילט־אויף מיט אלע חנ׳ען 
פון סוצקעװערם גראם־דערפינדערישקײט, ביז חידוש. מיט ברען 
און מיט כוח פירט דער דיכטער ארויס די העלדן פון זײן געהײמ־ 
שטאט אונטער דעם פרײען הימל, צו א נאך מער זיכערן ציל, ביז 
״ . . . זײ װערן די רחבות אלײן! . . .״ װײל — 

עס האט נאך קײן שנײ ניט דערפרײט אזוי גװאלדיק 
װי דבורלען און פאליען װאס לויערן װאלדיק. 

זײ שעמען זיך אנצוזען אײנער דעם צװײטן, 

בלויז פינגער אין פינגער זיך פלעכטן. די מינע — 

בײ פאליען אין בוזעם. ער װעט זי באלד גרײטן. 

די ליבשאפט פון אײן זײט, פון צװײטער — די שנאה ... 

און דװקא די ליבשאפט װאם האט זיך דא פארחברט מיט דער 
אויפרײםנדיקער שנאה, רופט ארויס צום פאדערגרונט דעם אקט פון 
מםירת נפש אויף דעם מזבח פון דער שנאד״ ביז 

עס ציט זיך א שנירל פון בײדנס געדאנקען 
אהין צו דער מינע. דאס שנירל גיט איבער 
א תפילה, א מענטשלעכן װילן. עם בלאנקען 
פון װײטן די רעלסן. א שעה גײט אריבער, 

און — גארנישט. נאר באלד נעמט זיך טראגן א סאפע. 

דאס שנירל גיט איבער א פונק צו דער מינע, 

דער פונק װערט א פלאם, און די ״נײע אײראפע״ — 

צעשפרינגט װי א טאפ אין געצונטעחטער שנאה. 

א בוים שיט ארונטער זײן צירונג אויף בײדן, 

און ליפן אויף ליפן פארבײטן דאם רײדן. 

אזוי װערט מקוים די תפילה װאס דאס שגירל גיט איבער, דער 
מעגטשלעכער װילן װאס שפרינגט־אויף ״אין געצונטערטער שנאה״ — 
װײל דארטן, דורסאויס דארטן: אין אונדזער געהײמשטאט — לעבט 
מיען מיט דער האפענונג — 

דערװארט מעך ס׳זאל װערן דער אויפרײס מקוים. 

און דער אויפרײס איז מקוים געװארן! 

און ״געזעטיקט מיט שנאה, פארהונגערט מיט ליבשאפט׳/ אויף 
זײער װעג צוריק אין דער געהײמשטאט — 

האט אנגעיאגט פון דער לבנה א רײטער; 

— װאוהין אין דער נאכט? און א שפרונג פונם זאטל 

פאראויס מיטן שפײער: פון װאנען? װער זײט איר? 

פון װאסער בריגאדע? ניט געבן קײן וטראטו 

און פאליע דערקענט דעם בלאנדן אדאמעק. און אביסל שפעטער 
אין דער זעמליאנקע — דערצײלט אדאמעק ״װעגן ביטערע קאמפן״ 
און װעגן דעם אומקום פון זײן טאטען אויף א תליה ״פאר דורכשטופן 
ברויט דורך א גראטע״ — און שפעטער, אינמיטן דער סעודה — 
ענטפערט פאליע מיט א נצחון־פײערל אין זײנע אויגן־ 

— דערפאר האט מען הײנט זײ באצאלט װי געהנוךיק. 

די שריפה געזען? דאס האט דבורל, זײ װיםן, 

דעם פײנדס עשאלאן אין דער לופטן צעריסןו 

און אדאמעק זאגט צו, בײ פולע גלעזלעך, פארשטײט זיך — צו 
״ראפארטירן אין שטאב״ און ער בעט זיח 

פארבלײבט אין זעמליאנקע, חברים, איך בעט אײך. 

דבורל אבער פארענטפערט זיך, צוליב דעם װאס ״... מיר קענען 
נישט לאזן די נאענטסטע .. ,״ װײל ״זײ װארטן אויף אונדזער צוריק־ 
קער״. און אין נאמען פון װאלד, גיט זײ אדאמעק איבער אן ארדן־ 
״דעם שפײער״. מ׳באשטימט אויף גיך א טרעפוגג. מ׳צעשײדט זיך, 
און באלד — 

מארשירן געארעמט די צװײ דיװערסאנטן. 

די פאנצער־לבנה גײט נ^ןן זײ פארטײעט. 

פארגלײבט אין דער זויבערער װאלדיקײט שפאנטן 
צו ברענגען אין דר׳ערד די צעשטערנטע פרײהיחט. 

און הינטער זײ בײדן עס גליען נאך, בלאסן 
פון באן דעם פארברענטן די פאמסענע פאסן. 

און דאס גליען הינטער זײ פון די ״פאמסענע פאםן״ פון דער פאר־ 
ברענטער באן׳ באגלײט זײ װי מיט געזאנג צוריק אין דער געהײמ־ 
שטאט׳ װי דאם פאלק זאלבעצענט װארט אויף זײער צוריקקער. 

דאם לעבן אין דר׳ערד באװעגט זיך מיט אנונג און חלום אויף 
דער װאר. קײנער םפק׳ט נישט אפילו אין דער דערנענטערונג פון 
דעם שטורעם װאס אטעמט מיט דער זעאונג פון א נײעם בראשית. 
און אלע׳ אלע ריכטן זיך מיעת לעת׳יק ״אז קרײנע, די טראגעדיקע 
פרוי, װעט געבוירן״. און אז עמיצער גיט פלוצים א פרעג׳ צי דער 
מאן אירער לעבט, 

... דערצײלט זי פאר אלונמען: נײן, כ-האב אים קײנמאל 
נישט אנגעזען. דארטן, צעלײגט אויף די גראזן, 

בײם רויש פון א װײסן צעפרילינגטן בײמל, 

האב איך מיט פארמשפטע ײדן א קופע 
געװארט, אז דער טויט זאל אונדז שפרײטן א חופה. 

און בשעת מ׳האט פארטאג זײ געשלעפט פון דער קופע ״צום קלעפיקן 
גראבן״, פונקט 

... דעמאלט, פארשפרונגען איז מיר װי א חיה 
א ליבשאפט־באגער און געמאנט זײן דערפילונג. 

א ליבשאפט נאך שטארקער פון אומקום, א נײע. 

געמאנט אין מײן לעצטקײט א קילונג, א שטילונג. 

און איך האב אן זיניען געמאנט און גערופן, 

א מאן א געליבטן צװישן די גופן. 

און די מאנונג פון דער ליבשאפט בײ דעם ראנד פון םאמער לעצט־ 

קײט װאם איז נאך ״שטארקער פון אומקום״, האט דא אויף דעם דרא־ 
מאטישםטן אופן מנצה געװען איבער דעם אומפארמײדלעכן טויט־ 

און ערב דעם זונאויפגאנג, װען אויף די זעמדער 
געפאלן איז טוי — האב איך יענעם געפונען. 

בײם לײענען אט די פערזן ציטערט־אויף דײן נשמה. דו װערסט 
פארכאפט פון דער אומגעװײנלעכקײט פון אזא טעמאטיק, פון דער 
עכטקײט און אפנהארציקײט פון דעם באמאלענעם כאראקטער און 

פון דער אײדלקײט און ראפינירטן אופן װי םוצקעװער באארבעט עס 
אין זײן פאעמע, אן א שפור פון באנאליטעט. עם באקומט זיך א בילד 
פון אן אומגעװײנלעמער װידוי פון א מענטשן װאם שװעבט אומבא־ 
האלפן צװישן לעבן און טויט, איז דורכאויס באװאוסטזיניק װעגן דעם, 
און האט פונדעםטװעגן דעם כוח צו זײן אפנהארציק און װאך־זײן 
צו דער אוממעגלעכסטער מאנונג ״אין מײן לעצטקײט״, צו דעם םוב־ 
טעלםטן צושטאנד און אויפגעברויזטקײט פון א געמיט װאס איז 
דורכאוים זעלטן אין דעם לעבן פון א מענטשן. 

און דאס אומגעװײנלעכע, דער לײדנשאפטלעכער באגער ״צו 
קומען אין קבר א זאטע״ — האט מיט ברען אויפגעתפילהט: 

— טדינק־יאוים מײנע ליפן, דו ליכטיקער פרעמדער, 

און שעפ מיך ארויס, װי מע שעפט פון א ברונעס 
ארויס די לבנה. כ׳װיל אויסער דער לאטע 
אויך מיטנעמען תענוג אין טויטן זכרון 
און קומען אין קבר א זאטע, א זאטע, 

א זאטע מיט ליבשאפט אויב ניט מיט קײן יארן. 

די לופט האט גע׳גוסס׳ט. נאר אונטער די קוילן 
עס האט מיר א כוח צו ליבן באפוילן. 

און דער אומגיעװײנלעכער פארלאנג אויף מיטצונעמען ״אויך 
תענוג אין טויטן זכרון״ און צו ״קומען אין קבר א זאטע״, האט איר 
געבראכט דערצו, אז ״דער כוח צו ליבן״ האט טאקע געזיגט און אין 
איר לײב פארשמאלצן א געטלעכן זאמען... 

און אט דער געטלעכער זאמען װערט דא פון םוצקעװערן מיט 
זעלטענער גבורה ארײנגעעקשנט און, — זאל איך זאגן: אויך ארײנ־ 
געליכטיקט — אין דעם חושך פון דעם טויט, װי דער םימבאל פון 
׳אומגעריכטן אבער אוממיטלבארן אויפלויכט פון לעבן און דורכאויס 
אײביקער פארברידערונג צו דעם קאסמאם, אין זײן אומענדלעכן שפיל 
פון צעשטערונג און באנײאונג צװישן ליכט־און־שאטן, טויט־און־לעבן 
יאון — פארקערט. 

און װײטער: 

דערנאך האבן הינט אונדז געשלעפט אין די גריבער 
און ס׳האיט זײן צעשאסענער גוף מיך בארעגנט. 

נאר קענטיק דעך טויט אין דער שטאלענער שחיטה 
האט מער אויף מײן גוף נישט געהאט שוין קײן שליטה. 

אזוי האט ״דער געטלעכער זאמען״ איצט געקראגן א תיקון אין 
דער געהײמשטאט, און דער עולם 

. . . האט אנטײל גענומען,אין גליק, אינם לײדן, 

— אוי מזל־טוב, ײדן, א ײנגל, א ײנגל, 

און טאקע געבוירן אין העמדל פון זײדף. 

און עולם אים בענטשט װי א ליכט בײ הבדלה: 

— דאס קינד זאל דערלעבן דעם שונאס מפלהו 

און דאם קינד װערט דער םימבאל פון װידערגעבורט און בא־ 
נײאונג און ער דערלעבט טאקע, װי עם באשטעטיקט זיך שפעטער 
— דעם שונאם מפלה. — 

דער דאקטאר ליפמאן, אין זײן אײנציקן כאלאטל װאם װערט 
דא פון דבורלען געהאלטן ״רײן װי א שטערך, ארבעט מעשים צו 
אנטװיקלען ״ײדישע אנטי־טאקםינען״. ער שרײבט װעגן דעם אפילו 
א ביכל און ער ״מאכט עקםפערימענטן אויף אײגן לײב״. ער זוכט־ 
אויף א שטראם פון א ביר־ברייעריי װאם טויג דעם ״בי־וויטאמין 
צו באשאפן״. ער גרײט עם צו און ם׳װערן די קראנקע פון טרינקען 
געזונטער. און — 

דער דאקטאר איז װערט אז מע זאל אים באקרײנען! 

זײן אויסגעפינס האט אים דערהויבן בײ קרײנען. — 

דאם אומפארמײדלעכע איז ענדלעך געקומען. און כאטש 

עם װעט שוין פארבלײבן א סוד ניט צו לײזן 
פונװאנען דער פײנד האט דערװאוסט זין די עחטעך 
אװאו אונזער הײם איז. די דאזיקע בלײזן 
עס װעלן ניט קענען פארפילן קײן װערטער. 

האט זיך פונדעםטװעגן אויפגעהיט, א דאנק םוצקעװערם דירעקטן 
אנטײל און באמיאונג — אין א פאעטישער פארם׳ דער םוד און די 
העראאיק פון דער ״שלאכט אין קאנאל״ אין די טראגישםטע דעטאלן. 
אזוי האט זיך עם אנגעהויבן* 

און װי ס׳האט א לצל אהינטערן אפל 
געעפמט דעס פארהאנג פון רויזיקן חלום — 

דערלאנגט דער אליארם־גלאק הילכיק א צאפל 
װי ראםטיק צעשפרונגען װאלט ערגעץ זײן שטאל אים. 

צעפאלמעסט די שטילקײט, דעם קלעפיקן דרעמל 
און פאנגט אין א שטאלענעם קרײז דאס געזעמל. 

אזוי װערט אומגעריכט געעפנט דער פארהאנג ״פון רויזיקן חלום״. 

דאס געזעמל לאזט זיך אבער נישט פאנגען. עם העלפט אפילו נישט 
דאס ״צאקן פון שפירהינט״, אפילו דער ״שאס אין מיליאניקע עכאס 

צעשטיקלט״. פארקערט — עם צעשטורעמט די געמיטער בײם פאלק 
זאלבעצענט, אין װעמענם מײלער עם װערט ,/פאראײזיקט דאם לשון 
בײם הערן די קײלער״. 

— ״צו גלעזיר־גאם גײן״, גיט פאליע ארוים א קאמאנדע — און 

ם׳יאגט ליפמאן, פארפאנצעחט דאס קינד אין זײן פאלע, 

דער בלינדער און קרײנע פארנעמען זיך נאן אים. 

און דורך די שטאכעטן פארזשאװערטע, שמאלע, — 

די זון גרינט ארײן אין צעגלימערטע שטחים. 

דאס ליכט פארמשוגעט די מײז מיט די לויפער 
און שפירהינט פארװאיען דעם חלל אן אויפהער. 

אזוי קומען־אויף בילדער אויף בילדער, מײםטעריש געשילדערט 
— פון א מםירת־נפשדיקן כאראקטער און קאמף מיט א בלוטיקן שונא, 
גיגאנטיש אין זײן פארנעם אין פארגלײך מיט אונדזער פאלק זאלבע־ 
צענט. און אויף פאליעם באפעל פארקלײבן זיך אלע אויפן בית עולם, און 
בײם םאמע איבערבלײב פון אײן אײנציקער קויל, דערמאנט זיך פאליע 
״אן דער גאז־רער״. און צוזאמען מיט קאפלען דערשארט ער זיך 
אהינצו אן אטעם, און שוין — ״געעפנט דעם גאז בחפזון!״ און — 

די לופט האט געזויערט, און בײדגנ חברים — 

זײ האבן דערװײיטערט זיך פון די מערדײרים. 

— א שװעבעלעו בליציק האט פאליע געצונדען 
א שטיקל פאפיר, עס געלאזן אין סימן 
פון יאגיקן שטראם. װען ס׳פאפיר איז פארשװאונדן, 

צו אפענער גאז־רער גענומען דערשװימען, — 

האט פלוצים א הײב זיך געטאן װי א כװאליע 
א פלאם. און בעת מעשה איז פאליע אנטלאפן 
מיט קאפלען אהין צו דעם קבר פון גדליה, — 

אויף גלעזער־גאס גײן, וואו דער װעג איז נאך אפן, 

און — 

דארט האט זיך מיט גלויבן דער עולם פארמויערט 
און הינטער דער װאנט אויפן שונא געלויערט. 

און אט דער גלויבן, װאם איז אזוי כאראקטעריםטיש פאר אונדזער 
פאלק זאלבעצענט — האט זײ מיטאמאל אויפםנײ באפליגלט מיט 
זעאונגען ליכטיקע, זײ אנגעפילט מיט באנײטן כוח און אויפגעפרישטער 
ענערגיע און, װי אלעמאל — זיי געדינט װי אן עמוד האש אין אלע 
זײערע קאמפן מיט דעם שונא און אויך מיט זיך אלײן, װאם איז אויך 
נישט פון אומבאדײטנדיקער װיכטיקײט — װאם האט זײ םוף כל םוף 

ארויסגעפירט פון דער לאנגער נאכט און זײ צוגעאײגגט צו דעם ליכט 
פון טאג. 

און דא האט אסתר געפונען איר מקום מגוחד.: 

באקומען א שטויב פון גראנאט אינם שארבן, 

איז אםתר געפאלן: באװײנט מיך ניט, מילא. 

זי האט נאך באװיזן א פונק פארן שטארבן 
צו אפגעבן דבורלען איר אלטע פאטשײלע. 

״באװײנט מיך נישט, מילא״ — איז געװען דער דעװיז פון 
אונדזערע שטארבנדיקע קדושים, און דאס לעבן אויף דער נײער דירה 
איז װײטער אגגעגאנגען. — 

דא װאוינט אומהײמלעך דער טויט מיטן לעבן. דבורל באמערקט 
א שפין, װאס 

האט שמײכלענדיק ׳אײנגערוימט זוניקע קלאנגען 
װאס האבן ארויסגעלעבט נײע פארלאנגען. 

און די ״גײע פארלאנגען״ שטויסן דאס לעבן צו גײן װײטער, 
כאטש באלד, גאך דער װיסטער בד״לה, האט דער באצװינגער פאר־ 
מויערט א טײל פון די גראטעס, און ״חושך מצרים״ פארפילט די 
געהײמשטאט. ס׳איז אבער אלצאײנס פארבליבן 

א פאלק זאלבעצענט װאס מע קען נישט צעטײלן. 

דו פרעגםט װי אזוי? כ׳װעל דיר זאגן, דערצײלן; 

מיר האבן אין קעלער געפונען באהאלטן 
א פרוי מיט איר צען־יעריק ײנגל, — טאמארע 
און ױליק. און אויפן בית עלמין דעם קאלטן 
איז הײמיש געװארן, װי ס׳װאלט דורך א שפארע 
דער פרילינג ארײן. אויך דאס ײנגעלע קרײנעס, 

װאס אדם זײן נאמען, — זיך עלטערט אין פרײדן 
און קלסרט ניט פון אומגליק װאם הויערט בשכנות. 

אזוי הײמישט זיך ארײן אין קאנאל װי ״דורך א שפארע דער 
פריליגג״ אויף אן אילוזארישן אופן, מיט דעם כוח פון דעם דערמאנטן 
גלויבן. און דאס פאלק זאלבעצענט האלט אן זײן גאנצקײט. און בשעת 
פאליע מיט קאפלען זענען אװעק איב׳ערן שלאכטפעלד אויף צו 

געפינען אן אויסװעג, א טיר צו דעם דרויסן, — 

געפונען זײ האבן א מענטשן אין בלאטע, 

א בלאטע־געשטאלט, װאס ניט מעגלעך דערקענען 
קײן חילוק צװישן זײן הויט און קאפאטע. 



126 


יחזקאל בראנשטײן 


באלד אבער, נאך דעם װי זײ זענען דערקראכן אהײם און אים קוים 
דערװאשן ־־־ 

,א האקנקרײץ האט זיך אנוטפלעקט אויף זײן קליאפש 
און ער האט זיך מודה געװען בעתן פארשן 
אז־אז . . . מ׳האט ארײנגענארט אים אין געסטאפא, 

דארט ארבעט ער קעגן זײן װילן א יאר שוין. 

מע רופט אים — פיצוקאס, פון שטאם — א ליטװינער, 
פארבלאנדזשעט דא נעבעך אין פרעמדע קאנאלן. 

דערנאך איז דער זעלבער — א יאשטשער א גרינער, 

אויף דר׳ערד פאר די עטלעכע ײדן געפאלן; 

—א װײב מיט דרײ קינדער, דאס ײנגסטע א פיצל ... 

דערבײ האט אויף גאט זיך פאררופן דער היצל. 

דאס פאלק זאלבעצענט שוידערט־אויף ביי דער אנטדעקונג פון 
דעם היצל, װאס האט נאך דע־ם טרויעריקן ״מוט״ זיך צו פאררופן 
אויף גאט. עס צינדן זיך אן די געמיטער בײם פאלק — 

נאר פאליען — אים האבן א גלאנץ געטאן טרערן, 

געשמעלצט די נקמה, די גלוסטונגען אירע, 

צעגאםן װי קװעקזילבער זײנע באגערן. 

מיט פײנלעכן עקל צו גאר דער יצירה, — 

פארדעקלט די אויגן אין מידער אלײנקײט 
נישט אנצוזען מער דא די מעסטשישע קלײנקײט. 

אזוי האט די טומאה זיך ארײנגעראיעט אין דער קדושה פון 
מענטשן, װאם האט זיך געמוזט פארדעקן די אויגן, כדי ״נישט אנצוזען 
מער די מענטשישע קלײנקײט״' און אויף א מערקװירדיקן אופן, אין 
קרעפטיק־אויסגעהאמערטע פערזן — פארקערפערט דא סוצקעװער 
די הויכװערטיקע גבורה און זעלטנםטן מאראלישן כוה בײ דעם הײנט־ 
צײטיקן ײדישן מענטשן, װאם קען מיט טרערן צעשמעלצן אין זיך 
״די נקמה״. 

דאם הויפע געריכט איז אװעק זיך באראטן, און באטש זײ האבן 
קײן גענאדיקס נישט אויםגעזוכט, האבן זײ אבער מיט דעם דערמאנטן 
כוח פון זײער מאראלישער גבורה געפונען פאר ״אומװערדיק הרגענען 
מיט אײגענע הענט״. 

זאגט ליפמאן, — דעד שד זאל אלײן זיך דננרװארגן! 

— אזוי אדער אנדערש, נאר זאל ער פארשװינדןו 
האט ממש געשלאגן א דיבוק פון בלינדן. 

און אזוי איז געשען: מ׳האט פיצוקאםן פארטריבן אין העט־ 
װײטע קאנאלן -- 

און זאל דער באשעפער, װאס האט אין זײן צלם 
געפורעמט דעם מעסטשן — באשטימען װאם װײטער: 

צי מײז אין קאנאל זאל גריזשען די פעל אים, 

צי זאל ער אנטרינסן א גאליק־פארשפײטער. 

דאם איז געװען דער פםק־דין װאס אונדזער פאלק זאלבעצענט 
האט ארויםגעטראגן קעגן דעם ערשטן ״בלאטע־מענטש״ װאם האט 
זיך דערטראגן צו זײנע גבולן. — 

טאמארע, די העלדישע מאמע — דערצײלט׳ װי זי האט דורך 
ניםים געראטעװעט ױליקן ערגעץ װאו אויף םובאטש. דארט האט מען 

די קינדערשע הויטן װי שאלעכטס פון עפל 
געשײלט פון די צארטינקע פנימלען, װארעם 
עס טויג פאר קאםמעטיק. בײנאכט, אין א נעפל, 
פארשלעפערט כ׳האב ױליקן מיט כלאראפארם, 

גענומען אין זאק, און עס איז מיר געראטן 
זיך דורכגליטשן אונטער עלעקטרישע דראטן. 

דער גורל פון ײדישע קינדער אין װאגל איז אבער נישט נאר 
געװען צו פארװאנדלען די הויט פון זײערע צארטינקע פנימלעד אין 
קאםמעטיק, נאר — 

— ס׳איז ױליק באהאװנמ און האט ניט קײן טענה . .. 

אט זעםטו: פון קברשן לײם פונם פײכטן 
באשאפט ער אין װינקל די װאונדער־װאר זײנע 
א משה־געשטאלט פאד די דורות צו לײכטן. 

אזוי רופט סוצקעװער ארוים דעם אויפלויכט פון אן אילוזא־ 
רישער ״װאונדער: װאר״, א נײעם בראשית װאלט איך געזאגט — 
מיט דעם כוח פון זײן װיזיע. 

און די ״װאונדער־װאר״ פון ײדישע קינדער ״הערנערט באפעלע־ 

ריש, מאכטיק״ ארויס פון םוצקעװערם געהײמשטאט אזוי: 

דער שטראליקער קאפ װי געקנאטן אויס פײער, — 

אין טונקלקײט ה־ערנערט באפעלעריש, מאכטיק. 

ס׳װעט ביז דער באפרײאונג שוין זײן דער באפרײער. 

זײן בליק, — איבער פעלזן א זונאויפגאנג, פראכטיק, 

װעט יעדן קאנאלמענטש די בענקשאפט אנטפלעקן. 

און לײם, זאגט דער קינסטלער, פון קבדים װעט קלעקן. 

אזוי װעקט אלץ און װעקט אונדזער דיכטער די האפענוגג בײ 
די קאנאל־מענטשן, אז ״ם׳װעט ביז דער באפרײאונג שוין זײן דער 
באפרײער״ — מיט דעם כוח פון דין װארט׳ װאס ער פארװאנדלט 
דורכאוים אין דעם ״הײנטס א מגילה״. — 

פעטרא דער ציגײנער איז געװען א מעםער־שלײפער, װאם האט 
קײנמאל נישט געװאוםט קײן בעסערם װי ציען איבער די הויפן, קלינגען 
אין גלעקל פון זײן װארשטאט, און אזוי לאזן װיסן, אז מ׳קען אים 
ברענגען ״שלײפן פארטעמפיקטע קלינגען״. נאר װען דער פארשאל־ 
טענער דײטש איז געקומען — 

אװעק איז פעטרא אין די װעלדער פון געגנט 
באנאנד מיט א קינד װאס אנטרונען פון שחיטות. 

און װען ער האט בוידן ציגײנער באגעגנט, — 

געגעבן דאס קינד א ציגײנערטע: היט עםו 

דערנאך האט ער װידער געבראכט א געיאגטן, געפײניקטן ײנגל, אים 
אגגעטאן אויפן אויער א רינגל 

מע זאל אים דעדקענען, אזוי האט כסדר 
זין איבערגעחזרט, ביז אײנמאל געקומען 
אין װאלד מיס א מײדעלע אונטער די קלײדער — 

געפונען האט ער שוין נישט קײנעם, בלויז בלומען 
באטויט מיט געװײן. און צעריסענע בוידן 
װאו שנירלעך מיט ראבינע־קרעלן זיך הוידען. 

אפילו בלומען, װאס בליען פאראײנזאמט אין אונדזער גרויל־ 
תקופה — זענען בײ םוצקעװערן ״באטויט מיט געװײן״. און דער גוטער 
פעטרא װערט װײטער געיאגט פון זײן אומרו און נאטירלעבער גוטם־ 
קײט מיט דעם ״צײבן פון פראכט פון זײן שבט״ װאם בלענדיקט 
אלעמאל אראפ פון זײן פגים. סוצקעװער זוכט אים אויף װי א פערל 
אין דער ארומיקער םביבה פון אויפגעראיעטער טומאה און מיט ליב־ 
שאפט באזינגט ער אים און זינגט אים ארײן אין זײנע פאעמעם, װי א 
מוסטערהאפטן טיפ מיט א זעלטענעם כאראקטער, װאס הויבט זיד 
אויף־און־אריבער איבער דער רשעות פון זײן צײט און סביבה, און 
דינט װי א טרײםט אין די גורלדיקםטע טעג פון אונדזער תקופה.• 

אויף גלננזער־גאס דרײצן בײס אלטן ציגײנער 
פאראן איז א קעלער. אין קעלער — א ברונעם. 

און קוקםטו אין קװאליקן ברונעם ארײן נאר — 

דערהערםטו נישט מער װי דעס װאסערם ניגונים. 

נאר עטלעכע שפאן פון דער װאסערהויט נעמט זיך 
א דעקל ארויס און אצינד קענסטו קריכן 
דורך שמאלן וטונעל, ביז די ריכטונג פארנעמט זיך 
אויף לינקס, דארטן הײבסטו א שטײן און אינגיכן 
ביסטו שוין אויף גלעזער־גאס נײך װאו עס װאוינען 
פון דער־א פאעמע די אלע פארשוינען. — 

אזוי װערן פארברידערט די גלעזער־גאס דרײצן של מעלה מיט 
דער גלעזער־גאם נײן של מטה׳ װאו עם ״װאוינען פון דער־א פאעטע 
די אלע פארשוינען״. — 

א פארװאלגערטע בולבע שטראלט־אויף מיט //װײםינקע שפראצן״ 

און זאגט אן דער געהײמשטאט׳ אז עם פרילינגט שוין אינדרויםן. און 
די //צעזונטע שטראמען״ דורך רעגן־קאנאלן 

. . . שפרײטן שװארצערדיקע ריחות צעבליטע — 

אן אנדענק פון װײטעך, אמאליקער ליטע. 

עס האבן די שטראמען געזונגען אן אדע 
צום פרילינג, ארומגעכאפט װי מיט אן ארעם 
דעס קעלער און ס׳האט זיך א ליניע א גראדע 
געצויגן פון פרילינג אהער צו די קברים, 

דערװײכט און דערװארעמט פארגלױוערטע הארבן 
און אויפגעװעקט יענע װאם זענען געשטארבן. 

אזוי איז סוצקעװער מחיה מתים אין זײן דיכטונג יענע קדושים 
אונדזערע ״װאס זענען געשטארבן״ על קידוש השם מיט אזעלכע 
משונהדיקע טויטן׳ װאם זענען אפילו אין דער תוכחה ניט פארשריבן 
— א דאנק ״דער אדע צום פרילינג״ װאם די קאנאל שטראמען האבן 
אהער דערזונגען. און םוצקעװער — דער דיכטער פון די דינסטע 
עמאציועם — האט זײ אויפגעכאפט און צו אוגדז זײ איבערגעענטפערט 
דורך דער פארמיטלונג פון זײנע מוזיקאלישע פערדען. — 

עם רוקט זיך אונטער דער ױם־טוב פון באפרײאוגג* פםח. דער 
פרוש װערט זשװאװעדיק אקטױו און באױמטובט די קנײטשן פון הײפל 
אבלים, מיט זײן רעדלען און באקן מצות. ער כאפט זיך אםער, אז 
״ ... מיר האבן קײן װיץ נישט״. 

האוט פאליע זיך פלוצים דערמאנט: זײן געטרײער 
געפאלענער טאטע, ער האט פאראיארן 
בײם םדר אין געטא באהאלטן אויף הײ־יאר 
א פלאש ײן־צימוקים! באגלײט פון זכרון, — 

אצינד האט געצויגן דער זון דורכן ברונעם 
צו יאטקעװער געסל און דארט אונטער גרינע 
צעפאלענע װענט די ירושה געפונען. 

אזוי קריגט דא די סימבאלישע ירושה פון //ײן צימוקים״ אויך א 
תיקון• 

בײם סדר האט נאטירלועך געפעלט אלץ׳ א חוץ — מרור׳ װאם 
//אזוי איז די מאדע״ איצט . .. די שפין װארפט א שאטן דעם פרוש 
אנטקעגן און פרעגט: מה נשתנה? און דא טרויערט־אויף דער טרא־ 
דיציאנעלער עבדים הײנו מיט א הײנטצײטיקן הינטערשלאק פוז 
אײגנארטיקן באראקטער און באדײט. 

מיט זאנגענער האנט הײבט דער פרוש א בעכער 
פון טונקעלן זילבער מיט ראנדן פון גינגאלד. 

באקריצלט מיט הירשן װאס רײסן זיך העכער, 

די װענטלעך מיט פסוקים װי טויען בארינגלט, 

ם׳אר א עשירות פון בילדלעכקײט עם װערט דא אויף א זײער 
קאנדענסירטן אופן אויסגעדיכטעט אין אײן סטאנזע פון פיר פערזןי. 

און דער פרוש 

פראלט־אויף מיטן אקםל די שטײנערנע קליאפע 
װאס פירט אין געהײמשטאיט דורך בײװעגן שמאלע 
און ברומט: שפוך חמתך! פארגיס מיט דײן צארן 
עמלקן, זאל אים פארשרפען דײן קללה. 

װי ער האט פארשײטערהויפט אונדזערע יארן. 

א ראב זאל זיך מיאוסן קראקן זײן נאמען. 

און אלע אים ענטפערן אײנשטימיק: אמן. 

אזוי באקומט אונדזער דורות־אלטער שפוך חמתך א נײעם 
פאעטישן לבוש און װערט ארײנגעקללהט מיט באנײטער גבורה אין 
דעם געיאמער פון אונדזער צײט, מיט דעם כוח פון דער אריגינאליטעט 
פון סוצקעװערס דיכטונג, װאם באאומרואיקט און פארכאפט, רײצט 
די פאנטאזיע און רופט צו קאנקרעטע מעשים. — 

דער גורל האט געװאלט, אז ״בײם גראבן אין קופערנעם קעלער 
א ברוגעם״ זאל דאס פאלק זאלבעצעגט ביקםן געפינען.-ציטערט־אויף 
דאס הארץ בײ אונדזער דיכטער און ער פרעגט: 


פארזשאװערטע ביקםן, געפוקלט אין פליאמעס, 
אליטמאדישש קרומע סקעלעטן פון אײזן, — 

װער האט אײן באהאלטן אין די ד׳ אמות 
איר זאלט אין געהעריקער צײט זיך באװײזן? 

דער דיכטער תפילה׳ט װײטער און ער זוכט דעם באשײדן 

און אפשר געפולװערט אין אײך האט א האפן 
אין מארש פון די צײטן, אז גלײביקע פינגער 
דערגראבן זין װעלן אמאל צו די וואפן, 

זײ נאכאמאל אנצילן קעגן באצװינגער 
און ענדיקן זיגעריש יענע מרידה 
װאו זינגענדיק זענען געפאלן די שלאכטלײט? 
דערגלעקערט אין מיר זײער שטאלענעם וידוי, 

דעם םוד פון געשיכטע אנטפלעקט פאר די נאכטלײט! 

אזוי האבן זיך די,/גלײביקע פינגער״ פון אונדזערע קאנאל־מענטשן 
דערגראבן צו די װאפן מיט דעם כוח פון זײער אײביקן האפן׳ אין 
דעם געיעג נאך דעם ״םוד פון געשיכטע״, אויף הער פאן פון אונדזער 
גרויליקםטער דערפארונג. — 

און אדמל װאקםט און אנטװיקלט זיך װי דער םימבאל פון דער 
געהײמשטאט, װאם שטרעבט צו באנײאונג — להכעים אלע אומשטענדן. 
און באלד, באלד װעט ער שוין אפילו נעמען רײדן. און דװקא 

װאס מער ם׳האט דער אומגליק זיך קר^טיש דערגראבן, 

האט אדם דאס לעבן באהערשט אונטערװעגס 
װי אים װאלט גערופן די זון, װאס געפאנגען 
אויף יענער זײט װעלט קען אהער ניט דערלאנגען. 

און דער רוף פון דער זון האט דא א מאגישע שליטה איבער 
אלעמען און אלע װילן זיך מיט איר באהעפטן. — 
און ליפמאן גײט ארום װי שיכור, צוליב דעם װאס 

עם האט אים פארװירבלט זײן קאנטשאפט מיוט קרײנען. 

און 

ס׳איז קרײנע אין אים אויך פארליבט, װי בשעתו 
בײנאכט בײ די אפן־צעמײלערטע גריבער 
װען זי האט אין בענקשאפט צו שטארבן א זאטע, 

גערופן א פרעמדן•. ״מײן אײנציקער, ליבער״! 

איר האט זיך אפילו געדוכט, ״אז ליפמאן איז דער, װעמען זי האט 
גערופן אין שחיטה־באגינען .. .״ 

און שטענדיק װען ליפמאן צו איר טוט גענענען 
װערט זי דורכן דאקטאר פארבונדן מיט יענעם, 

און ליפמאן גלײבט אין דעם 

בפרט נאן, רי ענלעכקײט גיט א פארמסר: 

דער דאקטאר און אדם — װי צװײ טראפנס װאסער. 

אזוי װערן פארגורלט די מזלות פון צװײ מענטשן, אונטער דעם 
צײכן פון דער גרעםטער טראגיק. 

און ליפמאן דערמאנט זיך, דער גײסט פון דערמארדטן 
לעבט װײטער איןאים, װי א קוםט װאם מ׳האט אים 
אריבערגעפלאנצט אין אן אנדערן גארטן, 

און בינען די זעלביקע זײגן זײן אטעם. 

אזוי גיט זיך איבער ״דער גײםט פון דערמארדטן״ אין דעם 
געשטאלט פון א לעבעדיקן מענטשן, װאם װערט מיט דער צײט דער 
גואל הדם פון דעם פארשװעכטן לעבן. — 

אין די שטורמדיקע יארן פון דעם פינצטערן היטלעריזם זענען 
די ציגײנער נישט געװען קײן אויםנאם בײ די צעױשעטע דײטשוקעם. 
און אויף דעם באפעל פון בערלין, האט מען ״געקוילעט א װאלד מיט 
געזאנג און געלעכטער״. פאקטיש, האבן די ציגײנער געטײלט דעם 
גורל פון די ײדן. און םוצקעװער װאם איז נישט גלײכגילטיק צו 
קײנעמם לײדן, דערצײלט און פרעגט מיט גאל און װײטיק: 

ס׳האט פושקין אנטפלעקט אײער פראכט, אײער װאנדער. 

זײן הארץ האט געפײקלט אין אײער באנדורע. 

צי װעט דעם ציגײנערשן אומקום אן אנרער 
באזינגען מיט זעלביקער קלאנגיקער גבורה? — 

א, שטאם, איבערהויפט פון פאעטן געשעצטעח 
פעטרא איז געבליבן, קען זײן, אײער לעצטער. 

אזוי באװײנט און פאר׳סך־הכל׳ט אונדזער דיכטער דעם גורל 
פון ציגײנער, אין דער פינצטערער תקופה פון כולו נאכט. — 

דער ערשטער מאי האט זיך ארײנגעברויזט אין דער געהײמ־ 
שטאט און פון דארטן ארויםגעױמטובט נישט װי קײן טרויערטאג, 
נאר — װי ״דער יארטאג פון אויפשטאנד אין װארשע״. די געהײמ־ 
שטאט יערט און בליצט מיט האפענונגען גרויםע. די געמיטער פלאמען 
און ברויזן. די הערצער שלאגן שטארקער. און דבורל — זי האט פון 
איר יאקל רויטע פאנעלעך געשפינט. 

ארן אויך בײם ציגײנער פננטרא אונדזער שכן — 

א פאנעלע בליט מיט א שטילן נצחון. 

און אלע, — ״ס׳איז יעדער א םעלן די װעלט זאל דערזען״ — היצן 
זיך אין חושך פון דעם קאנאל׳ ביז די זון באװײזט זיך דורו א גראטע• 

און פלוצים — א באמבע־געהילך איז דערגאנגען 
אהער אין געהײמשטאט און תיכף א צװײטער. 
פארמירמלטע פנימער שלינגען די קלאנגען 
אזוי װי בײם הערן משיחם וטרומײטער. 


מע קושט זין שוין אפן... מע פירט א דעבאטע 
צי ס׳װעט נאך געדויערן לאנג אונדזער װאגלען. 

משיחם טרומײטער, דער אויפװאך פון אן אילוזיע — פארשװינדט. 

און דאם פאלק זאלבעצענט 

פארנעםטן זין װידער אין הארבעריק אלע 
מיט אדערן־בליקן געשפאנטע אין תאװת. 

און אלע באשליםן פארעקשנט! ״. .. צו װערן א ײדישער ציגל אין 
גרונטפעםט פון אײגענער הײם .. .״ — 
ס׳איז דבורל קראנק אויף די לונגען. 

דער שמײכל — צעבויגן. אין הײםער געשװינדקײט 
באװעגט זיך די ברוסט װי א כװאליע אין שטודעם. 

דער דאקטאר בײם צײלן איר פולם, און אהינטער — 

עס קארטשעט זיך פאליע אין אירע יסורים. 

און די עצד״ װי געװײנלעך — איז: ״צו בײטן די לופט״. 

און פאליע צו דבורלען גענענט א פארקלערטער: 

איז װילנע שוין טאקע א סדום אן צדיקים? 

די שטאט װאו עס קלינגען מיצקעװיטשעס װערטער? 

געשטאלטן פירפיםיקע וטונקלען זײן בליק אים. 

דאם טונקלען פון ״די פירפיסיקע געשטאלטן״ מאכט אים אבער 
נישט בלינד צו דעם פאקט, אז אפילו איצט איז נאך װילנע נישט 
אינגאנצן פארפירפיםיקט. װײל — 

. . . באלד נעמען אנדערע אויפגײן צוזאמיק 
אנשטאט די פירפיםיקע, גראע געשטאלטן — 

מאטײקע פארװיגט אויף דער תליה, אדאמעק, 

פעיטרא, װאס מיט פאלק זאלבעצענט װיל זיך האלטן. 

איז כאטש די בעםערע װילנע װערט דא דערפירט־און־רעדוצירט 

צו א פאקטישן םימבאלישן ציפער? אײן ״פעטרא, װאס מיט פאלק 
זאלבעצעגט װיל זיך האלטן״ — װערט אבער דערמיט אויפםנײ אוגטער־ 
שטראכן סוצקעװערם געניאליטעט פון װאך־זײן צו פאקטן, װען זײ 
רעדוצירן זיך אפילו בלויז צו םימבאלישע אײנסן. דערפאר לויכטן זײ 
אויף אין אונדזער דמיון װי א האפנונגםפולע טרײםט, ליכטפלעקן אין 
דער פינצטער — װי א צוגאב צו דער פאעטישער מײםטערשאפט 
פון םוצקעװערם שאפן, דערפאר דער עקשגותדיקער אויםרוף: 

עס מת זיך אין װילנע געפינען א פננרטעח 

אין שטאט װאו עס קלינגען מיצקעװיטשעס װערטער . . . 

׳ און געפונען האט זיך אין װילנע מער װי א פערטער. 
םירענעם שנײדן דערוױיל דעם האלדז מיט אלארם. פארבײגײער 
לויפן. זשאנדארמען אויף איטלעכן ראג. און צװישן די לויפער — 
פעטרא. און נאך אים 

יאגט פאליע מיט דבורלען. עס דארף נאך די קראנקע 
דערשװעבן צום טויער אויף קלײן־פארווליאנקע. 

אזוי יאגן זײ זיך אויף דעם יסורים־װעג: 

. . . דער זונפארגאנג היטטער זײ בײדע— 

אברהם פירט יצחקן צו דער עקדה. 

צװײ מעגער פירן א מײדל אין פיבער צו מאריא פעדעצקא, װאס 
האט נאך פאראיארן ארײנגעבראכט דבורלען אין קלויםט׳ער, 

נאר פלוצים לײכט עמעץ ארײן מיט א לעמפל: 

— פאספארטן! — פעטרא גיט א בילשטש װי א קאםע: 

— מיט גרויס פארגעניגן, א שײן מיט א שטעמפל .. . 

נאר ס׳בלײבן אן קלאנגען בײס פרעגיער די ליפן. 

א בליץ פון א מעסער שנײדט־דורך זײנע ריפן. 

אזוי װערט פארװאנדלט דער דערמאנטער םימבאלישער ציפער 
פון דער שטאט ״װאו עם קלינגען מיצקעװיטשעם װערטער״ אין אן 
אקט פון זעלבםטשוץ — פאר זיך, און נקמה — פאר אנדערע, דעם כלל. 
און װײטער: 

— גוטנאװענטו איך װיל איר זאלט העלפן א פרײלין, 

א ײדישער, קראנקעד, — האט פאליע שוין פעסטער 
געריסן פון גומען די װערטער װי פײלן. 

איר קענט זי, דערמאנט זיך, געמאכט פאר א ״שװעסטער״. 

נאר װען ס׳איז דער וטײװל דעם קלויםטער באפאלן, — 

ארײן אין געהײמשטאט, דאס מײנט — די קאנאלן. 

אזוי װערט שוין צום צװײטן מאל באנײט דבורלם //שװעםטער־ 
שאפט״ אין קלויםטער אונטער די גרויליקםטע אומשטענדן, אין קאמף 
מיט דעם טײװל — העם דײטש. 

מאריא פעדעצקא איז א פוילישע טאכטער איבער פערציק. זי 
שטעלט אין םכנה איר נפש פאר ײדן. 

א קראנקהײט מסתמא; האט דװקא ליב ײדן, 

באהאלט זײ, באזארגט מיט געפעלשטע■ פאםפארטן. 

מע האט זי אין תפיסה געטאן שוין פארשמידן/ 

א נם האט געראטעװעט מאריאן פון דארטן, 

אין דעם איז באשטאנען די קראנקהײט מאריאם: צו //ליב האבן 
ײדן״. צוליב דעם .האט איר םוצקעװער פארהערלעכט און פאראײ־ 
ביקט אין זײן פאעטע אויף אזא פראכטפולן אופן און אויך אונדז, זײנע 
לײענער — פארזאגט: 

זאל יעדער געדענקען איר נאמען, די פרײנטשאפט, 

אין שרעקלעכן דור פון משוגענער פײנדשאפט. 

מיר װעלן אים זיכער געדענקעח 

דער פרוש קריגט לשון און נבואהט־אוים די קלארםטע זעאונג 
פון א האלב־צעדולטן מוח: 

װען ס׳האט שוין דערגרײכט דורך צעריסענע גראטן 
דער דומפיקער אפהילך פון װײטע הארמאטן. 

דער דאזיקער ״אפהילך פון וױיטע הארמאטן״ צערודערט זײן 
געמיט און באהעפט אים אויפםנײ מיט זײן גאט: 

בײ אײער באפרײאונג װעט קײנער ניט שאלן 
אין רויטן טרומײט עלעהײ אויף א סעודה. 

עס װעלן אײך ציען צוריק די קאנאלן 

אזוי װי דעם הוניט זײן פארשאלטענע בודע. — 

'און בלויז דורך די לעכער פון שולן און קלויזן 
װעט גאט זיך פאר אײך אין די הימלען אנטבלויזן, 

און װײטער: 

א כום פון צעמישונג װעט זײן אײער זומער, 

װײל נאכהענגען װעלן די נעכטנס װי קײטן, 

בײ יעטװעדער חתונה װעט זײער קומער 
דאס ױנגע פאר פאלק צו דער חופה באגלײטן. 

דאס איז דער פחד פאר דער װירקלעכקײט, די אויסגעבענקטע 

און געאנטע — פון א טיף־רעליגיעזן מענטשן, אין זײן לײדנשאפט־ 
לעכן צובונד צו זײן גאט. — 

דאם פאלק זאלבעצענט פאריאושט נישט קײנמאל, אטעמט אלעמאל 
און ברויזט מיט דער האפענונג אויף דערלײזונג. און פלוצים — 

א שיפעלע גרוים װי א שװאלב איז געשװאומען 
אין רעגן־קאנאל מיט פאפירענעם זעגל. 

געבראכט א געשריפטס מיט א ריח פון בלומען, 

באפינקלט פון שטערנדלעך דרײ װי א סגל• 

אזוי הויבט זיך אן צו באפלײשן און באבלוטן די זעאונג פון 
פאלק, װאם טויכט־אויף אין זײן געמיט, װי א ליכט אין דעם חושך 
פון דער נאכט. ם׳איז א בריװ. פאליע לי״ענט אים בײם גלאנץ פון 
די שטראמען: 

עס לויסט זין אים איבערצושרײבן אינגאנצן; 

— א גרוס דער געהײמשטאט, א גרום אירע װאוינער, 

װאס בענקען נאך זון װי פארשלאסענע פלאנצן. 

און דער גערום איז: 

זײט װיסן, די שטאט איז באלאגערט, דער ״ברוינער״ 

פארמעסט זיך אומזיסט, האט געמאלדן דער ראדיא. 

ער װעט נאך מקנא זײן אונדזער חד־גדיא. 

דאם איז אין קורצן דער בשורהדיקער גערום פון דבורלען, װאם 
באטאנט: 


צוריק מײנע הענט פארמלחמהדיק־שטײפע, 

מײן װילן צו לעבן — פארעקשנטער, פעסטער. 

דער װילן צו לעבן — דאס ברויזנדיקע געזאנג פון אונדזער פאלק 
זאלבעצענט, װאם הײלט, מוטיקט און גליט מיט לײדנשאפטלעכער 
בענקשאפט נאך נצחון. און װײטער: 

ס׳איז טאקע ניט פאסיק צו טראגן א צלם 
און קלערן פון חיפה. זײט מוחל. מיר טארן 
כסדר נישט בלײבן אבלים, אבלים, 

נאר אניאגן מוזן מיר בעסערע יארן- 

דאם איז דער פאעטישער דעװיז פון אונדזער דיכטער אברהם 
סוצקעװער: ״מיר טארן כסדר נישט בלײבן אבלים״. און דאם אניאגן 
בעםערע יארן מוז און זאל װערן דער העכערער זין פון אונדזער 

לעבן נאך דעם בלוטיקסטן מבול װאס די היטלערישע תקופה האט 
איבער אוגדז געבראכט. 

פאליע זוכט לײדנשאפטלעך, מיט דער הילף פון א קלײנעם 
בינאקל — ״א סימן פון אויסלײז״. און ער באמערקט טאקע דער 
ערשטער ״די ערשטע סאװעטישע טאנקען״. און כאטש — 

עס װײנט אבער הינטערן קלאנג דאס גננװעזנס 
אזוי װי אין װאלדיקן שטורעם א פידל. 

זעט ער פונדעסטװעגן קלאח 

פון גראטע אויף שלאם־גאס, בײ דאמיניקאנער, 

װי פראפנס פון פלעשער אלײן אומגעריכטע, — 

עם האבן געגעבן א שפרונג פאחטיזאנער, 

גענומען פארקריצן אין װענט די געשיכטע 
מיט קויל־היראגליפן- 

דער שפרוגג פון פארטיזאנער קאכט אויף די געבליטן און װי א 
רעפרײן צו דער צײט װאס האט זיך ״איבערגעשפיגלט קאפויר״ — 

פעטרא האט געזונגען, דערמוטיקט די שלאכטלײט, 

באפליגלט מיט װאלדיקע הימנען די נאםטלײט. 

אזוי האבן ענדלעך די נעכטיקע העלדן זיך װידער ארויסגערוקט 
צום פאדערגרונט פון באנײטן און אקטױון אנטײל אין שלאכט מיט 
דעם שונא, װאס האט ״גענומען פארקריצן אין װענט די געשיכטע 
מיט קויל־היראגליפן״. — 

די רויטע ארמײ שטראמט װי א לאװע און פארשרפהט, פארבראנ־ 

דיקט דעם שונא אויף אלע װעגן. און כאטש דאס פאלק זאלבעצענטן 
האט צוגעשטימט ״זיך טרעפן צוזאמען בײ דבורלען, האבן אפער אלע 
׳פארגעסן דעם צושטים׳״ און ס׳איז יעדער אװעק זײן יחידישן גאנג... 

אזוי װי דער נעכטן װאלט זײן בלויז א פילם — 

געלאפן איז ליפמאן צו זיך אין דער דירה, 

נישט בענטשן קײן גומל, נישט זאגן קײן תהילים, 

נאר אויפגראבן כלים אין גרונטפעםוטן אירנב 

די געהײמשטאט װאס איז ארויסגעװאקסן פון דער טרויעריקסטער 
װאר, װערט דא פון סוצקעװערן פאר׳סך־הכל׳ט אויף דער פאן פון דעם 
רעאלן לעבן, אן קײנע באפוצוגגען און פאעטישע צויטן. דערפאר 
אזעלכע דעטאליזירטע בילדער װאס קומען בײ סוצקעװערן אלצאײגס 
ארויס פאררונדיקט, דיכטעריש שײן אויפגעפאסט, אין די זעלבע 

ראמען פון םטיליסטישער קלארקײט, װי דאם גאגצע בוך איז פאר־ 
טראכט און געשריבן. 

און אזוי האט אפילו דער בלינדער ״ . .. אײנער אלײן איבער 
געסלעך געהונקען״ און 

נקמה־באזויפט, װי אין קרעטשמע מיט בראנפן, 

האט ערגעץ געלאטכענט א פערדל א װײסן 
פעטרא, זיך געלאזן אין בלענד פון די קאמפן 
צו זוכן ציגײנער אין ליטע און רײםן. 

און װען ער האט קײנעם אין װאלד נישט באגעגנט, — 

באשפיגן די שטערן, געשאלטן די גראזן, 

צעבראכן די בײטש אויף דער װערבענער געגנט 
און גין װי א פײל זין קײן רוסלאנד געלאזן. 

אזוי איז זיך צעפאלן די שטאט זאלבעצענט. 

בלויז אײנער, דער פרוש, איז װײטער געשװאומען 
אנטקעגן דעם שטראם אין קאנאל, מיטן זוהר. 

געפרעגט בײ די מײז װען משיח װעט קומען 
צו ספירה צו לעצטער א פראל טאן דעם טויער. 

און אז ער האט פאװאליע גענומען שטײגן אויף זילבערנע טרעפלעך 
״כדי דורך א גראטע צו זען די םימנים״, דערצײלט אוגדז םוצקעװער 
דעם טראגישן םוף פון דעם טראגישן פרוש — איז איבער זײן גע־ 
כתרטן פנים א טאנק אריפער און איפערגעריסן דעם פאדים פון זײנע 
מיםטישע זעאונגען. 

און װאם האט געטאן אונדזער דיכטער? 

װען ס׳האבן אין שטאט נאן געברומט די םנאריאדן — 

געלאפן דער דיכטער איז אונטער געשפליטער 
אין אשיקן געטא. געזוכט די כתב־ידן, 

באגראבן בײ שײטערשן אפגלאנץ אין ציטער. 

און דארטן, װאו דערנער פארשטעלן זײן מאמען, — 

בײ אײנציקער װאנט, װי דעם כותל־מערבים, 

געפונען זײן בינטל דערשראקענע גראמען, 

בײנאכט זײ געלײענט דעם גאט פון די אבות- 

די כתב־ידן זײנע, די פאעזיע — ואיז אבער מבטל זײן ענױות פון 
באגאמען זײנע כתבים װי ״דערשראקענע גראמען״. און װי א צוגאב 
צו זײנע אײגענע כתבים, זאל דא, צו םוצקעװערס קףעדיט — אויד 
דערמאנט װערן, די זעלטענע אוצרות פון אונדזער פארחרובטער ײװא, 

װאם ער — םוצקעװער — האט ארויםגעראטעװעט פון די נעגל פון 
שונא. און דאם לײענען זײנם זײנע ״דערשראקענע גראמען״ פאר דעס 
״גאט פון די אבות״ איז מער װי א דערמאנונג אן דער אפװעזנהײק 
פון פאלק דעם פארשניטענעם װאם קען אים מער נישט הערן... 

א דערשיטערנדיקן און זײער פאטעטישן אײנדרוק מאכט דאם 
לעצטע קאפיטל פון בוך, א. נ. ״איך שטארב . . . לאז געריםן מײ^ 
שװעםטער אין היפה״. 

פאליע קומט זען דבורלען װאם איז שוין א חלוש, א שאטן פון 
א מענטשן. און בשעת ער 

. . . בארירט די שפיצפינגער מיט קושן 
און דע.מאלט אנטצאפלען די מײדלשע חושים. 

ציטערט זי אויף. און פאליע פרעגט: 

— דערשראקן? דערקענסט ניט אן אלטן באקאנטן? 

א גרוס פון די פארביקע בליאונגען, שלום! 

צעעפנט זי מער די באטרערטע בריליאנטן: 

— ארויסגעשװעבט האסטו מיר אקערשט פון חלום ... 

און צו פאליעם איבערראשונג, שלאגט זי זיך אן צו ״שפילן פאר 
דיר די םימפאניע פון מימ אין געהײמשטאט״, צוליב דעם פשוטן טעם, 
װײל זי ״װיל נישט פארזאמען . . .״ און דא צויבערט־אויף א בילד 
בײ דער פיאנע פון דער צארטסטער מעלאנכאליע: 

אין אפגרונט פון פיאנע, װאו ס׳דרײען זיך, מישן 
לבנהשע פערל מיט הײסע רובינען — 

דערהערט זיך א קרעכץ, און די מחנה קלאװישן 
װי טויבן דערשראקענע פליען אן זינען. 

און אײדער די טויבן־קלאװישן באװײזן 
נאך אויפהאלטן, כאפן דעס מײדל־גוף, — ליגט ער 
אויף דר׳ערד שוין פארלאשן, אין אײביקן פרײ־זײן. 

פון פורפלנעם שטראס אויסן מויל א באזיגטער. 

די ליפן זײ צוקן בלויז גלױוערדיק־שטײפע; 

— איך שטארב... לאז געריסן מײן שװעסטער אין חיפה. 

״ .. . לאז געריסן מײן שװעםטער אין חיפה״ — דער לעצטער 
פארצװײפלטער אויסדרוק פון האפענונג אויף א המשך פון פאלק אין 
באנײטן ישראל . . . 

גערירט פון דעם אומגליק בלײבט פאליע צעבראכן. ער פאר־ 
װארפט די שיך אויפן אקםל און ער לאזט זיך אװעק מיטן גערום 
איבער די פעלדער פון פארחושכטן פאנאר: 

איך בין זיך געקומען געזעגענען, בעטן, 

איר זאלט מיך דערמוטיקן, ברידער םקעלעטן! 

און דא, אויף די פעלדער פון פאנאר — בשעת ער האט גערעדט 
צו די אומצײליקע קדושים, אונדזערע, איז צו אים דערגאנגען א גערויש.• 

— גײ, פאליע, בשלום און זײ דער שליח 
פון אלע געשמידטע אין ערדישע קײטן. 

באגעגענען װעםטו דעם מלך משיח, — 

אהער צו דעם אפגרונט אים זאלםטו באגליחטן. 

דאם איז דער אויפקלאג און געבעט־געװײן פון אונדזער פאר־ 
שניטענער אומה װאס פארזאגט פאליען, איר שליח — משיחן צו 
באגלײטן ״אהער צו דעם אפגרונט״, כדי ער — משיח, זאל זען װאם 
עס איז מיט אונדז דא געשען. . . 

דאם נאכליד צום בוך לײענט זיך װי א הײנטצײטיקע תפילה־זכה 
פון א דיכטער־גיגאנט, װאם האט געהאט די גליקלעך־אומגליקלעכע 
זכיה דורכצוגײן דעם גהינום אויף דער ערד מיט דעם פאלק, װעמענס 
טראגישן אומקום ער אלײן האט פאר׳סך־הכל׳ט אין פרעכטיק־פאטע־ 
טישע לידער. םוצקעװער זינגט־ 

געגליכן צו א יעגער, װאם בײנאכט 
ארײנגעפאלן איז בײ זיך אין פאנג־נעץ, — 

געבונדן בין איך אין דער װילדער פראכט 
פון מײן פארשפרײטער אײגענער געזאנג־נעץ. 

און מעג איך װאגלען, קושן זיך בײם ים, — 

כ׳װעל םײװי אינדעראמתן דא הויזן, 

איך פיל אין ״שײנקײט״ מעדער ניט קײן טעם, 

א בלאטע איז מיר הײמישער פון דויזן. 

און דער לײענער, װי דער דיכטער — װיל איך דא צוגעבן — 

פילט זיך אויך װי געבונדן אין דער ״װילדער פראכט״ און ״געזאנג־ 
נעץ״ פון סוצקעװערס געהײמשטאט. און דער טעם פון זײן שײנקײט, 
דאס שײנקײט פון םוצקעוהערס פאעזיע — װערט אים, דעם לײענער 
— זיכער ״הײמישער פון רויזן״. און כאטש אונדזער דיכטער זוכט 
א פארענטפערונג און בעט מחילה ״פאר יעדן נישט געראטענעם 
פארגלײך״, און כאטש ער זינגט אין קניאונג: 

כ׳האב נישט געזונגען םתם. איך האב געמוזט 
אדויםװאיען פון זיך די קאנאליאדש 

זענען מיר אים מער װי דאנקבאר פאר אט דער קאנאליאדע זײנער, 
וואס וועט אן יעדן צװייפל פארבלייבן דער װירדיקםטער און אויך 
װירקזאמםטער עדות און די פאטעטישםטע קינה פון אונדזער צײט 
און דור. 



ךעך דיכט־ער 


(מיט ליבשאפכו צו אברהם סוצקעװעח 

עם שטארבט דער דיכטער 8 לע טאג 
און װערט צוריק געבוירן׳ 
עם גײט דאם לעבן אים פאראוים — 
זײן ^יד גײט נישט פארלוירן. .. 

ער טראגט זיך.צו א װײטן ציל 
און שפאנט אריבער דורות; 
ער קומט אן תמיד װאו ער װיל 
מיט פלאם פון נײע תורות 

װאם לויכטן־אויך אין זײן געמיט 
מיט זעאונג פון די םופ׳ן, 
װאם ניגונ׳ט־אויך בײ אים אין ליד 
מיט פרײד צו די ארויפן ... 



דיכטער און דיכטונג 




דנגר ויבגער פג\ פ$זל 2 \ - איצי 2 \ בזאבגגור 

בײם לײענען די לידער און באלאדן פון איציק מאנגער, לעבט 
אויף אין דײן געמיט דאס הארץ און די נשמה פון דעם פאלק׳ װעמנס 
זינגער ער איז — װאס פאר׳כישופט דיך מיט די אלע חנ׳ען און 
צויטן פון זײן תמימות׳דיק געזאנג׳ װאס האלט זיך אויף און גיט זיך 
דיר איבער אויף דעם אוממיטלבארסטן אופן פון מאנגערס אויפזונג 
פון דעם פאלק גופא, אין די לידער דינע. 

דער דיכטער װאס זינגט: 

גאט כביכול איז גרוים 
הײנט פונקיט װי אמאל• 

נישט װײל ער דונערט אין הימל, 

נאר װײל ער כליפעט אין טאל• 

קען ניט אנדערש, װי נאר זיך־אלײן אידענטיפיצירן מיט דער גײס־ 
טיקער פארגעשטאלטיקונג פון דעם פאלק גופא, אין זײנע שפראכלעכע 
אויסדרוקס־פארמען. און קײנער װי איציק מאנגער מעג־און־קען, מיט 
אזא זיבערקײט און קלארקײט זינגען; 

אז װאויל איז צו דעם 

װאס האט דאם כליטען דערהעחט. 

דיר (מאנגערן — י. ב.) איז אזא הערונג 
געװעזן באשערט. 

און די הערונג װאס איז איציק מאנגערן געװעזן באשערט, דורך 
זײן ארויס׳כישופן פון דעם פאלקס מויל דאס געזאנג פון זײן הארץ — 
האט טאקע געקראגן א תיקון אין זײן ליד׳ װאס ער האט גענומען בײם 
פאלק אין זײן פרימיטױו און עס אים אומגעקערט דורך דעם געפילטער 
פון דעם בלוט פון זײן אײגן הארץ, אין דער פארשטענדלעכסטער 
שפראך־און־פארם, אין װעלכער עס האט זיך צוריק צוגעאײגנט און 
עס האלט זיך תמיד אויף דער אריגינעלער צויבער פון דעם פאלקס 
געזאנג, װאס האט 

. . . מיט װאונד און מיט װאונדער 

זיך צעבליט אין דײן(איציק מאנגערס (י. ב.) ליד. 

איציק מאנגער װאס פילט זיך הײמיש אין די פאלקסלידער פון 
א סך ליטעראטורן, האט נישט אן רעכט געשריבן אין דער פאררעדע 

פון זײן בוך //פעלקער זינגען׳/ אז — . . . װאם מער איך פארטיף 

זיך אין דעם זין און װעזן פון דער דיכטונג, אלץ בולטער װערט פאר 
מיר די באדײטונג און די םוגעסטױוע שײנקײט פונם פאלקסליד״. 
צוליב דעם שוין אלײן, זײן באװאוםטזיניקן צוגאנג צו דיכטונג בכלל 

_האט ער, לויט זיין טעמפעראמענט, וועלט־אנשויאונג און טאלאנט 

— זיך צוגעאײגנט אויף תמיד, פאר׳שידוכט זיך צו אונדזער פאלקס־ 
ליד, װאס איז דער דאמינירנדיקםטער כח פון זײן ליד און באלאדע. 
די //םוגעםטיווע שײנקייט פונם פאלקםליד״ האט אויף איציק מאנגערן 
געהאט א דורכאוים שעפערישן אײנפלום און אין אים אויך גורם געװען 
דעםי דערגרײך פון זײנעם, מאנגערם — אײגענעם ניגון. אויף דעם 
זאגן עדות זײנע חומש און מגילה לידער און אויך די לידער א. נ. 
״נטע מאנגער לערנט תנ״ך״, װאס זײנען געשריבן מיט א ממזר׳יש 
קלוג־פארטראכטער איראניע, גראטעםק פון אײגנארטיקםטן רײץ און 
כאראקטער, טײלװײז אפילו מיט א לירישן הינטערשלאק — גלײכ־ 
ציייטיק אבער אויך אויף א היטנערגרונט פון הײנטצײטיקער מאזאאיק 
און סביבד״ װאס װערט פון אים מיט זינגעװדיקן כח פארנאפלט צו 
דער ערד אויף תמיד. דערמיט מײן איך צו זאגן, אז מאנגער װעקט 
אויף אונדזערע אבות און אויך די שפעטערדיקע העלדן פון אונדזער 
גלאררײכן עבר, װי די העלדן פון דער מגילה אסתר, רות -- און מיט 
דעם כח פון זײן הומאר און דעם לבוש פון אונדזער הײנטצײטיק 
ײדיש־לשון, מיט די אלע צויטן און חנ׳ען פון פאלקישער תמימות ביז 
חידוש, באלעבט ער זײ פאר אונדז מיט א הײנטצײטיקן רוח החײם, 
מיט א חיפשן צומיש פון איראניע, באפערלט מיט חוזק — אין זײן 
שטרעבונג און היפשער דערנעענטערונג צו דער ײדישער קאמעדיע, 
נאך מיט אן עודף פון צװײ אײגנארטיקע טיפן אין זײנע //מגילה־ 
לידער״; דעם //שנײדער־געזעלן פאסטריגתא און מיט זײן אלטן מײנס־ 
טער פאנפתא״. דעם פעטער מרדכי למשל, גיט ער א מנחם מענדלשן 
שירעם אין דער האנט ארײן און ער לאזט אים אויסשטראלן זײן נחת 
אין אסתרן, אין דעם דערמאנטן ײדיש לשון פון אוגדזערע טעג, מיט 
דער פשטות און הנאה פון א הײמישן עמך׳גיק אזוי! 

דער מלך װעט פגרן נאך דיי/ 

אויסגײן נאך דײנע טריט, 

װי דו זעסט מיך לעבן, אסתר׳שי, 

און װי עך בין א ײד. 

און אויף זיין כאראקטעריםטיש פאלקסטימלעכן אופן, מוטיקט ער איר 
אונטער אזוי! 

נו, אםתר׳ל, מיטן דעכטן פוש . . . 

װי א צװײטע אילוםטראציע צו דעם געזאגטן קען דינען דאם ליד 
״הײדל, דידל, דאם״, אין װעלכן עם קומט צום אויםדרוק, לויט מאנ־ 
גערם אויפפאםונג — ״דער עמבלעם פון ײדישן פאלקםליד ׳די גאל־ 
דענע פאװע׳ ״ װאם ״. . . װעט אפשר װערן דער עמבלעם פון ײדישן 
קונםטליד״. עם איז א מעשה מיט א ליבע־בריװעלע װאם די גאלדענע 
פאװע טראגט איבער דעם שװארצן ים, פאר דעם רבינו תם, אזש פון 
דער מלכה פון טערקײ. אין דער ליצגות און גראטעםקיעזן כאראקטער 
פון דעם שפילעװדיקן ליד, שפיגלט זיך אפ דער כאראקטער פון איציק 
מאנגערם אײגענעם ניגון װאם איך האב דא פריער דערמאנט, װאס 
האט זיך דא פארברידערט צו דעם פאלקם־ניגון פון אונדזער פאלקם־ 
ליד. איציק מאנגער איז אזוי ארום דעריבער מתקן זײן אײגן קוגםט־ 
ליד מיט דעם חנ׳עװדיקםטן אויפבלענד פון אונדזער פאלקםליד, װאם 
ניגונט אויף אין דער גארער שײנקײט פון זײן דיכטונג. אזוי װערט 
דאםזעלבע ״ליד פון דער גאלדענער פאװע״ פון אים אלײן ארוים־ 
גערוקט צו דעם פאדערגרונט פון אונדזער פאעזיע, ניט נאר װי א 
מאטױו, נאר — דער עיקרשט, װי דער פון אים אלײן מקוים געװא־ 
רענער עמבלעם, די פאף — פון אונדזער ײדישן פאלקסליד, אין דער 
געשטאלטיקונג פון איציק מאנגערם אײגן קונסטליד. 

איציק מאנגער װאס פאםט־אויף אוךבאנעמט די װעלט װי אײן 
גרויםן ניגון אין דעם געמיט פון זײן ליד, האט אויף דעם נאטירלעכםטן 
אופן זיך צוגע׳איציק׳ט — צוגעאײגנט — צום פאלק, אין דעם זכות 
פון זײן ״שנײדער־געזעלן״־יחום, װאס אידענטיפיצירט זיך אלעמאל 
מיט זײן ערשטן נאמען — און דאם פאלק גופא האט ער פארמאנגערט 
מיט דעם אוצר פון זײן קולטור־עשירות, װי א צוגאב צו זײן קאליר־ 
פולער אינטואיציע — אויםגעזונגען מיט דעם אויפזונג פון זײן אײגענעם 
ניגון, װאס טראגט גלײכצײטיק א נאציאנאלן און אויך אן אונױוער־ 
פאלן כאראקטער. נישט אומזיםט קלאמערט ער זיך תמיד צו אונדזער 
פאלקם־לעגענדע, װאס דאמינירט זײן באלאדע און ליד. דערפאר איז 
זײן ליד אלעמאל איבערגעלאדן מיט דער דינאמיק און די ליכטיקםטע 
זעאונגען פון אונדזערע אײגגארטיקםטע פאלקם־טיפן און כאראקטערן, 
און ער װײםט צו דערצײלן און פאר אונדז אויםצואװאונדערן — 

די װינטער־נאכט עפנט א ספר, 

מיט װאונדער מעשױת לרוב; 

אזוי האט געלעבט און געןןאנדערט, 

און געװאונדערט דער בעל שס טוב. — 

ער רעדט און זינגט װעגן דעם בעל שם טוב, װי װעגן א מעגטשן 


װאס 

מיט ארבעט און מעשיס טובים, 

זמר׳ט מײן הארץ צו דיר. 

און ער באטאנט: 

נאר דעך שוטה בן שוטה זוכט דיך, 

אין ספרים פארגעלט און אלט. 

כאטש דו ביםט דא בפירוש 
אין שטאט, אין דארף, אין װאלד. 

אזוי כישופט פאר אונדז איציק מאנגער אוים זײן ײדישע גאט־ 
באנעמונג און באװאונדערונג אין דעם נאמען פון דעם בעל שם טוב, 
אויף דער פאן פון דער לויטערםטער װיזיע פון דעם פשוטסטן פאלקס־ 
מענטש. •— 

די חומש־לידער מאנגערס זײנען אריגינעל און אײנציקארטיק אין 
דעם זין׳ װאס הגם זײער אפשטאם איז דורכאוים פארװארצלט אין 
דער ביבל׳ געלינגט אים אבער די אבות אונדזערע ארויםצונעמען 
פון דער ראם פון מיטאם און זײ קינםטלעריש ארײנרעמלען אין דער 
הײנטצײטיקײט פון אונדזערע טעג מיט דעם אויסשליסלעכן כח פון 
זײן ׳געבענטשטן הומאר, א שלום עליכם הומאר אין אונדזער דיכטונג 

— װאם װערן פון אים פארהײמישט און פארשטעטלט אין דער הײ־ 
מישקײט פון א םלאװישער לאנדשאפט, אין דעם גײםט און לויט די 
השגות פון אונדזערע אלץ נאך הײמישע טאטע־מאמע, זײדע און באבע, 
צו װעלכע מיר זײנען אגב נאך אלץ פארנאפלט להכעים אונדזער גאוה־ 
דיקן אנשטעל פון גרויסשטאטישקײט און װעלטלעכקײט. 

איציק מאנגערן געלינגט אפילו צו פאר׳קרובן — פארהײמישן 

— דעם ביבלישן אליעזר צו דעם װילנער גאוןז 

אליעזר קוקט אויף דער מזרח־װאנט 
און זעט, װי דער װילנער גאון 
װינקט איס מיטן רעכטן אויג 
און הײסט איס דעם שידוך טאן. 

און דער שידוך, װי מיר װײסן — איז ם״ה צװישן דער װײטער ביב־ 
לישער רבקה מיט יצחק אבינוז בײ מאנגערן איז אבער אלץ מעגלעך, 
אפילו נאטירלעך — דערפאר, װײל װי אײנער פון אונדזערע ראשונים 
און — מיר דוכט — ביז איצט דער בעםטער און אריגינעלםטער אי־ 
בערזינגער פון די ביבלישע מאטױון אויף אונדזער ײדיש לשון, װי 
דער זינגער פון פאלק װי איך האב אים באנאמענט — געדענקט ער 
און װײסט אלעמאל צו באטאנען, אז — 

טרויעריק און שײן, זאגט דער פאעט, 

זײנען די װעגן פון תנ״ך. 

און אים געלינגט טאקע אונדז צו װײזן די טרויעריקע אבער גלײכ־ 
צײטיק אויך שײנע װעגן פון תנ״ך. װי א בײשפיל קענען דינען די 
צארטע און פאטעטישע לידער װעגן הגר׳ן מיט זײער טיף־מענטשלעכער 
לזראגיק און גארער שײנקײט פון דער לאנדשאפט צװישן חלום און װאר — 

און הגר זיצט א טארװירטע 
און װײסט נישט צי ס׳איז װאר, 

און א זילבערנע האלב־לבנה 
פינקעלט אין אירע האר. 

אזוי פינקלט און װאונדערט איציק מאנגער פאר אונדז אויף די 
טרויעריק־שײנע װעגן פון תנ״ך אין זײנע זעלטענע ״חומש־לידער״, װי 
דער עכטער זינגער פון פאלק׳ ױרש און המשך־שפינער פון די לעגענדן 
ארום, פון און װעגן אונדזערע אבות. — 

דער הויכפונקט פון איציק מאנגערס קינםטלערישער דערגרײ־ 

כונג איז אן יעדן צװײפל זײן בוך ״װאלקנס איבערן דאך״, װאס איז 
אנגעלאגלט מיט א װעלט פון טרויער. 

די באלאדע זײנע, װאם איז איבערגעלאדן מיט דער דינאמיק׳ 
ברען־און־פארנעם פון זײן לירישן פאטאס, באװעגט זיך צװישן דעם 
אויפלויכט פון זײן װיזיע און נאטירלעכער נײגונג זײנער צו דעם 
פארהוילענעם אפקלאנג פון זײנע עמאציעס — בילד און מוזיק. דאם־ 
זעלביקע איז אויך גילטיק אויף זײן סאנעט און ליד, װאם דערגאנצן 
דא דעם אויפשפיל און אויפזונג פון דער גארער שײנקײט פון אונדזער 
פאעט װאס הערט, זינגט און זעט, װי — 

בעטלערס גײען אויס אין טריבע נאכט־אזילן, 

זײ לאזן רי װינוטן אויף די קאטערינקעס שפילן 
די לידער ציטערן, װי יתומיס אין דער קעלט 

פאעטן װאלגערן זיך אויף פרעמדע אלטע בעטן, 

זײ שפײען אויס די לונגען און רויכערן ציגארעטן, 

און גלויבן עקשנות׳דיק אין דער שײנקײט פון דער װעלט. 

און דא, אין איציק מאנגערס אײגענעם ״גלויבן עקשנות׳דיק אין 
דער שײנקייט פון דער וועלט״ — ליגט מיר דוכט דער שליםל און עם 
זעט זיך אויך די גורל־האנט פון דעם דיכטער, װאם פירט אים אומ־ 
אויפהערלעך בארג־ארויף צו זײנע זיך אלץ באנײענדיקע דערגרײ־ 
כונגען אויף דעם געביט פון זײן באלאדע און ליד, װאם זײנען בײ 
אונדז ביז הײנט צו טאג אײגנארטיק און אײנציקארטיק אין אונדזער 
דיכטונג. 

און װײל ער איז געבענטשט מיט דעם כח אין אונדז אויפצוציטערן 

די דינסטע עמאציעס און נױאנםן פון אונדזער נשמה־לעבן׳ נעמען 
מיר אן כמעט װי נאטירלעך — אויב נישט אנטפלעקעריש און זיכער 
ניט לצ׳ניש׳ אז 

דעד הארבםט מיט באנדאזשירטע פיס 
זינגט מאנגערם טרויעריקע באלאדעס. 

דאס בילדלעכקײט פון די באנדאזשירטע פים אלײן איז גענוג 
אנטפלעקעריש פאר דער װיזיע פון הארבםט׳ װאם פאלט צונויף מיט 
דעם טרויעריקן געזאנג פון מאנגערס באלאדעס• 

זײן עמפינדלעכקײט איז פארשארפט צו א דערפינדערישקײט װאם 
װײםט צו דערצײלן אין זײן ״בעטלער־ליד׳/ אז דער בלינדער בעטלער 
זעט ממש 

. . . װי ם׳פאלט פון די העכסטע װאלקנס, 

דער שענסטער פלי. 

און איציק מאנגער װאם האט ליב אויפצוכאפן יעדן פלי׳ אפילו 
דעם סימבאלישן פלי אין דער װיזיע פון א בלינדן בעטלער — זינגט 
מיט װײטיק פון א 

זונפארגאנג אין אלע פענצטער 
פון מײן װײטער קראנקער הײם. 

רײסט די בענקשאפט, בײםט דאס קישן 
אין א שטיבעלע פון לײם. 

דאם שטיבעלע פון לײם׳ װי מיר װײםן — איז שוין לאנג חרוב, און 

דער װײטיק זיצט בײם שרײבטיש 
און שרײבט א לאנגן ברױו, 

די טרער אין זײנע אויגן 
איז אמת׳דיק און טיף. 

דאליע מײנע, דאליע. 

אין אט דעם פײנלעכן אמת פון דער ״טרער אין זײנע אויגן״ װאם 
קומט בײ אים באמת ארוים אמת׳דיק און טיף, האט זיך פארפערלט 
מאנגערם צושטײער צו אונדזער חורבן־געזאנג, װאם איז אים ניט נאר 
נישט פארבײגעגאנגען אומבארירט, נאר האט אין קעגנטײל זיד ארײנ־ 
געװײטיק אין זײן ליד, װי א צוגאב און אויפשפיל אין זײן אײגענעם, 
אריגינעלן, יחידישן טרויער און עלנט פון א ײדישן דיכטער. 

איציק מאנגער, דער זינגער פון פאלק — דערגרונטעװעט זיך 
אפט צו די טיפםטע טיפן פון דעם פאלק, דורך דער פארמיטלונג פון 
זײן באלאדע און ליד. אין זײן ״באלאדע פון חנה׳לע דער יתומה״ 
ברענגט ער דער מאמעם קבר צו איר צוגײן, און ער חלומט פאר איר 

אוים א חתן. און חנה׳לע שטעלט זיך פאר אים פאר מיטן נאמען־ 
״חנה׳לע האבע ניקס׳/ װאם דאס מײנט — די ארימקײט אלײן. און 
שפעטער — נאך דער סימבאלישער חתונה און דעם געבורט פון דעם 
טעכטער־טאכטערל, װען זײ דערװײטערן זײערע טריט פון דער מאמעס 
קבר 

... נעמען זײ א דינעם פאדים 
אויף זײערע װעגן מיט, 

װאם פארבינדט זײ מיטן קבר. 

אט די באלאדע סימבאליזירט מיט זיך דעם המשך פון דור צו דוח 
דעם ארויםשטראל פון דעם הײנט פון דעם נעכטן ארויס און זײן װײ־ 
טערדיקן ארײנװאקס אין דעם מארגן. 

זײן ״ליד װעגן אליהו הנביא״ צויבערט ממש מיט דעם חן און 
תמימות פון אונדזער פאלקס־פאנטאזיע אין דער געשטאלט פון א 
בעטלער מיט א פידל אונטערן ארעם — 

און שפילט ער אמאל אין א שטעטל, 

װאו ם׳טומלט און זידט א יריד, 

װעחט די זון א גאלדן רענדל 
אין דער האנט פון א יעדן ײד. 

נאר דעם שענםטן ניגון שפילט ער 
פאר דעם סאמע ארעמסטן הויז, 

ער שפילט פון הינטער די װאלקנם 
די סעפטעמבער־לבנה ארויס. 

צו שפילן פאר דעם ארעמסטן הויז — דיכטן אין אונדזער פאל 

— איז אויך דער גורל, זכיה װאלט איך זאגן — פון אונדזער דיכטער 
איציק מאנגער, װאם מעג זיך דערמיט אפילו איבערנעמען, װי דער 
זינגער פון א פאלק װאס האט אין זײן װיזיע אויסגע׳חלומט אזעלכע 
טײערע ײדן װי אליהו הנביא, װאם מאנגער האט פאר אונדז װיזיאנע־ 
ריש־שײן איבערגע׳חלומט, אויפגעקלארט און אויםגעליכטיקט אין 
װארט, בילד און ריטם. און איצט, בײ דעם אויפשטאלץ פון זײן ערשטן 
50 יאריקן ױבל — א געהויבענע דאטע אין אונדזער קולטור־װעלט! 

— פאסט אים נאך אלץ צו זינגען: 

איך בין אלץ דאס פארשײטע קינד 
בײ מײנע פופציק יאר, 

מײן יעדער חלוס איז װאר 
און בלאנד װי דער זומער־װיניט. 

און וױיטער — 

איך האב ליב דעם װײן און דאס ליה 
די װאלקנס, דעם װינט און דעם װעב 
דעס חלום פון נעכטיקע טעג 
און די גאלדענע פאװע, װאס פליט. 

און מיר האבן ליב אוגדזער דיכטער, זײן באלאדע און ליה די 
גאלדענע פאװע — די פאן און עמבלעם פון איציק מאנגערס קונסט־ליד. 



״אין פײגגר־װאגן״ פג\ א. ג\גצ 2 \עװגןר 


דאם נײםטע בוך פון א. סוצקעװער, דער װאונדערלעכער מאן פון 
ליד — א. נ. ״אין פײער־װאגן״, האב איך געלײענט מיט דער הנאה 
פון א מענטשן, װאם קװיקט זיך מיט א זעלטענעם געטראנק און װאם 
װיל זיך אבםאלוט ניט שײדן מיט דעם װיפלסטן זופ־און־טרונק און 
ער זיפט טראפנװײז פון דנא פון לעצטקײט, ניט װעלנדיק זיך שײדן 
דערמיט, בײ דעם אומגעריכטן אויפבלוי־און־אויפבלי פון באגינען. 

דו לײענסט דאם בוך און דו װאנדערסט און דו װאונדערםט איבער 
טיפקײטן און חידושים נײ־אנטפלעקטע, אין זין פון שפראך, בילד, 
ריטם און זעאונגען מיםטישע און רעאלע, װאם לײזן דיך אינגאנצןן 
אויף, אין דעם זינגעװדיקן געמיט פון דורכאויס זײנע לידער. 

דער פילגעפרואװטער דיכטער פדעגט אבםאלוט אפ די אידענ־ 
טיטעט פון דעם װאונדערלעכן מאן, װאם פליט אין דעם פײער־װאגן: 

אנטפלעק מיר ניט װער ביסטו 

א, װאונדערלעכער מאןו — 

רופט ער אוים פאטעטיש, װײל — 

גענוג איז מיר דײן ריטעם, 

װאס אקערט מײן געהער. 

זײ װיסן אז אין היט אים 

אין מיקדש פון א טרער. (ז. 58 ) 

אן אלטער דעװיז פון אונדזער דיכטער — צו היטן דעם ריטם 
פון אונדזער טראגיש לעבן אין דעם מקדש פון א טרער און, דערצו 
נאך זיך באמיען ״זײער ליכט אנטפלעקן״, װאס ער טוט אגב אויף 
זײער א געלונגענעם און מײםטערהאפטן אופן, אין די פארשידנםטע 
ריטמען פון זײן װארט און זײן ליד. 

״אין פײער־װאגן״ איז, מיר דוכט — דער ערשטער פאעטישער 
פרואװ פון אונדזער דיכטער זיך צו באפרײען װי א נשרף נאך זײן 
עקידה, פון דעם גהינום־קאשמאר פון זײנע מלחמה איבערלעבונגען? 
ם׳איז א פארזוך זיך אלײן איבערצופלאנצן און אינגאנצן ארײנװאקםן 
אין דער ארץ ישראל־סביבה פון מדינת ישראל, װאם ער אקצעפטירט 
מיט דעם פולן ״גליק און װײ״ פון אירע חבלי לידה. איך זאג — א 
פרואװ, װײל כאטש דאס בוך אטעמט מיט דעם בילדלעך־װיזיאנערישן 
אויפהעל פון תנכ׳ישער אור־שײנקײט און םביבה, שטײט עם פונדעסט־ 

װעגן נאך אלץ אונטער דעם צײכן פון אומקום, װאס דינט אים אבער 
דא דורבאױם, װי א הינטערגרונט צו זײן ליד פון אויפקום, װי א 
טרײב־קראפט גובר צו זײן אין זיך דעם אלץ נאך יערנדיקן חושך פון 
דער פון־אים־אלײן אדורכגעליטענער און אדורכגעלעבטער היטלער־ 
נאכט. 

סוצקעװער זינגט פון א,ײדנװעלט, װאס איז אויםגעגאנגען אונטער 
דער באגלײטונג ״. .. פון שפילנדיקע פידלען — קינדערלעך די צארט־ 
םטע .'. .״ און ער איז גלײכצײטיק װידער נתגלה די ײדנװעלט אין 
לאנד פון חלום, זײן ״. .. שטאט װאם האט ניט קײנעם, קײנעם אויםער 
מײנע טרערן״. אזוי למשל, דערמאגט אים דער שנײ אויפן חרמון אן 
די ײדן װאס זײנען געפאלן שטומערהײט אום װינטער און — 

בענקן אז א פרילינג זאל זײ מאכן א הזכרה. 

און די תפילה זײנע איז: 

ברענג א שנײ א קינדישן אױף דײנע פליגל דינע 
פון מײן הײם, דער עיר ואם — װעט ליבער זײן 

די לאנדשאפט. 

װײל י- 

אנעס שנײ װעט קאלט זײן אין דער פלאמיקער מדינה. (ז. 31 ) 

די עיר ואם (װילגע אװדאי), איז אין זײן געמיט און באװאוסטזײן 
נאך אלץ דעם דיכטערם הײם, מיט זײן גאנצן ארײנװאקס ״אין דער 
פלאמיקער מדינה״, װאו אים איז אגב נאך אלץ באשערט זיך אנצושלאגן 
אן די קאטאװעםדיקע װיצן, װאם עס 

דרשנ׳ט מײן פאעזיע־ברודער מיט די באקנבארדן, 

אז מײן לשון גייזט באלד אונטער. 

און ער פרעגט מיט גאל: 

טא זאל ער מיר, א שטײגער, 

אנװײזן װאוהין רי שפראך גײט אונטער? 

אפשר בײ דעם כותל מערבי? 

און זײן ענטפער איז: 

אויב אזוי, װעל איך דארט קומען, קומען, 

עפענען דאס מויל 
און װי א לײב 

אנגעטאן אין פײערדיקן צונטער, 

אײנשלינגען דעם לשון װאס גײט אונטער. 

אײנשלינגען, און אלע דורות װעקן מיט מײן ברומען. 

(ז, 5 ־ 34 ) 

דאס איז סוצקעווערס מוטיקער ענטפער אויף דער בטלנות׳דיקער 
באציאונג אין ישראל צו אונדזער ײדיש־לשון, װאס ער — סוצקעװער׳ 
האט מיט זײן װירטואזיטעט דערפירט צום חידוש פון קענען פאר־ 
װאנדלען די דינסטע עמאציעס אין א זעלבסטפארשטענדלעכקייט. װי 
אן אילוסטראציע דערצו קענען דינען די לידער זײנע אין איצטיקן 
בוך א. נ. ״װאו שטילקײט ראנגלט זיד מיט שװײגן״׳ װאו שטילקײט 
און שװײגן גיבן זיך בי״אים איבער אין דעם געמיט פון דעם לײענעה 
דורך הער זעלטנסטער דינקײט פון א שפראך װאס פארכאפט מיט דער 
מאגיק פון די לויטערסטע עמאצ״עס, מיט דעם כוח פון א דריטן ניט־ 
געזעענעם אויער . . . זיין װייטיקדיק ליד ״אין קליידער אנגעסמא־ 
ליעטע״ (ז. 164 ) איז אויך א גענוגנדער באװײז פון סוצקעװערס זיך 
״אנטאן אין פי״ערדיקן צונטער״ און דערמיט דעמאנסטרירן, אז — 
— ס׳איז מײן פארמעג 

א חלף אן א פגימה. ( 1 . 164 ) 

שוין ניט צו דערמאנען זײן ״געהײמשטאט״ און צענדליקער אנדערע 
ארםעטן זײנע. סוצקעװער קען אפילו אויפהעלן אין אונדזעריגעמיט 
און באװאוסטזיץ דעם צער פון נעכטן, אין דעם היינטצייטיקן ליכט 
פון נס ישראל. דערפאר טאקע זינגט ער בײם ״דענקמאל אין יד 
מרדכי״ פון מילע־גאס אכצן, און ער מאנט בײ אונדז ״. .. זיך קארטשען 
א װײלע אין פלאמען״, װײל __ 

... מיר זײנען דער דענקמאלװאם װעט ניט פארשװינדן, 

ס׳באשיצט אונדז דאס פײער פון מילע־גאס אכצן, 

די אײניקלעך־מאמעס מיט אונדז װעלן צינדן 
די בענטשליכט פון לעבן אין פרײטיק־צזנאכטםן, (ז. 37 ) 

אזוי גײט אים נאך דאס פײער פון מילע־גאס אכצן, װאס ער 
װערט ניט מיד אין אונדז צו צינדן װי א נר תמיד, אין אנדענק 
פון אונדזערע אומגעקומענע קדושים. 

װי א דיכטער מיט אויסערגעװײנלעכע פאטענצן, א פענאמען — 

מיר דוכט, קען םוצקעװער זיך אײנלעבן װיזיאנעריש און ברענגען צום 
אויםדרוק אין דער קלארםטער שפראך און פארם, בילדער און אימאזשן 
פון א צװײטע, אײגענע װאר, מיט דעם כוח פון א ניט געזעענעם דריטן 
אויג און אויער. ער זעט; 

אויפן כרמל פאשען זיך די שעפעלעך און שאפן, 

אויסצופוצן יונגע דורות אין דער צארטער װאל. 

װײל אינטואיטױו קען ער און מאכט אונדז אויך צו גלויבן, אז — 

אײנגעשלאפן בין איך דא א פײנע פאר יאחטויזנט, 

צוגעװאקסן צו א פעלדז. און איבער מײן געבײן, 

ה^ןט די הארעפאשנע צײט געמילגרוימט און גערויזנט 
און דעם אײנגעשלאפענעם געהאלטן פאר א שטײן. 

און כאטש די הארעפאשנע צײט האט אים געהאלטן פאר א שטײן, 
װײםט ער צו דערצײלן׳ אז — 

װען דער בית־המקדש האט געברענט — האב איך באהאלטן 
ערגעץ אין א װאונד זײן הײםע קויל, אויף ביז אצינד, 

שפעטער האב איך גענומען בײטן די געשטאלטן, — 

איך, אן עלטער־עלטער־זײדע — בין געװארן קינדו (ז. 54 ) 

אין דעמ ליגט דער כוח און אויך די גבורה פון סוצקעורערם 
דיכטונג׳ צו באהאלטן ערגעץ אין א װאונד די הײסע קויל פון זימ 
פאלקס געשיכטע, כדי שפעטער צו קענען בײטן די געשטאלטן — אן 
עלטער־עלטוער־זײדע צו פארװאנדלען אין א קינד. און םוצקעװער 
האט עס איצט אויפםנײ דעמאנסטרירט מיט דעם כוח פון זײן דיכטונג, 
װאם װײםט צו דערצײלן פון 

ניגונים, שטימען- 

פלײצעניש פון װײנענדיקע פידלען אונטער דר׳ערד. 

יענע אונטערערדישע אומזעעװדיקע שטראמען, 

יענע, װאס צום טאטע־רעגן זוכן זײ א ריכטונג — 

װי זאל איך זײ אנרופן בײם נאמען? 

— דאם איז דיכטונגי. (ז. 97 ) 

און סוצקעװער איז מער װי א בריה אויף אנצוכאפן ״יענע אונ־ 
טערערדישע אומזעעװדיקע שטראמען״ און זײ פאר אונדז פארװאנדלען 
אין פערל פון װארער דיכטונג, אין פולן הסכם מיט זײן אײגיענעם 
דעװיז פון — 

לאמיר זיך לײגן אין הײמישע גראזן, 

לאמיר, צעהאלבטע, זיך גאנצענען פארטי 
איך װעל מיט װינטיקע ליפן צעבלאזן 
גליאיקע קויל פונם ײרישן װארט. (ז. 62 ) 

און כאטש ער האט מיט זײנע װינטיקע ליפן גענומען צעבלאזן די 
גליאיקע קויל פונם ײדישן װארט נאך אין װילנע — דער ירושלים 
דליטע, און אפשר נאך פריער, איז אבער פארט װיכטיק צו באטאנען 
דעם מאגישן אויפשטײג און ביז גאר באנײטן אויפברויז און די די־ 
נאמיק פון זײן אײגענעם ײדישן װארט אין דער נאטירלעך פאר־ 
העברעאיזירטער מדינת ישראל, צוליב דעם נאטירלעכן טעם, װאם 


דא ביסטו בײם װארשטאט פון גאר דער יצירה. 

װי פשוט, קײן װאונדער ניט אויף א רפואה, 

דערזעסט דעם באשעפער דורך זאמדענע גלאזן. 

אין שטעט אינדערלופטיקע װאוינט די נבואה, 

ניט עלטער, ניט ױנגער — װי האםט זי געלאזן. (ז. 68 ) 

אזוי באשטעטיקט זיך די זעלטן דיכטערישע גבורה פון א. םוצ־ 
קעװער, ניט נאר צו קענען צעבלאזן מיט װינטיקע ליפן די גליאיקע 
קויל פון דעם — זײן־אונדזער — ײדישן װארט, נאר גלײכצײטיק אונדז 
אויך באװײזן אויף דעם פשוטםטן אופן /,דעם באשעפער (אלײן) דורך 
זאמדענע גלאזך, און אויך אנצופינגערן אויף אינדעלופטיקע שטעט, 
װאו עם ״. .. װאוינט די נבואה, ניט עלטער, ניט ױנגער — װי האםט 
זי געלאזן״. 

םוצקעװער כאפט דא בפועל ממש אויף דעם פאדים פון דער 
נבואד״ װאם אונדזערע נביאים האבן הינטער זיך געלאזן אין די אינ־ 
דערלופטיקע שטעט פון אמאליקן ארץ ישראל. 

םוצקעװערם װארט דינט אים װי אן עמוד האש צו באלײכטן דעם 
שפינװעב פון אונדזער געשיבטע. ער װײםט למשל צו דערצײלן פון 
דעם צװײטויזנטיעריקן בוים אין ״עין חוםוב״, אז — 

זײן צװײגן־געװעלב האט אין לאנגער מלחמה 
געשלאגן צוריק אינם באדן די צװײגן! (ז. 69 ) 

און ער הערט, װי זײן ״באהאלטן געװײן מאנט א תיקון...״; ער זעט 
און באמערקט די ״הירשן בײם ים־םוף״ מיט זײערע ״פידלנע פנימער 
לאנגע״, און ער זינגט מיט אמת׳ער פרײד פון עלית נשמד״ װעגן 
״פינגער פון שטילקײט״ װאם באװײזט אים דעם םיני, פאר װעלכן 
ער שטײט מיט פארװאונדערונג װי פאר א גרויםער מיםטעריע און 
שטילט־אויף דממה־דקה׳דיק — ״כ׳װעל נאענט ניט צוגײן װאו ער 
איז געשטאנען״. 

םוצקעװערם לידער פון ״אין פײער־װאגן״ כישופן בכלל מיט דער 
מאגיק פון א שטילקײט װאם ראנגלט זיך מיט שװײגן (זע זײן ליד 
א. נ. ״שטילקײטן״ ז. 56 ). און נײ און אנדערש זײנען זײ דערמיט, װאם 
ם׳איז דא בכלל נישט בנמצא קײן מאנאטאנישקײט פון טעמאטיק, נישט 
אין פארם און אויך נישט אין אינהאלט. עם איז דא פארקערט פאראן 
אן אויפשפיל און װאריאציע פון די פארשידנארטיקםטע בילדער אין 
ריטם און קאלירן. יעדעם ליד זײנם איז אנגעלאגלט מיט א זעלטענער 
עשירות פון די לירישםטע דינקײטן, װאם גיבן זיך דיר איבער מיט 
דער דינאמיק פון םוצקעװערם דיכטערישער פערזענלעכקײט. גענוג 
צו דערמאנען די ״קלײנע הימנען צו םדום״, װי א זעלטענעם מוםטער 

פון קינםטלערישן צימצום און אויך קינסטלערישער דערגרײבונג, 
אין זײן ״הײל פון געדולדיקן לײדן״ זינגט ער למשל אזוי: 

אין בין דא ארײן קיעגן אלע פארבאיטנס, 

װײל האניק־באטעמט איז מיר עלנט און מורא. 

געװען איז די הײל א בית עלמין פון ש^ןטנס, 

די בײניקע לופט — דער םקעלעט פונם בורא! (ז. 86 ) 

די אײנציגע סטאנזע אלײן, בלענדט דא מיט דער גארער עשירות 
פון פאעטישער װיזיע און שײנקײט. און אזוי זײנען דא אלע לידער 
םוצקעװערם איבערגעלאדן מיט זעלטענעם אינהאלט׳ שפראך־און־ 
בילד עשירות, װאם לאזן זיך כמעט אלע אן אויםנאם ציטירן און אוים־ 
טײטשן• כאראקטעריסטיש איז זײן ״ברױו צו די גראזן״, אין װעלכן 
עם באשטעטיקט זיך, אז — 

מיר איז אומעטיק און גוט, 

װי ערב מײן געבארן. 

אפגענאפלט פון זכרון, 

װי א רויז אין װאזע, 

קושט זין מיטן זונפארגאנג צונויף 

מײן עזלם־הזה. (ז. 175 ) 

און אז — 

לידער פײניקן מײן רו. 
אויסער־אויגיק זע איך, שנירל 
פון די שאטנס טרער נאך וטרער. 

שװער צו זײן אן אבן גבירול, 

אבער ניט־זײן — אויכעט שװער. (ז. 179 ) 

דאם שװערקײט פון ניט־זײן אן אבן גבירול, װי אים דוכט זיך, 

און װאם דריקט אפשר אויך זײן געמיט, איז אן יעדן צװײפל די טרײב־ 
קראפט צו זײן שעפערישקײט׳ װאם איז, און קען אן יעדן צװײפל אויך 
אין אנדערע ליטעראטורן זײן — די גרעםטע ברכה אין אונדזער לי־ 
טעראטור. ם׳איז דעריבער דא ניט שײך צו ציטירן אנדערע לידער. 
יעדער ליד אן אויםנאם, רײצט, בעט און מאנט א פירוש איבער זיך. 
װעל איך זיך באניגענען מיט דערמאנען, אז םוצקעװערם בוך ״אין 
פײער־װאגן״ באשטײט פון זיבן ציקלען זעלטן שײנע לידער, גרויס־ 
און־רײך אין פארם און אין אינהאלט. און װער עם איז פאראינטע־ 
רעםירט אין דעם װאוקס פון אונדזער ליטעראטור בכלל און פאעזיע 
— בפרט, קען זיך ניט פארגינען דעם טרויעריקן לוקםום נישט צו 
לײענען םוצקעװערס בוך — ״אין פײער־װאגן״, װאם איבערראשט מיט 

דער געװאגטקײט און װאגיקײט׳ אריגינאליטעט פון זײן םטיל און 
טעמאטיק׳ פארשידנארטיקײט פון זײן טעכניק׳ חידוש פון גראם־ 
מייםטערשאפט און זעלטענעם אויפזונג פון שװײגן אין לשון׳ בילד־ 

לעכקייט און וויזיע פון גרוים־קינםטלערישן פארנעם און _ דזנר 

עיקרשט׳ אנזאג אויף באנײאונג׳ אלץ נײע און נײערע דערגרײכונגען׳ 
א דאנק דעם װאם די האנט פון פאעט׳ םוצקעװערם האנטו — בליט 
דורכאוים ״מיטן בלוט פון חלומות״ און — זאל איד צוגעבן׳ חלומות 
פון א נאציאנאלן און אויך אונױוערםאלן כאראקטער. 



״דיכבונןר און דיכטובג״ פון א. בואבאבגשביןן 


ם׳איז אפשר ניט קײן צופאל װאם די טעמאטיק פון דעם בוך 
״דיכטער און דיכטונג״ איז ארײנגעפאלן אין די הענט פון א דואלים־ 
טישער פערזענלעכקײט, אין די הענט פון דעם ליטעראטור־קריטיקער 
און דיכטער — א. טאבאטשניק. װײל דער כח צו שרײבן איבער ״דיכ־ 
טער און דיכטונג״ בכלל׳ און אין א פאעטישער פארם בפרט — קען 
בלויז צוגעשריבן װערן צו אײנעם װאם איז מער װי הײמיש אין דער 
םפערע פון װארער דיכטונג׳ און איז גלײכצײטיק אויך אידענטיש מיט 
דעם קריטישן אויפנעם און אנאליטישן אויםטײטש פון ליטעראטור 
בכלל און פאעזיע — בפרט. 

און א. טאבאטשניק האט זיך שוין לאנג צוריק געלאזט דערקענען 
אין אונדזער ליטעראטור אויף צװײ אופנים: דורך זײן ליד און זײן 
קריטישן אנאליז פון ליטעראטור־װערטן. 

איך בין מודה: אײדער איך האב פאנאנדערגעבלעטערט דאם איצ־ 

טיקע בוך זײנם׳ האב איך געמײנט — לויט דעם נאמען פון בוך: 
״דיכטער און דיכטונג״ ■- אז עם איז א בוך עםײען. בײ דער באלדיקער 
אנטפלעקונג אז עם איז גאר א בוך לידער׳ האב איך אין מײן פאר־ 
װאונדערונג דאם בוך פארשלונגען אין אײן הרף עין. דערנאך ערשט 
האב איך עם גענומען לײענען בהדרגה׳דיק׳ בײ אלע גינםטיקע און 
אומגינםטיקע אומשטענדן. בײם טיש — אין דער מםיבה פון פרוי 
און קינד׳ אין בעט — אין דער שטילקײט פון דער נאבט׳ פארטאג'— 
בײם געזאנג פון פײגל קעגנאיבער מײן צוקאפנם׳ בײ דעם בלײכן שײן 
פון באגינען, אויף דעם טראם — אין דעם גערויש פון װאכעדיקן 
געיעג נאך חױנה. און אפילו אויף דער גאם — װארטנדיק אויף א 
טראם... 

די טעמאטיק פון ״דיכטער און דיכטונג״ האט אין זיך פארצװי־ 

לינגט דעם גורל פון דיכטער, מיט דעם כח פון װערטער װאם 
״. .. װאקםן, לויט טאבאטשניקן — אויף דער ערד װי בײמער . . .״ 
און דאם װארט בײ אים ״. .. איז שארפער פון א מעםער און גליאיק 
װי א קויל.. .״ װען ער װענדט עם אן אויף א קריטישער ארבעט בײם 
אנאליזירן ליטעראטור־ארבעטן, און — 

שטיל װי א ליכט נאך כל נדרי, 

אין נאכט פון געבראכן געמיט, 

ציטעדט אין הארצן א װידו/ 

ציטעחט צו װערן א ליד. — 



יא און נישט — נײן 161 

דאס װארט זײגס, בײם שאפן א ליד• 

דער דיכטער טאבאטשניק, זעט מיר אויס — איז זײער באאײנ־ 
פלוסט פון דעם ליטעראטור־קריטיקער אין אים. דערמיט אפשר דער־ 
קלערט זיך די זויבערקײט פון זײן לעקסיק און די עקאנאמיע פון זײן 
װארט אין ליד, װאס איז דורבאויס באגרעניצט אויף איכות און נישט 
אויף כמות. מיט דער אויסנאם פון נ. ב. מינקאװס לידער־בוד ״בײם 
ראנד״, איז מיר לעצטנס ניט באקאנט קײן אנדער לידער־בוך בײ 
אונדז, װאס זאל זײן אזוי באגרעניצט אויף די איכות פון דעם ליד 
און נישט אויף די כמות, װי עס איז טאבאטשניקס בוך. דערפאר אפשר 
שטײען די לידער זײנע אויף אזא הויכער נױוא און פארכאפן דעם 
לײענער מיט זײער פארם און אינהאלט, אפגעזען פון דער זײער באגרע־ 
ניצטער צאל זײטן װאס זײ פארנעמען אין דרוק. 

טאבאטשניק זינגט װעגן װארט, אויף פארשײדענע אופנים — 

װי א מײנסטער פון װארט װאס װיברירט בײ אים אלײן כחומר ביד 
הױצר, כאטש דער אויסגאנג איז בײ אים כמעט אלעמאל, א דורכ־ 
אויס פעסימיסטישער. 

ס׳איז גאט געװען, ס׳איז װארט געװען, 

און װאס איז אונדז געבליבן? 

♦ א יחוס־ברױו פון אלטע טעג 
פארגעלט און אפגעריבן. 

״דער יחוס־ברױו פון אלטע טעג״ איז אבער פארט דער רויטער 
פאדים װאס באװעגט דעם גאנג פון אונדזער געשיכטע און טרעט אויס 
א װעג פאר אונדזער צוקונפט. 

און כאטש ער דריקט זיך אויס, אז — 

... זאג אין: מען דארף ניט קײן לידער, 

זאלן זײ שטומען אין מיר ... 

װידערשפרעכט ער אבער זיך אלײן מיט דעם רײפן אויפװאוקס פון זײנע 
לידער בכלל, און זײנע איצטיקע׳ לידער — בפרט. 

טאבאטשניק, דער קריטיקער, װאס האט באװיזן זיך צו פארטיפן 
אין די װערק פון א היפשע צאל שרײבער אונדזערע, האט אצינד, דורך 
דער פארמיטלונג פון זײן ליד — אנגעשטעלט זײן פאעטישן פרא־ 
זשעקטאר אויף א צאל דיבטער אונדזערע און אין אויסגעהאמערטע 
פערזן פאר אונדז אויפגעלעבט די טראגיק פון זײער לעבן און דעם 
מהות פון זײער שאפן אין א פארשפיצטער פארם, אויף דער באזע פון 
זײן טרעפלעכן באזינגען זײער אינדױוידועל דיכטערישן געמיט־צו־ 

שטאנד. װעגן מארים ראזענפעלדן זינגט טאבאטשניק אזוי: 

. . . כ׳האב אויסגעקרענקט דאס ארעם ביסל גליק; 

די רויז — פארװעלקט. געבליבן איז דער דארן. 

זײ װײסן דען? נינו דאס האב איך געװאלט, 

גערופן האבן מיך די פײגל אין די װעלדעה 
און פאר מײן אויג האט זיך א גליקלעך בילד געמאלט 
פון זומערדיקע זון־פארפלײצטע פעלדער. 

נאר ם׳האט א שטים אין מיר געבאטן — זינג 
דעם קרעכץ פון שקלאף, דאם ליד פון זײנע יאכן. 

ס׳האט זיך א ריס געטאן דאם הארץ, 

ס׳האט אויפגעפלאמט די צונג — 

דאס ליד האט זיך װי לאװע דורכגעבראכן, 

און האט געשטראמט מיט לאװעדיקן גום, 

געצונדן הערצער, אויפגעװעקט פארלאנגען; 

נאר .. . צום קאלטן באדן העפט דער פוס, 

עס פאלן צו דער ערד די שטורמישםטע געזאנגען. 


נאר הײנט איז ױבל־נאכט, הײנט זיץ איך אויפן טראן, 

א קעניג ליר, װאס ז י י בײם לעבן ארבן, * 

א פורים־רב אין מאנטיע און קרוין, 

א קראנקער ײד, װאס איז שוין גרײט צו שטארבן. 

אין דעם ליגט דער פארדינמט פון דעם קריטיקער־דיכטער טא־ 
באטשניק, װאם ער דעקט אויף אין א ליד דעם אינטימען צער פון 
מארים ראזענפעלדן, װעמען ״. . .. גערופן האבן מיך די פײגל אין 
די װעלדער . . . נאר ס׳האט א שטים אין מיר געבאטן זינג דעם 
קרעכץ פון שקלאף, דאס ליד פון זײנע יאכן״. 

אזוי געלינגט אים צו כאראקטעריזירן אײנעם פון אונדזערע 
טראגישםטע דיכטער־פערזענלעכקײטן אין א פאעמע פון צען םטאנזן. 

שײן און רירנד זינגט ער פון מאני לײבן װאם איז פאר אים אלײן 
אגב ״. ... געװען די פריע שעה פון ערב ױם טוב .. .״ אין זײן אײ־ 
גענעם אויפשטײג אלס דיכטער. בײדע לידער: ״מאני לײב״ און ״אין 
יענע ערשטע טעג״ איז א שאד צו ציטירן. מען באדארף זײ אלײן 
לײענען פון זײ הנאה צו האבן. מאני לײב איז אבער א פאעט, דערצו 
נאך: א מיטצײטלער אונדזערער — קען מען אפשר זאגן, אז צוליב 
דעם אלײן האט זיך טאבאטשניקן אײנגעגעבן מאני לײבן צו פאר־ 
שיר השירימ׳ען אין לידער. קארל מארקס אבער, װי באװאוםט — 
איז געװען א טעארעטיקער, דער באגרינדער פון װיסנשאפטלעכן םא־ 

ציאליזם — דערצו האט ער נאך געלעבט אין אזא װײטן צײט־אפשניט. 
איז טאקע צום באװאונדערן װי אזוי טאבאטשניק האט זיך אײנגעלעבט 
אין אײן כאראקטעריסטישן עפיזאד פון קארלם מארקם׳ לעבן. עם 
האנדלט זיך װעגן 

. . . נײנצן שלאנקע■ יאר 

װי נײנצן דינע קנויטן — איט לעשן זיך, אט ברענען. 

און ציטערן מיט בעגקשאפט פון א דוה 
װאס װעט זײן כח אין ״מאניפעםט״ דערקענען. 

און װײטער: 

איך העח עס רופט דורך אויפשטאנדן מײן אויפגעװאכטער 

דור; 

מײן װאונדערלעכער דור, װאס טראגט אין זיך דעם 

חלוס און די װאר 

פון הונדערט װײטע קומענדיקע יאח 

און דיר און מיר — אונדז בײדע איז דערװידער, 

װען ס׳װערט פון װארט א קװארט מיט אויפגעשוימטע לידער. 

און מארקס בעט זיך בײם טאטן. 

א לידער, אויפגעשוימטע לידעח פארגיב זײ מיר, 

א פאטער ליבער. 

זײ זיכער, דאם איז א בלאט װאס כ׳מיש אצינדערט איבער 
לידער, מײן פלאמיקער באגין, 

װי פרײליך ם׳נעמט זײ אויף דאם פײער אין קאמין. 

װײל — 

מײן ליד איז שוים, װאס שלאגט זיך אפ בײס ברעג 

פון ברויזיקן געדאנק. 

און כאטש ער האט ליב ״. .. צו װארעמען א ליד״, הויבט ער פונדעםט־ 
װעגן די האנט און ער שװערט: 

. .. ניט מער ... שטריך צו שטריך — 

איך װעל אויפזאמלען, כ׳װעל װערן א י ך ; 

אינגאנצן א י ך ; אינגאנצן קארל מארקס; 

װי א פלאנעט זיך דרײען אויף מײן אקס . . . 

דא ליגט דער פאעטישער כח און גבורה פון דעם דיכטער טא־ 
באטשניק, צו קענען זיך אײנלעבן אין דעם געמיט־צושטאנד פון א 
קארל מארקם אפילו, װאם איז װײט געװען פון פאעזיע אין דעם 
אנגענומענעם זין פון װארט — און אויף א קינםטלערישן אופן ברענ־ 

גען צום אויםדרוק דעם רעװאלוציאנערן איבערברוך אין זײן לעבן, 
אין א פראכטפול אויםגעהאמערטער פאעמע. 

און אזוי באזינגט ער אין װאונדערלעבע לידער זישא לאנדוי, 

א. מ. דילאן, אבא שטאלצענבערג׳ עמיליע דיקינםאן און אנדערע דיכטער. 

זײנע הארבםט־מאטױון אטעמען מיט הבל הבלימ׳דיקע געדאנקען 
און שטימונגען, װאם זײנען אויםגעהעפט אויף א קאלירפולן הינטער־ 
גרונט פון מעלאנכאלישער בילדלעכקײט. 

א קאפיטל פאר זיך אלײן, דערצו נאך זײער אן אינטערעםאנט 
קאפיטל — זײנען די ״אפשײד־לידער״ טאבאטשניקם, װאם לאזן זיך 
םומירן װי דאם געזאנג פון טרויעריקםטן ם״ה פון א דיכטער. דא 
קומען צום אויםדרוק די מאטױון פון בענקשאפט, צער־און־צארן, פאר־ 
טיפטער פעםימיזם װאם שיכורט מיט דער שײנקײט פון הארבםט און 
דער גארער רײפקײט פון הכמר״ און בכלל פאעטיש־פאטעטישע קהלת־ 
מאטױון, די לידער זײנען אבער רײפע און פארכאפן מיט זײער בילד־ 
לעכקײט און ריטם. אט זײנען מוםטערן פון די ״אפשײד לידער״ן 

װיפל יארן זײנען שוין פארפלויגן? 

װיפל קברים אויפגעשטעלט דא הי? 

נאר דאס דארף װאס האט מיך אויפגעצויגן 
שטראלט אצינד מיט ערשטן אינדערפרי. 

װיפל יארן זײנען שוין פארפלויגן, 

װיפל קבריס אויפגעשטעלט דא הי. — 

קורחס אוצרות האב איך מיטגענומען 
צו פארטײלן די געזעלן אונטערװעגנם, 

און געגעבן — װער ס׳האט נאר גענומען 
און איך גײ מיט לײדיקן אװעק. 

קורחס אוצרות האב איך מיטגענומען 
צו פארטײלן די געזעלן אונטערװעגנס. 

רײפע עלטער איז ניט רײף און איז ניט עלטער, 

נאר א םם איז דאם פון ביטערן געמיוט, 

■װען קהלת װערט אי קלערער, אי פארשטעלטער 
און װי בעטלער־גראשנס קלינגט דאס רײכסטע ליד. 

רײפע עלטער איז ניט רײף און איז ניט עלטער, 

נאר א סם איז דאם פון ביטערםטן געמיט. — 

די הענט אויף דער ברוסט, די אויגן פארמאכט, 

די ליפן װי רויטע צװײ שניטן; 

עס בלאנדזשעוט א מאן דורך ניעפל און נאכט, 

װי אין שנײ א פארלוירענער שליטן, 

אויף רײכער ערד אט דא בין אין א פרעמדעה 
דאם הארץ א נעםט וואו שטענדיק הויערט טרויעה 
און ביזן םוף פון אלע מײנע טעג 
דעם שטעטלם אלול־קול װעט קלינגען אין מײן אויער. — 

און אין װאס בין פון דארטן לענדער װײט, 

פיל נאן, װי עם גײט די שרעק דא בײ מײן זײט. 

אלטער שרעק, װי אלטער כישוף, 

װאם דערצײלט א מעשה פון א ישוב, 

װאם דערצײלט א מעשה פון אן ערד, 

װאו עם װאקםן ײדן אוים מיט בערד״, 

װיפל טרויער, פארטיפטע חכמה און פאעטישע שײנקײט עס וױינט 
דא אויף אין זײנע לידערי 

אין זײנע לידער /׳ביאליק בײנאכט אין די ײדישע געטאס׳/ ״פון 
שטאל און אײזן״, ״גאטס בונקער־געװײן״ און אנדערע, קומט צום אויס־ 
דרוק דעם דיכטערס צער און צארן׳ װײטיק און פראטעסט־אויפגעשרײ 
איבער אונדזער ײדישן פאלקס־בראד־און־אומגליק., 

טאבאטשניק מאלט ביאליקן װי ער גײט ארום איבער די ײדישע 
געטאס 

און מיט א װײן און תחינה׳דיק קול 
געװײנט האט דער דיכטער פון צארן — 

אויף זײערע זינד און אונדזערע װינד 
און אויפן ברית מיט זרע אברהם, 

און ס׳זײנען די טרערן געפאלן אויף דר׳ערד 
געמישט מיט טוי פון פרימארגן, 

און ערגעץ האט װײזטער געהוליעט די שװערד 
און גאט האט זײן פנים פארבארגן. 

אין װאכיקן גאנג פון אונדזערע זײדעס און פעטערס, 

אין א פוטערנעם היטל, אין א װאלענעם שאליק, 

איז געװען בײנאכט אין די ײדישע געטאס — 

חײם נחמן ביאליק, 

און אז ביאליקס געװײן רודערט אױף זײן געמיט און צעברעכט 
זײן הארץ׳ רופט ער אויס מיט װײטיק און פײנלעכן אויסגעשרײ: 

גענוג שוין, דיכטער פון צער און צארןו 

ס׳איז פארלאשן דאס ליכט און ס׳איז בלינד דער װעג. 

װארצל מיך אויס װי א װילדן דארן׳ 

רײס מיך ארויס פון די פארכטיקע טעג. 

און אין זײן פארצװײפלונג און צעבראכנקײט זעט ער גאט א גע־ 
שלאגענעם אנטלויפן פון הימל, זוכן שוץ ״. ... אין א בונקער צװישן 
ײדישע קינדער א טוץ״. די קינדערלעך באפאלן אים און בעטן זיד 
בײ אים• 

גאט, זײ מיר א טאטע, 

גאט, זײ מיר א מאמע, — 

איז גאט געװען אלע בײדע 

און אויך א באבע און א זײדע. — 

און פון זײן מויל געלערנט 
גאטס װארט; 

אן אלעף׳ 

א בית, 

און א גימל, 

און אלע װאונדער 
פון בלויען הימל. 

נאר ביז עס איז געקומען 
צום שין און צום תאװ — 

האט צו די ײדישע קינדער 
גענומען א סוף. 

אזוי שפיגלט זיך אפ אונדזער נאציאנאלער חורבן און אומגליק אין 
דעם געמיט פון אונדזער דיכטער און גיט זיך אונדז איבער מיט דער 
גארער טראגיק אין סובטעלע קינה־לידער, װאם ברענען זיד ארײן 
אין אונדזער הארץ און זכרון און לאזן אונדז ניט רוען. און זײן אײגן 
הארץ, װי אונדזערם — װײנט און קלאגטז 

איך האב געהאפט אויף נסים און אויף װאונדער, 

און יעדן אײנציקן פון זײ געצײלט באזונדער. 

צי קען מען אפװאשן מיט טרערן זײער בלוט? 

צי קען װער אויםקלאגן דעס צארן פון דער רוט? 

און די אײנציקע טרײסט װאס ער געפינט יא׳ איז אין ״אן אײנאונ־ 
אײנציק אות״! 

און איך בין דורכגעגאנגען א גהינום־פלאקער 
און לאז נאך זיך אן אײנאונאײנציק אות. 

אן אײנציק אות מיט אײנגעקלעמטע טײטשן 
און יעדער טײטש אן אײנשניט פון דעם בראך — 

װי אויף א לײב עס בלײבן בײטשן 
פון דעם װאם איז געפאלן אין דעם יאך. 

דער אויםפיר איז אן יעדן צװײפל איבערטריבן און נישט אננעמ־ 

באר פאר קײנעם. װי א דיכטער און א ליטעראטור־קריטיקער װײס 
מן הםתם טאבאטשניק, אז בײם סוף פון יעדער פארענדיקטער ארבעט, 
שטײט יעדער שריפטשטעלער בײם ראנד פון א נײעם אנהויב. בײ מיר 
איז דעריבער ניטא דער מינדםטער צװײפל, אז טאבאטשניק װעט אונדז 
נאך ניט אײנמאל איבערראשן מיט רײף אויםגעטראגענע װערק אין 
ליד און אין פראזע, װי ער האט עם איצט באװיזן מיט זײן פראכטפולן 
בוך ״דיכטער און דיכטונג״ — װאס װעלן זײן א כבוד פאר אים און 
אויך פאר אונדזער ליטעראטור, װאס איז שוין איצט שטאלץ מיט זײן 
ביז איצטיקן צושטײער. 



ד י י ן ל י ד 

(מיט ליבשאפט צו א, וטאבאטשניק) 

דײן ליד גײט ערום אין ג^ם אן 8 העמד, 
א שיכור װאם װאקלט אין ג^נג — 
די גאם איז באלויכטן, נאר קאלט און פרעמד 
צו דעפ װאם זינגט און זײן געזאנג. 

עם נידערט דיין קול אין דיין גאנג פאראוים 
און שטעלט זיך אומגעריכט גאר א 3 ; 
דו גילגול׳םט־אויך אין דער לבנה׳ם שוים 
װאם זילבערט זיך צוריק אראפ 

צו גאם, װאם טומלט פרעך און באזויפן 
מיט שיכרות פון גאלד אויך יאריד, 
און דו נעמםט װידער יאגן און לויפן 
צום טאקט און ריטם פון דײן ליד 

װאם פלאטערט װי פאן אין זון און אין װינט, 
װײט־און־הויך — אלעם אריבער! 
און ניגונ׳םט װידער אויןפ מיט פרײד פון קינד 
אין אלע אונדזערע שטיבער. 



״דןרך לויבגכרננ 2 \װארן״ פון בולכה לי 

װען מלכה לי האט זיך באװיזן אין אונדזער ליטעראטור, האט זי 
זיך געלאזט פירן פון א י ר ליד, װי א קינד אין דער האנט פון א 
געטרײער מאמע? זי איז אינטענםױו געגאנגען אין דעם שפאן פון איר 
מוזע, אומגעשטערט און אויך פרײ געזונגען אויף דעם אנרעג פון איר 
הארץ און געװיםן אין דעם געמיט פון א דיכטער, װאם װײם ניט פון 
קײן צוימען און זינגט לויט דעם שטײגער פון אירע פאטענצען, װאם 
האבן זיך ערגעץ װאו פארשפיצט אין דעם עכטן געזאנג פון א פרוי־ 
דיכטער, אויף דעם הינטערגרונט פון א ראמאנטישן ליריזם, מיט די 
אלע חנען פון א פארליבטער נשמה, אין װעמענם געמיט עם האט זיך 
אפגעשפיגלט נישט נאר די ראמאנטיק פון ליבע בכלל, נאר איר ליב־ 
שאפט צו אלץ װאם איז שײן און אויך ױשרדיק אין לעבן — צו װעלט־ 
און מענטש. 

דאם ערשטע בוך אירם, א.נ. ״לידער״, װאם איז דערשינען אין 
דעם יאר 1933 , זאגט עדות אויף דעם לירישן פארנעם און אויך בא־ 
נעם פון איר ליד, אין שײכות צו װעלט־און־מענטש. און כאטש די 
ראמאנטיק און געצוימטע עראטיק איז דארט דער דאמינירענדיקער 
כוח פון איר ליד, װארצלט שוין אבער דארט אויך דער םאציאלער 
עלעמענט פון איר קומנדיק ליד אין אזא פאעמע װי ״מינדל״, אין 
װעלכער עם האט שוין אויפגעטאגט דער אנזאג און די זעאונג פון דעם 
אומרו פון דער צײט, אין א בלוטיקן געראנגל צו ״... באפרײען זיך 
און אלע װעלטן.״ 

דער דראנג פון װעלן זיך אלײן באפרײען און א ו י ך אלע װעלטן, 

איז אבער ניט אזוי אײנפאך װי מ׳קען מײנען! ם׳איז א דורכאוים 
אומענדלעכער פראצעם װאם דרײט זיך אין א פארכישופטן קרײז פון 
תמיד זיך בײטנדיקע אנהײבן. אין דער פאעזיע װאלט עם באדארפט 
אננעמען נישט נאר א כאראקטער פון לידער מיט אן אידײאישן הינ־ 
טערגרונט, נאר הויפטזעכלעך דעם כאראקטער פון װארער דיכטונג 
װאם װארצלט אין דעם הארץ און מוח פון דעם דיכטער — געװיםן — 
און װאם װײם ניט און באדארף אויך ניט װיםן פון די צוימען פון אן 
אײנזײטיקײט װאם פירט בטבע צו פארפלאכונג — דער םאמע קעגנ־ 
זאץ פון דיכטונג. 

צוליב דעם באלדיקן אײנשטעל פון דעם סאציאלן מאטױו אין 
איר ליד, איז ער מיט דער צײט — דערזעלבער סאציאלער מאטױו — 
בײ איר געװארן אן עיקר־מאטױו אין איר דיכטונג. איז אפגעזען דער־ 

פון װאס קײנער צװײפלט ניט אין דער ערלעכקײט פון מלכה לים 
פאליטישן קרעדא׳ װאם ריזלט זיך אגב װי אן אײדעלער דינער פאדים 
אין דעם געװעב פון איר ליד — האלט איך אבער פארט׳ אז די ליריק 
אירע׳ דער עיקרשט אירע מאמע־פרוי־ליבע לידער — זײנען געװען 
און פארבליבן דער װיקזאמסטער און אויך דאמינירנדיקסטער בא־ 
שטאנדטײל פון איר דיכטונג. 

דאס איצטיגע בוך פון מלכה לי: ״דורך לויטערע קװאלן״ — 

איז אן יעדן צװײפל דאס קרוינװערק פון אלע אירע ביז איצטיקע אר־ 
בעטן, אין װעלכן עס האבן זיך פארגרונטפעסטיקט אלע מאטױון פון 
אירע פריערדיקע דרײ לידער זאמלונגען: די ליריק׳ ראמאנטיק׳ סא־ 
ציאלע און — דער עיקרשט — נאציאנאלע מאטױון, װאם פיבערן מיט 
דעם רוף־ 

געדענק — דו ביסיט א ײ!! 

װאם איז אגב גארניט קײן קלײנע׳ שטאלצע לאסט׳ אין דעם מאוימ׳־ 
דיקן גאנג פון אונדזערע טעג. די לאםט פון זײן א באװאוםטזיניקער 
ײד טראגט אבער גלײכצײטיק אויך אויף זיך דעם חתום פון אן אײגנאר־ 
טיקן דויער פון גבורה, אדער — גבורה פון דויערהאפטיקײט, װאס מלכה 
לי טראגט אגב מיט דעם שטאלץ פון א לײדנדיקער ײדישער טאכטער, 
װאס װײס צו דערצײלן פון דעם יחוס פון זײן א ריגג אין דער גאלדע־ 
גער קײט פון אונדזער מארטירערשאפט און דערבײ באטאגען, אז — 

פונעם בעל שס טוב שטאמען מײנע אבות ( 1 . 43 ) 

װאס איז אפשר דער אוממיטלבארער גורם און אנרעג פון איר םפע־ 
ציפיש ײדיש ליד, װאס האט אין איר איצטיק בוך געקראגן דעם װאונ־ 
דערלעכן תיקון פון בא׳־צער׳טע און זײער רירנדיקע לידער. 

אויפן שארפשטײן פון א פערטל יארהונדערט, 

איך טראג פון מײן פאלק דעם שניט. 

מײן הארץ אין שטיקער פארװאונדעט, 

און איך זינג אלץ מײן ײדיש ליר. ( 1 . 48 ) 

מע דארף האבן א םך כוח, שטאלץ און מוט, צו װעלן און קעגען 
טראגן דעם שניט פון א פארפײניקט פאלק אויף דעם אײגענעם געבײן 
און געװיסן! און מלכה לי װערט נישט מיד צו באטאנען און אונטער־ 
שטרײכן דעם דאזיקן שניט־יחום פון איר אײגן ײדיש ליד, דערבײ אפילו 
אויך װאך־זײן צו דעם פאקט, װאס אירע מיטצײטלער, אנדערע ײדישע 

... דיכטער הײנטיקע מיט הבטחה אין די יטריט, 

טראגן פארן נײעם דור דאס נײע ײדישע ליד. (ז. 116 ) 



יא און נישט — נײן 

און מלכה לי אלײן, איז אן יעדן צװײפל אײנע פון די הײנטצײ־ 

טיקע דיכטער אונדזערע װאם זײנען באזעלט צו גײן מיט הבטחה אין 
די טריט און טראגן פארן נײעם דור א י ר אײגן נײ־ײדיש ליה װאס 
האט זיך ארויםגעװײטיקט פון דעם פײן׳ צער און בלוטיקן געראנגל 
פון אונדזער צײט און דור״ לויט דעם עדות זאגן פון איר ליד ״יעדעם 
יאר״ און אויך ענלעכע לידער — אין װעלכן זי זינגט־אויף מיט גע־ 
לײטערטן װײטיק: 

װי א לעבעדיקע מצבה בין פארבליבן, 

אויסװײנען דעם יאמער פון מײן דור. 

ניט מיט טינט, מיט בלוט איך האב פארשריבן — 

טרויער־וטעג װאם צײטלען אוים א יאר... מ. 50 ) 

די טרויער־טעג פון חורבן׳ װאס זי האט נאך אויםגעזונגען אין 
א פריערדיק גאנץ בוך, א.נ. ״קינות פון אונדזער צײט״ — בלוטיקן 
דא אויף מיט א זעלטענעם פארװײטיקטן פאטאם, װאס האבן קײנמאל 
ניט געקענט געשריבן װערן מיט בלויזער טינט. דערפאר טאקע מאכן 
זײ אזא דערשיטרנדיקן אײנדרוק אויף דעם לײענער, װאם תפילהט מיט 
איר בלחש מיט: 

פארהיט אונדז אויף אײביק פון אומקוס און שניט... מ. 49 ) 

און כאטש זי זעט, װי 

... מײן פאלק עם שטיחט געבויגן — 

װערט זי נישט פארצװײפלט און מארגנט־אויף אין אים — דעם פאלק 

— א 

... תחית־המתים אין די אויגן... ( 58.1 ) 

װאם העלט מיט אנזאג אויף אומאונטערבראכענעם וױיטערדיקן גאנג 
פאראויס, עד םוף כל הדורות . .. און כאטש זי איז צעװײטיקט פון 
צער אויף דעם גורל פון איר אומד״ און אט די צעװײטיקטקײט שרײט־ 
ארוים פון אלע אירע פאטעטישע חורבן־לידער — געלינגט איר פארט 
צו פארטיפן אונדזער אלעמענס צער און אים אפילו דערפירן צו דער 
העלזעערישקײט פון ״א ײד איז געבוירן״, װי אן אנװאונק און םימבאל 
אויף דעם גורל פון תמיד ז י י ן א ײד אין דער װעלט, צו להכעיס אלע 
אומשטענדן פון גרויליקסטן אומקום. מלכה לי זינגט: 

צװישן יאמער און טויט אויף געשאכטענעם פעלד, 

איז געבוירן געװארן א ײד אויף דער װעלט ... 

אין גרויליקן דור — פון מנננטשלעכן שניט, 

8 קינד איז געבוירן — זײן נאמען איז ײדו ( 1 . 23 ) 

א קינד איז געבוירן — זײן נאמען איז ײד -- דער טראגישער 
אנװאוקם פון קױם און אויך המשך — אין א װעלט פון כאאם, פאר־ 
ברעכערישן גלײכגילט און גארער רשעות. 

מלכה לי איז װאך צו די אלע גרוילן פון אונדזער מאוימ׳דיקער 
צײט. זי בלײבט נישט גלײכגילטיק צו גארניט װאם האט א שײכות 
צו אונדזער פאלקם בראך און אומגליק, כאפט אלץ אויף, פון א לעצטן 
אין א שטאט ביז א הײליקע שמה צי םתם א קאטאםטראפע — און 
פארװאנדלט עם אין דיכטונג, און דיכטונג װערט עם צוליב דעם, װײל 
זי איז געבענטשט מיט טאלאנט צו קענען נעמען א שטיק הײם־װאכע־ 
דיקע רעאליטעט און עם פארװאנדלען אין א נאך הײםערער םומירונג 
פון א העכערער װארט־און־בילד רעאליטעט, װאם האט דעם כוה זיך 
ארײנצוברענען אין דײן געמיט און אויפשרפהן דײן געװיםן מיט דעם 
פאטאם פון א דור װאם האט זײנע אומבאגרײפלעכע גיהנם־לײדן דער־ 
פירט צו דער םימבאליק פון געבורט און אומאויפהערלעכן המשך. 
אזוי למשל ברײנגט זי פרצן ארײן אין דער געטא, פארגלידערט אים 
אין טויט, װי בײם לעבן — צו זײנע ברידער און פארכישופט אונדז 
מיט דער אילוזיע פון דעם דעװיז, אז — 

דער פארלוירענער ניגון האט זין געפונען, 

און העלט אין געטא מיט אײביקע זונען... (ז, 24 ) 

אזוי גילגולט אויף דער פארלוירענער ניגון אונדזערער אין דער 
הײנט־צײטיקער דיכטונג פון מלכד, לי, װעמענם געמיט איז נישט צע־ 
מאלן פון אירע לײדן פאר־און־מיט די לײדן פון איר פאלק, מיט װע־ 
מען זי איז ״באד״עפט װי א צװילינג״. דערפון איר שטאלצער אופזונגן 

פון שטויב כ׳האב װידער דעס קאפ אויפגעהויבן, 

איך בין,איצט באשטראלט מיט ליכטיקן גלויבן. 

איך זע, איך בין װידער באשאנקען מיט גבורה, 

צו טראגן דער װעלט די ליסטיקםטע בשורה... (ז. 160 ) 

דאם איז דער כוח פון ליריק — צו זײן באשאנקען מיט גבורה 
און דער װעלט אנטקעגן טראגן די ליכטיקםטע בשורה. דערפאר אזא 
פרײדיקער און םפאנטאנער איבערגאנג פון חורבן־לידער צו דעם גע־ 
זאנג פון גאולה אץ פרײד פון אויפקום פון מדינת ישראל. זעט, אדרבה 
— װי מלכה לי זינגט? 


זע, אט די מאמע װאס איז מעוברת 
מיט האפענונג פון פעלקער פרײע, 

ישראל — דער פאטער בײם ברעג פון כנרת — 

פורעמט א מענוטשהײט א נײע, 


א טורס פון ליכט פארװארפן דורך זונען, 

דורך לופטיקע״ פעלקערשע בריקך 
א פאלק האט צוריק זײן גבורה געפונעך 
א פאלק האט געפונען זײן תיקון. (ז. 171 ) 

״גײ אויף דו נײער מארגןו״, ,/עם ישראל חיו״ און א היפשע צאל 
אנדערע לידער פון זעלבן מין און כאראקטער, זײנען נישט נאר ביט 
קײן װידערשפרוך, נאר אין געגנטײל, דער דירעקטער המשך פון דעם 
םאציאלן מאטיװ אין איר דיכטונג, װאם מאטיװירט זיך אין 

ישעיהס און מיכהס חלום, 

פארשמידן אין אקער דעס שװערד; 

די װעלט זאל הויזן אין שלום, 

פרידן זאל בליען אויף דער ערד... (ז. 131 ) 

איר ליריק האט דא געפונען דעם בעםטן אויםדרוק אין אירע 
מאמע־און ליבע לידער, כאטש ניט אלע אירע ליבע־לידער זײנען דורכ־ 
אוים יחידיש. 

מלכה לי װײםט אויך דעם עטישן װערט פון א העכערער ליבע — 

א ליבשאפט צו װעלט־און־מענטש• 

דאם לעבן איז הײליק פארקניפט דורך זאמען 
פון מענטשלעכער ליבשאפט, איך הײליק עס — אמן. 


אין דונער, אין בליץ מײן ליד איז פארשריבן — 

זאל מענטש מיט מענטש, זיך אין אײביגקײט ליבן. מ. 159 ) 

און דאם געבעט און געזאנג פון איר הארץ איז — 

איך בעט פאר דער גאנצקײט פון יעטװעדן מענטש, 

אונדזער הויז זאל זײן אין פרידן געבענטשט. מ. 67 ) 

ם׳אר א טיף מענטשלעך תחינהדיק געבעט פון א לירישער און 
םאציאלער דיכטעריןו 

מלכה לי װײםט דעם םוד פון לידער װאם שװײגן און איז אויך 
געבענטשט מיט דער קונםט צו קענען שעפן ״פון לויטערן קװאל״ 
א י ר ליד, װײל — 


אלץ אין מיר איז לויטער קלאנגען... מ. 120 ) 

כאטש די טעכניק פון איר ליד איז בדרך בלל נאך װײט פון צו זײן 
א פערפעקטע. און דאם איז ניט פארגיבלעך״ װײל א הײנטצײטיקער 
דיכטער, א מחבר פון א פערטן בוך — באדארף נישט װערן באהערשט 
פון זײן דורכאויםיקן אימפעט און מעג גוט דורכקאנטראלירן זײן אר־ 
בעט פון יעדן קינםטלערישן שטאנדפונקט, אײדער מען טראגט עם אונ־ 
טער דעם לײענער אין בוך־פארם. און געדענקען מעגן מיר אלע, אז 
דער טראפ פון ליד מוז און זאל געשטעלט װערן אויף איבות און נ י ש ט 
אויף כמות... צו דעם קרעדיט פון מלכה לי זאל דא געזאגט װערן, 
אז איר גרוים־מענטשלעכקײט און זעלטענער געפיל פאר ױשר װאם 
געפינט אזא פײנעם רעזאנאנם אין איר ליד, פארדעקט דעם דערמאנטן 
דעפעקט — די טעבניק פון איר ליד. 



״נײגן לירצר״ פ\־\ אײדט־ בזאךננ 


אלעמאל װען איך טראכט פון אײדע מאזע אדער איך לײען אירע 
צער׳פולע לידער׳ דערמאגט זיך מיר א װיגטער בין השמשות אין דעם 
יאר 1934 , אויף מײן װעג צו דעם װאקזאל אין מאגטרעאל׳ קאגאדע, 
װאו די דיכטערין װאויגט. די גאםן זײגען היבשלעך פארקאװעט מיט 
אײז און א בײםיקע קעלט עםט זיך דיר אײן אין דײגע גלידער. אין 
דעם אגגעזיכט פון אן אפגעלאזעגעם בלײערגעם הימל, בײם אפגאגג 
פון טאג — בין איך פלוצים אגגעקומען אויף ארים־גאם, דארט װאו 

שטויב און שװארצקײט פון נאכטיקע גריבער, 

איבערן פניס פון פרײד איבערן פנים פון נויט; 

אזוי װאוינט די ליבע אין ארימע שטיביער, 

אזוי קומט אין ארימע שטיבער דער טויט. (ז. 88 ) 

און אומגעריכט ארײגגעפאלן אין דעם באשײדעגעם הויז פון אײדע 
מאזע, װאו עם האט זיך באמת פארגעםטלט א זעלטעגע ליבשאפט צו 
מעגטשן און צו אלץ װאם איז שײן, עכט און אויך — גערעכט. 

װי דורך א כישוף איז די דרויםגדיקע בײםיקע קעלט אהיגטער 
דער טיר פארבליבן, און א זעלטעגע רחבות און גשמה־װארימקײט 
האט מיך מיטאמאל ארומגעגומען און מיך אװעקגעזעצט, בײ דעם 
װארימען אויפלויכט פון אײדע מאזעם זעלטעגע און גרויםע לאמפן־ 
אויגן, װאם האבן מיך אויפגעגומען מיט דער גארער גוטםקײט און 
גשמה־ציטער פון א מאמע, װי זי איז צו אלע אירע מיט־מעגטשן — 
ערלעכן מעגטש און דיכטער. דער אומעט, אן איגטערגראלער בא־ 
שטאגד־טײל — עלעמעגט — פון איר דיכטוגג, אפילו די קעלט פון 
דער גיט איבעריקם באהײצטער הויז — איז װי דורך דעם קוימען 
אגטרוגען, און איר ארט אפגעטראטן דער אומפארמײדלעכער װארימ־ 
קײט פון א מעגטשן, װאם גערט גאך איצט, זעכצן יאר שפעטער — 
מײן געמיט און געפיל פאר אוגדזער דיכטערין אײדע מאזע, װאם זיגגט 
װעגן איר גאם און די שכגים אירע מיט דער פיעטעט און זעלבםט־ 
פארשטעגדלעכקײט פון א מעגטשן, װאם טײלט זײער גורל אויף דעם 
גאטירלעכםטן אופן־ 

איך װאוין דא אין שכנות מיט מענטשן און נויוט, 

אין ארימער גאס, אין ארימער הויז. 

די דיכטערין באקלאגט זיך ניט חלילה אויף איר גורל, נאר זי 

זיגגט אפנהארציק׳ װי אלעמאל — און עכט־ 

לעב איך מײן לעבן אינאײנעם מיט זײ, 

דא שפאנט אונדזער גורל מיט דיזעלביקע טריט; 

און זײער טעגלעכע פרײד, און זײער טעגלעכער צער, 

מײן צער און מײן פרײד, און דער הויך פון מײן ליד. (ז. 81 ) 

איר צער און פרײד, דער צער און פרײד פון איר גאם, דעם כלל 
װערט דא פון איר פאר׳כלל׳ט אויף דעם נאטירלעכסטן אופן, אן דער 
מינדסטער אנצוהערעניש און פרעטענזיע אויף הײנטצײטיקער פרא־ 
לעטארישקײט און שרײענדיקער גאםנפויקערײ . . . 

אײדע מאזעם ליד איז קײנמאל נישט געקינםטלט און װערט אלע־ 

מאל באהערשט פון א ליריש־צארטן אומעט, װאם גיט זיך איבער דעם 
לײענער און רופט בײ אים ארוים א געפיל פון מיטלײד צו דער דיכטערין. 

איך װעל אנשרײבען 8 ליד 
װאס זאל אפשפיגלען מײן אומעט . . . 

רופט זי אויס פאטעטיש. און דער אומעט אירער׳ װאס אײגנט זיך צו 
צו דײן געמיט בשעת דו לײענםט אירע לידער — זאל דא געזאגט 
װערן, געפינטי בײ איר א תיקון אין מער װי אין אײן ליד, אויב טאקע 
ניט אין אלע אירע לידער — צוליב דעם פשוטן פאקט, דאם עדות זאגן 
פון דעמזעלבן ליד אין װעלכן זי זינגט װײטער. 

מײן הארץ טראגט פולע הענט 
מיט בענקשאפט צו די רוימען, 

טראגט פולע שװערע קוישן 

מיט טרערן און מיט טרוימען. (ז. 11 ) 

און די טרערן און די טרוימען אירע, גיבן זיך דיר איבער, טויכן־ 

אויף אין דײן געמיט מיט דער כאראקטעריסטישער װארימקײט מיט 
װעלכער זי באפלײשט זײ און באבלוט זײ, אין דער דיכטונג אונדזערער. 

דער אימאזש אירער נעמט דא אן, װי אין א סך אנדערע לידער 
אירע — א פעמינינען כאראקטער. 

און אז די פרײד פארבלאנדזשעט צומאל צו איר טיר, באמערקט 
זי איר אפילו ניט, װײל — 

. . . איך בין געזעסן מיט אומעט פארנומען, 

און האב פרײד בײ מײן טיר ניט געזען... (ז. 13 ) 

ם׳אר א טראגישער גורל פון א געשטראפטן מענטשןז 
און כאטש, װי מיר װעלן שפעטער זען — אײדע מאזע איז בדרך 
כלל פארװירט און אויך באשװערט פון א מעלאנכאלישן, דורכאוים 

ניט־שעפערישן פעםימיזם׳ איז מיט פרײד בײ איר דאך צו באמערקן 
אן אנזאג אויף טאג־און־ליכט׳ לויט דעם אײנדרוק פון איר ליד ״ליכטיק״ 
(ז. 57 ) 

עם װײנט מײן געמיט הײנט 
מיט װארימע טרערן. 

ס׳װעט ליכטיק מיר װערן, 

ס׳װעט ליבטיק מיר װערן. 

און אנדערש קען עם ניט און טאר אויך ניט זײן׳ צוליב דעם װאם 
אײדע מאזע אלײן װײםט, אז — 

אין מיר רוט אזא גוטסקײט און ליבשאפט צו אלעם, 

איך צי צו זיך גאלד פון דער הארבסטיקער זון; 

און רײד איז פאראן אין מיר פאר אלץ און פאר יעדן, 

און שװײגן, און חכמה פון הארבסטיקן רוים. (ז. 63 ) 

און דער װאם איז באזעלט, װי אײדא מאזע — מיט אן עשירות 
פון ״. .. שװײגן און חכמה״( און דער װאם איז באהערשט — װי זי איז 
— ״מיט גוטםקײט און ליבשאפט צו אלעם״, װאם איז אגב, םתם א 
זעלטנקײט בײ מענטשןן און דער װאם האט אויך רײד ״פאר אלץ און 
פאר יעדן״, און אין אײדע מאזעם פאל, זאל דא באמערקט װערן: דורכ־ 
אוים גוטע רײד אין לעבן און אויך אין שריפט — טאר נישט פאר־ 
זינקען אין קײן פעםימיזם, און זאל מיט דער פולער האנט פארטײלן 
״דאם גאלד פון דער הארבםטיקער זון״, דעם אנגעזאמלטן אוצר פון 
דער גארער גוטםקײט פון איר הארצן — צו אלעמען אן אויםנאם, אין 
דורבאוים זוניק־הארציקע און אויך מוטיקע לידער. 

זינגט דאך אײדע מאזע װעגן זיך אלײן, אז — 

איך געהער צו יענע פרויען, 

פון יאך און הויזגעזינד; 

װאס צירן זײערע העלדזער 

מיט די ארימס פון א קינד. ■ (ז. 7 ) 

װי זשע פאםט זיך, פרעג איך — אומעט און פעםימיזם, צו דער 
דאנקבארםטער צירונג, ״די ארימם פון א קינד״ — װאם אונדזער דיכ־ 
טערין פארמאגטז 

אין דעם םאמע ערשטן ליד פון איר בוך, א. נ. ״אז איך װעל קומען״, 

זינגט אײדע מאזע אזוי: 

אז איך װעל קומען צו אײך אלעמען 
מיט פרײד אויף מײנע ליפן, 

אז איך װעל אײך ברענגען אלעמען 
די ליבשאפט פון מײן הארצן, 

בעט איך אײך: 

איר זאלט גלויבן מײנע ליפן, 

בעט איך אײך, 

איר זאלט טרויען מײנע רײד. (ז. 7 > 

און כאטש די פרײד האט לײדער פארשפעטיקט צו איר צו קומען, 
גלויבן מיר אבער אלצאײנס אירע ליפן׳ צוליב דער עכטקײט און 
ערלעכקײט פון דעם טאן פון אירע לידער — און אפילו דער פעםי־ 
מיזם אירער באשטעטיקט זיך צוליב דיזעלבע טעמים, דורך דעם אמת 
פון איר לעבן װאס האט זיך פארװארצלט אין דער עכטקײט פון 
אירע לידער, װאס שנײדן זיך ארײן אין דײן געמיט, הארץ און זכרון, 
מיט דעם כח פון איר אינטואיציע, װי אן אײביקע דערמאנונג, אז — 

דער שענסטער חלום פארגײט, 

װי די זון אין ראזן רויך; 

ליבע רינט פון זכרון, 

און פון ליכטיקע אויגן אויך. 

מיט חכמה פון װעלט אין מײן בלוט 
בין איך מיד, בין אלט און בין שטום, 

קום שײנקײט פון קינדערשע הענט, 

קום חלום צוריק צו מיר, קום. 

אין דעם ליגט אפשר דער שליםל צו דער גאנצער טראגיק פון 
אײדע מאזעם הארץ און נשמה, אומעט און פעסימיזם. װײל אין אנגע־ 
זיכט פון ״די ארימם פון א קינד״, װאם איז דא ערשט באטאנט געװארן 
װי דער דאנקבארסטער צירונג אירער — װאם איז שוין אויך ניט מער 
װי א װײטער און צעבראכענער חלום, בארעכטיקט זיך שוין זיכער 
דער דערמאנטער אומעט און פעםימיזם. דערפאר דער אויפגעװײן פון 
איר מאמע־הארץ! 

זינט דו ביסט אװעק פון מיר, 

בין איך קײנמאל ניט אלײן; 

סײ אין װאר, סײ אין חלום, 

קײנמאל — קײנמאל ניט אלײן. (ז. 05 

צוליב דעם אפשר אויך דער פײנלעכער אויפגעשרײן 

און איך, װאס בענק אזוי נאך זון, 

בין אײנזאם און פארלאזן. (ז. 133 } 

און אין אן אנדער ליד — 

װי די נאכט זוכט דורך שטילקײט איר םוד צו באשײדן, 

אזוי זוך איך א װעג צו רו און צו חלום. (ז. 64 ) 

דער אומפארמײדלעכער חלום פון יעדן אײנעם װאס לעבט און 

— לײדט. 

און איר חלום קאנקרעטיזירט זיך בײ איר אין דער װיזיע פון איר 
פאטער, דער עיקרשט — 

גײן װי ער איז געגאנגען, 

מיט גלויבן צום זוניקן ברעג. (ז. 15 ) 

גלויבן און ליבשאפט, װאם װאלט געמעגט װערן דער אידײאישער 
הינטערגרונט און ציל פון יעדן שעפערישן מענטשן. צוליב דעם אפשר, 
די װיזיע פון איר פאטער — באטראכט זי זיך װי ״אן אפקלאנג נאר 
פון קלאנגען״ און טײלט אויך, װי עס דוכט זיך איר אויס — דעם 
גורל פון — 

עברי־טײזטש און ײדיש, 

שטאס פון מײנע לידער; 

און זײער גורל, טאטע, 

דער עלנט פון דײן סידור. (ז. 108 ) 

װי טרעפלעך און כאראקטעריסטיש דאם איז פאר דעם אנגע־ 
שטרענגטן קױם פון אונדזער ײדיש־לשוןי 

און כאטש אײדע מאזע איז מודה, אז זי איז מיט דעם נײעם דור 
״. .. צו װײט ניט דערגאנגען...״, איז זי אבער יא שטאלץ דערמיט, 
װאם דער אלטער טריבער ניגון, דער תהילים־ניגון פון איר פאטער 

— באקרוינט ״דאם געמיט פון מײנע לידער״ (ז. 108 ). און דאס געבעט 
פון איר הארץ איז, אז — 

זאלן זײ קומען, א זאלן זײ קומען, 

די טעג פון הײלונג און פע בענטשן; 

בלינדער צארן האט ארומגענומען 

דאס קראנקע הארץ פון קראנקע מענטשן. (ז. 93 ) 

און קראנקע הערצער און קראנקע מענטשן קען זי ניט פארטראגן, 

װי זי קען בכלל נישט פארטראגן א װעלט פון זינד. און אויב זי פילט 
אלײן זיך שולדיק — ״אויב ס׳איז מײנע די זינד״ — איז איר אײגענער 
גזר־ 

איז מאך מיך בלינד, מאך מיך שטום, 

דעם נאמען מענטש פון מיר מעק אפ — 

אין שעם זיך גײן אונטננר דײן זון 

מיט אזא ליכט איבער מײן קאפ. (ז. 92 ) 

איר פארטיפטע ליריק טראגט א דורכאוים אוניװערםאלן כאראק־ 

טער און די בענקשאפטן אירע געפינען גאר א פײנעם תיקון אין דעם 
געזאנג פון איר הארץ. 

בײ דיר אין הארצן 
ליגן חאונדער פארבאהאלטך 
איך בין דער װאנדערער 

װאס זוכט דעם װאונדער פון דער װעלט. (ז. 35 ) 

און אזוי־א זוכנדיק דעם װאונדער פון דער װעלט — געלינגט 
איר אפט זיך צו דערגרונטעװען צו די טיפן פון איר אײגענעם איד 
אין אירע לידער, װאם װערן דורד איר אלײן ארײנגערינגלט אין דער 
גאלדענער קײט פון אונדזער דיכטונג, װאם װעלן אונדז אלעמאל דער־ 
מאנען אן דער צארטער דיכטערין איידע מאזע, װאם זינגט מיט װײטיק, 
אז — 

איך װעל אלץ װאס איך װיל — 

ניט דערזאגן מיט לידער, 

מײן װארט איז צו ארים 

מײן חלום צו רײך. (ז. 132 ) 

װאם איז אגב, אין די ראמען פון איר גרוים־באשײדנקײט — היבשלעד 
איבערטריבן. איר װארט איז בפירוש ניט ״צו ארים״, לויט דעם אײג־ 
דרוק פון אירע בעםערע לידער — און דאם עשירות פון אירע חלומות, 
װי אלע חלומות — קרוינען זיד במילא אין דער שײנקײט פון דער 
ניט־דערזאגטקײט אין םתם גוטע לידער פון גוטע פאעטן, װאס דארפן 
באצװעקן, צו רײצן די פאנטאזיע פון דעם לײענער, מאכן אים שעפע־ 
ריש װי א מיט־שותף צו אונדזער געזאנג — און אים העלפן װײטער 
װעבן די חלומות פון אלע אונדזערע דיכטער אן אויםנאם. אין דעם 
זין איז איידע מאזע, א דאנק איר טאלאנט — נישט װינציקער פרי־ 
װילעגירט פון אלע אונדזערע דיכטער און מיטשאפער פון אונדזער 
פארצװײגטער ליטעראטור. צוליב דעם אפשר פאר׳קנםט זי זיד, אפשר 
אומבאװאוסטזיניקערהײט — צו דעם פארלוירנסטן צװישן אונדז, װעגן 
װעלכן זי זינגט־ 

איך װעל באשפינען מיט ליכט זײנע אױגן, 

באהעלן מיט גלויבן זײן שטערן. 

איך װעל חלומ׳ען זײנע חלומות 
און װײנען פאר אים זײנע טרערן. 

ס׳אר א דאנקבארע און געהויבענע אויפגאבע זי שטעלט זיך דא! 

און — װײטער: 

דעם פארלוירנםטן פון אלע פון אײך, 

װעל איך מײן לעבן פאחטרויען. (ז. 45 ) 

אין דעם זין ליגט אפשר דער אומבאװאוסטזיניקםטער כח פון א 
דיכטער מיט פארנעם׳ צו קענען זיך צואײגענען צו דעם סאמע גע־ 
קרױודעטסטן און באלײדיקםטן; אים באזעלן׳ לײטערן און ״באהעלן 
מיט גלויבן׳/ װי זי דריקט זיך זײער טרעפלעך אויס — אין זײן עלנט 
און פארלוירנקײט אין אונדזער װעלט פון רשעות ... דערפאר טײל 
איך נישט אײדע מאזעס פארצװײפלונג און פעסימיזם, אז — 

איך װעל שטארבן אן א ליד. 

אן א ליד, מיט א ליד — 

איך בין מיה מיה מיד. (ז. 148 ) 

װײל, װי מיד אײנער זאל ניט זײן פון דעם לעבן, װײםן מיר דאך אלע׳ 
אז — בעל כרחו אתה חי! און אונדזער שעפערישקײט איז אפטמאל 
א מוז און ניט אינגאנצן אפהענגיק פון אונדז אלײן, נאר גאר אפט, א 
דירעקטער פועל ױצא פון א רײ אומשטענדן, איבער װעלכע מיר, װי 
יחידים, זײנען נישט אלעמאל די גאנצע באלעבאטים . . . און צוליב 
דעם שוין אלײן, װאס אײדע מאזע זינגט: 

איך װײם דעם ניגון פון מער װי אײן ליד 

באדארף זי װײטער װעבן דעם פאדים פון אירע חלומות דורך דער 
פארמיטלונג פון איר ליד; פארגעסן אן דעם, אז זי איז ״מידער פון 
מיד״, און אונדז העלפן בארײכערן אונדזער דיכטונג מיט דעם װײטער־ 
דיקן צושטײער פון איר ליד, װאם איז אונדז אלע ליב און אײגן. 



לידנןר פון בנןרבונן גןליבג 


״װי איך שטײ און גײ״, דער נאמען פון אײנע פון די צװײ לידער־ 
ביכער פון בערטע קלינג — איז זײער כאראקטעריםטיש און טיפיש 
פאר דעם גאנצן װעלט־באנעם פון דער צארטער דיכטערין. און כא־ 
ראקטעריםטיש איז עם דערפאר, װײל עם נעמט אין זיך ארײן דעם 
װאך און דעם ױם טוב, פרײד און צער, ליכט און שאטן פון איר לעבן, 
װאם שוימען אויף אין אירע לידער, אן קײן םפעציעל צוגעטראכטע 
באפוצונגען און ליטערארישע שמד־שטיק, אט — טאקע, װי איך שטײ 
און גײ• 

די מערםטע לידער פון בערטע קלינג, קלײן אין צאל און אויך 
אין מאם — זײנען געשריבן אויף דורכאוים געװײנלעכע טעמעם און 
אין א זײער קאנצערטרירטער פארם, װאם פארכאפט מיט דער אײנ־ 
פאכקײט פון איר םטיל און עשירות פון אירע עמאציעם, און װאם 
פאלן גאט אפט ארײן אין דעם געמיטלעכן טאן פון פארצײטיקע תפילות, 
כאטש זײ לאזן בכלל נישט איבער דעם אײנדרוק פון אנגענומענער 
פרומקײט, װען אפילו זי רעדט צו גאט, װײל — 

ניט אין טאטע־נזאמעס דרכים 
דין אין צו דיר. 

ניט פון געבעט־בון 
בעט אין צו דיר, 

אירע תפילות װארצלען גאר בײ איר, װי בײ א הײנטצײטיקן הויך־ 
אנטװיקלטן קולטור־מענטש — אין דעם בארײדעװדיקן לשון פון א 
הויכן שװײגן־ 

מײן שװײגן רעדט צו דיר ... — 

װאם דערמאנט אלצאײנם אן דער פארצײטיקער צניעות פון אונדזערע 
מאמעם. און װײטער: 

מײנע ניט־געבענטשטע ליכט 
לײכטן צו דיר 

דורן מײנע אויגן. (״לידער״, ז, 79 ) 

און די ניט־געבענטשטע ליכט פון אירע אויגן, זײנען מער װי איבער־ 
געפילט מיט אן אומבאגרעניצטער רעליגיאזיטעט, װאס רופט צו זיך 
ארויס א םך מיטגעפיל, חשיבות, און דער עיקרשט — באװאונדערונג 

פאר דער עכטקײט פון איר געפיל. און אז זי דערנענטערט זיך שוין 
יא צו גאט׳ װעמען זי האט׳ לויט אירע רײד — ״. . . קײנמאל ניט 
געזען״ באטש זי האט אויף אים יא געװארט׳ איז זי גרײט זיד צו 
עפענען פאר אים ״. . . װי א ניט־געלײענט בוך״. און אין עקםטאז 
רופט זי אויס: 


. . . װי א זון 
װעל איך אויפגײן 
פאר זיך אלײן׳ 

און װעל דיך דערזען. 

דאם איז די אנטפלעקונג פון אן עקזאלטירטער נשמה׳ אין דעם 
פולסטן עקסטאז פון עכטער איבערלעבונג. 

דאם גאנצע געבעט אירם איז׳ אז — 

אין יעדער שטוב 
זאל שבת זײך 
געבענטשטע ליכט, 

מיט פיש׳ מיט װײן. (״לידער״׳ ז. 75 ) 

דאס געװײנלעכע געבעט אונדזערם׳ פאר אונדזער טעגלעך ברויט. 

אבער — מיט דעם אײדעלן עודף׳ אז ״אויך שבת זאל זײן״׳ די אומ־ 
פארמײדלעכע בענקשאפט אונדזערע׳ נאך רו און דערלײזונג׳ װאם פאלט 
שוין במילא צונויף מיט דעם המשך פון א טראדיציאנעל ײדיש לעבן. 

די לידער פון בערטע קלינג אטעמען מיט דער באשײדנקײט פון 
א צניעות׳דיקער ײדישער טאכטער׳ װעמען עס איז דורכאוים פרעמד 
דער אנשטעל פון עקסצענטרישקײט׳ װײל — 

בײס ברעג׳ 

װאם פיחט פון שטעג און װעג׳ 

האט גאט געשטעלט 

מײן קלײן געצעלט. (״לידער״׳ ז. 65 ) 

א קלײן געצעלט בײם ברעג — דער באשײדנסטער גורל פון א 
פאלקם־מענטש׳ װאם באניגנט זיך בלויז דערמיט װאס ער האט. און 
אויב עם דוכט זיך איר בלויז אויס׳ אז זי האט אין איר שטוב ״. .. א 
מענטשן פארזען״׳ באפאלט איר גלײך 

. . , א פײנלעכער פארלאנג׳ 

אים צוריקברענגען 
און דאם בעסטע פון מײן שטוב 
אים אויפן טיש דערלאנגען. 


(״לידער״׳ ז, 63 ) 



184 


יחזקאל בראנשטײן 


דאם איז׳ מיר דוכט — א גוטםקײט װאם נישט יעדער פון אונדז 
באזיצט. און א געװיםנהאפטיקײט, מיט װעלכער יעדער אײנער װאלט 
געמעגט שטאלצירן• 

בערטע קלינג װערט באהערשט פון א װאכן באװאוםטזײן, און 
אלע אירע לידער זײנען געשריבן אין דעם דערמאנטן אפנהארציקן 
טאן פון ״װי איך שטײ און גײ״. איר װײבלעכקײט און מוטערשאפט 
אנטפלעקט זיך אין איר ליריק אויף א חנ׳עװדיקן און אוממיטלבארן 
אופן-. 

מאמע, 

איך האב זיך הײנט 
אויף דײן ארט 
אין מײן קיך דערזען . . . 

װי קלוג, פשוט און נאטירלעך. 

דאס איז דער רעזאנאנס פון אן אנװאוקם אין לעבן צװישן מענטשן, 

װאם איז אײביק, נאר בײט בלויז זײן פארם אין דעם גאנג פון יארן. 

אירע מאמע־לידער זײנען בכלל זײער אײדל און רירנד? 


מאמע, 

דאסט זיך, אויף א רגע בלויז 
פון הויז ארויס, 

האט די טיר זיך צוגעמאכט 

און קײנמאל מער זיך ניט געעפנט . . . 

אזוי פאר סך הכל׳ט בערטע קלינג די העכסטע טראגיק פון דעם 
לעבן אין דער קאנצענטרירטער פארם פון אירע קורצע שורה׳לעך אין 
קלײנע לידער, מיט גאר א רײכן און דורכאויס קלוגן אינהאלט, װאס 
דערמאנט אן דער עשירות פון דער טאנקא, פון דער בעסערער יאפא־ 
נעזישער דיכטונג, אירע באשײדענע לידער װערן דעריבער אפט אי־ 
בערגעלאדן מיט א פארטיפטן אינהאלט, און אײגענען זיך צו צו א 
דורכאוים טראגישער באציאונג צום לעבן, װאס איז אזוי אײגן יעדן 
שעפערישן דיכטער פון גרויסן פארנעם. 

איר מאמעשאפט קװעלט מיט א נאטירלעכן צובונד און זארג פאר 
דעם גורל פון אירע קינדער? 

װיניט, דו װײנענדיקער װינט, 

װאס קומםטו מיך דערשרעקן 
מײנע קינדער שלאפן שוין, 

איך בעט דיך, זײ ניט װעקן. 


(״לידער״, ז. 30 ) 



א און נישט — נײן 




איז איר תפילה, אין װעלכער עס פינקלט א װארימע מאמע־טרער, װאס 
איז אונדז אזוי ליב, נאענט און אײגן. זי װיל אפילו פאראויסגײן דעם 
גורל פון אירע קיגדער. זי זינגט 5 

קינדער מײנע, 

אין זאל װיסן װאו 
מענטשן װעלן אײך פארשעמען, 

װאלט ,איך פריער 
דארטן קומען 
און פאר אײך 

דאס ארט פארנומען. (״װי.איך שטײ און גײ״, ז. 51 ) 

די עראטיק אירע איז צניעות׳דיק פארװעבט אין די דיגסטע און 
אײדלסטע נױאנסן פון א צארטן פרויען־טיפ און פארליבטער נשמה. און 
כאטש אירע מעטאדן פון אויסדרוק װארצלען אין דער אײנפאכקײט 
אלײן, רירט זי פונדעסטװעגן אן די אײדלסטע סטרונעס פון א פאר־ 
ליבט הארץ־ 

די שװערע מי 
פון מײנע װאכעדיקע טעג 
גיב איך דיר אװעק. 

די שעה׳ן רו 

פון מײנע ױם טוב׳דיקע טעג 
גיב איך דיר אװעק. 

און אפילו די חלומות אירע, דאס סאמע צארטע אין איר — זײנען 
מיט בעטנדיקע הענט 

צו דיר געװענדט. (״לידער״, ז. 26 ) 

און — 

אז א קנעפל פון דײן ארבל 
האט מײנע האר פארצויגן 
און געריסן, 

האב איך צוגעמאכט די אויגן, 

פאר פרײד און װײ 
די ליפן זיך געביסן 

און געשװיגן. (״לידער״, ז. 14 ) 

צי — 

װי הײסע ריטער אויפן לײב 
זײנען דײנע טרערן 

אויף מײן געמיט געפאלן. (״לידער״, ז. 25 ) 

די אײדלקײט פון איר עראטיק איז באמת מוםטערהאפט׳ רירנד 
און שײן. אין איר זארג און מורא פאר דעם אויםגאנג פון איר ליבע׳ 
װערט זי נישט נאר ניט פארביטערט, נאר׳ אין קעגנטײל — באזעלט 
און באפליגלט מיט דעם אײדלםטן געפיל פון זארג פאר דעם װאם זי 
האט ליב, װעגן װעלכן זי װעט 
איבערטראכטן 
דרײ מאל יעדן טאג: 

צי דײן מאלצײט 

איז אין ציחט. (״לידער״, ז. 10 ) 

אויב דאם לעבן װעט חלילה זײ צעשײדן. 

װי א פרוי־דיכטער איז פאר בערטע קלינג נאטירלעך אירע לידער 
צו פארקלײדן און באקלײדן, נישט נאר ״מיט א קלײד״, נאר — דער 
עיקרשט, טאקע מיט א ״קלאר העמד״. טראגן טאקע אירע מעטאפארן 
אפט א פעמינינען כאראקטער: 

מיר האט זיך דער ניגון 
דערמאסט אין דער װאכן, 

װען איך האב געהאלטן 

אין װעטשערע קאכן. (״װי איך שטײ און גײ״, ז. 16 ) 

דער אומעט, די מתנה פון איר געליבטן — זעט איר אוים ״װי א פאדעם 
אין א שנור״. 

איר לעבן, װי זי דריקט זיך אלײן טרעפלעך אוים — איז ״א װײ־ 
נענדיק ליד״. און א װײנענדיק ליד איז עם קאנטיק דערפאר, װאם איר 
טאטע־מאמע זײנען פריצײטיק אװעק פון דער װעלט, און זי איז פאר־ 
בליבן אײנע פון נײן יתומים. און אלץ װאם זײ איז געבליבן, איז 
״. .. נאר אײנם דאם אנדערע צו ליבן״, א זעלטענע אבער דאנקבארע 
׳אויפגאבע אין לעבןנ און — 

געלײטערט האט אונדז אלע נײן 

די לויטערקײט פון עײן ... (. 11 ) 

װער װײם, אפשר האט אט די ״לויטערקײט פון פײן״ איר גורם 
,געװען צו װערן א דיכטערין און אזוי ארום ברענגען צום אויםדרוק 
אירע צערטלעכע איביערלעבונגען אין די אײדעלע לידער אירע, אין 
װעלכע עם שפיגלען זיך אפ אירע קינדער־יארן, משפחה־געפילן, רא־ 
מאנטיק און עראטיק, װי בכלל דאם עמאציאנעלע לעבן פון א פײן־ 
פילנדיקער פרוי און מאמע, מיט א זעלטענעם געפיל פון ״פרײד פאר 
דער מענטשלעכער שײנקײט״, װי זי דריקט זיך אזוי טרעפלעך אוים 
אין א פרױואטן ברױו צו מיר. 



״^ןלײן״ פון נושוז ט\בוײבג 1 ! 1 רבו 

דאס נײקײט װאם װארפט זיך אין די אויגן בײם לײענען דאט 
ערשטע בוך לידער פון משה שטײנגארט׳ איז דער אנװענד פון זײן 
לשון אויף זײן ליד״ װאס איז אנדערש און נײ אין פארם׳ כאטש עס 
קלינגט אפט בארימעריש און עס איז זײער אויפפאלנד דער זאג זײנער: 
״מײן ױעג איז טיפער״ אײנזאמער״ באזונדער״ — הידז עם פירט אלצ־ 
אײנם צום זעלבן״ ביז װײטיק באקאנטן״ אומפארמײדלעכן״ אויב נישט 
דורכאויס באנאלן — אויספיר״ — פון ״. .. שליםן א זױוג מיט טויט.. .״ 

שטײנגארטם ליד האט פון זיך כמעט אינגאנצן אראפגעװארפן 
דעם רײץ פון דעם גראם. צוליב דעם אבער האט ער ניט נאר נישט 
פארראטן דעם ריטם פון דעם ליד״ נאר אין קעגנטײל״ אים גאר פאר־ 
גאנצט און פארשטארקט. און כאטש ער פארערלעכט כמעט זײן אלײן־ 
זײן אין דער װעלט״ און ער פארכלינעט זיך מיט דער אילוזיע פון 
פארװאנדלען יעדן פונק פון זײן הארץ אין ״. . . א שטערן אין דער 
נאכט״״ טײלט ער אבער ניט קײן אנדערן גורל פון יעדן בשר ודם״ 
װי א מענטש בכלל און — דער עיקרשט װי א ײדישער דיכטער״ װי 
ער אלײן דריקט זיך אויס: ״״א קינד פון א װאנדער־פאלק בין איך״. 
אויף דעם זאגן עדות זײנע לידער פון חורבן״ װאס אײגענען זיך צו 
צו דײן געמיט״ מיט דער עכטקײט פון א לײדנדיקן פאעט״ אין װעמעגס 
אײגענעם געמיט עם פינסטערט־אויף דער אנזאג פון ,״נאװעמבער 
1938 ״״ װען — 

די בלאנדע בעסטיע איז פון װאלד ארוים 
און מײן פאלק איז צו הפקר געבליבן. 

און ער גיט זיך א שבועה״ אז — 

. . . געלײמט זאל מײן יעדער טראט ווערן 

װען איך װעל דײן פארשאלטענע ערד באטרעטן. (ז. 29 ) 

דערפון איז צו זען״ אז דאם איבערנעמען זיך מיט דעם ״אלײן־ 

זײך״ זאל זײן: אין ליד בלויז אלײן — האט גאר א פארקערטע װיר־ 
קונג אויף דעם דיכטער און דינט אים גאר װי א בריק צו די לײדן 
פון זײן פאלק. אין דעם אפשר װארצלט דער פאטאם און אויך מע־ 
טאפאריק פון שטײנגארטס ליד״ װאם צירט זיך אין דער בילדלעכקײט 
פון א שפראך װאס שרפה׳ט־אויף דײן באװאוסטזײן בײ דעם אויפזונג 
זײנעם — 

פון צעצונדענננם װאנזין אין דײנע אויגן 

טויכן ארוים טאטע, נואמע, צעװארפן אין קײנעמם לאנד ... 

(ז. 30 ) 

אין קײנעמס לאנד — דער העכםטער עטאפ פון מענטש־טראגיק 
און פארצװײפלונג פון א דור, אין א װעלט פון אפענער שנאה און 
גארער רשעות. 

װײםט ער טאקע ניט, דער דיכטער — װער ם׳האט אזוי שטארק 

צו דער ערד מײן שטאם פארבונדן 
איך זאל אײביק אן אפענע װאונד 
אין דער װעלט פארבלײבן. (ז. 52 ) 

און ער בעט זיך בײ גאט, ער זאל אים פארװאנדלען אין א דארן׳ אום 

כ׳זאל אין יעדנס אויגן זיך ארײנשפיזן. (ז. 32 ) 

און כאטש איך טײל ניט זײן פעםימיזם און דעם אויםפיר זײנעם 
פון זײן אחרית הימים, האלט איך אבער, אז זײנע לידער ״פון דער 
נאכט ארויס״ זײנען די כאראקטעריסטישםטע, אויב ניט די םאמע 
בעםטע און אויך רירנדיקםטע — פון זײן ערשטער לידער זאמלונג. 
און כאראקטעריםטיש זײנען זײ פאר דעם ױנגן דיכטער, מיט זײער 
מאנען און פאטאס, דערצו נאך אין דער נײקײט פון א פארם װאם 
בלענדט מיט דער אײגנארטיקײט פון א תפילה׳דיקן זאגן און פארכאפט 
אויך, מיט דעם ארײנבלענד פון א קערנדיקן פראזע־טאן אין א דיכ־ 
טונג װאס דערמאנט אן די בעסטע דערגרײכונגען פון אונדזערע אמא־ 
ליקע אינזיכיםטן־מאנער, די װיכטיקםטע אינאװאטארם פון אונדזער 
הײנטצײטיק ליד אויף ײדיש. 

שטײנגארטם ליד איז דורכאוים געבויט אויף איכות און נישט אויף 
כמות. 

דאם איז א זכיה און זעלטענע מדרגה בכלל, בײ אן אנהײבער 
— בפרט. 

א ליד פארנעמט בײ אים אין דורכשניט — אײן זײט. דאם איז 
א מעלה צו װעלכער נישט יעדער דיכטער אונדזערער איז דערװאקסן. 
דערפון דער דעװיז און אוממיטלבארע מאנונג ״צו זיך אין דער שטיל״: 

גײ, ברענג א בויגן פארמעט 
און פארשרײב דײן דור, 

פארשרײב אויף גיך — 

אײדער די זון גײט אונטער. 


(ז. 44 ) 

און משה שטײנגארט האט עס טאקע געטאן׳ אויף דעם רוף פון 
זײן הארץ און אויך געװיסן•, ער האט אויסגענוצט זײנע באלדיק גע־ 
געבענע פאטענצן און באשריבן זײן דור׳ קורץ און זאכלעך — אין 
לידער׳ װאס װעלן דינען װי א דערמאנונג אן אײנעם, װאס האט בײ 
זײנע סאמע ערשטע טריט אין אונדזער דיכטונג ניט נאר געװאגט׳ 
נאר דער עיקרשט — אויך געקאנט און געװאוסט װי אזוי זײן דור צו 
פארשרײבן און דערבײ זײן ױנגע פעדער אויך ניט צו פארשעמען... 




אין פאר׳כישוף׳טן קרײז 




״בונבג און בגבכט בזיבו פאבאיבו אילןבוראבוי״ 

פון יצװןן וז^ןר^ןװיץ 

דער גורל פון ביכער איז נישט זעלטן ענלעך צו דעם גורל פון 
מענטשן. אויב א בוך האט למשל דיך אמאל פארכאפט מיט זײן רײכן 
אינהאלט, עשירות און בילדלעכקײט פון סטיל און שפראך׳ דער 
עיקרשט — מיט דער עכטקײט און חשיבות פון זײן מענטשלעכקײט׳ 
טויכט עם אויף אין דײן הארץ, געמיט און זכרון, מיט דעמזעלבן רײץ, 
חן און אינטימער איבערלעבונג פון דער בענקשאפט נאך א לעבעדיקן 
מענטשן, װעמען דער לעבנס־שטראם האט ערגעץ װײט פארטראגן. 
און דו — דו בענקסט נאך אים און דו טראכםט און דו חלומ׳םט פון 
אים, אין די זעלטענםטע און אינטימםטע מאמענטן פון דײן אײגענעם 
נשמה־לעבן. דאם שטומע בוך האט נאך דערצו די גרויםע מעלה, װאס 
עם לאזט זיך א סך לײכטער אויפזוכן פון דעם אפט נאענטםטן און 
בארײדעװדיקםטן לעבעדיקן מענטשן. און בײ דער מינדםטער אנ־ 
שטרענגונג דײנער, ביסטו שוין דערמיט בײ זיך אין דער הײם; דו 
לאזט זיך דערפון באצװינגען ביז צו דעם עקםטאז פון דער אינ־ 
טימםטער איבערלעבונג, װאם איז אזוי ענלעך צו דער באגעגעניש 
מיט אן אינטימען מענטשן, װעמען דו האסט א לענגערע צײט נישט 
געזען און מיט װעמען דו האסט זיך פלוצים און אומגעריכט געטראפן. 

אזא דערפארונג האב איך ערשט געהאט מיט דעם בוך /,טעג און 
נעכט מיט פאנאיט איסטראטי״ פון יצחק האראװיץ, װאס איך האב די 
טעג נאך אמאל איבערגעלײענט, נאך א הפסקה פון צען לאנגע יאר. 

און איצט, װי דאן — בײם לײענען עס דאם ערשטע מאל, האב 
איך דאס בוך געלײענט מיט דעמזעלבן אינטערעם און שפאנונג, 
אין אײן אטעם — אן אן אפשטעל, צוליב דער עכטקײט און ערלעכ־ 
קײט פון יצחק האראװיצ׳עס טראכטן, פילן און שרײבן. 

דער עסײאיםט, װי באװאוםט — איז, אין זײן צוגאנג צו ליטע־ 
ראטור — דורכאוים אנדערש פון דעם פראפעםיאנעלן ליטעראטור־ 
קריטיקער. 

די אנדערשקײט פון דעם עםײאיסט באשטײט אין דעם, װאם ער 
שרײבט נישט אין הםכם מיט פאראויס באשטימטע טעאריעס פון 
קונםט, נאר, װי א דיכטער פון די לויטערסטע עמאציעס, װאם פיל־ 
טרירן זיך בליצנארטיק אין זײן אײגענעם געמיט און געװיםן! מיט 
דעם פרײען און אויך פרײװיליקן אויםװאל פון זײן טעמע און דער 
עכטער איבערלעבונג זײנער, אין שײכות מיט זײן װארט און געשמאק 
— אויף א הינטערגרונט פון זײן אײגענעם, סוביעקטױון — אויב נישט 

דורכאוים לירישן אויפנעם פון זאכן, מענטשן און געשעענישן, אין 
קעגנזאץ צו דער אזוי גערופענער, אגב — אײנזײטיק און טרוקענער 
אביעקטױויטעט פון דעם פראפעסיאנעלן קריטיקער. 

און יצחק האראװיץ איז אן עםײאיםט, װאס נעמט אגב אויף זאכן 
לאגיש, זאכלעך און אויך — קלוג. דערצו, גאנץ אפט — אין אן אפ־ 
געשלאםענער, עפיגראמאטישער, זײער קאנצענטרירטער און קלארער׳ 
צוליב דער אײנפאכקײט פון זײן לעקםיק — פארם: 

״פארערער, שרײבט ער — קאן נוען נישט געטרױען. זײ 

לויפן זיך צונויף בײ רער מינרסטער שמחה, און צעלויפן זיך בײ 

דער מינדסטער סכנה״. 

אין אט דער אפגעשלאםנקײט פון זײן םטיל, ליגט דער םוד פון 
זײן דערגרײכונג: א געבענטשטע פשטות, װאס פארכאפט און באצװינגט 
דעם לײענער. דערפאר קען זיך האראװיץ, דער עסײאיםט — פאר־ 
גינען, װי דער לירישער דיכטער — רײדנדיק פון זײנע דערפארונגעו 
און אײנדרוקן פון איםטראטין — אין םאמע מיט און ברען פון זײן 
באגײםטערונג — אפצואװײכן פון דעם גרונט־עיקר פון זײן טעמע. 
און איבערצוגיבן אין א בילדלעכער שפראך, דעם עמאציאנעלן אויפ־ 
בליץ פון זײנער אן אײגענער איבערלעבונג אין זײן פריםטער ײנגל־ 
שאפט, װי ער טוט עם אין דעם קאפיטל זיבן, א. נ. ״מיכאיל םאדא־■ 
װעאנו״ (ז. 6 ־ 105 ), און די עיקר טעמע זאל נישט נאר ניט לײדן 
דערפון, נאר — אין קעגנטײל, זיך גײסטיק פאר׳קרובה׳ן דערצו און 
גאר דערפון א םך געװינען. 

דאס באמאלן ״פאפריקאן — דאס דארף פון מײן קינדהײט׳/ 
אונטערשטרײכט אגב דעם עלעמענט פון בעלעטריסטישן ארײנמיש, 
װאם אײגנט זיך אזוי אפט צו און בארעכטיקט זיך אויך װי א בײ־ 
שטריך פון דער עםײ בײ האראװיצן, װי בײ יעדן עםײאיםט — װאם איז 
אזוי ארום גורם צו באשאפן זײן אײגענעם און אײגנארטיקן םטיליס־ 
טישן צוגאנג צר ליטעראטור־ענינים, זאכן און געשעענישן. 

נאך א זאח דער אנאליז און צוגאנג צו שעפערישע נאטורן בכלל,. 

און ליטעראטור — בפרט, מוז זיך מאניפעםטירן אין א ליבשאפט צו 
איר. אן ליבשאפט זאל מען זיך צו אזעלכע ענינים בכלל נישט צו־ 
רירן; מע מוז זײן א חםיד פון דער ליטעראטור אום צו קענען זיך 
אײנלעבן אין איר, פון איר געניםן און דערצו נאך, זיך טײלן מיט אירע 
אײנדרוקן און אײנפלוםן אויך מיט אנדערע — די לײענער. 

און יצחק האראװיץ איז א חםיד פון דער ליטעראטור בכלל. דערצו 
איז ער נאך מער װי פארליבט אין זײן טעמע־ פאנאיט איסטראטי — 
זײן גרויםער פרײנט און חבר, װאם האט ״. .. דערהויבן פרײנטשאפט 

צו א רעליגיע, און װאם איז געװען אײנער פון אירע גרעםטע און גע־ 
טרײםטע פריםטער .. .״ (ז. 162 ) 

דערפאר אזא באגײםטערונג און אויפשװאונג פון א זעלטענער 
עכטקײט אין דער באהאנדלונג פון זײן טעמע׳ װאם פארכאפט דעם 
לײענער מיט דער מאגיק פון זײן שעפערישן םטיל׳ פאר דער גרוים־ 
מענטשלעכקײט פון דעם מענטש און שריפטשטעלער פאנאיט איםטראטי. 
דערפאר אזא פײערדיקע פארטײדיקונג פון איםטראטין׳ װאם רירט. 
לײענענדיק האראװיצ׳עם בוך װאקםט פאר אײך איםטראטי אוים 
אין דער פולער גרוים און פארנעם פון דעם אידעאלםטן אײנשטעל פון 
דין גרוים־מענטשלעכקײט. 

און איםטראטים טראגעדיע געפינט האראװיץ אין דעם׳ װאם 
״איםטראטי׳ם ליבםטע מענטשן זײנען געװען פויערן און װאגאבונדן. 
און גראד זײ לײענען נישט קײן ביכער״. 

און אז האראװיץ געפינט אין מיכאיל םאדאװעאנו דעם אײנציקן 
שרײבער ״. . . װאם האט אפט און מוטיק זיך אנגענומען פאר אים־ 
טראטי׳ן...״, קומט אים נישט אן שװער צו כאראקטעריזירן אים װי 
א שרײבער פון גרוים פארנעם; 

״זײנע ליטערארישע פארמען האט סאדאװעאנו געפונען בײ 
זיך אין דער הײם, אין דער באלאדישער פלאסטיק פון רומענישן 
פאלקס־לעבן. זײן סטיל האט ער געפונען אין דער פשטות און 
סטיכישן ריטס פון פויערס לשון. זײנע העלדן זײנען באשטאנען 
פון רומענישע פויערן און פאסטוכער, פון פריצים און רענדארן, 

פון שענקערס און ציגײנער, פון וטערקן, גריכן, ארמענער און 
ײדן — פון דעם פיל־קאלירטן רומענישן פאלק, װאם פירט זײן 
פאסטאראלן, האלב־אריענטאלישן לעבן בײס שװעל פון אקצידעגט. 

״סאדאװעאנו ה?ןט זיך גענערט אויף זײן אײגענעם באדן. ער 
האט געלאזט זײנע װארצלען אין דער טיף, װי א בוים — און 
װי א בוים איז ער געװען פרוכטבאר און זאט״. (ז. 4 ־ 103 ) 

און אז ער באדארף אנװײזן אויף ״זײער ליטערארישע קרובה־ 
שאפט״ פון װעלכער עם איז ״ארויםגעװאקםן זײער פרײנטשאפט״, בא־ 
װײזט ער עם אין אײן קאנצענטרירטן פאראגראף; 

״סאדעװאנו האט געשריבן אין יאס, און איסטראטי — אין 
פאריז. אבער דאס װאס סאדאװעאנו האט באשריבן אין רומעניש, 

האט איסטראטי, אויף זײן אײגענעם אופן און לויט זײן אײגענעם 
טעמפעראמענט, באשריבן אין פראנצויזיש. בײדע האבן קינסט־ 
לעריש געדינט זײער פאלק. אײנער — אין דער הײם, און אײנער 
— אין דער פרעמד״. (ז. 104 ) 

אין אט דער קלארקײט און קורצקײט פון מםביר זײן א ליטע־ 

ראטור־ענין, ליגט די חכמה פון האראװיצ׳עם עסייאיסטיק, װאם באדארף 
זיך נישט סומך זײן אויף קײנעם און זיך גארנישט ניט שעמען קעגן 
דער צשװאומענקײט פון אונדזערן א פראפעסיאנעלן ליטעראטור־קרי־ 
טיקער ... 

זײער רירנד און שײן, איך װאלט געזאגט; מיט דער זיכערקײט, 
דערפארונג און עכטקײט פון א בעלעטריםט — מאלט האראװיץ ניקו׳ן, 
פאליקםעניע׳ן — איםטראטי׳ס מיטװאוינער — און איסטראטי׳ם בא־ 
געגעניש מיט זײן פעטער דימי: 

״. . . זײן לאסטשען און טוליען זיך צו זײן חעטער איז 
נישט געװען װי פון דעם איצטיקן איסטראטי, נאר װי פון דעם 
אמאליקן פאנאיט, װאס פלעגט גײן מיטן פעוטער שיסן װילדע 
קאטשקעס און נעמען שאװער פון די אזערעס״. 

דער דיאלאג איז נישט נאר טרעפלעך און געראטן, נאר אפט אפילו 
באזאלצן און באפעפערט מיט א היבש ביסל הומאר. אינטערעםאנט 
אבער איז דער רירנדיקער פאקט, װאס פאנאיט, װאס האט זיך דער־ 
צויגן אין גרוים נויט און ארימקײט בײ זײן פעטער דימי, האט א לעבן 
לאנג זיך ארומגעטראגן מיט דעם חלום! 

״. .. אז אמאל, װען ער װעט אויסװאקסן און פארדינען געלט, 

װעט ער קויפן דימיץ א גרויס שטיק לאנד, מיט אן אײגעגער 
אזערע, ער זאל מער נישט דארפן פאר׳משכנ׳ען פערד־און־װאגן 
פאר א נישטיק ביסל שאװער״. און — ״. . . פערציק יאר שפע־ 

טער, װען איסטראטי איז אהײמגעקומען פון פראנקרײך, א בא־ 
רימטער שרײבער, איז ער דאס ערשטע פארפארן אין דעם קלײ־ 

נעם דארף באלדאװינעשט, צו זײן פעטער דימי. ער האט אנגעטאן 
א נײעם דאך אויף דער שטוב, פארריכט זײן שטאל, געקויפט א 
פאר פערד און בהמות — און א גרויס שטיק לאנד״. 

אזוי איז איםטראטי׳ס חלום מקוים געװארן, נאר א דאנק דעם 
װאם ער האט געלעבט װי ער האט געפילט און געטראכט — לויט 
האראװיצ׳עס באשרײבונג — און דאם גאנצן לעבן זײנס דערהויבן צו 
דער טײלװיתער רעאליזירונג פון זײן װיזיע, װאם האט זיך אלעמאל 
און אומעטום פארקערפערט אין אן אקט פון חשיבות און גרויס־מענטש־ 
לעכקײט. 

און דאם װאס איסטראטי האט געװאוסט קלײנערהײט, װי אן 
אנאנימער ײנגל פון דער רומענישער ארימקײט — ״װי שװער דעם 
פויער לעבט זיך״ — האט ער אויף פארשידענע אופנים אויך שפעטער 
אויםגענוצט אין זײן גרויס־זײן און גרוים־װערן, װי א דערװאקסענער 

מענטש און װעלט־בארימטער שריפטשטעלער — אין די ביכער װאס 
ער האט געשריבן. און א באפרידיקונג האט ער געפונען אין דעם׳ װאס 

״. . . איבער די רומענישע דערפעה ארום באלדאװינעשט, 

װאו ער איז געבוירן געװארן, האבן ארימע פויערן געקוקט אויף 
די נײע דעכער פון זײערע ארימע כאטעס, געקוקט אויף די צו־ 
געקומענע פערד, קי און אקער־אײזנס, און געזאגט מיט שטאלץ: 

׳דאס האבן מיר צו פארדאנקען דעם בארימטן זון פון דער ארימער 
װעשערין זשאיצא איםטראטי!׳ ״ 

װיפל נאך שרײבער, בארימטע און באמת גרויסע! — קענען זיך 
איבערנעמען מיט אזעלכע אקטן פון גרוים־מענטשלעכקײט? 

און די טראגיק דערפון באשטײט אין דעם, װאס ער אלײן — 
איסטראטי — איז געשטארבן אין פרעמדע תכריכים ... 

און אלץ װאם ער אלײן האט פארמאגט איז געװען ״. . . דאם 
װארט, װאם בײ מיליאנען מענטשן איז עם טויטע מאטעריע, בײ דאם 
רוב שרײבער — א קריכנדיקע טשערעפאכע, און בײ אים — א קאמעטע 
װאם פלאמט און װארנט״. (ז. 26 ) 

אזוי געלינגט יצחק האראװיצ׳ן זיך צו פארטיפן פסיכאלאגיש אין 
דעם שװערן, ביטערן און טראגישן לעבנם־װעג פון זײן פרײנט אים־ 
טראטי, װאם ״האט דערהויבן פרײנטשאפט צו א רעליגיע״ און אלײן 
האט ער ״די אמת׳ע פרײנט — די װאגאבונדן — פארלוירן אויפן װעג 
צו זײן ליטערארישן רום. די שפעטערדיקע פרײנט — די שרײבער 

— האבן אים אנטוישט״. 

ם׳אר א ביטערער און טראגישער גורל פון א טראגישן מענטש 
און שריפטשטעלעח 

איםטראטי קומט בײ האראװיצ׳ן ארויס, װי א ״. .. טערמאם פון 
מענטשלעכער װארימקײט״, אין װעמעגם קעגנװארט זײן אײגן לעבן 

— האראװיצ׳עם — ״. .. קערעװעט זיך אויף א נײעם װעג״. 

דאם בוך װאם איז באזירט אויף דער אידעאלער חבר׳שאפט און 
ברידערלעכער צוגעבונדנקײט פון דעם מחבר צו איסטראטי׳ן, נעמט 
ארום דאס גרויליקע לעבן איםטראטי׳ס אין אלע פאזן פון זײנע עלױת 
און ירידות, ״איםטראטי — דעם מענטש פון ציקאלנישן פאטאס״ — 
און ברענגט אויף א מײסטערהאפטן אופן ארויס, די דינאמישע און 
טעמפעראמענטפולע פערזענלעכקײט איסטראטי׳ם, אין דעם ליכט פון 
זײנע אנשויאונגען, ליטעראטור־ארבעטן און לײדנשאפטלעכן אײנשטעל 
פון זײן,אמת, װאס האט אים לפגים ״דיסקרעדיטירט״ פאר דער עפנט־ 
לעכער מײנונג, פאקטיש רואינירט און צעבראכן — און, אן יעדן 
צװײפל — זײן לעבן פארשניטן פאר דער צײט. 

איםטראטי׳ס ״ליטערארישער אגי מאמין״, װי האראװיץ גיט אים 
איבער — זעט נאך איצט אויס צו זײן געװאגט׳ אויב נישט — גאר 
אריגינעל־ 

״די ליטעראטור, האט ער געזאגט — איז די גײסטיקע 
מלחמה פון א פאלק. יעדער שרײבער איז א םאלדאט אין קאמף פאר 
א בעסערער װעלט. קײן אנדער בארעכטיקונג פאר שרײבן איז 
נישטא. 


״. . . די סאציאלע פאעטן, װאם מיר איז אויסגעקומען צו 
לײענען, ה^ןבן מיר געקלונגען װי באראבאנשטשיקעס אין צײט 
פון א מארש. זײ מאכן אזא רעש, אז מ׳הערט נישט די גענעראלן. 

״דער ר^ןמאן איז דער גרום, װאס דו שיקםט צו דער װעלט•, און 
די עםײ איז דער גרוס, װאס די װעלט שיקט צו דיר. 

״. . . א קריםטלעכער שרײבער װאס לאזט אויס בכױן ײדן 
פון זײנע װעדק, איז נישט נאר אנטיסעמיטיש, נאר אנטי־רעא־ 
ליםטיש און אנטי־קינסטלעריש. דער ײד איז אײנער פון די פאר־ 
ביקסטע פעדים אין דעם געװעב פון דער מענטשהײט, און מ׳דארף 
זײן בלינד אים נישט צו זען. לויבן מיך פאר ארײננעמען ײדן 
אין מײנע װערק, איז פונקט װי לויבן מיך פאר נוצן טינט צום 
שרײבן. 

״. . . אבער די לײדן פון אײן פאלק שטײען בײ מיר ניט 
העכער פון די לײדן פון א צװײט פאלק. 

״א שרײבער װאס גלויבט אין קונםט לשם קונסט, איז בײ 
מיר נישט קײן שרײבער, נאר א סוחר פון פאבריצירטע עמאציעס. 

ער איז װי א בלינדער װאס רעדט פון א װעלט װאס ער זעט 
נישט; און װי א טויבער, װאס רעדט פון א מענטשהײט װאס ער 
הערט נישט. א שרײבער מוז שטענדיק װיסן פארװאם ער שרײבט 
און פאר װעמען ער שרײבט. 

װעגן זיד־אלײן: 

״. .. איך װײס ... אז מײן קונסט װעט נישט זײן די קונסט 
פון יענע, װאס גײען אויף ליטערארישע יארידן, אויסבײטן מענטש־ 

לעכע לײדן אויף פעטע מטבעות. 

״. .. מײנע העלדן װעלן נישט זײן א ליטעדאריש ציל־ברעט, 

נאר א מיטל. 

״. . . כל זמן קונסט קאן דעם מענטשן בעםער נישט מאכן, 

האבן מיר נישט קײן רעכט צו רײדן פון קונסט״. (ז. 64 ־ 57 ) 

״װען א שרײבער פארלירט זײן קריטישע מ^ןם און װערט א 
• טומלדיקער גלאק פאר אן אידײע, הערט אים שוין קײנער נישט, 

און ער דינט נישט מער דער אידײע; ער קאמפראמיטירט זי״. 

(ז. 81 ) 

האראװיץ באנוצט זיך מיט א היבשער אויטענטישער דאקומענ־ 
טירונג אין זײן רײנװאשן פאנאיט איםטראטי פון דעם בלבול, אז ער 
זאל האבן ״. .. געװארן א .. . פאשיםט און אנטיםעמיט״. 

דאם קאפיטל ״איםטראטי׳ם םאװעטישע דעלוזיע׳/ װי דאם גאנצע 
בוך — איז געשריבן מיט הארץ און נשמה און עם װערט אונטער־ 
שטראכן דער פאקט, אז ״א םך שרײבער האבן קריטיקירט דעם םא־ 
װעטן־פארבאנד, אבער קײנעם האט עם נישט געקאםט אזוי פיל געזונט 
װיפל איםטראטי׳ן. יענע זײנען געקומען קײן רוםלאנד װי םימפאטיקער. 
איםטראטי איז געקומען װי אן אײגענער״. (ז. 76 ) 

״טעג און נעכט מיט פאנאיט איםטראטי״ פון יצהק האראװיץ 
איז א טראגיש בוך װעגן דעם לעבן און לײדן פון א גרויםער און טרא־ 
גישער פערזענלעכקײט, װאם איז אפילו אין דער בלי־צײט פון זײן 
ליטערארישן אויפװאוקם אין פראנקרײך ״. . . פארבליבן דערזעלבער 
װאגאבונד װאם אמאל. און װי יעדער װאגאבונד, האט ער געפילט, 
אז רום און כבוד קאנען א מענטשנם טיפן צער נישט אויםקויפן״. 

און דאם לעבן זײנם, אין דער אפשפיגלונג פון האראװיצ׳עם 
װערק — איז געװען אײן לאנגע קײט פון צער. 

צום םוף זאל דא אויך דערמאנט װערן דער זײער פאטעטישער 
ברױו פון מארגא׳ן צו יצחק האראװיץ, װעגן די לעצטע טעג און נעכט 
פון פאנאיט איםטראטי. 

דער ברױו, װאם אטעמט מיט אזוי פיל עכטקײט און טיפםטן 
מעגטשלעכן צער — איז א זעלטן טראגישער דאקומענט פון א צארטער 
און צעװאונדיקטער נשמה. 

מארגא, װאם האט געטראגן אויף אירע ״. . . אקםל פיר און א 
האלב יאר פון א גליקלעך לעבן, און אצינד באצאל איך דערפאר זײער 
טײער״ — איז, לויט איםטראטי׳ם אײגענעם אװיםדרוק געװען זײן 
״געליבטע אן פראזן״. און װי אזעלכע װעט זי אויך פארבלײבן אין 
אונדזער זכרון, אויף דער באזע פון דער אויםגעדריקטער טראגיק פון 
איר אײנאונאײנציקן ברױו צו דעם מחבר פון דעם געראטענעם אבער 
זײער טראגישן בוך־ ״טעג און נעכט מיט פאנאיט איםטראטי״ פון יצחק 
האראװיץ. 



״דאבגגדבןגז ןןכגבןןדגגגז, די ןזגגלדן פןן כגןלגז אן\ 
שנזערל נאד״ פןן שלגזה גזײבןאן 


די קינדער־ליטעראטור איז בײ אונדז א פארנאכלעםיקטער לי־ 
טעראטור־צװײג, װאם איז פאראלעל נישט געװאקםן מיט אונדזער 
אלגעמײנער פראזע און דיכטונג. 

אונדזערע שרײבער װאם גיבן זיך בײ אונדז אפילו אויםשליםלעך 
אפ מיט דער מלאכת קודש פון באשאפן קינםטלערישע ליטעראטור־ 
ארבעטן פאר דעם אויםשליסלעכן נוצן פון אונדזערע קינדער״ האבן 
אויך נישט געהאט דעם גוטן מזל צו װערן אפגעשאצט לויט דעם 
אקטועלן װערט און פארפעם פון זײער אנשטרענג און ארבעט. 

בײ אונדז איז ניט אויסגעשלאסן, אז אונדזערער א ליטעראטור־ 
קריטיקער, װאם איז אגב זײער װײט פון צו זײן באהערשט פון א גע־ 
װײנלעכן חוש פאר הומאר און װאם איז אין זײן קריטיק אין אלגעמײן 
ניט אלעמאל נישט־פעדאנטיש, נישט תמיד אומפארטײאיש און זײער 
זעלטן דורכאויס אביעקטױו — באטראכט ער עס פונדעסטװעגן פאר 
זײן אבםאלוטן ״חוב״ אדער ״מוז״ אלע װאך צוצושטעלן א צוגעשני־ 
טענעם מאמר פון א באשטימטן גרוים, איבער א בוך. אים ארט דע־ 
ריבער אפט נישט, װער דער מחבר פון דעם באטרעפנדיקן בוך זאל 
זײן; צי דאם בוך איז אקטועל און כאראקטעריםטיש פאר אונדזער 
ליטעראריש־קינסטלערישער פראדוקציע און פאר דער צײט אין װעל־ 
כער מיר לעבן, אבי עם דינט זײן צװעק* צוצושטעלן דער רעדאקציע, 
װאך־אײן און װאך־אויס, זײן פונטעלע ליטפלײש, פאר דער פרײז פון 
אזוי פיל דאלארן און םענטן. און אז ס׳איז אים גאר גוט אויפן הארצן 
און עס פעלט אים דערצו אויס א טעמע צי א בוך צום קריטיקירן, 
זאל ער זיך פאר א נאװינע גאר ארויפװארפן אויף עטלעכע מחברים 
פון קינדער־ליטעראטור, א פאר קינדער־זשורנאלן און, װי אן עודף 
— אן ארײנפיר צו קינדער־ליטעראטור בכלל, דאם אלץ פארבראקן אין 
א מין ליטערארישן ״טשאפ םױאי״, און עס אונטערטראגן דעם לײענער 
אונדזערן אין דעם סדום־בעטל פון אײן װעכנטלעכן מאמר זײנעם. 

אין דעם אלײן, אין דעם אונטערשעצן און לײכטזיניקן צוגאנג צו 
אונדזער קינדער־ליטעראטור מצד אונדזערע אזוי גערופענע ליטע־ 
ראטור־קריטיקער — ליגט אפשר די סיבה פון דעם נישט־גענוגנדן 
װאקסן פון אונדזער קינדער־ליטעראטור, װאס באדארף, איז־און־מוז 
װערן א װיכטיקער אינטעגראלער אפצװײג פון אונדזער אלגעמײנער 

ליטעראטור און ניט זײן און פארבלײבן, א טראגישער און פארװאר־ 
לאזטער אויםנאם. 

״ראבערטם װענטורעם״ פון שלמה םײמאן, איז די געשיכטע פון 
א טיפיש ײדיש אמעריקאנער ײנגל, געבוירן און טײלװײז דערצויגן 
אויף דער נױ יארקער ״איםט םײד״, א טרוימער מיט ״. . . א קאפ 
אויף די פלײצעם און א צונג אין מויל ...״, א ײנגל װאם ״. . . קאן 
טראכטן . . .״ דערמיט טײלט זיך ראבערט אוים פון אלע ארומיקע 
קינדער פון זײן עלטער, שטאנד און גלײכן. 

דאם בוך װאם באשטײט פון צװיי טײלן, האט די מעלה, װאם עם 
איז געשריבן אין קאפיטלעך אונטער זעלבםטשטענדיקע נעמען, װאם 
פארקײטלען זיך װי רינגען אין א גרויםער קײט, האלטן אן זײער 
זעלבםטשטענדיקײט און דינען דאך װי א הינטערגרונט און צעמענט 
פאר דער גאנצקײט פון דעם בוך, װאם פארכאפט מיט דעם צויבער 
און חן פון דעם קינד ראבערט, װאם באװעגט זיך זשװאװעדיק און 
אימפולםױו צװישן חלום און װאר. 

דער םיפור המעשה פון ״ראבערטם װענטורעם״ פון שלמה םײמאן 
דרײט זיך ארום דעם װאוקם, דראמאטישע אקציעם און עמאציאנעל־ 
דינאמיש לעבן פון א געראטן ײנגל, װאם האט דורכגעמאכט די טרוי־ 
עריקע דערפארונג פון װערן א גאנצער יתום אין זײן קינדהײט, ארײנ־ 
פאלן צו א שײקע פארגרעבטע און פארװילדעװעטע קינדער אונטער 
דער פירערשאפט פון א דערװאקםענעם הינטערװעלט־מעגטש — םלים, 
װעמען עם האט זיך םוף כל םוף נישט אײגגעגעבן איבערצופירן דעם 
חוט המשולש פון ראבערטם פערזענלעכקײט: בעל דמױן, בעל שכל 
און בעל חלום. 

ראבערטם טרעפלעכע המצאות װארצלען אין דער דערפינדע־ 
רישער געגיאליטעט פון זײן געשטאלטער — שלמה םײמאן, דעם 
מחבר פון דעם בוך, װאם כאטש ער האט דא נישט אויםגענוצט אלע 
בעלעטריםטישע מעגלעכקײטן צו פארטיפן א םך טראגישע מאמענטן 
אין ראבערטם לעבן, װי — דער אומקום פון זײן מאמען, די עמא־ 
ציאנעלע איבערלעבונג אין דעם געמיט פון אלע קינדער בײם איבער־ 
גאנג אין א יתומים־אנשטאלט, װאם איז אן יעדן צװײפל פארבונדן 
מיט א םך עגמת גפש, פםיכאלאגיש־םפעקולאטױוע דערװארטונגען, 
דער עיקרשט — אגטוישונגען און אויך אומאנגענעמע םורפריזן, און 
אויך דאם נאכלעםיקײט פון דעם מחבר צו פארפיקםירן בהדרגה׳דיק 
ראבערטם שפעטערדיקן אויפשטײג װי אן ארבעטער־פירער (זע: צען 
יאר שפעטער, ז. 191 ) — האט ער דאך געשאפן א װיכטיק קינדער־ 
װערק אויף דעם הינטערגרונט פון א נױ יארקער םביבה אויף עלן 
םטריט, װאו ״. .. דאם בריאזגען פון ׳על׳ שלעפערט ... אײן.. .״ 

דאם קינד ראבערט. און אז דער צופאל ברענגט אים אויף אײן נאכט 
אין דער בראנקס, האט ער ״. .. ניט געקענט אײנשלאפן צוליב דער 
שטילקײט״. 

די נױ יארקער מיליע װערט דא נישט אידעאליזירט, נאר — 

אין קעגגטײל — בולט, אפט אפילו ברוטאל — אפגעשפיגלט אין די 
דעאלע האנדלונגען פון דעם גאנצן פערםאנאזש פון בוך, װאם זײנען 
אזוי כאראקטעריםטיש פאר אונדזער אורבאניסטישער מעטראפאליע 
מיט די זיגזאגישע עלױת און ירידות פון איר קאמפאקטן מענטשךמא־ 
טעריאל, פון װעלכן עם טײלן און שײלן זיך דא ארוים א שלל מיט 
טיפן, װי לואי דעד דױק א כאראקטעריסטישער ״טעמעני האלל פא־ 
ליטישן״ן ראבערטס פאטער — דער ערלעכער, עכטער ױניאן־פירער 
און אידעאליסט; דזשימי — א צוקוגפטיקער הינטערװעלט־מענטש און 
גענגסטער־טיפ; די שײקע, און גאר א םך אנדערע טיפן. 

שלמה סײמאן האט דא אויסגענוצט דעם היסטארישן הינטער־ 

גרונט פון דעם טראגישן ״טרײענגל־פײער״, אין שײכות מיט די װענ־ 
טורעס פון דעם ײנגל ראבערט, װאם האט, װי די מערםטע קינדער פון 
דער ארימקײט אויף דער נױ יארקער ״איסט םײד״ — ״. .. ליב געהאט 
צו קוקן אויף שרפות . . .״ 

— אט דאס איז א פײערל: — האט ראבערט אויסגערופן מיט 
פרײד — ם׳װעט זײן װאם צו זעח״ 

דא װערן געשילדערט אין בולט׳ע קאלירן די שוידערלעכע פײער־ 
בילדער פון דער טרײענגל־פאבריק, װאם האבן דעם ױנגינקן רא־ 
בערט אומגעריכט און מיטאמאל אװעקגעשטעלט פנים אל פנים מיט 
זײן האלב־פאר׳שרפה׳טן פאטער, װאם האט זיך — נישט צופעליקז 
— געפונען אין אן אנדער פאבריק, אין שכנות מיט דער טרײענגל, אײן 
שטאק העכער, אין א שטיקנדיקן רויך פארהילט ״מיט אן ארבעטארן 
.אויפן אקםל״. און ראבערט שוידערט־אויף: 

״מאי דעדי! מאי דעדי!״ 

ער לאזט זיך גישט אװעקשלעפן פון דער פאליצײ און אפילו נישט 
■טרײםטן דערמיט, אז זײן טאטע איז א העלד. 

— איך װיל ניט קײן העלד. איך װיל מײן פאטער — האט רא־ 

.בערט געװײנט. 

דער, טרײענגל־פײער װערט דא געמאלן רעאליםטיש, מיט דעם 
■עמאציאנעלן אימפעט פון א לײדנדיקער נשמה. און אין דעם קינדם 
.געדעכעניש קלארט־אויף דער אמת פון דער קאפיטאליסטישער ארדע־ 
נונג אין איר פולער גרויזאמקײט, לויט די רײד פון ראבערטס אומ־ 
געקומענעם פאטער־ ״זײ רופן עם פראפיט, אין דער אמת׳ן איז עס 
ד־ויבערײ״. 

דער טרויער־מארש׳ אין א רעגנדיקן טאג — גיט זיך דיר איבער 
מיט דעם גארן צארן און פאטאס פון א שטומער לויה: 

״. .. די מארשירנדיקע מאסע האט אויסגעזען װי א מחנה גײס־ 

טער׳ װאס זײנען ארויס פון זײער געהײמער באהעלטעניש און געשראקן 
און געװארנט די װעלט׳ אז אזא פאסירונג װי דער טרײענגל־פײער 
װערט ניט פארגעסן. עס איז דא א האנט׳ װאס פארשרײבט, ס׳איז 
דא א דערמאנעח״ 

און שלמה סײמאן אלײן׳ האט עס אויף זײן אופן פארשריבן. און 
דאס װאס ער האט פארשריבן דערמאנט און װעט אלעמאל דערמאנען, 
אן דער גרויער טראגיק פון דעם טרײענגל־פײער. 

און אז די מאמע ראבערטס איז אויך אװעקגעשטארבן, װי א 
דירעקטער פועל ױצא פון דעם טרײענגל־פײער — און די ױגיאן האט 
באשלאסן ״. .. ארײנצוגעבן סעמין, אסתרן און ראבערטן אין א יתומים־ 
אנשטאלט״, האט זיך ראבערט אויפן שטעל דערמאנט אן זײן אנקל, 
װײל ער האט בפירוש ניט געװאלט, אז ״. .. מען זאל אויף אים רחמנות 
האבן״. אזוי האט ער זיך באצײטנס אװעקגעראטעװעט פון דער געפאר 
ארײנצופאלן אין דעם יתומים־אנשטאלט און ער איז גלײך אנגעקומען 
צו זײן אנקל אין שאשאקין. 

דא, אין שאשאקין, הויבט דער מחבר פאר אונדז אויף דעם פאר־ 

האנג פון א נײ לעבן פאר ראבערטן, א לעבן פול מיט נסױנות און 
געפארן — אין א פרעמדער סביבה און אין א נײער ״הײם״. 

דאס לעבן זינגט דא אויף, װי פריער אין נױ יארק — דורך די 
געבלוטן פון דעם זעלבן קינד ראבערט, װאס איז געראטן, קלוג און 
אויך — געװאגט. זײן באקאנטשאפט מיט דזשימין ברענגט אים דא 
ארײן אין א מאדנער און פרעמדער װעלט, װאס פארשארפט זײנע אזוי 
אויך פײן אנטװיקלטע חושים און דערהויבט אים צו אזא מאראלישער 
הויך, אז װען ראבערטן קומט אויס ארויסצוראטעװען דזשימין פון דער 
האנט פון דעם געזעץ, און דזשימי שטרעקט צו אים אויס די האנט 
און זאגט: 

״— דערלאנג די האנט, איך מוז צוגעבן, אז דו ביסט א כװאט! 

— האט ראבערט אויף אים קאלט א קוק געטאן און ארויסגערעדט 
מיט עקל! 

״— א גנב גיב איך ניט מײן האנט — און איז אװעק ניט אומ־ 
קוקנדיק זיך״. 

אינטערעסאנט איז דא אויך ראבערטס באגעגעניש מיט דעם יחוס־ 

דיקן אלפרעד גמליאל װאדערס, װעמען ער — ראבערט, קליגלט אין 
אלץ אריבער. און דער סאציאלער װידערשפרוך און געראנגל צװישן 
קאפיטאל און ארבעט אין דער אפשפיגלונג און געמיט פון דעם ײנגל, 

װאס װערט אגב צוליב אט דעם געראנגל פון די גרויסע אויך פאריאגט 
פון זײן אנקלס הײם און ער בלײבט פאקטיש א הונגעריקער איבער 
אויף דער גאס׳ ביז ער דערשלאגט זיך׳ א דאנק זײן עמפינדלעכער 
אריגינאליטעט — צוריק קײן נױ יארק׳ און ער װערט מיט דער צײט 
אן ארבעטער־פירער. 

״ראבערטס װענטורעס״ װערט אזוי ארום אן אינטערעסאנט בוך 
פאר קינדער און אויך פאר דערװאקסענע, א דאנק דעם העלדישן און 
דורכאויס קלוגן אויפפיר פון א זעלטן געראטן ײנגל, דער עיקרשט — 
א דאנק דער סטיליסטישער דערגרײכונג און אויפפאסונג, מאדעלירונג 
און פארגעשטאלטיקונג פון דעם מחבר שלמה סײמאן, װאס האט באװיזן 
זיך צו דערגרונטעװען צו דעם לאבירינטישן ממעמקים פון א לײדנ־ 
דיקער קינדערישער נשמה, צו װעלכער ניט יעדער שריפטשטעלער 
איז זוכה און פײאיק. 

— ב — 

װאס מער מיר דערװײטערן זיך פון אונדזער חורבן, װי א פועל 
ױצא פון דער בלוטיקער היטלער־תקופה אין אונדזער געשיכטע — 
אלץ מער אקטועל װערט בײ אונדז דער אויפלעב פון דער שטעטל־ 
טעמאטיק אין אונדזער ליטעראטור. ס׳איז דעריבער װיכטיק פון צײט 
צו צײט ארײנצוקוקן אין אונדזערע אויפגעקליבענע אוצרות, אין רע־ 
טראספעקט כאטש אין זיך ארויםרופן די קדושה און אנדענק פון אונ־ 
דזערע פיל־שטעטלדיקע ײדן, װאם זײנען אזוי אכזרױת׳דיק אומגע־ 
קומען און האבן אויף אזא צי אנדערן אופן זיך אויסגעשטאלטיקט, 
דא ניט לאנג צוריק און אויך איצט — אין אונדזער פילפארביקער 
ליטעראטור, א דאנק דעם טאלאנט און דער באמיאונג פון גאר א היבשער 
צאל ײדישע שריפטשטעלער איבער דער גארער צעװארפנקײט אונ־ 
דזערער. 

״די העלדן פון כעלם״ פון שלמה סײמאן, זײנען אין דעם זין, א 
רינג אין דער גאלדענער קײט פון די שטעטל־מאטױון אין אונדזער 
קינסטלערישער פראזע, װאס װערט אגב נישט מיד זיך צו באנײען מיט 
דער מאזאאיק פון א םטיל, װי בײ שלמה סײמאן — װאס איז פאר־ 
װארצלט אין א דורכאוים ײדישן שטײגער. 

דאס בוך ״די העלדן פון כעלם״ איז געבויט אויף דעם דעװיז, אז 
״. .. די כעלמער זײנען ניט קײן נאראנים, נאר אלע נארישקײטן טרעפן 
זיך בײ זײ״. 

די נארישקײטן, װאם װערן דא אויף דעם נאטירלעכםטן אופן 
איבערגעגעבן אין גראטעסק — טראגן א סאטירישן כאראקטער און 
זײ שטעלן מיט זיך פאר, די גארע פאלקס־תמימות פון אונדזערע העלדן 
פון כעלם אין אן אומגעקינסטלטער און, דערפאר — דורכאוים שפראכ־ 

לעכער פשטות׳ אין װעלכער עס גיט זיד איבער די ראמאנטיק און 
לויטערע װאר פון דער שוין איצט לײדעה אמאליקער׳ תמימות׳דיקער 
און אויך לעגענדארישער כעלם. 

שלמה סײמאנס בוך נעמט דא ארום א צײט־אפשניט פון פאר דעם 
חורבן און פריער׳ װען דאס לעבן אין כעלם איז זיך נאך רואיק גע־ 
פלאסן און זיך באמיט צו שטעלן זיך און אויך שטײן׳ אויף די אײגענע 
פיס. 

דער טיפאזש איז דא באהעלט און באזעלט מיט דער תמימות און 
טראגיק פון אלע אונדזערע שטעטלעך און שטעטלדיקע ײדן, דער 
עיקרשט — מיט דעם ספעציפישן חן פון דער שטרעבונג און זארג 
פאר דעם כלל ביז צו מסירת נפש׳ צי עס האנדלט זיך װעגן א װאסער־ 
מיל, שול׳ לעש־מאשין, אדער עפעס אנדערש. 

״מיר קבצנים װעלן ניט דערלאזן, אז די גבירים זאלן אלץ פאר־ 

כאפן .. .״ — טענה׳ן די צװײ שוסטער־ױנגען, אין דער מעשה ״ױשר 
אין כעלם״. 

שלמה סײמאן האט זיך דא אײנגעגעבן צו באלעבן און פאראײ־ 

ביקן א שלל מיט קלײנשטעטלדיקע טיפן׳ װי דעם רב׳ שמש, בערל 
פילאזאף׳ הילל און אנדערע. 

דער שטײגערישער הינטערגרונט פון דעם בוך פארכאפט ממש 
דעם לײענער׳ מיט דער עשירות און דינאמיק פון בילדער׳ װי די בא־ 
רימטע אסיפה׳ס פון כעלם׳ א חתונה, דאס בויען א שול׳ קידוש־לבנה 
און ענלעכע שטײגערישע בילדער׳ װאס זײנען בײ אונדז שוין לײדער 
א מעשה שהיה ... 

דער סיפור המעשד״ װי געזאגט — טראגט א גראטעסק־כאראקטער 
און לײענט זיך מיט דער הנאה פון די מעשות פון טויזנט און אײן 
נאכט און לײדט קײנמאל ניט פון קײנע שונדיסטישע — איבערטרי־ 
בענע — טענדענצן. 

און כאטש דאס בוך הויבט זיך אן מיט דער פרײד פון בויען, 
װערט עס אבער אויך באהערשט פון א מיסטעריעזן׳ נישט פאראויס־ 
געזעענעם אומעט, װאס פירט סוף כל סוף צו דער טראגיק פון װאנדער 
(זע־ כעלם װאנדערט׳ ז. 144 ), װאס קען אונדז שוין איצט דינען װי 
א סימבאל פאר דעם גורל פון אונדזער לעבן װי ״ײדן צװישן פעל־ 
קער״, דער כאראקטעריסטישער נאמען פון דעם זעלבן שלמה סײמאנס 
א זעלטן טיף און גײסטרײך בוך׳ װאס האט לײדער בײ אונדז נישט 
געקראגן די געהעריקע אויפמערקזאמקײט פון אונדזער אזוי גערו־ 
פענער פראפעסיאנעלער קריטיק — און גלײכצײטיק אויך װי א דענק־ 
מאל נאך דער אינטענסיװער העראאיק פון אונדזערע העלדן פון כעלם, 
װעמעס גוטסקײט׳ תמימות און שײנקײט שלמה סײמאן האט אויף תמיד 

יחזקאל בראנשטײן 


פארגעשטאלטיקט און פאראײביקט אין דעם אוצר פון אונדזער לי־ 
טעראטור. 

די געשיכטע פון דעם אומבאקאנטן העלד ״שמערל נאר״ פון שלמה 
םײמאן, לײענט זיך מיט נײגער און שפאנונג, צוליב דעם נםימ׳דיקן 
כאראקטער פון דער פאבולע, װאם פארכאפט און רײצט די פאנטאזיע 
פון דעם לײענער, א דאנק דער עכטקײט און םטיל פון דעם מחבר, 
װאם האט אין דער געשטאלט פון שמערל נאר פארקערפערט די תמימות־ 
דיקע שײנקײט און גוטםקײט פון א לעגענדארישן פאלקם־טיפ װאם 
האט — לויט די רײד פון דעם מאן מיט דער בארד, דעם בעש״ט — 
גארניט באדארפט טאן, צוליב דעם, װאם זײן ״. .. ארבעט איז ברענגען 
גוטם אויף דער װעלט, העלפן מענטשן״. 

שמערל נאר, אן דעם לירישן הינטערגרונט פון צערװאנטעםעם 
דאן קיכאט, װײל נישט באװאוםטזיניק װי יענער — האט דורכגעמאכט, 
פארשידענע, דורכאוים נםימ׳דיקע גילגולים און נםױנות, ביז ער האט 
זיך באגעגנט מיט דעם מאן מיט דער רויטער בארד און אנגענומען 
זײן עצה, צו גײן אין זײן אײגענעם װעג ״. .. און בלײבן װי דו ביםט, 
שמערל נאר״, װײל — װי דער מאן מיט דער רויטער בארד האט 
געמײנט: ״אין דעם ליגט דײן קראפט״. 

די גילגולים זײנע, װערן דא פון שלמה םײמאן געמאלן מיט 
חםיד׳ישן ברען און התלהבות, אויף דער פאן פון אקטױוע האנדלונגען, 
װאם כאטש זײ װערן דורכגעפירט אויף א פרימיטױון, תמ׳עװאטן אופן, 
דינען זײ אבער אלצאײנם דעם צװעק פון א געהויבענער גוטםקײט לטובת 
דעם כלל און אויך — דעם פרט. 

די קראפט פון שמערל נאר איז פארװעבט אין א קאמיזם װאם 
איז גלײכצײטיק אויך פארװארצלט אין א טיפן טראגיזם. אזוי למשל 
געלינגט שלמה םײמאן, צו פארבילדלעכן און פאראײנפאכן דעם עלילת 
דם בילבול אויף ײדן אין דער מעשה ״שמערל נאר ראטעװעט א שטאט 
מיט ײדן״, אין װעלכער עם שפיגלט זיך אפ די טראגיק און גרויזאמ־ 
קײט פון דעם ליגנערישן עלילת דם בילבול אויף ײדן מיט אלע זײגע 
קאגםעקװענצן בכלל און, דאם גראבקײט פון גרעבאניק דעם שיכור 
— בפרט, װאם איז באלד, נאך דעם װי ער אלײן האט דערמארדעט 
דאם קינד םטעפאן ״. .. געפאלן אויף א פלאן: ם׳איז ערב פםח, װעט 
ער אונטערװארפן דאם ײנגל די ײדן . . .״ און כאטש אלע ײדן אין 
שטאט האבן געמײנט אז עם איז געשען א נם . . .״ האט מען אבער 
מיט יארן שפעטער דערצײלט די מעשה ״. . . װי אזוי שמערל נאר 
האט געראטעװעט א שטאט מיט ײדן״. 

אזוי פירט שמערל נאר דורך זײן שליחות, דאם שליחות פון 



ברענגען גוטם אויף דער װעלט, העלפן מענטשן — אן דער מינדםטער 
פרעטעזיע אויף עפעם. 

פון צײט־צו־צײט, װי אין דער מעשה ״טרוקענע קיכלעך״ — 
גילגולט אין אים אויף דער גילגול פון פרצ׳עם ״באנטשע שװײג״, 
צומאל איז אין אים אויך ניכר דער אפשײן פון דעם בעש״ט — און 
גאר צום םוף לאזט ער זיך דערקענען דורך זײנע חלומות: ״. .. גאנץ 
אפט האט זיך בײ אים צוזאמענגעפלאנטערט דאם װאם ער האט גע־ 
חלומ׳ט מיט דעם װאם ער האט געזען בײטאג״ — און אין דעם פרא־ 
צעם פון די ניםימ׳דיקע געששענישן ארום־אים און מיט־אים, װאקםט 
ער פאר אונדז אוים — דיאלעקטיש — צו דער גרוים און חשיבות פון 
א מיםטישער פערזענלעכקײט, װאם האט אנגעהויבן װי א לא יצלח, 
אן ארעמער, אפגעריםענער בעטלער — מיט דעם געזאנג פון: 
גוטע מענטשן, האס רחנונות, 

העלפט א קבצן אין זײן נויט. 

שענקט אן אבױן א נדבה, 

גיט אים כאטש א שטיקל ברויט. 

און שפעטער איז ער אװעק אין דער װײטער װעלט ארײן און, װי 
אליהו הנביא — אויף זײן אײגענעם, תמ׳עװאטן אופן — אויםגעפירט 
זײן דערמאנטע שליחות, לויט זײנע אײגענע געגעבענע כחות. דערפאר 
האט ער זוכה געװען, אײנגעזאמלט צו װערן און אויך צו פארבלײבן 
אין דעם געדעכעניש פון זײן פאלק, לאנג נאך דעם װי זײן געבײן איז 
פאר׳קבר׳ט געװארן אויף אן אלטן בית עולם, אין א פארװארפן שטעטל 
אין אוקראינע, צװישן קברים פארװאקםענע מיט בוימער, װײל אויף 
דעם גרעםטן בוים װאם באדעקט אײנעם פון די קברים, זאגט מען: 
״. .. אז דער בוים שטײט איבער שמערל נארם קבר״. 

דאם בוך ״שמערל נאר״ איז איבערגעלאדן מיט צאלרײכע טיפן 
װאם שלמה םײמאן האט זײער געשיקט און מיט ניט װינציק טאלאנט 
ארויםגעבראכט, און װאם לאזן זיך געדענקען װי אן אינטעגראלער 
און גאר װיכטיקער טײל פון דעם װאונדערלעך שײנעם בוך, װי — 
ר״ זלמן און זײן שאטן קלמן^ דער קוילן־ברענער! בלומקע! איגדאל! 
גראף הארװאט! דער קעניג כאפאלץ און זײן מיניםטער מארדים און 
א םך אנדערע. די אלע טיפן דינען װי א קינםטלערישער הינטער־ 
גרונט צו דער מעשה ״שמערל נאר״, װאם קען דינען װי זעלטן גוטער 
לײען־מאטעריאל פאר גרוים־און־קלײן אן אויםנאם. 

די צײכענונגען צו אלע דרײ ביכער פון נאטע קאזלאװםקי, יצחק 
ליכטענשטײן און א. גודעלמאן, זײנען פאר זיך־אלײן זעלטענע מעשות 
אין בילדער, װאם לאזן זיך געדענקען מיט זײער עכטקײט און אומ־ 
געקינםטלטער עשירות פון אויםדרוק. 



נו. גיציםי — אין דנוגו ליכבו פון וײן בוך ״גזגןבונו ערד״ 


איך װײם נישט פארװאס, נאר ביז איצט איז נאך קאנטיק די צײט 
נישט געקומען אפצושאצן דעם געזעלשאפטלעכן כח און ליטעראטור־ 
פארנעם פון דער גרופע שרײבער אונדזערע אין דער שטאט שיקאגע׳ 
באקאנט אונטער דעם נאמען ״ױנג־שיקאגע״. לעת עתה איז אבער 
גענוג צו באטאנען, אז אפגעזען דערפון װאם ״ױנג־שיקאגע״ האט 
געמאכט אזוי פיל פארזוכן צו קומען צום אויםדרוק אויף א געמײנ־ 
שאפטלעכן אופן, איז איר פונדעסטװעגן נישט געלונגען זיך ארוים־ 
צורוקן צו דעם פאדערגרונט פון אונדזער ליטעראטור און פארנעמען 
אן ארט װי א גרופע מיט אן אײגענעם פנים. 

דאם אבער װאם ״ױנג־שיקאגע״ האט נישט באװיזן אלם גאנצעם, 

װי א גרופע — האבן אבער יא באװיזן עטלעכע יחידים זײערע, יעדער 
אײנער אויף זײן געביט און אופן — אין די ראמען פון זײנע אינדױוי־ 
דועלע קינםטלערישע דערגרײכונגען. אזוי למשל קען מען אנװײזן 
אויף דער טראגיק־און־פאטעטיק פון אלטער עםעלינם לידן אויף דעם 
עקםפערימענטאל־טעמפעראמענטפולן און עקםצענטרישן ליד, אין זין 
פון םטיל און לשון — פון מאטעם דײטש און, באזונדערס — אויף דעם 
אומדערמידלעכן אויפשטײג, דערגרײכונג און װײטערדיקן זוכן פון 
מ. גיציסעס פראזע. 

גיציס, אויב איך מאך נישט קײן טעות — איז ביז הײנט דער 
אקטױוםטער, אויב גישט דער אײגציקער — אנרעגנדיקער שרײבער 
אין שיקאגע, װאס װערט נישט מיד זיך צו באנײען אין זײנע זוכענישן, 
בענקשאפטן און דערגרײכונגען, מיט דעם כח פון זײן שעפערישן אנ־ 
שטרענג אויף דעם געביט פון זײנע ליטעראטור־ארבעטן, צו װעלכע 
איר קענט נישט בלײבן גלײכגילטיק און איר מוזט זיך צוהערן, װי א 
לײענער און פארערער פון דער הײנטצײטיקער ײדישער ליטעראטור. 

זײן מעדױם איז — די נאװעלע און נאװעלדראמע, אויף א כמעט 
דורכאוים אמעריקאנעם הינטערגרונט. 

זײן צוגאנג צו זײן ארבעט איז אן ערנםטער, נישט קײן צופעלי־ 

קער און דורכאויס א פלאגירטער. אין דעם װארצלט אפשר דאם קלאר־ 
קײט פון זײן לשון און טיפער אויפשװאונג פון זײן םטיל, װאם דריקט 
זיך אויס אין דער באװאוםטזיניקײט פון זײנע אויםגע׳חלומ׳טע העלדן. 

״. .. איך װער געיאגט פון מײנע שטרעבונגען . . .״ — רעדט 
צו אונדז גיצים דורך דעם מויל פון דעם הויפט־העלך פון זײן נאװעלע 

״מאמע ערד״. און די שטרעבונגען זײגע זײגען נישט גאר קלאר פאר 
אים אלײן׳ נאר אויך פאר אוגדז — זײנע לײעגער, א דאנק דער דער־ 
מאנטער קלארקײט פון זײן לשון און דער רחבות פון זײן םטיל. 

״. .. װי א גרויםער נם האט זיך אנטפלעקט פאר אים די רײכ־ 

קײט פון דער ײדישער שפראך, פון דער ײדישער ליטעראטור און 
קולטור . . .״ זאגט גיצים װעגן דעמזעלבן העלד פון דערזעלבער 
נאװעלע זײנער, אין װעלכער ער אינקארפארירט זײן אײגענע זארג פאר 
דעם גורל פון דער ײדישער שפראך, ליטעראטור און קולטור — און 
אין אט דער אגטפלעקונג דריקט זיך אײגנטלעך אוים דער כח פון 
און אויך צושטײער פון מ. גיצים, צו דעם קאלירפולן אוצר פון אוגדזער 
גײםטיקער עשירות, דורך די אריגינעלע ארבעטן זײנע — די צאלרײכע 
גאװעלן זײנע, זײן אויםטײטש פון ליטעראטור־װערטן — די עםײ־ 
איםטיק זײנע, זײן אקטױויטעט װי אן ארויםגעבער און דער הויפט־ 
רעדאקטאר פון די שיקאגער ״ליטערארישע זאמלונגען״, װאם זײנען 
בײ אונדז אגב, װי א םך אנדערע קולטור־אונטערגעמוגגען פון א 
װאגיקן און ברײטן פארנעם — פארברעכעריש פארנאכלײםיקט, אויב 
נישט אינגאנצן איגנארירט געװארן — און גאר לעצטנם, זײן ארי־ 
גינעלע פילם־לעקציע װעגן אוגדזערע ײדישע שרײבער, װאם איז בײ 
אים ארויםגעװאקםן װי א דירעקטער המשך פון זײן אלגעמײנער לי־ 
טעראטור־טעטיקײט, דער עיקרשט, װי דער צואװאוקם צו זײן נאװעלע 
/,לבנה־ליכט אין בלוט״, אין װעלכער עם קומט צום אויםדרוק זײן 
אילוזיע פון ״א מוםטער קינםטלער־הײם פאר ײדישע קינםטלער״. און 
פונקט װי בערג, דער דערמאנטער העלד זײנער — ״. ... האט דער־ 
פילט, אז אויך דא הײבט אן זײן געפענטעט ײדיש װארט צו װירקן, 
הײבט אן פארװאנדלט צו װערן אין טאט . . .״, אזוי איז אויך בײ 
גיציםן אלײן זײן ײדיש װארט פון אים ארויםגעפירט געװארן אויף 
דער ברײטער ארענע פון אוגדזער לעבן מיט דעם אײנציקן באװאוםט־ 
זיניקן ציל זײנעם: פארװאנדלט צו װערן אין טאט, װאם מוז און זאל 
פירן צו תכלית. אזוי געלינגט אים דורכצופירן די שליחות פון זײן 
װארט־קונםט, דורך די פון אים אלײן באשאפענע טיפן זײנע אין אונ־ 
דזער ליטעראטור, װאם ער װערט נישט מיד זײ צו אקטױויזירן דורך 
די האנדלונגען זײערע, אין דער שטרעבונג צו א ױשר׳דיק און שײן 
לעבן. און כאטש ער איז אין גרונט גענומען א ראמאנטיקער, װײםט 
ער אבער צו באטאנען, אז עם איז ״. . . שטענדיק בעםער צו שטײן 
מיט די פים אויף דער ערד, אפילו(דאן) װען דער קאפ איז אין הימל״. 
די ראמאנטיק זײנע מאכט אים נישט טויב און בלינד צו דער רעאלי־ 
טעט פון דעם לעבן, װײל ער װײם, אז אום ״. . . צו האבן װאם צו 
שגײדן, מוז מען פריער אקערן און פארזײען״. און דאם איז אײגגטלעך 

װאס גיצים אלײן טוט* מיט אלע זײנע געגעבענע׳ געבענטשטע כחװז 
װאס ער פארמאגט׳ באמיט ער זיך צו פארזײען אין אונדזער ליטע־ 
ראטור די אנגעזאמלטע אוצרות זײנע — ״אקערן און פארזײען״ — אום 
מיט דער צײט צו האבן ״װאס צו שנײדן״. דערפאר זײנען די הויפט־ 
העלדן פון זײן בוך ״מאמע ערד״ כמעט אלע געראטן אין דעם מחבר: 
אלע זײנען זײ באזעלט מיט דער שטרעבונג צו טאט װאם דריקט זיך 
אויס אין דעם באנײטן אינהאלט פון זײער לעבן אויף דעם לאנד און 
אויך אין אן ״. .. אײגענעם שטײגן אין גײםט .. .״ און אויך׳ ״. .. א 
דערהויבנקײט, װאם האט זיך גענערט מיט דער רואיקײט און מיט דעם 
געדאנק פון אײביקײט פון באשאף״. 

״מאמע ערד״ איז דורכגעפלאכטן מיט א שלל פון דראמאטישע 
םיטואציעס און אײדעלן אינטערעםאנטן טיפאזש. 

דער גאנצער דראמאטישער פלאנטער צװישן בערגן, ביטריםן 
און בױלאן, טראגט א דורכאויס מאראלישן כאראקטער. ״. . . אין 
פרײנטשאפט, זאגט בערג — מוז אויך זײן ליפע, ביטרים. און ליבע, 
װערט װײטער געזאגט — מוז זיך נישט אויםדריקן בלויז אין שטורם 
פון בלוט״. און װען קרופקין װערט אװעקגעשטעלט פאר דעם נםױן 
פון א צוזאמענלעבן צװישן מאן־און־װײב, דערפירט ער עס צו דער 
פשטות פון זעלבסטפארשטענדלעכקײט אויף אזא אופן: ״. . . װען 
איך זאג א מאן, מײן איך א מאן פאר א הײמישן רואיקן צוזאמענלעבן. 
א מאן, און קינדער, און ברויט, און זאלץ און אויך בלומען . . .״ 
גיצים װײםט אבער אויך א סך צו דערצײלן פון א לעבן ״אין שטורם 
פון בלוט״ מיט דעם כח פון א דינאמיק װאס ציטערט־אויף די ערד 
מיט דעם הארץ פון דעם מענטשן צוזאמען: ״. .. מ׳טאר זיך ניט אונ־ 
טערגעבן, טראכט ביטרים — דאם לעבן, דאם אײנציקע לעבן טאר 
מען ניט מקריב זײן, טאר מען גיט צעטײלן אויף שטיקער — א שטיק 
דעם, א שטיק יענעם און זיך, זיך — גארניט . . . דאם לעבן דארף 
מען נעמען, פילאזאפירט זי מיט װײטיק — שטורעמען אזוי לאגג װי 
מ׳לעבט, אזו לאנג װי עם לעבט דער באגער, אזוי לאנג װי דאם בלוט 
פאדערט .. .״ פונדעםטװעגן אבער, פאלט גיציס נישט ארײן אין קײן 
באנאליטעט, װען ער רירט זיך צו צו דער עראטיק: װי א געניטער 
דיריגענט נעמט גיצים אויף די אײדלםטע נױאנםן פון דעם לעבן פון 
א מענטשן, שפילט זײ אויף מיט התמדה און זינלעכן באנעם, און רופט 
בײ אונדז ארוים דעם נויטיקן אינטערעם, מיטגעפיל און דרך ארץ צו 
זיך אלײן און אויך צו זײנע פון אים געמאלענע העלדן. 

א גאר אינטערעםאנטער טיפ איז דער דיכטער רויזנבוים, װאם 
װערט פון גיציםן געמאלן אין די אײדלסטע קאלירן פון א צארטער 
נשמה. זײן חשבון הנפש אטעמט מיט גיציסעם אײגענער װעלט־און־ 

מענטש אנשויאונג און — דער עיקרשט — זארג פאר דעם ײדישן לעבן. 
מיט װײטיק קאנסטאטירט ער׳ ״. .. װי דער ױנגער דור װערט כמעט 
אינגאנצן אפגעריסן פון שורש און ניט די עלטערן האבן דאם געזען 
און ניט די ײדישע אינטעליגענץ׳ װאם האט גערעדט צום ײדישן פאלק 
װעגן ײדישער קולטוח און ניט די שרײבער און לערער האבן געװאוםט 
װי אזוי צו פאראײניקן, צו פארבינדן מיט אײן שפראך, מיט אײן נשמה׳ 
מיט אײן קולטור דאס אויפגײענדיק און פארגײענדיק ײדיש לעבן.. .״ 
דערפון איז צו זען, גיציסעס אײגענעם פארטראכט און צוגאנג צו 
אונדזערע פראבלעמען, װי א קולטור־מענטש און שריפטשטעלער, װאס 
האט זײן אײגן װארט אװעקגעשטעלט אין דעם דינסט פון אונדזערע 
קולטור־נויטן, אויף א בעלעטריסטישן אופן. 

ם׳איז דא נישט שײך איבערצוגעבן דעם פולן אינהאלט פון זײן 
דערמאנטן בוך. זאלן יעם טאן אונדזערע פראפעםיאנעלע ליטעראטור־ 
קריטיקער װאס באניגענען זיך אפט אין זײער שרײבן איבער ביכער 
מיט איבערגעבן זײער אינהאלט — פאר מיר איז דא בלויז װיכטיק 
ארוםצוברענגען עטלעכע טיפן זײנע, װי אן אנרעג צו דער כאראקטע־ 
ריסטיק פון גיציםעם פערזענלעכקײט, װי א שריפטשטעלער און קול־ 
טור־מענטש — װאם גײט זיך זײן אײגענעם װעג אויף דעם באשײדנסטן 
אופן, אין פולן הםכם מיט זײן געװיםנהאפטן און אויך ערלעכסטן 
צוגאנג צו מענטשן, זאכן און געשעענישן, דער עיקרשט — ײדיש 57 
מענטשן און ײדיש לעבן. נישט אומזיםט אונטערשטרײכט ער, דורך 
דעם מויל פון אײנעם פון זײנע העלדן, בראדערזאן — אז ״. .. מ׳דארף 
זען, אז די קאלאניע זאל ניט װערן אםימילירט . . .״ און אז ״. . . 
מ׳דארף זען, אז דאס גײםטיקע לעבן זאל װערן דער פירערישער גײםט 
אין דער קאלאניע און דעמאלט װעט דאם לעבן און דער קרבן זײן 
בארעכטיקט״. אט דער ײדישער קרעדא איז דער הינטערגרונט פון 
גיציסעס שאפן אין אונדזער ליטעראטור, מיט א באװאוםטזיניקן עודף־ 
צו שטײן ״. . . מיטן פנים צום לעבן אין אמעריקע — דערװײלע״. 
און דער װאונדערלעכסטער דעװיז זײנער דערצו, איז־ ״. .. זיך האלטן 
צוזאמען. לאמיר זיך טוליען אײנער צום צװײטן, װי די כװאליעס, 
װי די זעמדעלעך — מיט א גוטן װארט, מיט א שמײכל, מיט ליבע 
און פארשטענדעניש, װעט דאס לעבן האבן א זין״. דאם איז אזוי צו 
זאגן דער קינסטלערישער, פאקטיש־אקטועלער אני מאמין פון אונ־ 
זער שריפטשטעלער מ. גיצים װאס זאגט: ״. . . דער מענטש װערט 
אויסגעלעבט און אויסגעלײזט בלויז אין טאט, װאס האט א הארץ און 
װאס האט א זין, צי דאם איז אין פיל־מיליאניקן נױ יארק, צי דאם 
איז אויף אן אײנזאמער פערמע. און טאט װאס האט א זין, װי קלײן 
ער זאל ניט זײן, װערט אײנגעשלאסן אין די טאטן פון דער מענטש־ 

הײט און אזוי ארום אין דער צוקונפט״. און נאר א דאנק דער עקשנות־ 
דיקער אײנגעגלויבטקײט און דער רעאליזירונג פון אט דער טאט, 
גלויבט גיצים — קאנען מיר ״. . . העלפן דעם העכערן גײםט צו 
דערהויבן זיך איבער דער דאזשנגל־מאכט און מאכן די װעלט א 
בעםערע װעלט פאר דעם מענטשן בכלל״. און דער מענטש בכלל — 
באדארף אונדז אלע פאראינטערעםירן. 

גיצים איז באזעלט פון א ײדישקײט־באװאוםטזײן װאם גײט אים 
נאך װי א שאטן אויף אלע זײנע קינסטלערישע עקםקורםיעם. און 
װאו נאר עס לאזט זיך, װערט ער, אט דער באװאוםטזײן זײנער — פון 
אים באפלײשט און באבלוט מיט דעם כח פון זײן װארט, װאס באקומט 
בײ אים אן אויסגעשפראכן פנים און כאראקטער, װאם לאזט זיך דער־ 
קענען אזוי קלאר װי מעגלעך. 

״. .. מיר קאנען ניט און מיר טארן ניט, שרײט ער אונדז ארײן 
אין די אויערן — זיצן און װארטן ביז די אויםלײזונג װעט קומען. און 
װערן דעגראדירט און פאםױו אין דעם קולטורעלן און םאציאלן גאנג 
פון דער װעלט, קאנען מיר דאך אויך ניט. װאם זשע בלײבטי בלײבט 
— לעבן װי מענטשן, לעבן אזוי, אז אפילו אויף דעם װעג צום אונ־ 
טערגאנג דורך אסימילאציע, אדער דורך אלע מיתות משונות, װאם 
די װעלט טראכט צו פאר אונדז, זאלן מיר דאך אויםלעבן אונדזער 
לעבן װי א גײסטרײך פאלק, װי א פאלק װאם קעמפט פאר גערעכ־ 
טיקײט, װי א פאלק פאר װעלכן די ערד און דער הימל, דער גײםט 
און דאס לײב, דאם לעבן און דער טויט איז ניט בלויז א צופעליגע 
פארבײגײענדיגע זאך, נאר א װעג דורך זינפולע, אומצעשטערבארע און 
אײביקע װערטן, װאס פירן אין דער אײביקײט פון אײן מענטש צום 
צװײטן, פון אײן פאלק צום צװײטן״. 

און אין אט דעם ״װעג דורך זינפולע, אומצעשטערבארע און 
אײביקע װערטן״ גײט בארג־ארויף דער נאציאנאל באװאוסטזיניקער 
שריפטשטעלער מ. גיצים מיט ריזיקע טריט, צו אלץ נײע און נײערע 
דערגרײכונגען װאם אײגענען אים צו צו אונדזער ליטעראטור װי 
א שריפטשטעלער מיט אחרױת פאר זײן װארט און טאט. און אויב דער 
סוף פון זײן םיפור המעשה אין דער נאװעלע ״מאמע ערד״ איז א 
גוטער, איז ער זיפער נישט צוגעטראכט צוליב דעם נײגעריקן לײ־ 
ענער, נאר ער האט זיך אויף דעם נאטירלעכםטן אופן אזוי פארװארצלט 
אין דעם שעפערישן געמיט און באװאוםטזײן פון אונדזער שריפט־ 
שטעלער, װאס װײסט באשטימט, אז — 

״. .. עם איז בעםער און געזונטער צו האלטן זיך בײ דער ערד, 
אויפאקערן זי און פארזײען זי, און דערנערן זיך פון איר גוטםקײט, 
אײדער צו קלעטערן און רײסן זיך אויף די גלײכע הימלקראצער־װענט, 



אדער (גאר) פארדרײט װערן אין װיר־װאר פון האנדל־און־װאנדל״. 

דאם איז א דערגרײבונג צו װעלכער נישט יעדער שריפטשטעלער 
איז זוכה. 



״אןיף גאליצישע פנןלרננר״ פון י. )יד. 2 \ליבגער 


בײם לײענען א בוך פון אן אומבאקאנטן מחבר, דערצו נאך פון 
אײנעם װעמען דו ביםט חושד אין זײן אן אנהײבער, פלאטער איך 
אלעמאל מיט אנוע און שפאנונג — מיט דעם רײץ פון דערװארטונג. 
די שפאנונג װאקםט נאטירלעך מיט דעם אינטערעם װאם אנטװיקלט 
זיך בײ דיר בהדרגה׳דיק׳ אין דעם פראצעם פון לײענען און אויפנע־ 
מען דאם װערק. די שפאנונג מוז אבער אין דיר ארויםגערופן װערן 
מיט דעם כח פון דעם מחבר פון דעם געלײנטן בוך. אנדערש איז עם 
גארנישט מעגלעך. 

אזא דערפארונג האב איך געהאט בײם לײענען צום װיפלטן מאל 
דאם באשײדענע בוך פון דעם נאך באשײדענערן שרײבער י. ח. קלינגיער. 
פון דער פארנעפלטער און פארװארלאזטער ײדישער לאנדאן. 

״אויף גאליצישע פעלדער״ איז א באשײדן בוך׳ װאם באשטײט 
ם״ה פון דרײ דערצײלונגען. אט די דרײ דערצײלונגען׳ דער עיקרשט 
— די דערצײלונג א. נ. פון בוךז ״אויף גאליצישע פעלדער׳/ באשטע־ 
טיקן אבער אויפםנײ און אויך דעמאנםטראטױו דעם אלט־נײעם אמת׳ 
אז דער װערט פון קונםט ליגט דורכאוים אין די איכות פון דעם װערק 
און נישט אין אירע כמות. 

איך בין זיך מודה: איך װײם נישט װער י. ח. קלינגער איז. איך 
האב אים קײנמאל פריער נישט געלײענט און אויך פון אים נישט גע־ 
הערט. זײן בוך האט מיך אבער פארכאפט מיט דעם רײץ און עשירות 
פון זײן םטיל און שפראך און, װי שוין אויבנדערמאנט — איך האב 
עם ביז איצט שוין איבערגעלײענט עטלעכע מאל. 

די דערצײלונג ״אויף גאליצישע פעלדער״ איז געשריבן אין דעם 
םטיל פון א זעלטענער פאלקם־מעשה, װאם דערמאנט אן דעם צויבער 
פון פרצ׳עם בעםטע פאלקםטימלעכע געשיכטן. עם האט זיך דעם מחבר 
מער װי אײנגעגעבן אויפצוהיטן אויף א גאר געלונגענעם אופן דעם 
חן און תמימות פון אונדזער אמאליקײט מיט אלע אירע צויטן, אין 
דעם חנ׳עװדיקן םטיל פון גארער מעשה׳דיקײט. די טיפן זײנע לעבן־ 
אויף אין דײן זברון, געמיט און װיזיע, נישט נאר מיט דער דינאמיק 
פון זײערע האנדלונגען און תנועות, אויף א הינטערגרונט פון הײמיש־ 
לאקאלן קאלאריט, נאר אויך אפילו מיט זײער פרימיטױון, דערפאר 
אבער — עכטן ארט דענקען. זעט, אדרבה — װי אזוי ר׳ מרדבי 
פילאזאפירט װעגן ליבע־ ״ליבע, טענה׳ט ער — פאלט אראפ פון הימל 
און איז װי א גילגול װאם זוכט א תיקון. און דעם תיקון קאן די ליבע 

האבן נאר װען זי באפאלט און איבערראשט צװײ הערצער׳ אבער גישט 
צװײ מוחות. אז א מאן און פרוי דערזעען זיך און זײערע הערצער 
שטעלן אפ דעם געהירן׳ דעמאלט איז עס ליבע. ם׳איז גישט אמת 
אבער׳ אז ליבע קאן קומען מיט דער צײט׳ װי למשל דורך א געװאוינ־ 
הײט, װײל דא הערט שוין אויף צו שפירן דאס הארץ און עס הויבט 
אן צו חשבונ׳ען דער מח, דער שכל. און דארט װאו ס׳איז פאראן 
מח און חשבון, איז עס שוין א ליבע װאם הענגט אין עפעס אפ און אזא 
ליבע איז דער װעג צו אונטערגאנג.. .״(ז. 56 ). 

דא איז אבער ניט שײך צו ציטירן אדער גאר איבערדערצײלן 
דעם גאנצן םיפור המשעה. זאלן עס טון אוגדזערע פראפעסיאנעלע 
ליטעראטור־קריטיקער װאם ״מאכן בײ אונדז א לעבן״ אלע טעג און 
נעכט פון א גאנץ יאר, פון ציטירן און איבערגעבן דעם אינהאלט פון 
יענעמם װערק .,. איך װעל זיך באניגענען מיט אפשיקן דעם לײענער 
צו דעם אריגינאל, פון װעלכן ער װעט אן יעדן צװײפל הגאה האבן 
װי איך, און מיר זיכער אויך זײן דאנקבאר דערפאר. 

די דערצײלונגען ״קאשקע״ און ״די שװארצע טיר פון םארא־ 
גאםע״, זײנען בײדע געשריבן אויף דער פאן פון צװײ פארשײדענע 
היםטארישע הינטערגרונטן. די ערשטע — שפיגלט אפ א טראגישן 
עפיזאד נאך פון דער ערשטער װעלט־מלחמה און אטעמט מיט דעם 
קאלאריט פון גאליציאנער קלײנשטעטלדיקײט. די מאראל דערפון איז 
— אז װער עם גראבט פאר יענעם א גרוב, פאלט אין איר אלײן ארײן. 
די טראגיק — א פאגראם־שטימונג און אקציע אויף גאליציאנער ערד. 

די צװײטע דערצײלונג — ״די שװארצע טיר פון סאראגאםע״, 

איז פון א שפעטערדיקער תקופד,: דער בירגער־קריג אין שפאניע. 

צום לויב פון דעם מחבר זאל דא געזאגט װערן, אז אויב ער איז 
טאקע אן אגר,ײבער, װי איך אן — כאטש אנהײבער זײנען מיר אלע 
און תמיד, אין אלע תקופות און צײטן, מיט יעדן נײעם װערק װאם 
מיר באשאפן — אז דער ערשטער ארויספאר זײנער אין אוגדזער 
ליטעראטור איז זײער א געלונגענער, און מיר האבן א גרוגט פון אים 
א סך צו דערװארטן, אויף דער באזע פון זײן איצטיקן בוך• אן אנ־ 
װאונק אויף דעם איז אויך קאנטיק פון זײנע אנאנםירטע קומענדיקע 
װערק, װאם שליסט אויך אײן א באנד עסײען א. ג. ״ײדישקײט אמאל 
און הײנט״. דערפון איז צו זען, אז דער מחבר פארמעסט זיך אויף 
גאר גרויםע און ערנסטע ארבעטן. מײן אײנדרוק איז, אז ער איז אויך 
ראוי דערצו און אפילו באלאדן מיט זײער א רײכער ערודיציע, װי א 
צוגאב צו זײן אינטואיציע װאס ער האט אזוי דערמאנםטראטױו באװיזן 
מיט זײן גרוים־קינםטלערישער דערצײלונג ״אויף גאליצישע װעגן״. 




אי 1 דעם ליכטפלעק 




ײדיש לנובן אין ה^ןלץ 

(װעגן די האלצשניטן פון ב. םאטט) 

פונקט װי ם׳איז גוט פון צײט־צו־צײט אראפצונעמען א פאר־ 
שטויבטן בוך פון דער פאליצע און אין דעם אויפםנײ זיך צו פארטיפן, 
אזוי איז אויך גוט פון צײט־צו־צײט ארײנצובליקן אין דער װעלט פון 
א קינםטלער און זיך אנזעטיקן מיט דער עשירות פון זײן קונםט. 

בײ אונדז אין לאם אנגעלעם לעבט א האלץ־שניצער, א ײד א 
תלמיד־חכם, װאם לעבט װי אן ענױ, פארװינקלט אין זײנע דאלער אמות. 

דער גורל האט אבער געװאלט, אז בערל םאטט זאל זײן א ײד 
אן עקשן און זעלטעניער מתמיד, איז ער זיך שטילערהײט אנגעגאנגען 
מיט זײן שעפערישער ארבעט אויף דעם באשײדנםטן אופן. און אויב 
ם׳איז אמת, אז דאם װאם מ׳פארזײט מיט שװײם און מי, שנײדט מען 
פריער אדער שפעטער מיט געזאנג, איז עם אין זײן פאל אויך מקוים 
געװארן. ד־ער פועל ױצא דערפון איז — זײן בוך ״א ײדיש שטעטל״, 
װאם באשטײט פון אפדרוקן פון זײנע 32 האלץ־םקולפטורן. 

און כאטש דאם בוך איז ארוים פון דרוק נאך אין יאר 1947 , איז 
אבער גוט פון צײט־צו־צײט אין דעם ארײנצוקוקן, נאך בעםער — 
זיך אריבערצוכאפן צום מענטש פון תמימות און דירעקט זיך פאר־ 
דבקה׳ן מיט דער עשירות פון זײן קונםט. 

דער ערשטער אײנדרוק װאם איך האב געהאט פון בערל םאטטם 
האלץ־שניצן איז, אז איך גיעפין זיך אין א טעמפל פון קונםט און אין 
א םביבה פון קדושה. איך בין געװען באהערשט מיט א זעלטענעם 
געפיל פון יראת הכבוד, װאם פלעגט מיך אזוי דערהויבן בשעת איך 
בין געװען א קלײן ײנגל, און דער טאטע מײנער פלעגט מיך מיטנעמען 
אין דער באיאנער שול, אין מײן געבורט־שטעטל אין בעםאראביע אום 
ױם־ביפור, און איך פלעג זיך טוליען צו זײנע ױם־טובדיקע בגדים 
אין מזרח בײם ארון קודש, אויף א דיל װאם איז גיעװען באדעקט מיט 
פריש־געשניטענעם הײ, און זיך צוהערן מיט אן אויפגעציטערט הארץ 
צו די הארציקםטע תפילות פון דעם בריטשאנער חזן, 

אלע האלץ־שניצן פון בערל םאטט זײנען באהערשט פון א טיף־ 
רעליגיעזן געפיל פון א קינםטלער, װאם איז פארװארצלט דורך די 
דינםטע נױאנםן פון זײן נשמה־לעבן, אין אונדזער טראדיציאנעל ײדיש 
לעבן. לויט דעם אײנדרוק פון בערל םאטטם קינםטלערישע זעאונגען, 
איז דער קינםטלער נאך אלץ דיער זעער און פארגײער פון דער צײט. 
װײל דאם װאם האט זיך נישט געלאזט ראטעװען פון די נעגל פון 
פאשיזם, ײדישע לעבנם פון שטעט און שטעטלעך — איז מיט זעל־ 

טענער םבלנות און גײםטיקער גבורד״ טײלװײז יא געראטעװעט געװארן, 
אין די זײער געראטענע קינםטלערישע ארבעטן פון בערל םאטט, לדור־ 
דורות. 

אט זײנען מוםטער־טיפן, זעלטעניע עקזעמפליארן פון רײנע, פאד־ 
גײםטיקטע ײדן פון אמאל, װאם לעבן װידעד אויף אויף א װאונדערלעכן 
אופן, דודך דעם תיקון װאם זײ קריגן אין דער קונםט פון בערל םאטט. 

״שבת נאכן טשאלנט״: אויף א ד׳ינטעדגרונט פון א גדויעד װאנט 
מיט א װאנט־זײגער, בײ א טיש מיט לײכטער, זיצן דרײ ײדישע טעכ־ 
טער — מאמעם ר,ײמישע אין שײטלעך מיט פאטשײלעם — און לײענען 
דעם טײטש־חומש צי גאר די צאינר, וראינר,. פון זײערע לויטערע 
ײדישע פנימער זוניקט אדאפ אזא שבת־קודש׳דיקיע שלוה, װאם בלויז 
אן ערשט־קלאםיקער קינםטלער, װי םאטט איז — האט געקענט אויפ־ 
היטן, רעהאביליטירן און פרעזערװידן אין דער קונםט. און אן אי־ 
בעדטדײבונג מעג דא געזאגט װערן, אז יעדיער אײנער פון אונדז, װאם 
שטאמט אפ פון א קלײנשטעטלדיקער ײדישע משפחד״ קען פאד זיך 
דא אוים׳חלומ׳ען דאם אילוזארישע בילד פון זײן אײגענער מאמען. 
״תשעה־באב״, װי א קאנטדאםט צו דעם פריערדיקן בילד — גיט זיך 
אײך איבעד מיט דעם גאנצן צער פון א פארהאדעװעטער ײדישע פדוי, 
װאם קלאגט אויפן חורבן פון דעם בית־המקדש. און אז איר װילט 
שטארק נאכפאלגן די אנטװיקלונג פון א הממיש ײדישן שטעטל־מענטש 
— גלות־ײד — באדארפט איר זיך אפשטעלן בײ דעם אויפגעלעבטן 
און דאך גיעצוימטן חדד־ײנגל ״װען דער רבי איז נישטא״, װאם קוקט 
צו אײך ארונטער מיט אזא גבורה׳דיק אײנגעהאלטענעם, כמעט אירא־ 
נישן — שמײכל, װי אײנער רעדט ״ר,לואי זאל עם לאנג אנהאלטן״... 
און א שפאן װײטער זעט איר, װי ״חדד־ײנגלעך גײען בײנאכט אין חדר״ 
פאר׳חלומ׳ט און רואיק. און באלד גילגולט אויף די פערזענלעכקײט 
פון א ײדישן קינד, אין דעד גיעשטאלט פון א תמימות׳דיקן ״ישיבהניק״, 
אויף װעמענם פנים עם מעדקן זיך שוין די כאראקטעריםטישע שטריכן 
פון דעם צוקונפטיקן למדן, װאם באדארף שוין איצט אלײן זארגן פאר 
זײנע אויםגע׳חלומ׳טע ״טעג״ בײ א הײמישן באלעבאם . . . ביז עם 
װאקםט פאר אײך מיטאמאל אוים, אויף א דינאמישן אופן — די צער־ 
פולע פיערזענלעכקײט פון א טדאגיש־ײדישן טיפ אין דער געשטאלט 
פון א ״פוילישעד ײד״, װעמענם קנײטשן אויף זײן פנים און שטערן, 
און אויפגעאדערטע אײדעלע הענט, דערצײלן אײך פון א הילפלאז לעבן 
אין דער גדויזאמער םביבד, פון פוילישע שליאכטיטשעם. 

אזוי ציט זיך דער גאלדענעד פאדים פון ײדיש לעבן, אין זעלטן 
אײנגעגעבענע האלץ־שניצן פון בערל םאטט — פארקערפעדט אין אוים־ 
דרוקםפולע פנימיער פון ײדן אין פארשידענע גלות׳ן און לענדער, 

קלימאטן און סביבות. עס איז אבער פאראן אײן געמײנזאמער שטריד 
אין זײ אלע: פון זײערע פארגײסטיקטע פנימער״ אויסגעקרײזלטע בערד 
אין׳ דער עיקרשט — כאראקטער־שטריכן און קנײטשן, פארטיפטע 
בליקן און צער׳פולע אויגן׳ סוד׳עט זיך ארויס נישט נאר די זארג 
פאר דעם אײגענעם קױם, נאר, דער עיקרשט, די עקשנות פון דעם 
עם־עולם און עם־קשה־יעורף, װאס איז בײגעקומען אזוי פיל נםױנות 
און שטורעמדיקע אנפאלן אויף זיך. אט דער געמײנזאמער שטריך, 
דינט װי א הינטערגרונט פאר דער קינםטלערישער עבודה פון בערל 
סאטט, װאם פאר׳קרוב׳ט דעם פוילישן ײדן זײנעם צו די ײדן פון 
טיף רוםלאנד, פיערסיע און אנדערע. 

אין דערזעלבער קאטעגאריע פון עמאציאנעלער אויפפאםונג, 

קומט אויך ארײן זײן ״װאסער־טרעגער״ מיט א באלאנםירטן ריטם 
פון א װאגיקן קערפער און צװײ עמער װאסער, װאס גיםט זיד אזוי 
הארמאניש צונויף — קאמפאזיציאגעל — מיט דיער פארװיקלטער 
קרעניצע, אויף א הינטערגרונט פון שטעטלדיקע שטיבלעך, אויף א 
בלאטיקן װעג בארג־ארונטער. און כאטש מיר געדענקט זיך די פאר־ 
גרעבטקײט פון אונדזערע הײמישע װאםער־טרעגיער, װילט זיך אבער 
זאגן, אז בײ םאטטן איז דער װאםער־טרעגער, לויט דער װײטזיכטי־ 
קײט פון זײנע פארטראכטע אויגן, װײט פון צו זײן אן אײנפאכער 
װאםער־טרעגיער. ער דערמאנט מערער אין איינעם פון די לעגענדא־ 
רישע ל״ו צדיקים, װאם האבן זיך אלעמאל אפגעגעבן מיט אזעלכע 
און ענלעכע ארבעטן — װי אין א ״פראםטאק״. דאם פנים פון זײן 
/׳גײער״ אטעמט אויך מיט דער פארטראכטקײט פון א רעליגיעז־ 
עטישער פערזענלעכקײט, און דער ״זײער״ זײנער װיברירט מיט דעם 
כוח פון עקשנות און גבורה, בײצוקומען די ערד איבער װעלכער ער 
שפאגט מיט אזעלכע ריזיק־זיכערע טריט ... 

פון אן ענלעכן כאראקטער זײנען די ״חנוכה־ליכט בענטשן״, דאם 
״מעדיטירן אין הויז פון גאט״, װאם דערמאנט אגב אין םאטטן אלײן, 
בשעת איך האב אים אבםערװירט אײניעם אלײן, אין א װאכעדיקן טאג, 
אין דער אומגעבונג פון זײנע קרעאטױוע ארבעטן — און, דער ״בעל 
תקיעה״. דער גאנצער צער פון אונדזער אומה ליגט אויםגעגאםן אויף 
זײערע ערנםטע און ביז גאר פארגײםטיקטע פגימ׳ער, כאטש דער ײד 
בײ דעם חנוכה־לעמפל, שטײט גלײך װי א װירע און קוקט מיט א 
זעלטענעם שטאלץ אויף דעם םימבאלישן חנוכה־לעמפל און זײן גע־ 
מיט־צושטאנד גיט זיך דיר איבער אין דעם ליכט פון שטאלץ־זײן 
אויף אונדזער גלאררײכן עבר, אין שײכות מיט אונדזערע מאקאבײער. 
דאם בילד ״מעדיטאציע״ דערמאנט אין די שענםטע גײםטיקע ריזן 
אונדזערע, װאם האבן אויםגעװײטיקט און איבערגעטראגן אויף זײערע 

אײגענע פלײצעם די װיכטיקםטע עטאפן פון אונדזער רעליגיעז־עטישן 
המשך אין לויף פון דורות און דורות. דער ״בעל תקיעה״ רופט צו 
זיך ארוים א געװאלדיקן געפיל פון דרך־ארץ פאר אוגדזער רעלי־ 
גיעז־טראדיציאנעלן צערעמאניאל, װאם װעט אין דער צוקונפט מן 
הםתם זיך בלויז אויפהאלטן און זײן פאראײביקט אין אזעלכע קינ־ 
םטלערישע ארבעטן, װי די האלץ־שניצן פון בערל םאטט. 

זאל דא אויך דערמאנט װערן דאם זײער כאראקטעריםטישע בילד 
פון די /,ארבעה בנים״ פון דער הגדה. מיר דוכט, אז עם איז דאם אײנ־ 
ציקע בילד םאטטם װאם טראגט א םאטירישן כאראקטער. ״דער 
שגײדער״, װי די פריער דערמאנטע טיפן זײנע — איז, דוכט זיך, א 
שנײדער מיט לײטן גלײך, פונדעםטװעגן — פונדעםטװעגן אטעמט ער 
אויך מיט דער פארװארצלטקײט פון בערל םאטט אין אונדזער טרא־ 
דיציע. די הענט זײנע טוען אײן זאך, און דער קאפ זײנער — טיפט־ 
און־פארטיפט זיך אין די עולמות העלױנים פון א העכערן און װײטן 
לעבן. דער ״כותל מערבי״ זעט מיר אוים צו זײן אביםל צו םימעטריש 
און אויפגעראמט ... דא פעלן, מיר דוכט, נאכלעםיקע און פארנאכ־ 
לעםיקטע דעטאלן פון א פיל־טויזנט־יאריקן רעשטל פון א היםטארישן 
בנין. דער ײד אין צענטער פון בילד דריקט טאקע אוים דעם צער פון 
גלות השכינה, און זײן געהויקערטע פלײצע פורעמט זיך קינםטלעריש 
אוים װי אן אינטעגראלער טײל פון דער װאנט. עם פעלט דא אבער׳ 
לויט מײן באשײדענער אפשאצונג — דער גראד פון פאטאם, װאם פאר־ 
בינדט אונדז עמאציאנעל און אידײאיש מיט אונדזער װאנט. אבער, 
דאם איז נישט װיכטיק. װיכטיק איז, װאם דורך די האלץ־שניצן פון 
בערל םאטט, האט זיך דעם דיכטער־קינםטלער פון האלץ־שניצערײ 
אײנגעגעבן צו רעהאביליטירן פראגמענטן פון א ײדיש לעבן, װאם 
װעלן אונדז אלעמאל דינען װי א דערמאנונג אן דעם װאם איז געװען 
און איז צו אונדזער אומגליק מער נישטא. אין דעם ליגט זײן פאר־ 
דינםט און אנערקענונג. 

אין מײן ײנגלשער תמימות׳ אין דעם שטעטל נאװאסעליץ, אין 
בעםאראביע, װאו איך בין געבוירן און דערצויגן געװארן, האט זיך| 
א מאל א פארשפרײט א קלאנג, אז א גוטער ײד פון באיאן צי םאדעגורע, 
קומט צו אונדז צוגאסט אויף עטלעכע טעג. 

אונדזער נאמענלאז געסל װאו מיר האבן געװאוינט, געדענק איך 
װי איצט — האט זיך אויפגעכאפט װי פון א ליטארגישן שלאף, די אויגן 
זיך אויסגעריבן און באלד זיך גענומען טומלען. 

בײ מײן טאטן אין הויז האט מען גערעדט, אז דער גוטער ײד 
װעט פארפארן צו אײנעם פון די שענסטע באלעבאטים פון שטעטל. 
און דורך א צופאל, אויף מײן װעג צום פארזונטן און געמיטלעכן פרוט 
— האב איך אלײן אנטדעקט דאס הויז, װאו דער גוטער ײד האט 
געזאלט פארפארן. אויף מײן גורל איז אויםגעפאלן צו זען, װי אין 
א פשוטן מיטװאך האט מען ניט־מיר און ניט־דיר געגעבן א צעװאלגער 
דאס באלעבאטישקײט פון א היפשער נגידישער הויז, און ײדן מיט 
ײדענעס האבן זיך מתעסק געװען צו ברענגען דאס הויז אין דער 
בעםטער ארדענונג, אט — װי ערב פסח למשל. און אונזערע ײדן 
מיט בערד פון אלע קאלירן האבן זיך געטומלט, װי להבדיל אויף א 
יאריד אין א מארק. 

צו יענער צײט, בײם עלטער פון יאר 11 ־ 12 — האב איך נאך 
ניט געהאט געזען קײן גוטן ײדן. צוליב דעם טומל אויף דער גאס 
ארום דעם געפלאנטן באזוך פון דעם רבין, בין איך אבער אנגעשטעקט 
געװארן מיט א סך נײגעריקײט צו װעלן זען מיט די אײגענע אויגן א 
גוטן ײדן. האב איך באשלאסן אויםצונוצן די געלעגנהײט און זיך 
אנשטרענגען זען דעם רבין, בײ דעם סאמע ערשטן קבלת פנים זײנעם. 
איך האב עם אגב אויך געמוזט טאן אויף מײן אײגענער אחרױת, װײל 
מײן טאטע עה״ש איז קײן חסיד ניט געװען און זיך אויך נישט געקליבן 
צו אים גײן מיט א קװיטל, 

עס האט זיך ענדלעך אונטערגערוקט דער ערב שבת קודש. 

ײדן אין זײדענע קאפאטעס, מיט שטרײמלעך און זײדענע הי־ 
טעלעך האבן פארפלײצט די גאסן, און מיט אויפגעשטראלטע פנימער 
אין צעלויכטענעם בין־השמשות, אנטקעגן א צעפלאקערטן הימל, זײנען 
זײ מיט זינגענדיקע טריט געגאנגען צום בית־המדרש באגעגענען 
זײער רבין. 

ארום דעם בית־מדרש האבן זיך פון זיך אלײן פארמירט צװײ רײען 

מיט שבת־ױם־טובדיקע ײדן, װאם האבן געױם־טובט מיט פרײד אין 
דער דערװארטונג באלד צו באגעגעגען דעם גוטן ײדן. 

— דער רבי גײט! דער רבי גײטו — האבן זיך צו מיר דערטראגן 
שטימען. און אן אויפגערעגטער און א פרײדיקער האב איך זיד ארײנ־ 
געקװעטשט אין אײנער פון די צװײ געדיכטע רײען, צװישן הויבע, 
ברײט־פלײציקע בעסאראביער ײדן, און מיט א שלאגנדיק הארץ 
און אויפגעפײערטע אויגן געװארט אויף דעם גליקלעכן מאמענט צו 
קענען אפגעבן שלום עליבם דעם רבין. און אז דער גליקלעכער 
מאמענט האט זיך ענדלעך אונטערגערוקט, און דער גוטער ײד האט 
.אפגעענטפערט מײן שלום עליכם מיט א לײכטן אפדרוק פון זײנע 
אײדעלע און ליכטיקע שפיץ־פינגער אין מײן פלאטערדיק חענטל, 
האב איך זיך בחפזון ארויםגעכאפט פון דער געדיכטער רײ ײדן װי 
א ציגל א פארשײטם, איבערגעהיפעט א צען־צװעלף מענטשן, זיד 
װידער ארײנגעקװעטשט צװישן עולם, און אין אײן הרף עין װידעח 
ארײנגעבאפט א צװײטן עליבם שלום פון דעמזעלבן רבין. 

אזוי אומגעפער האט זיך אויסגעדריקט די דערפילונג פון מײן 
װאונטש, צו זען א גוטן ײדן, און אים אפילו אפשטעקן צװײ שלום 
עליכמם מיט אײז מאל. 

איך דערצײל אט די מעשה אין שײכות מיט מײן באציאונג צו 
חײם גראדע. 

װען חײם גראדע, װי אײנער פון די זײלן פון דער גרופע דיכטער 
״ױנג װילנע״ האט זיך באװיזן אין דער ײדישער ליטעראטור, בין 
איך באלד פארכאפט געװארן פון זײן ױנגן, געװאגטן און באלד רײפן 
אויפװאוקם פון זײן ליד. און װי א צוגאב צו דער באגײםטערונג פאר 
זײן ליד, האט זיך אין מיר גענומען װעבן א בענקשאפט צו אים אלײן, 
דעם דיכטער פון דעם ליד. שפעטער צו, נאך דעם װי זײנע ערשטע 
צװײ ביכער! ״יא״ און ״מוסר׳ניקעם״ זײנען דערשינען, און ער האט 
זײ מיר אויך צוגעשיקט פון דער װײט־נאענטער װילנע — האט זיד 
מײן געפיל פון פארערונג און ליבשאפט צו אים באדײטנד פארגרעםערט, 
און איך האב יארנלאנג געחלומט פון א געלעגנהײט מיט אים זיך צו 
טרעפן. און גאר לעצטנם, װען איך האב געלײענט זײנע נאך־מלחמה־ 
דיקע װערק — האב איך פון אים אפטער גענומען חלומען, און אין 
מײן אילוזיע װעגן אים האב איך זיך אים אלעמאל פארגעשטעלט 
װי א לעבעדיק ליד אין פלײש און אין בלוט, װאס גיט זיך דיר איבער 
אין אײנזאמע מינוטן װי דאם װידער־קול פון א ניגון אן װערטער. 

און אז איך האב זיך שפעטער דערװאוםט, אז חײם גראדע קומט 
קײן אמעריקע, און גאר לעצטנם — צו אונדז קײן לאם אנדזשעלעס, 

האב איך זיך געגרײט אים באגעגעבען מיט דעם גאנצן פיבער פון מײן 
גשמה. 

און אז דער געגארטער מאמענט איז ענדלעך געקומען׳ בין איך 
אװעק צו זײן עפנטלעכן קבלת פגים׳ װאו איך האב נישט דערװארט 
צו קריגן א שטול פאר זיך׳ אונטער אלע אומשטענדן. 

איך בין ענדלעך ארײן אין זאל און לײדיקע בענקלעך זײבען נאך 
אלץ געװען לרוב׳ װאם איז פאר מיר געװען א גרויםע אנטוישונג. 
און פלוצים — אמת׳ ניט אומגעריכט — קומט ארײן גראדע. אויפן 
ערשטן אויגנבליק׳ בײ דער רעאליזירונג פון מײן יארן־לאנגן חלום 
— האב איך אויפגיעציטערט מיט אלע מײנע רמ״ח אברים. און דאם 
ערשטע מאל אין מײן לעבן האט מיך מײן נײגעריקײט אראפגעפירט׳ 
פון װעג׳ און איך האב זיך אלײן פארגעשטעלט פאר דעם פון מי^ 
פארערטן גאםט: חײם גראדע. זײנע אויפגעלויכטענע אויגן פארשפיגלען 
זיך אין מײנ׳ע. איך װער פארכאפט פון זײן איבערראשנדיקן אויםזען, 
באװעגלעכקײט און לעבעדיקײט. 

די ערשטע איבערראשונג. 

חײם גראדע װערט פארגעשטעלט פאר דעם עולם. 

עם נעמט ניט לאנג און אין פראצעם פון זײן ריידן׳ שפאצירט 
ער אװעק פון דעם שטענדער׳ און מיט דעם אימפעט פון זײן לײבן־ 
שטימע און פאעטישן מאלן זײנע איבערלעבונגען אויף זײן לעצטן 
באזוך׳ ױם־כיפור פארנאכט׳ אין די חרובע גאםן־און־געםלעך פון דער 
פארחרובטער װילנע׳ איבער די אפענע קברים פון אונדזעףע בתי־ 
מדרשים און שולן׳ םפעציעל דעם װילנער גאונם קלויז און דעם 
מקום קדוש פון א הײמיש חרוב שולעכל פון אונדזערע אמאליקע 
הדױטים׳ װאו ער האט אנשטאט לעבעדיקע מתפללים געטראפן א רײ 
זון־בלומען זיך װיגן אנטקעגן א צעפלאקערטן ױם־כיפורדיקן הימל׳ 
האט זיך פאר מײנע אויגן װי אויפגעלײזט דער עולם ארום מיר׳ און 
איך האב בלויז געזען דאם לעבעדיקע בילד פון װעלכן איך האב 
געחלומט: חײם גראדע — אין שאטן פון די פון אים געמאלענע׳ איןן 
װינט זיך װיגנדיקע זון־בלומען. און כאטש גראדע אליין האט ערשט 
שארף אונטערגעשטראכן׳ אז װאם ער קלײבט זיך דא דערצײלן איז 
גישט קײן אויםגעטראכטע זאך צי פאעטישע װיזיע פון א דיכטער׳ 
באר א פאקט׳ אן אמתע איב׳ערלעבונג פון א לעבעדיקן מעגטשן •— 
האט זיך דאך באקומען דער אײנדרוק פון א װאונדערלעך ליד׳ װאם 
לײענט זיך פון זיך־אלײן ארײן אין דײן געמיט און כישופט דיך ארײן 
אין דער םביבה פון דעם באשאפענעם בילד׳ װאם דער דיכטער חײם 
גראדע האט פאר דיר דא עפנטלעך אויםג׳עזונגען. און אומגעריכט 

פאר זיך אלײן האט זיך פון מײן הארצן א תפילה געצויגן בלחש? 
שטעל ניט אפ דײן רײדח 

און, װי שלמה, אין פרצעם ״גאלדענע קײט״ — האט מײן בלוט 
אין מיר געזונגען־ 

״ . . . חרוב זאל װערן די װעלט! 

און מיר — 

מיר שבתדיקע, 

מיר ױם־טובדיקע, 

מיר נשמה־יתירהדיקע ײדן, 

װעלן איבער אירע חורבות גײן. . .״ 

די גאנצע צײט פון גראדעם מאלן, און םפעציעל בײם מאלן די 
״זון־בלומען זיך װיגן אין װינט״ — האב איך גראדען געזען אין דעם 
מיםטעריעזן ליכט פון א כוהן גדול בײ דער עבודה? א דיכטער אין 
דעם העכםטן ברען פון זײן התלהבות און עלית נשמה, אין דעם פראצעם 
פון זײן אמתעד יצירה. איך בין געזעםן װי א פארקאװעטער צו מײן^ 
בענקל צוגעשמידט און פאר זיך בלויז געזען און געהערט חײם גראדען 
אין שאטן פון די פון אים באלעבטע ״זון־בלומען זיך װיגן אין װינט״. 
און היפשע עטלעכע מינוט, נאך דעם װי ער האט פאדענדיקט זײן 
מערקװירדיקע רעדע — בין איך נאך אלץ געזעםן װי פארכישופט, 
לאנג געשטומט און לאנג געשװיגן. און אומגיעריכט פאר זיך אלײן׳ 
האב איך זיך אויפגעהויבן װי אין א טראנם און, װי אין מײן ײנגלשקײט 
אין שטעטל, בין איך איצט אין מײן דערװאקםנקויט םפאנטאן אװעקי 
צו דער בינע, און זיך א צװײטן מאל אין אײן אװנט פארגעשטעלט 
פאר חײם גראדען, און א צװײטן מאל אים געדריקט די האנט און 
אים װידער אפגעשטעקט א שלום־עליכם. 



היבבונוךךןעגננז 


דער מענטש װאם טראכט׳ געפינט זיך אלעמאל אין דער בחינה פון 
אײנעם װאם געפינט זיך הינטערװעגנם! אלעמאל יאגט ער זיך נאד 
עפעם, װאם אים דוכט זיך, אז ער נזוז און דארף דערגרײכן, און נאך 
אײדער ער פארענדיקט אײן זאך, ברויזט שוין זײן געמיט מיט דער 
אילוזיע פון א נײעם אנהויב, װאם װארצלט אין אים פארנעפלט, זוכנדיק 
א תיקון אין דעם אויפלויכט פון זײן באװאוםטזײן, װאם באגלײט אים 
אויף אלע זײנע װעגן. 

און אז דער מענטש װאם טראכט שטעלט זיך ענדלעך אפ און 
פאראינטערעםירט זיך מיט דער אילוזיע זײנער, אנדערשט ער זיך אלײן 
מיט דעם װאוקם פון זײן געדאנק, אט — װי דער שפיל פון ליכט־און־ 
שאטן בײם אויפברוך פון טאג, און ער פארװאנדלט זיך אלײן אין 
דער נאטירלעפער פארקערפערונג פון דער זעאונג זײנער. 

פאראוים — פאר אים, שפרײט זיך אומענדלעך א ליכט אין 
דער לופטן, װאם באװעגט זיך אימפולםױו מיט דעם רײץ און שײנקײט 
פון דער פארכאפנדיקער אילוזיע זײנער, װאם טויכט אלעמאל אויף 
מיט אומגעריכטער איבערראשונג. 

אהינטער אים — װי אויף א פעלד בײנאכט, טונקלען אװעק װי 
שאטנם אין געאײל זײנע ביז־איצטיקע דערגרײכונגען, און לאזן איבער 
הינטער זיך דעם בלויזן םילועט פון זײן פערזענלעכקײט, װאם גע־ 
שטאלטיקט זיך אויפםנײ אין דער פארװאנדלונג פון א נײעם מענטשן, 
װאם איז די דירעקטע אפשפיגלונג פון זײן שעפערישן איך, װאם פאר־ 
שותף׳ט זיך צו דער מעשה בראשית. 



פארלוירנןננבר ביגון 


״אלעף״ — לאבאראטארישער זשורנאל. 

רעדאקטאר: װאלף ױני 1 . 

״אלעף״, באטש מולטיגראפירט און ארויםגעגעבן אין מיניאטור 
— װיל לײזן א) דאס פראבלעם פון צעריסנקײט אין אונדזער דעמא־ 
קראטישער רעפובליק פון װארט; ב) אויםבילדן די קינםטלערישע דיס־ 
ציפלין ג) ארײנברענגען מער װארעמקײט, דערנענטערונג און פאר־ 
שטענדיקונג אין אונדזער שרײבערישער לאבאראטאריע: ״נישט צו 
פארשעמען׳ נאר צו דערמוטיקן די צוריקגעצויגענע און, װען מע דארף 
און װען מע מוז — צו אנטמוטיקן די אומפארשעמטע״ און איך װאלט 
צוגעגעבן צו זײ׳ער פארנעם אויף ״ארבעט און ליבע״ — גלויבן און 
ליבשאפט אין דעם כװז און שעפערישקײט פון דעם ײדישן װארט. 

אין דעם קיצור פון אט דער פראגראם ליגט נישט נאר א בארעכ־ 
טיקונג, נאר — דער עיקרשט, די נויטװענדיקײט פון אזא זשורנאל 
װי ״אלעף״ איז און װיל זײן. 

איך האלט, אז איצט מער װי תמיד, נויטיקן מיר זיך באמת אין 
אזא לאבאראטארישן זשורנאל, װאם זאל אונדזער װארט סטימולירן 
צו א נײעם אויפלעב. 

״אלעף״, װי געזאגט — איז אפילו זײער באשײדן ארויםגעגעבן. 
קײנער זאל אבער נישט װאגן עס צו פארשװעכן מיט ציניזם, ביטול 
און חוזק. לאמיר עם, פארקערט, אויפנעמען מיט דעם זעלבן ערנסט 
און אחרױת װי עס װערט ארויסגעגעבן פון דער גרופע ױנגע, לויט 
מײן מײנונג אויך טאלאנטפולע — שריפטשטעלער. 

״אלעף״ װאלט, מיר דוכט, באדארפט אנהויבן טאקע מיט די 
סאמע ײנגםטע אונדזערע און אומבאקאנטסטע, אט — מיט םילװיא 
גובערמאן, אסתר ארנשטײן און שמואל םאפיאן. מלך ראװיטש, למשל, 
װאס לײדט בכלל פון א שרײבערישער איבערפראדוקציע אויף אלע 
געביטן פון זײן שרײבערישער ארבעט, װאלט דא געמעגט נישט זײן 
פארטראטן. מלך ראװיטשעס ליד איז גארנישט כאראקטעריסטיש 
פאר ״אלעף״. די צװײ לידער פון אסתר ארנשטײן, צום בײשפיל, 
זײנען א סך װיכטיקער — מיט זײער פריש־אטעמדיקײט, עכטקײט 
און אוממיטלבארער אפנהארציקײט. 

אזוי אויך מיט דער פראזע. 

אהרן ראפאפארטם דערצײלונג איז טאקע פײן פארטראכט און 

דורכגעפירט, היבשלעך קאנדענסירט און בעסער אויסגעפאסט פון 
זײנע פריערדיקע דערצײלונגען׳ אבער צו דער ױנגיער סילװיא גובער־ 
מאנס פשטות קומט עס ניט. 

סילװיא גובערמאנס דערצײלונג ״חברים״ האט די מעלה, װאס 
איר טויט־אויפפאסונג איז אזוי פאראײנפאכט און עכט דורכגעפירט, 
אז אירע ״חברים״ לעבן און שטארבן אין אײער אײגענער װיזיע, 
פונקט װי איר אלײן װאלט מיט זײ מיטגעלעבט און מיטגעשטארבן. 
דער כוח פון קונסט ליגט אין דעם, װאס דער קינסטלער טראגט אײך 
אריבער אין זײן אילוזארישער װעלט, הויבט אויף דעם פארהאנג פון 
אײער אונטערבאװאוסטזײן, און דערפירט אײך צו דער עמאציאנעלער 
איבערלעבונג פון זײנע העלדן. 

שאול סאפיאנס ״בוך אנאליז״ איז בלי שום ספק דער װיכטיקסטער 
בײטראג צום ערשטן נומער ״אלעף״. מיט א זיכערער האנט און אן 
דעם אנשטעל פון א באברילטן קריטיקער, בויט ער אויף זײנע טעזיסן 
בנוגע דעם געבוי פון א װערק, קעגן װעלכע, מיר דוכט, קײנער װעט 
גארנישט ניט האבן װאס אויסצוזעצן. 

סאפיאנס אנאליז פון י. א. ראנטשס ״אײגענע מענטשן״ פאלט 
זיכער צונויף מיט זײנע קלאר־אויפגעבויטע טעזיסן בנוגע דעם פרא־ 
צעס פון שאפן א װערק. פון דעם שטאנדפונקט פון סאפיאנס צוגאנג 
צו ראנטשס שפראך־אינסטרומענט, למשל, בין איך כמעט װי זיכער, 
אז ניט יעדער פון אונדזערע שריפטשטעלער װאלט אויסגעהאלטן אזא 
עקזאמען.. . 

עס װאלט, מיר דוכט, װינטשנסװערט געװען, אז דער קאנטיק 
פײאיקער שאול סאפיאן זאל, װי ל. שאפירא אין זײן ״סטודיא״ (עס 
װעט אונדז גארנישט שאטן אז מיר װעלן איבערנעמען דאס בעסערע 
פון אונדזערע עלטערע שריפטשטעלער. המשך מײנט דאך נאך אלעמען 
ניט, װי אונדזערע המשכניקעס האבן עס דעמאנסטרירט — צו רעדן 
װעגן המשך אין דעם נוסח פון אויסגעלײגטע פראגראמען, נאר, שע־ 
פעריש זיך־אלײן צו געבן װי א המשך אין דער ליטעראטור) — אויף 
א באשײדענעם אופן קריטיש באלײכטן יעדע ארבעט פון יעדן אנטײל־ 
נעמער אין די קומענדיקע נומערן ״אלעף״. 

י. א. ראנטשס ״. .. און אנדערע״, קען לײכט פארענטפערט װערן 
מיט ל. כאנוקאװס ״װעגן שרײבער און קריטיקער״, כאטש איך בין 
דװקא נישט אײנשטימיק מיט כאנוקאװס אויספירן. דער ״. . . און 
אנדערע״ איז אבסאלוט אומפארמײדלעך אין אונדזער ליטעראטור־ 
קריטיק. װעמען פון אונדז איז דען נישט םאקאנט דאס קרקע־אײנ־ 
קויפעניש אין אונדזער פעריאדישער ליטעראטור פון אומצאליקע 

יחזקאל בראנשטײן 


גראפאמאנען. װי אזוי איז טאקע מעגלעך פון אלעמען צו רײדן און 
נישט װערן באלײדיקט ביזן בײןן 

פון װאנען איז כאנוקאװ אגב אזוי זיכער׳ אז ״מ׳דערװארט פון 
א קריטיק, אז זי זאל אדער ״לויבן״ אדער ״ארונטעררײםן״ן 

קײן ערנםטער שריפטשטעלער, מיר דוכט — װעט אזוינם נישט 
פאדערן פון דער קריטיק. דער ערנםטער שריפטשטעלער פאדערט 
בפלל גארנישט פון דער קריטיק. װאם ער דערװארט אבער יא פון 
איר, נעמענדיק אין אנבאטראכט אז קריטיק איז א יש אין דער לי־ 
טעראטור — איז, דעם זעלבן אחרױת׳פולן צוגאנג אירן צו דעם מײםטער 
און זײן װערק, װי זײן אײגענער צוגאנג איז צו דעם אינערלעכן און 
עכטן אמת פון זײן איבערלעבונג, װאם איז דער דירעקטםטער פון 
אלע זײנע שאפונגען. 

װאם אנבאלאנגט ״דאם רעכט דעם לײענער צו װערן״ ״א קרי־ 
טיקער״, ״א מבין״, האלט איך, אז א היפשע צאל לײענער אונדזערע 
זענען נישט זעלטן טאקע מער מבינים פון אונדזערע שרײבער־קרי־ 
טיקער און, מאכט נישט אזוי אװעק מיט דער האנט, מײן גוטער ח׳ 
כאנוקאװ, די ״מענטשן, מיט זײער װײניק צוגרײטונג״. װײל — װיפל 
פון אונדזערע שרײבער, פראפעםיאנעלע קריטיקער ארײנגערעכנט — 
באזיצן עם יא ״עלעמענטארע צוגרײטונג״ צו שרײבערישע ארבעטןז 
און װער זענען עם איבערהויפט בײ אונדז די לײענער־מבינים אויב 
נישט שרײבער, פון װעלכע מיר װײםן יא־און־נישט, אז זײ זענען 
שרײבער? און צו זײן ״אי א שאפער אי א קריטיקער״, אויב מען 
איז עם באמת — איז מיר דוכט בכלל נישט קײן שאנדע. און אויב 
מיר האבן אזעלכע נישט, איז עם זיבער אונדזער אומגליק און, מיר 
מעגן אמװײניקםטנם שטרעבן דערצו, אז א םך פון אונת זאלן עם יא 
װערן און אויםפירן די היפשע בלויזן אין אונדזער ליטעראטור. 

״אלעף״ איז זײער א פײנער און נויטיקער אנהײב. זאלן אונדזערע 
לײענער אים אויפנעמען מיט דער געהעריקער חשיבות און באציאונגן 
אים העלפן פארשפרײטן און טאקע אויםהאלטן אויך. 

מאי 1940 


זאל אט די ארבעט מײנע דינען װי א דערמאנונג אן אונדזער 
אמאליקן דראנג נאך באנײאונג, המשך און ױגנטלעכן אויפברויז. אפשר 
װעט עס נאך עמיצן פון אונדז א שטויס טאן צו א נײעס אנהײב, כאטש 
די דערמאנטע מחברים פון דעם זשורנאל ״אלעף״ האבן לײךער ביז 
איצט, זיך־אלײן נישט דערפירט צו דעם פאדערגרונט פון אונדזער 
ליטעראטור . , . 



גילגולים 




דער גילגול פון א בגיש 


דער מענטש װאם האט ליב זיך צו באקלאגן אויף זײן גורל׳ װאלט 
אמאל געמעגט זיך פארטראכטן אויף דעם גורל פון אנדערע אויך, 
אפילו אויף דעם גורל פון זאכן׳ חפצים פארשײדענע און אויך — מעבל. 

אט למשל, האט בײ אונדז אין שטאט אמאל געלעבט אן אמת 
גרויםער ײדישע שרײבער. אויב עם גײט אײך דװקא אין לעבן צו װיםן 
װער ער איז געװען, װעל איך עם אײך דערצײלן, כאטש איר װײםט 
עם מן הםתם אן מיר אויך. זײן נאמען איז געװען און פארבליבן א 
שם דבר אין דעם אוצר פון אונדזער ליטעראטור; ל. שאפירא. 

און כאטש ער איז געװען א ײד א חכם, האט ער אבער אויך 
. געהאט זײנע מענטשלעכע שװאכקײטן. מיט יארן צוריק למשל, װען 
דאם לעבן אונדזערם האט זיך גענומען אויםקאפויערן און מיר זײגען 
ארײן אין דער בחינה פון א דור הפלגר״ װען אײנער פארשטײט נישט 
אדער װיל נישט פארשטײן דעם צװײטן; װען אײן ריכטונג אין ײדישן 
לעבן איז נישט נאר מבטל, נאר מאכט דער עיקרשט צו בלאטע דעם 
צד שכנגד — האט ל. שאפירא נישט אנדערש װי באשלאםן, אונטער־ 
צושרײבן זײן נאמען אין זײן פולן אויםלײג: ל א מ ע ד שאפירא. 

ל. שאפירא, װי איר שטויםט זיך אװדאי אלײן אן — איז בײ אונדז 
נישט געװען קײן גרויםער גביר . . . און קײן דזשעק דעמפםי — 
להבדיל — אװדאי און אװדאי נישט. 

— װאם זשע האט ער געטאןז — הער איך אײך פרעגן. 

װעל איך אײך דא נישט ענטפערן, לויט אונדזער ײדישן שטײגער 

— מיט א פראגע אויף א פראגע, נאר פשוט באשטעטיקן,, אז אחוץ 
שרײבן, דערצו נאך זײער און זײער זעלטן — מחמת זײן קלוגשאפט, 
טעמאטישער באגרעניצטקײט, זעלבםט־קריטיק און דורכאוים הארבע 
און שטרענג־קינםטלערישע פאדערונגען צו זיך אלײן — האט ער 
היפשלעך אונטערגעהונגערט, עם זאל אונדז אלע צו קײן גנאי גיט זײן 

— און אויך א םך געליטן און געקרענקט. 

אמאליקע יארן, בשעת ער איז געװען א באלעבאם, געהאט א פרוי, 

ע״ה, אגב; זײער און זײער א קלוגע פרוי — און געפירט אן אײגענע 
באלעבאטישקײט, האט ער נאטירלעך אויך געהאט א שרײב־טישל אן 
אײגנם, כאטש זיכער נישט דאם בעםטע — װײל׳ װי קען עם א שרײ־ 
בער, כאטש נישט קײן פראדוקטױוער אין דעם אנגענומענעם זין פון 
װארט — שרײבן אן א שרײב־טיש? אין די שפעטערע יארן אבער פון 
זײן לעבן, װען אים איז אויםגעקומען ארומצואװאנדערן צװישן נױ 
יארק און לאם אנגעלעם, דערצו נאך צו װאוינען אונטער א פרעמדן 
דאך — האט ער נאטירלעך זיך געמוזט שײדן אויך מיט זײן שרײב־טיש. 

האט זיך דא געפונען א צװײטער ײדישער שרײבער, טאקע ל, 



234 


יחזקאל בראנשטיץ 


שאפיראם א ידיד־לב, װאם א םך װילן האבן אז ער איז שאפיראם 
אײגציקער געראטענער תלמיד — און, װי איר פארשטײט אלײן — 
זײן שרײב־טיש איבערגענומען. 

דער ערשטער גילגול פון ל. שאפיראם שרײב־טיש. 

די צײט אבער שטײט ניט, צײטן, װי מענטשן — בײטן זיך אויך. 

האט שאפיראם ידיד זיך אוין אביםעלע ״ארויפגעארבעט״ און, 

אזוי אדער אנדערש — זיך אלײן דערשלאגן צו אן אגדערן — אײגעגעם 

— שרײב־טיש ... דערװײל האט זיך אונדזער מערכה דא אין שטאט 
אויך געביטן; די באפעלקערוגג אונדזערע האט גענומען װאקםן און 
זיך אויםשפרײטן איבער אלע װינקלען און געגנטן פון שטאט. זײנען 
נאטירלעך אויך צוגעקומען א םכום שרײבער פון אגדערע שטעט און 
שטאטן. איז ל. שאפיראם שרײב־טיש דורכגעגאנגען א צװײטן גילגול, 
און װידער ארײנגעפאלן אין שרײבערישע הענט. דאם מאל — אין 
די הענט פון א נײ־צוגיעקומענעם גױ יארקער ײדישן שרײבער, אויך 
א פראזע־שרײבער — װאם האט א צײט לאגג ליב געהאט צו באטאגען־ 

— איר זעט אט דעם טיש — דאם איז ל. שאפיראם. 

דער צװײטער גילגול פון ל. שאפיראם שרײב־טיש. 

דאם איז אלץ געװען אמאל. 

ל. שאפירא, ע״ד״ איז שוין געשטארבן. דער ױנגער שרײבער, אים 
צו לענגערע און אויך שעפערישע יאר — איז אװעקגעפארן אין אן 
אנדערער שטאט. און ל. שאפיראם שרײב־טיש איז געבליבן פאר־ 
יתומ׳ט — אן א גואל — פארשטויבט און אויך פארשעמט. געבליבן 
איז ער אבער דװקא אין געטרײע, פרומע פרויען־הענט, װאם האט 
אים אפגעהיט מיט א םך פיעטעט װי אן אויג אין קאפ, און מיט זיך 
אים מיטגעפירט אין איר װאנדער און שװערן לעבנם־װעג, פון אײן 
דירה אין א צװײטער. אזוי װי אבער צו אלץ מוז נעמען א םוף, מוז 
ל. שאפיראם שרײב־טיש אויך טײלן דעמזעלבן גורל. צוליב דוחק אין 
הײזער, האט די דערמאנטע פרוי בײ אונדז אין שטאט, זיך םוף כל םוף 
ארײנגעקליבן אין א מעבלירטער דירה, װאו עם איז לײדער קײן פלאץ 
נישט געװען פאר דעם פארװארלאזטן און אפגעבליאקעװעטן, קלײגעם 
און פארשעמטן שרײב־טיש פון דעם גרויםן שריפטשטעלער לאמעד 
שאפירא. די פרוי האט דערפון גענומען לײדן, זיך בפירוש ניט גע־ 
װאלט שײדן מיט ל. שאפיראם שרײב־טישו האט זי זיך דערפרעגט 
און דערקליבן צו אן אנדערער פרוי, און מיט טרערן אין די אויגן 
בײ איר גע׳פועל׳ט אװעקצושטעלן דעם שרײב־טיש בײ איר אין גאראזש. 

. . . אין א זוניקן נאװעמבער פרימארגן, איז א קלײנגעװיקםיק 
ײדעלע, װאם איז קײן םך נישט העכער פון ל. שאפיראם שרײב־טיש 

— צוגעפארן צום הויז און אראפגעװארפן דאם טישל. 

— װײסט איר כאטש דעם יחום פון אט דעם טישז — האט די 
פרוי בײ אים א פרעג געטאן. 

— אײ הוירד עבאוט איט — האט ער געעגטפערט, קאלט און 
פארביסן, אויף ענגליש. 

— װאם האט איר געהערט?■ — האט זי אים עקשנות׳דיק געפרעגט, 
דװקא אויף ײדיש. 

— טהעט הי װאז ע רײטער. 

— יע, יעו — האט די פרוי א זיפץ געטאן — עם װאלט אײך 
אפער אסור געשאדט אז איר זאלט טאקע װיםן, װאם פאר א שרײבער 
ל. שאפירא איז געװען און פארבליבן, און... באלײדיקט האט זי זיך 
אויםגעדרײט צו אים מיטן רוקן. 

דאם קלײנװאוקסיק ײדעלע איז מיטאמאל נאך קלעגער געװארן 
װי ער איז אין דער אמתן געװען, און אין זײן קלײנקײט אומגעריכט 
זיך אפגעטראגן... די פרוי װידער, איז א לענגערע װײלע װי פאר־ 
גלױוערט געשטאנען איבער ל. שאפיראם שרײב־טיש און געזען: ל. 
שאפירא זיצט איבערגעבויגן איבער זײן שרײב־טיש, רויכערט קלוג 
און מיט הנאה. זײנע בליקן װאנדערן װײט, זײער װײט —• און יאגן 
זיך נאך עפעם . . . ער שרײבט אויף א װארט, אײן װארט! — און 
ער מעקט אויס צען, א גאנצן פאראגראף! אט מישט ער צוריק א בלעטל, 
אין א לײדנשאפטלעכן אויפבליץ פון א געדאנק — ער מעקט װידער 
אוים א היפשע צאל װערטער, װי ער װאלט װעלן צוימען זײן סטיל 
און געדאנק — מעקט, און מעקט װידער עפעס אוים און שטעלט 
בלויז צו — אן אפשטעליצײכן. דער ציגארעטן־רויך בלויט־און־ 
שלענגלט זיך אװעק אונטער דעם שפילעװדיקן אויפלויכט פון זײנע 
צעבליטע אויגן און, מיטאמאל און אומגעריכט אזוי — צעלאכט ער 
זיך מיט א םארקאםטיש־קװיטשעדיק געלעכטערל . . . רואיק און 
געלאםן צערײבט ער דעם איבערבלײב פון זײן ציגארעטל, צערײםט 
דעם מאנוםקריפט און ער פארשװינדט ... 

דער ברײטפלײציקער מאן פון דער פרוי האט זיך פלוצים ארײנ־ 
געשטעלט אין דעם גאראזש און איבערגעריםן איר װיזיע. מיט צערט־ 
לעכע הענט און מיט א סך ליבשאפט אין זײערע אויגן, האבן זײ בײדע 
געעפנט דאם טיש־קעסטל, דאס גאנצע שרײב־טישל ארומגעטאפט 
און לײדנשאפטלעך געזוכט א שפור, כאטש א צײכן פון ל. שאפיראם 
אן אות אין טישל פארקריצט און — גארנישט ניט געפונען. 

אזוי האט זיך צום דריטן מאל פאר׳גילגול׳ט ל. שאפיראם שרײב־ 

טיש אין א גאראזש, אין דער שטאט װאו ער האט געלעבט, געשאפן, 
געליטן און אויך געשטארבן. 



דער גילגול פזן א בגך — א גתיגזגן גזצװגז 


װי דו קוקסט מיך אן, מײן ליבער יצחק, בין איך נאך אלץ דער 
בטלן פון אמאל און מײן שװאכקײט צו ביכער האט ביז איצט אין מיר 
פרעזערװירט די תמימות פון א פארליבטן מענטשןן בײ מײן איצטיקן 
עלטער פיבער איך נאך מיט גארער פרײד איבער א ײדיש בוך װאם 
דערגרײכט מיך און דערגרײכט מיך אפילו נישט ... און ביכער, װי 
דו ביסט זיך אװדאי אלײן משער — דערגרײכן מיך טאקע פון די 
װײטםטע װינקלען פון אונדזער צעשפרײטקײט. צערטל איך זײ טאקע 
װי קינדער און, אויף װיפל מײנע באשײדענע כוחות דערלויבן עס 
מיר, דערלויב איך זיך אפילו אפט איבער זײ א טראכט צו טאן אין 
דער ד׳ויך: זיך טײלן מיט מײנע אײנדרוקן מיט א טײל פון אונדזערע 
לײענער און פארערער פון אונדזער ליטעראטור. 

קײן פרנסה דערפון, װאס אמת איז — האב איך טאקע ניט( מײן 
פרוי און קינד זײנען אויך דערפון ניט זאט. אפט — אפילו ניט איבע־ 
ריקם צופרידן, װײל בדרך כלל טו איך עם אויף דעם חשבון פון מײן 
געזונט און שלאף — איך אלײן אבער, דער אײביקער שמח בחלקו און 
מסתפק במועט — פארנעם זיך אלצאײנס דערמיט א םך און, װאם 
אמת איז — כאטש איך מוז צוגיבן, אז איך האב צוליב דעם זײער א 
םך זאכן פארנאכלעסיקט, זיך־אלײן ארײנגערעכנט — באקלאג איך 
זיך אבער פארט ניט אויף מײן גורל, און איך בין אפילו דערמיט צופרידן... 

אנומעלטן, הערסטו, מײן ליבער יצחק -־ בין איך געװען בײ א 
רעפעראט פון מײנעם א חבר. קומט ער צו מיר צו, דער חבר מײנער 
— גיט מיר צװײ זשורנאלן און זאגט־ — נעם עס אהײם — דאס איז 
פאר דיר. 

איך האב די צװײ זשורנאלן מיט פרײד צוגענומען און, װי אן 
אבן טוב — זײ פארגראבן אין מײן מאנטל, אזוי אז קײנער זאל חלילה 
אויף זײ קײן אויג ניט װארפן... פון דערפארונג װײס איך, אז כאטש 
מיר באקלאגן זיך אז מיר האבן נישט קײן לײענער ,זײנען אבער די 
מערסטע פון אונדזערע אחינו בני ישראל ניט אין גאנצן גלײכגילטיק 
צו אונדזערן א בוך, זשורנאל, אפילו צו א צײטונג אויף ײדיש, דער 
עיקרשט — װען עם רירט נישט אן די אײגענע קעשענע ... 

איך אלײן, הלמאי זאל איך עם לײקענען? — און װי דו אלײן 
װײסט עם אװדאי — בין זײער א ״גרויםער גביר״ .. . און איך קען 
זיך זעלטן דערלויבן דעם לוקסוס פון קויפן א בוך. צוליב דעם קומט 
מיר אפט אוים אזוי מאנעװרירן, אז אויב איך קען צומאל ניט ארויפ־ 

לײגן מײן האנט אויף א בוך צום לײעגען, אנטלײ איך עם דורך דער 
פאסט בײ מײנעם א חבר פון א װײטער שטאט און שטאט; איך לײען 
עס איבער און שיק עם אפ מיט א ציטער אין דער האנט׳ אפט — אפילו 
מיט א טרער אין אויג... אבער — װי האט געזאגט אונדזער זײדע 
ר׳ מענדעלעןי — גיט דאס בין איך אויםן דיר צו זאגןז װאם איך װיל 
דיר יא זאגן און דערצײלן, מײן ליבער יצחק — איז, אט װאס: 

אז איך בין אהײם געקומען דעם געמלעכן אװנט פון דעם דער־ 
מאנטן רעפעראט פון מײן חבר, האב איך װי א גנב זיך שטיל ארײנ־ 
געשלײכט צו זיך אין שלאף־צימער, אנגעצונדן א ליכט, מײן האלב־ 
שלאפנדיקער פרוי פארזיכערט אז ס׳איז גאך זײער פרי און — זיך 
א נעם געטאן מיט ברען צו די צװײ נומערן פאר מיר אומבאקאנטע 
״אילוםטרירטע ױם־טוב בלעטער״, רעדאקטירט און ארויסגעגעבן פון 
דעם דיכטער־עסײאיסט ש. י. לאגדינםקי. 

איך פארשפאר דיר זאגן, מײן ליבער יצחק — װי פארכאפט איך 
בין געװארן פון דעם זײער רײכן אינהאלט און זעלטן טעכנישער און 
אילוםטרירטער שײנקײט. 

שעה׳ן לאנג האב איך זיך געזעטיקט מיט דעם זעלטענעם גענום 
פון די נאך זעלטענערע קונםט־בילדער פון א רײ ערשט־קלאסיקע 
ײדישע קינםטלער און זעלטן פײנעם אפקלײב פון ליטעראטור־װערטן 
פון גאר א םך הײמיש־ײדישע שריפטשטעלער און, צװישן זײ — אר־ 
בעטן עטלעכע פון אינטים־נאעגטע חברים מײנע. 

סוף כל םוף אבער, האט אן אומזעבארע האנט מיך פארשלײערט 
אין די שאטנס פון דער נאכט. ס׳איז מיטאמאל מיך באפאלן אן אומ־ 
געריכטע מידקײט און א שונא — דער שלאף — האט מיר ביסלעכװײז 
געגומען פארמאבן מײנע מידע אויגן. די ױם־טוב בלעטער האבן מיך 
אבער ניט געלאזט רוען, כאטש די אויגן מײנע האבן זיך גענומען 
שליםן־און־עפענען, זיך װידער עפענען און װידער שליםן. מיר איז 
מיטאמאל געװארן זײער אויפפאלנד, הלמאי איך האב ביז איצט גאר־ 
ניט געװאוסט פון דעם עצם עקזיסטענץ פון אט די איגהאלטרײכע ױם־ 
טוב בלעטער. דער ניט־גוטער אין מיר האט צו מיר גענומען טענה׳ן: 
— דו מעגםט זיך טאקע איבערגעמען מיט דײן שרײבערישער טע־ 
טיקײט, האט ער מיר פארגעװארפן מיט חוזק — אז דו װײםט אפילו 
ניט פון דער עקזיםטענץ פון אזא שריפט, װאם דערשײנט אונטער דײן 
נאז, אין נ. י., זינט 1948 ! 

א פארשעמטער האב איך אויפסנײ גענומען בלעטערן די העפטן 
און זיך װידער אפגעשטעלט בײ דעם בילד פון דעם רעדאקטאר. פאר 
װײטיק, בושה און כעם, האב איך ראפטאם דאם ליכט אויםגעלאשן און 
כלומרשט געמאכט א פארזוך אײנצושלאפן.. . 

... שעה׳ן לאנג האט מײן אומרו מיך געפײניקט און ניט געלאזט 
מיך פארמאכן די אויגח לאנדינסקיס בילד האט אין דער טונקלקײט 
אויפגעהעלט װי א נר תמיד אין מײן זכרון און אין שװײגן הויך צו 
מיר גערעדט ... דער ניט־גוטער אין מיר האט מיך װידער גענומען 
טאדלען און מאכן פארװאורף: 

— װי אזוי האט עס א מענטש, דערצו נאך א שרײבער — אזא 
פארשטאפטן קאפי קענסטו זיך טאקע ניט דערמאנען װער לאנדינסקי 
איז? האסטו צומאל נישט געלײענט זײנס א בוך לידער אויף ײדישי 

. .. דאס געלעכטער פון א לץ האט פארקלונגען מײנע אויערן 
און, פון אויפרעגונג — בין איך שיער פון בעט ניט אראפגעפאלן... 
מיטאמאל האב איך דערהערט דעם רעזאנאנס פון א טומל װאס האט 
זיך גענומען דערנעענטערן צו מיר. מײנע אויגן האבן זיך אװדאי צו־ 
געמאכט. דער טומל איז געװארן גרעסער און שטארקער און סאלדאטן, 
אן א שיער סאלדאטן — האבן זיך געזען מארשירן אין פולן מילי־ 
טערישן שװאונג איבער װאלד־און־פעלד, בארג־און־טאל. מיטאמאל 
האט זיך דערהערט דאס קראכן פון קאנאנען: דער הימל האט זיך 
אנגעצונדן און באלויכטן די אויפרײסנדיקע ערד און מענטשן, אן א 
שיעור מענטשן — האבן געגומען פאלן װי די פליגן, און איבער־זײ 
און צװישן־זײ, אין דעם גאנצן כאאס פון דעם בלוטיקן גיעראנגל — 
האב איך דערזען לאנדינסקין אין סאלדאטסקע קלײדער מיט א פראנ־ 
צויזישן בערעט אויף זײן צעלויכטן פנים. 

— אצינד װײס איך און געדענק װער דו ביסט — האב איך גע־ 

נומען רײדן פון שלאף. 

— געװאלד, װאס טוט זיך דא? — האט זיך מײן פרוי גענומען 
װעקן אויף דעם בעט קעגנאיבער מיר. 

— עס שפארט מיר אונטערן הארצן — האב איך זיך גענומען 
פארענטפערן... 

— גײ נעם אביסל סאדע — און זי איז װידער אנשלאפן גיעװארן. 

יא, האב איך געטראכט — לאגדינסקי מוז זײן דער דיכטער פון 

א בוך סאלדאטן־לידער, װאס איך האב אמאל געלײענט. 

איך האב זיך שטיל ארויסגעגליטשט פון מײן בעט און מיט װאכ־ 

זאמע אבער שטילע און בארװעסע פיס זיך אװעקגעלאזט אין דער 
פינסטער צו מײן באשײדענעם ביבליאטעק־צימער, פארגעסנדיק דער־ 
בײ, אז דארטן איז געשלאפן א פארהארעװעטער מיענטש, מײנער א 
שכן... איך האב זיך באלד אװעקגעלאזט אין קיך; אין דער פינסטער 

אויםגעזוכט אן עלעקטריש פלאש־לעמפל און׳ לאך נישט! — אויף 
אלע פיר זיך צוגעשלײכט צו א פאליצע פון לידער־זאמלונגען. עם 
האט מיר לאנג נישט גענומען און איך האב טאקע אויפגעזוכט דאם 
בוך ״לידער פון ײדישע זעלנער״ פון דעם נעמלעכן ש. י. לאנדינםקי, 
װאם איז ארויםגעגעבן געװארן אין פאריז׳ באלד נאך דער ערשטער 
װעלט־מלהמה, װאם איז, אגב, דאם אײנציקע לידער־בוך פון דעם מין 
און כאראקטער אין אונדזער דיכטונג, מיט דער אויםנאם פון יעקב 
מעםטעלם בוך ״םאלדאטן און פאיאצן־לידער״. 

איך פארשפאר דיר זאגן, מײן ליבער יצחק — אז איך בין שוין 
יענע נאכט ניט געשלאפן. א גאנצע נאכט האב איך לאנדינםקיס בוך 
מיט די הענט געגלעט און מיט די בליקן מײנע אין דער פינסטער עם 
געצערטלט. 

אינדערפרי האב איך לאנדינםקין ארויסגעאײלט א בריװ און אים 
מיטגעטײלט װעגן מײן דערפארונג מיט זײנע ױם־טוב בלעטער און 
זײן בוך ״לידער פון ײדישע זעלנער״. 

ש. י. לאנדינםקי האט מיך לאנג נישט געלאזט װארטן. אין א 
לופט־פאםט ברױו האט ער מיר באלד געלאזט װיסן.• ״. . . עם קומט 
אײך, א צװײטן און םפעציעלן דאנק פארן אויפזוכן מײן בוך: ׳לידער 
פון ײדישע זעלנער׳. איך האב אין אמעריקע א םך ארומגעזוכט דאס 
בוך, נישט האבנדיק מיט זיך קײן אײן קאפיע, אבער, לײדער, ביז 
איצט נישט געפונען... כ׳װעל אײך זײן זײער דאנקבאר פארן אוים־ 
בארגן מיר דאם בוך״. 

דו פארשטײםט דאך אלײן, אז איך האב קײן איבעריקע מינוט 
נישט פארלוירן און אים באלד ארויםגעאײלט זײן בוך. 

אין זײן ענטפער אויף זײן בוך, שרײבט ער מיר צװישן אנדערם: 

״א טאפלטן דאנק פארן צושיקן מיר דאם בוך: ׳לידער פון ײדישע 
זעלנער׳. אין די היגע ליטערארישע קרײזן איז דאם בוך א סענםאציע. 
מען האט געװאוםט װעגן דעם בוך, אבער עס זײנען ארומגעגאנגען װעגן 
דעם פארשײדענע לעגענדם, װײל אין פראנקרײך און אין פוילן האט 
מען װעגן דעם בוך א םך געשריבן אין פארשײדענע שפראכן. א טײל 
פון די לידער — די ײדישע — האבן דא איצט זײער אויםגענומען, 
אלע עצה׳ן מיך דאם בוך איבערצודרוקן. װי איר זעט, האט איר געטאן 
א גרויסע מצװה . . .״ 

דאס איז דער שכר פון זײן א בטלןו 

און סימבאליש איז עם אויך דערמיט, מײן ליבער יצחק — װאס 

די היטלער־פײערן האבן אונדז נישט נאר ניט געקענט אויםראטן׳ 
נאר, דאם םפר בײם עם הםפר, אונדזער בוך װאם לעבט אן אײגן און 
אייגנארטיק לעבן — האט היטלערן גופא איבערגעלעבט, און אין דעם 
פאל פון לאנדינםקים בוך, מיץ ליבער יצהק — בין איך גליקלעך און 
צופרידן װאם מײן װײניקייט, דער בטלן אין מיר — האט גורם געװען, 
דא אין דער װײטער לאם אנגעלעם, אויפצוהיטן און אומקערן דאם בוך 
צו דעם אריגינעלן מהבר, װאם האט זיך אלײן קוים ארויםגעראטעװעט 
פון דעם היטלער גיהנם אין אונדזער אמעריקע און איז דא װידער 
שעפעריש־אקטױו. 

דער גילגול פון א בוך בײם עם הםפר. 



בשןב יבןה אןז שיבןן צױן 

(תהלים, קכו) 

דער װינטער אין שטעטל איז דאן געװען זײער א מילדער, און 
דאם גײן אין חדר — װי איראניש עס זאל גיט קליגגען — א זעלטע־ 
נער פארגעניגן. און געלערנט האב איך זיך דאן בײ דעם ליטװאק, 
א מױחם׳דיקער גמרא־מלמד — װעמענס חדר עם האט זיך געפונען 
בײם סאמע ראנד פון אונדזער שטעטל, אין שכנות מיט דעם ״װא־ 
לאםט״ און גארניט װײט פון דעם פרוט — א האלב־פארװארלאזטער 
געגנט, װאם איז שוין מער באװעלדערט װי באפעלקערט, אזוי — 
אז װען גאר עם האט זיך אונטערגערוקט א געלעגגהײט פאר אונדז, 
ײדישע קינדער, זיך צו שפילן, איז געװען אװאו זיך צו צעפירן די 
הענט. עם איז דארט אפילו אויך געװען א שטיקל טאל, װאם האט 
זיך זײער גוט געלאזט אויםניצן, צוליב דער צעװארפנקײט פון זײנע 
בוימער — פאר א באהעלטעניש אין אן עת צרה. 

צוליב דעם ערשטן טאג חנוכד״ האט אונדזער רבי אװעקגע־ 

נומען די האגט פון הארצן, נאכגעלאזט די לײצעם אביםל — און אונדז 
דערלויבט צו שפילן אין קװיטלעך . .. דערצו האט ער אונדז נאך 
אויך ארויםגעלאזט אביסל אינדרויםן, אויף דער פרײער לופט — 
צװײ מאל א טאג, זיך צו שפילן. און אזוי װי דאם ביםל פרײהײט 
האט אונדז אלע פאםמאקעװעט, און מער פון אלץ — דאם שפילן 
אין קװיטלעך, דערצו נאך אין געלט — האבן מיר נאטירלעך זיך 
געלאזט װאוילגײן, איבערגעכאפט די מאס אביסל, און אויך אונטער־ 
געשפילט אין קװיטלעך בשעת דעם לערנען — אונטער דעם טיש 
און הינטער דעם רבינס נאז־און־פלײצעם . . . 

עם האט זיך אזוי געמאכט, אז דװקא מיר — דעם אײביקן 
לא ױצלח — האט צוגעשפיל דער מזל, און איך האב געװאונען עט־ 
לעכע גילדן. און אז איך בין שפעטער־צו אהײם געקומען, אן אויפ־ 
געלײגטער, עסן, מיט די קלינגערס אין דער קעשענע, װאם איך האב 
אגב צוגעהאלטן מיט די נעגל אין מײן קעשענע, דעם גאנצן װעג 
אהײם — האט מיך דער טאטע מײנער דער ערשטער באגעגנט מיט 
א שמײכלן 

— איך האב געהערט, יחזקאל, אז דו ביסט הײנט געװארן א 
גאנצער גביר . . . 

— זע נאר — האב איך זיך געװאונדערט — פונװאנען װײסטו 
שוין דערפון? 

— הערשל יחיאל׳ם האט עם מיר דערצײלט. 

איך האב׳ פארשטײט זיך׳ אפגעגעבן ״דאם גרויםע געװינם״ מײנם 
דעם טאטן. פארן צוריקגײן אבער אין חדר ארײן, האט מיר דער 
טאטע מײנער פונדעםטװעגן צוריקגעגעבן עטלעכע קאפיקעם׳ װי 
אײנער רעדט: נא, פרואװ װידער מזל — אפשר װעט זיך דיר 
ווידער אײעעבן דאם נארישקײט . .. 

אין אװנט, באלד נאך דעם בענטשן חנוכה־ליכט — האבן מיר 
זיך אלע אװעקגעזעצט בײם טיש און אונדזער טאטע אלײן האט 
מיט אונדז — די בנים זײנע — גענומען שפילן קװיטלעך. פאר־ 
שטײט זיך, אז נאך דעם װי איך האב זיך א גאנצן טאג געפילט אזוי 
גדול׳דיק, צוליב מײן דערפאלג אין חדר בײם שפילן קװיטלעך מיט 
די ײנגלעך — האט יעדער באזונדער עם געהאלטן פאר זײן חוב, מיך 
צו קיבעצן און, בינו לבינו — מיך באלד געמאכט פאר אוים קאפע־ 
לױש־מאכער, װאם עם איז מיר אגב זײער און זײער ניט אנגעשטאנען. 
אין מײן גרוים עקשנות האט זיך מיר אבער יא אײנגעגעבן צו צוי־ 
מען מײן כעם. און כאטש איך האב זיך שטארק גערויטלט, ממש 
געברענט פון אויפרעגונג — האב איך זיך פונדעםטװעגן גאנץ פײן 
קאנטראלירט און קײנעם נישט געגעבן די צופרידנשטעלונג צו מײגען, 
אז איך בין חלילה א פחדן . . . 

שפעטער אביםל אין אװנט, װען די חנוכה־לאטקעם האבן פאר־ 
שמעקט דאם גאנצע הויז און אלע אן אויםנאם, א חוץ די מאמע 
מײנע מיט די שװעםטערלעך — זײנען געװען שטארק פארטאן אין 
שפילן קװיטלעך, האט זיך געעפנט די טיר און מײן עלטערער ברו־ 
דער בנימין איז אין הויז ארײנגעקומען, אין שנײ אײנגעטונקען פון 
קאפ ביז די פים. עם האט לאנג גיט גענומען און מיר האבן אים 
אויך אין קאן ארײנגענומען — אים גענומען צו דער ארבעט .. . 

בנימין, װאם איז בײ אונדז אין שטעטל געװען פאררעכנט פאר 
דעם םאמע בעםטן בוכהאלטער, איז פונדעםטװעגן בײם שפילן אין 
קװיטלעך ניט געװען קײן איבעריקם גרויםער בקי אין ציפיערן .. . 
והא ראיה — מיר האבן אים באלד אויםגעלײדיקט די קעשענעם און 
ער האט נעבעך גלײך באדארפט מאכן א הלואה בײ אײנעם פון אונדז 
... װי עם האט זיך אבער שפעטער ארויםגעװיזן, טאקע בײם שפילן 
— זײנען מיר אלע צוזאמען גארניט געװען אזעלכע חכמים װי מיר 
אלײן האבן גיעמײנט . .׳. די גאגצע צײט פון אונדזער שפילן אין 
קװיטלעך, איז ער — בנימין, געװען היפשלעך פאר׳חלומ׳ט׳און צע־ 
טראגן; ער האט מער געשריבן, געמעקט און געקלעקט אויף גע־ 
װירעטן פאפיר מיט מאדנע, גלײכע און קרומע פאםיקלעך מיט פעטע 
דגש׳ן און מיט איבערשריפטן אויף העברײאיש, װי געשפילט. ער 

האט די גאנצע צײט געהאלטן אין אײן אנשטעלן דעם קאמערטאן 
זײנעם, זיך טאפנדיק דערבײ דעם גארגל און אין אײן שלאגן זיך 
מיט זײנע פענסנע ... פון צײט צו צײט'האט ער אויך ארויםגעבראכט 
פון זיך פארשידענע טענער און׳ מיט אויפגעגרויםטע אויגן זיך גע־ 
פרײט מיט זײנער א מוזיקאלישער המצאה, װאם אים האט זיך אויס־ 
געדוכט, אז עם האט זיך אים אײנגעגעבן הארמאניש צו פארבינדן 
מיט די פון אים פון פריער פארצײכנטע נאטן, װאם קײנער פון 
אונדז, א חוץ אונדזער פאטער — האט עס אפילו נישט געפרואװט 
צו באגעמען. 

מיטאמאל האט בנימין פון זיך אװעקגעשארט דאם קופקעלע 
געלט, װאם האט זיך צעקײקלט איבער דעם גאנצן דיל — די קװיט־ 
לעך אװעקגעװארפן, זיך אויסגעצויגן אין זײן פולער גרויס־און־הויך, 
מיט דעם ברוסט־קאםטן פאראוים — און גענומען זינגען: 
שיר המעלות בשוב יהוה את שיבת צױן! 

מײן טאטע ע״ד״ האט דער ערשטער באנומען דעם ערנםט פון 
דעם מאמענט און אונדז אלע באלד קאנטראלירט. בנימין װידער, 
האט אינגאנצן אן אונדז אלע פארגעםן ,כמעט װי ניט געזען אונדז 
— און, װי א פארצײטיקער כוהן בײ דער עבודה, האט ער בײם 
שרײבן און בײם זינגען זיך אינגאנצן פארענדערט אין אויםזען, טאקט 
און באװעגונג. און דער אײנדרוק איז געװען — אז עם רוט אויף 
אים די שכינה. אט איז ער מעלאנכאליש — פאר׳צרה׳ט און פאר־ 
דאגה׳ט. און אט — ברויזט ער מיט פרײד און העכםטן עקםטאז פון 
עקזאלטאציע און קדושה. מיטאמאל אבער בלײבט ער זיצן אין אזא 
אויפגערעגטן צושטאנד, אז דער בליץ־לאמפ אויפן טיש קערט זיך 
שיער ניט איבער; זײן שעפערישער אימפעט יאגט אים װי אין פיבער. 
ער פרואװט װידער אויס א טאן אויף דעם קאמערטאן, ברומט אונ־ 
טער א ניגון, מעקט אוים און שרײבט װידער עפעס צו, און מיט־ 
אמאל — װידער אויף די פים און נאך אמאל, אין א גײער װאריאירונג: 
שיר המעלות בשוב יהוה את שיבת צױן! 

און װײטער: 

הײנו כחולמים. 

און װידער: 

הײנו כחולמים. 

און מיטאמאל — הויך און שטורעמדיק: 
הײנו כ ח ו ל מ י ם .,. 

דער טאטע אונדזערער האט זיך שוין אינגאנצן ניט באדארפט 
באמיען אונדז צו האלטן אין ארדענונג, װײל אלע אן אויסגאם, זײנען 
מיר מיטאמאל באהיערשט געװארן פון אײן גרוים געפיל פון קדושה 

און אויך מיטגעריסן געװארן עמאציאנעל, װי די שטומע עדות פון 
א זעלטענעם אקט פון יצירה. 

און די מאמע אונדזערע, אין איר באשײדנקײט און צניעות — 

האט ממש געגאפט און געשטראלט אין איר שטערן־טיכל בײ דער 
קיך פון פרײד, הנאה און נחת פון איר בכור. 

ם׳איז שטיל װי פאר א שטורעם. מיט אפענע מײלער און אײנ־ 
געהאלטענע אטעמס הערן מיר זיך אלע צו צו מײן ברודער, װאס מאלט 
אין געזאנג דעם צער און איראניע פון אונדזער אומה: 
אז ימלא שחוק פינו — 

און מיטאמאל — די פרײדיקע זעאונג און באטאנונג: 

ו ל ש ו נ נ ו ר נ ה . 

און נאך אמאל: 

ו ל ש ו נ נ ו ר נ ה . 

און װײטער — מיט מער אימפעט, אויפברויז און שטארקער באטאנונג: 
אז יאמרו בגוים- 

אלע זײנען מיר מיטגעריסן געװארן װי אין א טראנס, װאם האט 
אונדז טראנםפארמירט אין א װעלט פון גארער רוהנױת. דער דאך 
און די װענט פון אונדזער הויז, האבן זיך װי אויפגעלײזט פאר אונ־ 
דזערע אויגן און אין אונדזער עקזאלטאציע זײנען מיר פארכאפט 
געװארן פון דעם פרײדיקן און האפענונגספולן אויפזונג פון שיבת 
צױן, אין דעם מויל פון אונדזער אײגענעם ברודער — בנימין. 

אז ער איז פארטיק געװארן מיט זײן ערשטער אימפראװיזאציע 
אין סאלא, האט ער אונדז ערשט אלע צעשטעלט אין באזונדערע פא־ 
זיציעס און מיט אונדז גלײך געפרואװט אײנשטודירן זײן קאמפא־ 
זיציע: ״בשוב יהוה את שיבת צױן״ — אין א כאר. 

קײנער פון אונדז האט זיך נישט געקאנט בארימען מיט א 
שטימע בכלל, און א קולטױוירטע שטימע — בפרט. פונדעםטװעגן 
האבן מיר זיך לאנג נישט געלאזט בעטן און נאכגעקומען אלע זײנע 
קאפריזן. . . און מיטאמאל — אין כאר: 

שיר המעלות בעזוב יהוה את שיבת צױן. 

די פנימ׳לעך האבן בײ אונדז אלע געפלאמט. די אויגן — מיט 
פונקען געשלאגן. און די ױנגע הערצער אונדזערע — האבן מיט 
אימפעט געשלאגן צו דעם ריטם פון בנימינס מוזיק. טאטע־מאמע 
זײנען געשטאנען פארגאפט, און פון דרויסן האבן זיך אפגעשלאגן 
די שושקערײען פון אונדזערע ארומיקע שכנים, װאס האבן אין דער 
שפעטקײט פון דער נאכט פארלאזן זײערע װארעמע הײמען, און אין 
שנײ און אין קעלט מיט באװאונדערונג זיך צוגעהערט צו דעם אומ־ 
געריכטן און פרײדיקן אויפזונג פון ״בשוב יהוה את שיבת צױן״. 

פון דאן ביז איצט; פרילינג׳ 1952 — זײנען א סך װאסערן 
פארגאנגען און דאס שטעטל מײנס — נאװאסעליץ — מיט אלע אונ־ 
דזערע הארעפאשנע ארטיקע ײדן, האט געטײלט דעם גורל פון אלע 
אונדזערע שטעטלעך און איז — אומגעקומען. מײן ברודער האט, 
צום גליק, זיך ארויסגעראטעװעט פון דארטןן באלד נאך דער ער־ 
שטער מלחמה, זיך באזעצט אין װיניפעג, מערב קאנאדע — װאו אים 
איז באשערט געװען זיך צו אנטװיקלען װי א ײדישער קאמפאזיטאר, 
געזאנגס־לערער און כאר־דיריגענט. ער האט ביז איצט פארפאסט 
א סך קאמפאזיציעס אויף ליטורגישע טעמעס און װעלטלעכע לידער 
פון א היפשער צאל ײדישע און העברײאישע דיכטער. ער האט אפילו 
שוין באװיזן ארויסצוגעבן צװײ זאמלביכער פון אריגינעלע קאמ־ 
פאזיציעס. ער האט אבער ביז איצט פארנאכלעסיקט צו פארעפנט־ 
לעכן אדער אפילו אויפצופירן זײן דערמאנטע ארבעט א. נ. ״בשוב 
יהוה את שיבת צױך. 

דא ניט לאנג צוריק אבער, אין דעם פערטן יאר פון נס ישראל 
— האט אין רעטראספעקט אין אים װידער אויפגע׳גילגול׳ט דער 
דערמאנטער מאטױו פון שיבת צױן. 

אין אײנעם א װינטער־אװנט, אויפן װעג אהײם פון א רעפעטיציע 
מיט דעם װיניפעגער פאלקס־כאר, װען דער שנײ האט געסקריפעט 
אונטער זײנע פיס און איבער אים האט ער באמערקט דעם שטומען 
סימפאנישן אויפשפיל פון דעם צפון־ליכט, װאס האט זיך מעלאנ־ 
כאליש געװיקלט און געקנײטשט אין זעלטענע ליכט־לײלעכער, און 
אין אים געװעקט א בענקשאפט צו װײטע און אומבאקאנטע װעלטן, 
האט אין זײן געמיט זיך עפעס א ריר געטאן און דער עכא פון לאנג־ 
פארגעסענע טענער האט זיך װי צוגע׳כישופ׳ט צו זײן געהער, װאס 
האט אים גענומען יאגן אהײם מיט אײליקע טריט. זײן שטיבל אויף 
בויעד עװענױ ליגט װי פארטײעט אין שלאף. אין דער באשײדענער 
קיך זעט זיך נאך דער שײן פון א ליכט. ס׳איז אבער װארעם און 
שטיל און עס זעט זיך דארטן קײנער ניט. ער כאפט זיך ארײן דורך 
א הינטערשטער טיר, װארפט אראפ פון זיך דעם שװערן װינטער־ 
מאנטל און נעמט זיך ראיען אין פארשטויבטע מאנוסקריפטן. עס 
נעמט ניט לאנג און דאס ערשט אויפגעראמטע צימער זײנס געפינט 
זיך שוין אין דער גרעסטער אומארדענונג. מיטאמאל האט צו אים 
א בליץ געטאן א פארגעלטער און צעהאקטער מאנוסקריפט אין נאטן. 
דאס איז עסו — איז ער מיט פרײד אויפגעשפרונגען, אז די פרוי 
זײנע האט זיך אזש אויפגעכאפט פון שלאף, און ניט אנגעהויבן צו 
פארשטײן װאס דא קומט פאר ... 

אזוי איז דאס געשען ־ דרײ און פערציק יאר האט זיך בײ אים 



246 


יחזקאל בראנשטיץ 


געשטויבט דער אריגינעליער מאנוםקריפט פון זײן //שיבת צױן״. איצט 
האט ער זיך אן אים דערמאנט און׳ מיט זעלטענער חריפות און 
לאנג־יאריקער דערפארונג װי א קאמפאזיטאר און כאר־דיריגענט׳ 
און מיט דעם גאנצן ברען פון זײן נשמה עם איבערגעדיכטעט, דערצו 
נאך אין הארמאניע מיט די נײ־באשאפענע אומשטענדן פון נם־ישראל. 

פרילינג׳ 1952 . די ײדישע װיניפעג גרײט זיך צו דעם יערלעכן 
פרילינג־קאנצערט פון איר פאלקם־כאר׳ אונטער דער דירעקציע פון 
בנימין בראנשטײן. די טעג זײנען שײנע. און די נעכט — נאך שענער, 
און זײער גינםטיק פאר דער בענקשאפט און אויפזונג פון דעם מענטשנם 
נשמה. 

די װיניפעגער ײדן זײנען זײער הארציקע פאלקם־מענטשן און■ 

זיי האבן אויף א װאונדערלעכן אופן אין זיך אויפגעהיט דאם תמימות 
און אויך די שײנקײט פון אונדזער אמאליקן שטײגער־לעבן. די 
ײדישע אינםטיטוציעם פון װיניפעג, זײנען א דאנק דעם — א שם דבר. 
און דער פאלקם־כאר איז דא זיכער ניט קײן אויםנאם. ער האט זיך 
ניט מיט װאם צו שעמען קעגן אנדערע כארן פון גרעםערע ײדישע 
צענטערן׳ נױ יארק ארײנגערעכנט. 

זונטיק אװנט. ײדן פון יעדן יעלטער שטראמען אין די הונדער־ 

טער, װי אמאל צו די בתי מדרשים — אין ױם טוב׳דיקער קלײדונג 
צום ארטיקן ״פלעיהאוז״, צו דעם יערלעכן פרילינג־קאנצערט פון 
זײער פאלקם־כאר. אין דער לופטן הערשט א געשפאנטע שטימונג. 
די זינגער און אויך די מוזיקאנטן זײנען אויפגעלײגט־און־אויפגערעגט, 
אין שײכות מיט זײער ערשטן אויפטריט אין נײע קאמפאזיציעם, דער 
עיקרשט אין ״בשוב יהוה את שיבת צױן״ פון זײער דיריגענט. דער 
זאל האט זיך שנעל אויםגעפילט מיט א גאר ױם טוב׳דיקן עולם, צװישן 
זײ גאר א םך יונגטלעכע — אז ם׳איז בוכשטעבלעך ניטא װאו א 
שפילקע צו װארפן. אט הויבט זיך אויף דער פארהאנג — דער פרי־ 
לינג־קאנצערט הויבט זיך אן. 

די פראגראם איז א לאנגע און באשטײט פון נאציאנאלע, פאלקם־ 
און־װעלטלעכע לידער. מיט יעדן נײעם נומער װאם װערט פארגע־ 
טראגן, הויבט זיך די שטימונג בײ דעם גרויםן עולם, װאם נעמט 
אויף מיט באגײםטערונג יעדן נײעם נומער, צװישן זײ אויך די ארי־ 
גינעלע מוזיק פון מײן ברודער, צו פרצ׳ם ״רענעםאגם״. און אט דער־ 
נעענטערט זיך דער לעצטער נומער פון דער פראגראם — די באנײטע 
װערםיע פון מײן ברודערם ״בשוב יהוה את שיבת צױן״. 

די קאמפאזיציע הויבט זיך אן מיט מינארנע טענער, צעשפרײט 
און צעװיגט זיך בהדרגה׳דיק און מיט שװאונג, װי דער אויפװיג פון 
כװאליעם בײ דעם ים־ברעג, װאם װיגט זיך געמיטלעך, און כלומרשט 

רואיק ארויס פון דעם מארגךגעפל אנטקעגן דעם אויפברוך פון טאג 
אין א פריליגג־פרימארגן׳ ברויזט־און־קראכט פלוצים אויף מיט א 
פרײדיקן אויפקאך־און־אויפקראך, װאס צעפאלט און צעבלעזלט זיד 
אגטקעגן דעם אויפגאנג פון א זיך־רויטלעגדיקער זון. דער כאר 
מיט דעם דיריגענט, צוזאמען מיט דעם ױם טוב׳דיק־געפאקטן עולם, 
װערן מיט לײדנשאפט דערהויבן צו דער ליכטיקסטער זעאונג פון 
שיבת צױן, אין די געמארקן פון אונדזער באגײטן ישראל, װאס לעבט 
ממש אויף פאר די אויגן, אין דער גארער פראכט פון זײן לאנג־ 
יאריקן חלום. 

פון דער בינע, װאו דער דיריגענט באװעגט זיך מיט דעם גאנצן 
רײץ און אימפולס פון דער זעאונג זײגער — האט זיך געצויגן א 
דורכזיכטיקער ליכט־זײל װאס איז ענלעך צו א רעגנבויגן אין פרי־ 
לינג, צו א װײטן בענקל צװישן עולם, װאו די מאמע בנימינס איז 
געזעסן און מיט טרערן און פרײד אין אירע פארבענקטע אויגן אויפ־ 
גענומען דאס געזאנג פון איר זון, װאס האט אויף לאנגע מינוטן איר 
געמאכט זיך צום פארגעסן אן איר עלטער, נויט, עלגט און פײן.. . 
פון דעם ליכט־זײל האט זיך די גאנצע צײט געמיניעט מײן טאטנס 
גיעשטאלט, װי דער אויפבליץ פון א זעלטענעם שטערן אין א טיף־ 
בלויען הימל, אויף־און־אפ, אויף־און־אפ. אט פלאטערט־אויף זײן 
שװארץ־געדיכטע בארד, אויף א הינטערגרונט פון א ליכטיק פנים 
מיט אויפגעגרויסטע אויגן, און דער הויכער שטערן זײנער בלענדט 
מיט א זעלטעגער לבגה־װייסקייט, װאס רײצט און פאר׳שיכור׳ט דיין 
געמיט. דאס גאנצע געשטאלט זײנס טוקט־אויף און פארגײט, טוקט־ 
אויף און פארגײט, װי די רעטזלהאפטע זעאונג פון א װײט־װײטן 
חלום... און מיטאמאל מיט שאלנדיקער פרײד און אויפגעברויזטן נצחון: 

בא יבא ברנה נשא אלמתיו. 

דער עולם איז געבליבן װי געפלעפט, און אומגעריכט און צו 
דער אײגענער איבערראשונג — זיך װי אײנער געפונען אויף די פיס, 
מיט דאנקבארקײט און אנערקענונג אפלאדירט דעם כאר מיט ז י י ן 
קאמפאזיטאר־דיריגענט. 

אזוי האט בנימין מיט פרײד געשניטן דעם נחת פון זײן ארבעט, 

װאס ער האט אמאל־אמאל, מיט דרײ און פערציק יאר צוריק, פאר 
דעם היטלער־מבול — מיט מי פארזײט אין שטעטל, אין דעם ערשטן 
װאריאנט פון זײן איצט באנײטן ״בשוב יהוה את שיבת צױן״, אין 
דער װײטער װיניפעג, קאנאדע. 




גורל פון דיכטער 




דנור גןרל כגן די־כבגנןר 


דיכטער בײ ײדן האבן נישט קײן גוטע מערכה. עס טרעפט 
זייער זעלטן, אז אונדזער בארופענע קריטיק, עם זאל אונדז צו קײן 
גנאי נישט זײן — זאל בײ אונדז גורם זײן די אנטװיקלונג פון א 
דיכטערישע פערעזענלעכקײט. אין אונדזער שרײבערישער באצי־ 
אונג בין אדם לחברו, האט זיך ביי אונדז איינגעשטעלט א שונדים־ 
טישער נוםה פון צװײ עקםטרעמען ? לויבן, אדער ארונטעררײםן! 
גײן װי דער װינט בלאזט און זיך בוקן צו עטאבלירטע אינםטיטו־ 
ציעס — דערפאלגרײכע שרײבער, אדער — טאטאל פארשװײגן 
שרײבער, װאם האבן נישט קײן עלנבויגנס. עם איז בײ אונדז אויך 
פאראן, לפנים — א מיטלװעג! טיילן עליות, װאם װארצלט אין 
דער אומבאשײדנקײט פון שרײבער אין זײערע באציאונגען צו קרי־ 
טיקער, און אויך — פארקערט. 

עם טרעפט אבער אויך, אין זעלטענע פאלן — אז, אחרי מות 
— קדושים. 

בײם לעבן דערזעען מיר נישט אפט א שעפערישן מענטשן! 

עם גײט אונדז נישט אן די טראגיק פון זײן לעבן! מיר אינטערעסירן 
זיך נישט מיט דעם װאוקם פון זײן דיכטערישע פערזענלעכקײט, 
װאם ראנגלט זיך און גײט אונטער אין־און־פון אײנזאמקײט. און אז 
דאם אומפארמײדלעכע פאםירט, א דיכטער שטארבט — באגלײטן 
מיר אים צומאל ארויס, מיט איבערטריבענעם, נישט עכטן לויב, אין 
אונדזערע הםפדים. און קײנעם פון אונדז פאלט אפילו נישט אײן 
צו טראכטן, אז אפשר זײנען עס גאר מיר אלײן, טײלװײז און אומ־ 
דירעקט פאראגטװארטלעך פאר זײן אומגעריכטן אומקום, א דאנק 
אונדזער גלייכגילט צו אים ביים לעבן. 

יארן לאנג האט מען בײ אונדז למשל נישט געהערט פון אזא 
הויך־קולטיװירטער און טאלאגטפולער פאעטעםע װי אננא מארגאלין. 
קײנער האט זיך נישט פאראינטערעסירט מיט איר גורל אוןי זיך 
זעלטן נאכגעפרעגט אויף איר אגרעגנדיק ליד. און אז זי איז גע־ 
שטארבן, פארצװײפלט און זיכער אנטוישט אין דעם גורל פון 
דיכטער, װײל אין דעם יאר 1929 האט זי שוין מיט װײטיק געזונגען! 


איך בין איצט אלט — 
דער מאסקאראד איז יאוים. 


(לידער, ז. 92 ) 

האבן מיר איר געמאכט א פאראדנע לװיה, גיעדרוקט הםפדים, 

װאס דאס איז בײ אונדז אגב אויך א זעלטענער אויסנאם. אין איר 
פאל, איז עם אפשר גאר געשען אין דעם זכות פון איר מאן — דעם 
באקאנטן דיכטער ראובן אײזלאנד. 

װער װײםט בײ אונדז צו דערצײלן, װי אזוי עס האט בײ אונדז 
פארענדיקט אזא דיכטער װי ס. טשעםטער ז און װאו איז אהינגע־ 
קומען פראדל שטאק, װאם האט דעם פארדינסט צו האבן ארײנגע־ 
בראכט דעס םאנעט אין אונדזער דיכטונג, און װאם האט בײ איר 
ערשטןיאויפטריט אין אונדזער דיכטונג שוין געזונגען 

אומעטיק איז מיר אזוי 

אומעטיק צום שטארבן. (פון ליד: פארנאסטן) 

און װײםט אפשר עמיצער פון אונדז װאו ליבע בורשטין איז 
אהינגעקומעןי די ליבע בורשטין, װאם האט פאראויסגעפילט איר 
גורל און געזונגען: 

איך גײ אװעק. 

אפילו מײנע פוםטריט 

װעלן קײן נאכקלאנג ניט איבערלאזן — 

די אלע פעםימיםטישע טענער פון פארצװײפלונג און אײנזאמ־ 

קײט פון די דערמאנטע און גאר א םך נישט־דערמאנטע דיכטער 
בײ ײדן, װארצלען אן יעדן צװײפל, אין דעם מאדנעם אײנשטעל און 
באציאונג מצד אונדזער בארופענער קריטיק, צו גאר א סך פון אונ־ 
דזערע דיכטער. עס לײגט זיך דעריבער אויף דעם שכל, אז מיט 
אביסל ליבשאפט און מער אײנזעעניש צו אונדזערע דיכטער בײם 
לעבן, װאלטן מיר אונטער אלע אומשטענדן מערער אויפגעטאן פאר 
דעם װײטערדיקן גאנג פון אונדזער ליטעראטור און אירע שעפער, 
װי מיט די גרעסטע און בעםטע הםפדים — שבחים, נאך דעם טויט. 

